

83.3A37
Def. M.52



АЗƏРБАЙЧАНЫН
КӨРКƏМЛИ
АДАМЛАРЫ

ƏФЛАТУН
МƏММƏДОВ



АБДУЛЛА ШАИГ

83.3A37
Def. M.52

ƏФЛАТУН МƏММƏДОВ
(САРАЧЛИ)

АБДУЛЛА ШАИГ

Мəчбури нүсхə

2015 фотод.

Фирдунбəј Кечерли адына
Азəрб. Дəвлет Республика
УШАГ КИТАБХАНАСЫ
Инв. № 54832

КƏНЧЛИК · БАКЫ · 1983

Редактору
Филолокија емләри доктору
Камран Мәммәдов.

М22 Эфлатун Мәммәдов.
Абдулла Шаиг. Кәнчлик. Бакы. 1983. 212 сәһ.

Китаб «Көркәмли адамларын һәјаты» серијасындан олуб, мэдәни-әдәби һәјатымызын бүтүн сәһәләриндә сәмәрәли фәалијәт кәстәрән Абдулла Шаиг Талыбзадәнин һәјат вә јарадычылығына һәср едилмишдир. Мүәллиф А. Шаигин һәјатыны јени вә зәнкин архив материаллары, хатирәләр, мемуарлар вә фактлар әсасында там һалда арашдырып, Бурада А. Шаиг лирик, романтик шаир, көркәмли насир, истедадлы драматург, кениш ерудисијалы әдәбијатшүнас, Азәрбајчан ушаг әдәбијатынын јарадычыларындан бири, ушаг театрынын баниси, нәһајәт, бөјүк маариф вә мэдәнијәт хадими, халг мүәллими, ел ағсагалы, көзәл инсан кими тәдгиг едилир.

М $\frac{70803}{M653(12)-83}$ 7—83

4702060000

Аз2

© Кәнчлик, 1983.

МҮӘЛЛИФДӘН

Абдулла Шаиг Талыбзадә әдәбијатын бүтүн сәһәләриндә фәалијәт кәстәрән, кениш ерудисијалы малик бир сәнәткардыр. Шаиг лирик-романтик шаир, Шаиг-насир, Шаиг-драматург Шаиг-әдәбијатшүнас, Шаиг-Азәрбајчан ушаг драматуркијасынын баниси, ушаг әдәбијатынын јарадычыларындан бири... Нәһајәт, Шаиг-көркәмли мүәллим, маариф вә мэдәнијәт хадими...

Азәрбајчан әдәбијаты вә маарифинин бөјүк бир нәсли Шаигдән дәрә алмыш, онун тәләбәси олмушдур. Әдәбијатымызда Шаиг ән-әнәләри көзәл бир мәктәбдир. Инди «Шаиг мәктәби» дедикдә онун һәм педагожи фәалијәти, мәктәб вә маариф сәһәсиндәки мисилсиз хидмәтләри, һәм дә зәнкин әдәби ирси, јарадычылыг аләми јада дүшүр. Ф. Көчәрли, А. Сур, С. Һүсејн, Ә. Назим, М. Гулијев, А. Мухсанлы, Ә. Султанлы, Ч. Хәндан, М. Ариф, М. Һүсејн, Мир Чәлал, М. Ибраһимов, М. Чәфәр, К. Мәммәдов, А. Заманов вә башга алимләр, јазычылар мүхтәлиф вахтларда А. Шаиг һаггында мараглы фикирләр сөјләмиш, хатирәләр јазмыш, онунла мәктублашмышлар. Ә. Мирәһмәдовун (1956) вә Ј. Исмајыловун (1962) Абдулла Шаиг һаггында ајрыча китаблары чап олунмушдур. Лакин ики әсрин шаһиди олан, мүрәккәб вә рәнкарәнк јарадычылыг јолу кечән, «мәләк тәбиәтли», саф хилгәтли, хош нијјәтли сәнәткар һәлә дә лазымынча тәдгиг вә тәблиг олунмамышдыр. Кәшмәкәшли һәјат јолу әдәби јарадычылығы илә паралел шәкилдә һәртәрәfli өјрәнилмәмишдир.

«Көркәмли адамларын һәјаты» серијасында Балзак, Һүго, Молјер, Толстој, Достојевски, Крылов, Куприн, Короленко, Н. Бараташвили, О. Туманјан, Руми, Ајни, Назим Гикмәт вә башгалары һаггында јазылан әсәрләр әлдән-әлә кәзир. Бу ил «Көркәмли адамларын һәјаты» серијасынын јарадычылығынын 50 иллији гејд едилир. Бу мүнәсибәтлә кечирилән тәдбирләр, бу серијадан көркәмли адамлар һаггында бурахылан јени китаблар да она олан еһтијач вә тәләбдән ирәли кәлир. Белә китаблара азәрбајчанлы охучуларын да бөјүк еһтијачы вардыр.

Мэрһәба, Тифлис имиш чәннәти дүнја јеринин,
Јығылыбдыр она чәмијјәти һури пәринин.

БАГИФ

«АХУНД ЭМИ»

Күр боју сыра дағлар гојнунда салынмыш Тифлисин чәнубунда Ортачала адлы бөјүк мәнәллә вар. Чох вахт она бурадакы гәдим базарын ады илә «Шејтан базары»да дејирләр. Ортачала бир тәрәфдән Сән'ан дағы, Кәнчә бағы вә Сәрдар бағынын, диқәр тәрәфдән дә Күр саһилиндә сылдырым гајалар үстә учалан ајнабәнд биналарынын вә мәшһур Метех галасынын әһатәсиндәдир. Тифлиси Азәрбајчан вә Ермәнистанла бирләшдирән, Башкечид вә Борчалы маһалына кедән јоллар да бурдан кечир. Бир сөзлә, Ортачала Тифлисин үзүк гашыдыр. Бәлкә елә буна көрә 2500 ил бундан әввәл шәһәрин әсасы мәнз бурда гојулмушдур.

Чохлу азәрбајчанлы јашајан Ортачалада М. Ш. Ваһеһ, М. Ф. Ахундов, А. Бакыханов, Мирзә Чәлил јазыб јаратмыш, «Кәшкүл», «Шәрги-рус» «Молла Нәсрәддин» кими Азәрбајчан гәзет вә журналлары нәшр олунмушдур. Әсримизин әввәлләриндә бурада Азәрбајчан мәдәни-маариф очағлары, мәктәб вә театр, хејријјә чәмијјәти вә дәрнәкләр дә јарадылмышдыр.

XIX әсрин сонларында Ортачалада Молла Мустафа Сүлејман оғлу Талыбзадә адлы бир азәрбајчанлы да мәскән салмышды. О, Борчалы маһалынын Сарван кәндиндән иди. Гарајаныз, ортабојлу, јумшағ хасијјәтли киши иди. Јахшы тәһсил алмышды, әрәб вә фарс дилләрини билирди. Шәрг әдәбијјәти вә мәдәнијјәтинә бәләд иди.

Молла Мустафа әввәл Тифлис гәзасында, ахунд ады алдыдан сонра исә руһани идарәсиндә дә чалышырды. О, дар дүшүнчәли, чибини күдән фырылдагчы руһани-

ләрдән дејилди, касыбларынын садә, тәмиз адамларынын хејрхаһы кими танынырды. Она көрә дә һамы Тифлиседә ону һөрмәтлә «Ахунд әми» чағырырды.

О заман Загафгазија чанишининин көстәриши илә Ортачалада шејхүлисламын нәзарәти алтында алтысифли бир Азәрбајчан мәктәби ачылмышды. Дәрсләр рус мәктәбләринин програмы әсасында кечилирди. Шәриәт, фарс дили вә әрәб гәваиди ахунд Мустафаја тапшырылмышды. О, ишинин чох олмасына бахмајарағ, ушағлара әрәб вә фарс дилләрини хусуси һәвәслә өјрәдирди.

Ахунд Мустафа дүнјакөрүшүнүн кенишлији илә дә башгаларындан сечилирди. О, залым мүлкәдарлары, икиүзлү моллалары севмәзди. Һәлә ушағлыгдан Сарванда бәјләрин зүлмүнү көрмүшдү. Һәмишә онлардан сөһбәт дүшәндә фарсча бу бәјти дејирди:

Һәр јетән ит диш чыхарар, бәј олар,
Дишләрини төкән бәј көпәк олар.*

Ахунд Мустафа һәмин бәјти шакирдләринә дә өзбәрләтмишди. О, ушағлары да ајығ, чәсарәтли көрмәк истәјирди.

Ахунд Мустафа Азәрбајчан зијалылары, маарифпәрвәрләри илә дә әлағә сахлајырды. Хусусилә бөјүк јазычы-философ М. Ф. Ахундовла тез-тез көрүшүрдү. Јахын мәнәлләдә јашајан Мирзә Фәтәли илә ахунд Мустафанын елм вә мәдәнијјәтә, әдәбијјат вә инчәсәнәтә, дин вә шәриәтә аид марағлы сөһбәтләри олурду. Бә'зән сөһбәт мүбаһисәјә чеврилирди. Бир дәфә елм вә дин мөвзусунда мүбаһисәни ахундун арвады Мейри ханым да о бири отагдан ешидир. Мирзә Фәтәли кедәндән сонра әриндән сорушур:

— А киши ајыбдыр, гонагла нијә дејиширсән?

Ахунд Мустафа көксүнү өтүрәрәк дејир:

— Билирсән, арвад, һәр кәләндә диндән сөз ачыр. Чох ағыллы, биликли, хејирли адамдыр, һејф ки, е'тигады харабдыр.

Јәгин елә бу вахт јаваш-јаваш Сән'ан дағына тәрәф ирәлиләјән Мирзә Фәтәли дә өз-өзүнә фикирләширди ки, јахшы адамдыр, хејирхаһдыр, савадлыдыр, һејф ки, диндардыр. Лакин диндар зијалы илә атеист-философ арасындакы әгидә ајрылығы онлары күсдүрмүрдү. Мирзә Фәтәли өзү тез-тез ахундун јанына кәлир, онун зән-

* Шәрин тәрчүмәси мүәллифиндир.

кин китабханасындан фајдаланырды. «Бүтүн динләрин пуч вә әфсанә» олдуғуну субута јетирмәк үчүн о, динин өзүнү дәриндән өјрәнирди. Ахунд Мустафадан алдығы китабларын чоху да динә, шәриәтә аид иди.

Ахунд Мустафа ад-сана чатса да, кеч евләнмишди. Гоһуму Сәнәм арвадын гызы Мехри ханымы алмышды. Бачысы да онун оғлу Аббасда иди. Беләликлә, Сәнәм арвадла икибашлы гоһум олмушду. Мехри ханым ата тәрәфдән Сарванда Бајрамалылар нәслиндән, ана тәрәфдән исә Дәмирчи Нәсәнли кәндиндә Әминлиләрдән иди.

Сәнәм арвад да Ортачалада јашајырды. Әри Чәфәрин өлүмүндән сонра она Гарајазыда бир бостан јери вә Тифлиسدәки еви галмышды. Бу гејрәтли гадын Мехри ханымы, оғланлары Аббас вә Исмајылы өзү боја-баша чатдырмышды. О да јүзләрлә башга азәрбајчанлы гадынлар кими диндар иди. Гызы Мехрини көрпәликлә әзизләјә-әзизләјә сахлајыр, көз дәјмәсин дејә вахташыры үзәрлик јандырыб, гызыны онун үстүндән кечирир, бојнундан көзмунчуғу асыр, ајда бир дәфә дуа јаздырыб палтарына тикирмиш. Чүмә ахшамлары исә Тифлиسدә танынмыш сејидләрдән Мир Не'мәтулла ағанын очағында шам јандырырды. Арзусу бу иди ки, Мехри саламат бөјүсүн, ону сејидә версин. Молла Мустафа ону һәлә рүтбәјә, мәнсәбә чатмамышдан әввәл истәјирди. Сәнәм арвадын арзусуну билдији үчүн мәгсәдини һеч кәсә ачмыр, бир чарә ахтарырды. Чарә тапылды. Фикрини Сәнәм арвадын нәзир дедији, досту Мир Не'мәтулла ағаја сөјләди. Мир Не'мәтулла аға билирди ки, Сәнәм арвад онун сөзүнү јерә салмаз. 1871-чи илин бир баһар ахшамы, о, ахунд Мустафаны да көтүрүб елчи кетди. Мәсәләдән хәбәрсиз олан Сәнәм арвад гонаглары һөрмәтлә гаршылады, онлара чај кәтирди. Мир Не'мәтулла аға фүрсәти фәвтә вермәди:

— Сәнәм ханым, мән сәнин гапына һәмишә кәлән адам дејиләм, бу күн вачиб бир иш үчүн кәлмишәм. Сөзүмү јерә салсан чајыны ичмәјиб чыхыб кедәчәм. Мән гардашым ахунд Мустафа тәрәфиндән елчи кәлмишәм. Мехри ханымы она алмаг истәјирәм.

— Аға, Молла Мустафа бизә јад дејил. Кәлинимин гардашыдыр. Ахы мән нәзир еләмишәм, гызымы сејидә верим.

— Молла да елә сејид кими бир шејдир.

Сәнәм арвад онун сөзүндән чыха билмир, разылыг

верир. Мир Не'мәтулла аға әввәл Молла Мустафанын, сонра да өзүнүн чајыны гарышдырыр вә дејир:

— Аллаһ мүбарәк еләсин, хошбәхт олсунлар, инди ағзымызы ширин еләјә биләрик.

Бундан бир нечә ај сонра ахунд Мустафа илә Мехри ханым евләнирләр.

Мехри ханым бәстәбој, әтли-чанлы, ағбәниз, ачыг алынлы бир гадын иди. Гыса кирпикләри, хырда, гара көзләри, бир-бириндән аралы гара, назик гашлары варды. Ушаг вахты бир нечә ил мәшһур Нәримановлар нәслиндән олан Молла Фатманын јанында охумуш, тәһсилени давам етдирә билмәмишди. Анасы кими диндар бир гыз иди. Мехри ханым јалныз ев ишләри илә мәшғул олур, чох бәзәниб-дүзәнмәји, артыг сәһбәти, гејбәти севмәзди. Чидди вә зәһмли иди, еләмә, маарифә дә һәвәси варды. Сарванлы Мустафа Мехри ханымын симасында өзүнә ләјагәтли өмүр јолдашы тапмышды. 1873-чү илдә бир оғланлары да олду. Адыны Јусиф гојдулар. Јусиф онлары бир-биринә даһа мөһкәм бағлады.

АБДУЛЛА

1881-чи ил февралын 24-дә ахшамчағы иди. Ахунд Мустафа һәјәчанла иш отағында кәзиширди. О бири отагда гадынлар јығышмышды. Бирдән ағбирчәк гадын гапыны ачыб севинчлә гышгырды:

— Көзүн ајдын, ахунд Мустафа, оғлун олду, муштулуғуму вер.

Севинчдән «Ахунд әминин» көзләри јашарды. Тез чибиндән бир бешлик чыхарыб гадынын овчуна басды.

Гышын сојуғунда аиләјә севинч вә һәрарәт бәхш едән бу сарышын оғлан өзү илә бәрабәр дүнјаја бир бачы да кәтирди.* Сарвандан да чохлу гоһум-әгрәба кәлди, јахшы шәнлик дүзәлтдиләр. Бу хырдакөзлү гәшәнк оғланы Абдулла, онунла дүнјаја кәлән гызы исә Мәрзијә адландырдылар. Лакин Мәрзијә чәми үч ај јашады.

Абдулланын гәдәми уғурлу олду. Аиләјә икитәрәfli хошбәхтлик кәтирди. Ики һәфтә сонра ахунд Мустафа

* Загафгазија руһани идарәсинин 1893-чү ил сентјабрын 23-дә вердији бир сәнәддә дә көстәрилир ки, Тифлис шәһәри сакини Абдулла Молла Мустафа оғлу рәбиәл-әввәлин 12-дә 1298-чи илдә (һичри) христиан һесабы илә 24 феврал 1881-чи илдә атасынын гануни арвады Мехри Чәфәр гызындан доғулмушдур.

шејхүлисламын муавини тәјин олунду. Ајлыгы-донлуғу артды, мадди вәзијјәти јахшылашды. 1890-чы илдә анан олан гызы Ругијјә дә аиләнин чичәјинә чеврилди. Инди онун ики оғлу, бир гызы варды. Көзәл, меһрибан јашајырдылар.

Бу заман онлар Ортачаланын Воронцовски күчәсиндә һачы Рзанын икимәртәбәли мүлкүнүн биринчи мәртәбәсиндә јашајырдылар. Гоншулары исә кечмиш шејхүлислам Мирзә Һәсән Таһировун аиләси иди. Абдулла һәјәт ушағлары илә ојнамағы хошлајырды. Халг нағылларынын вурғуну иди. Ону евдә ән чох өзүнә чәлбедән Јусиф кишинин вә Мәшәди Пәринин ширин нағыллары иди. Әсли Борчалыдан олан Јусиф киши вә Мәшәди Пәри аиләнин јахын адамлары иди. Бири базар ишләринә, бири дә тәсәррүфат ишләринә бахырды. Абдулла саатларла онларын нағыл вә тапмачалары илә овунурду. Хошбәхтликдән алтысинифли мүсәлман мәктәби дә онлар јашадығы мүлкүн күчәјә бахан һиссәсиндә јерләширди. Мәктәбдән јухарыда, икинчи мәртәбәдә исә руһани идарәси иди. Ахунд Мустафанын һәр ики иш јери јашадығы мүлкдә иди. Јусиф вә Абдулла илә мәшғул олмаға вахт тапырды. Абдулла әтрафы чәпәрли, күллү-чичәкли һәјәтдә шакирдләрлә ојнајырды. Ән чох севдији ојун ашыг-ашыг, дирә дөјмә вә турна-турна иди.

Ахунд Мустафанын Орта Асијада, Иранда, Чәнуби Азәрбајчанда, Бакыда, Борчалыда вә башга шәһәрләрдә дә гоһумлары, танышлары варды. Һәмишә евләри гонағлы, өзләри үрәкли, чөрәкли идиләр. Оғланлары бөјүдүкчә арзулар да бөјүјүрдү. Истәјирдиләр ки, онлар да емли, халга кәрәкли адам олсунлар. Артыг Јусиф мәктәбә кедирди. Абдулланы исә евдә атасы һазырлајырды. Лакин Абдулланын арзусу ојнадығы ушағларла биркә охумаг иди. О, һәјәтдә мәктәблиләрлә гајнајыб гарышмышды.

1888-чи илин сентјабрында Абдулла ушағларла биркә синфә кирди. Једди јашы тамам олмуш бу меһрибан, зирәк ушағы мүәллимләр дә јахшы таныјырдылар. Она көрә дә етираз етмәдиләр; сабаһдан китаб, дәфтәр вә гәләм кәтирмәсини тапшырдылар. Беләликлә, 1888-чи илдән Абдулла алтысинифли шәһәр мүсәлман мәктәбиндә тәһсилә башлады.

Алтысинифли мәктәб шејхүлисламын нәзарәти алтында олса да, Тифлис мәктәб мүфәттишлијинә табе иди. Бурада әсас дәрсләри Гори мүәллимләр семинари-

јасынын мәзунлары Пашабәј вә Бахшәлибәј апарырдылар. А. Шаиг сонралар һәр ики мүәллимини еһтирамла хатырлајырды: «Онлар тәбиәтчә бир-бириндән көзәл адамлар иди... Һәрәкәт вә рәфтарлары бизә бөјүк тәрбијә дәрси иди. Бөјүјүндән сонра мүәллим олдуғум заманлар белә, о мүәллимләрим унуда билмирдим. Һәмишә өзүмү онлара бәнзәтмәјә чалышырдым». Һәртә рәфли билијә малик олан мүәллимләр шакирдләрдә мүһүм емләрә, хүсусилә әдәбијјата бөјүк һәвәс ојадырдылар. Ушағлыгдан Азәрбајчан, рус вә фарс дилләриндә марағлы ше'рләр әзбәрләјән Абдулланын илк дәрслији «Вәтән дили» иди. Г. Закир вә Һ. Гарадағинин, еләчә дә И. А. Крылов, А. С. Пушкин, М. Ј. Лермонтов вә башга шаирләрин бурадакы ше'рләрини һәвәслә өјрәнирди. Абдулланын кичик јашларындан әдәбијјата, поезијаға гызғын марағы мүәллимләрини дә севиндирирди.

УШАГЛЫГ... УШАГЛЫГ...

1890-чы илин јазы иди. Имтаһанлар башланмышды. Абдулла билирди ки, мүәллимләр ондан тәзә ше'р истәјәчәкләр. Она көрә дә атасындан хаһиш етди ки, бир ше'р јазсын. Атасы күлә-күлә деди:

— Оғлум, мән шаир дејиләм ки, ше'р јазым. Ше'ри шаирләр јазыр.

Абдулла әл чәкмәди:

— Сән ки алимсән, сән ше'р јаза билмәјәндә даһа ким јаза биләр?

Ахунд Мустафа оғлуну баша салды ки, шаир башгадыр, алим башга, шаир ше'р јазыр, алим емлә мәшғул олур.

Абдулланын руһдан дүшдүјүнү көрүб ону гучағлады вә әләвә етди:

— Јахшы, оғлум, сабаһ идарәјә кедәндә Мирзә Әһмәд Салјанијә тапшыраам, сәнә бир јахшы ше'р јазар.

Абдулланын бу арзусу да јеринә јетди. Мүәллим вә шакирдләр ше'ри бәјәндиләр. Имтаһанлары да мүвәффәгијјәтлә верди, икинчи синфә кечди.

Әдәбијјат вә һесаб мүәллимләри һәмишә балача Абдулланы башгаларына нүмунә кәстәрирди. Синифдә јашлы шакирдләр дә варды. Он сәккиз-он доғгуз јашларында Һүсејн адлы бир оғлан да охујурду. Өзү зарафатчыл, атасы зурначы олдуғуна көрә, јолдашлары ону

«Шормазэ Һүсејн», «зурначы оғлу» чағырырдылар. Атасы онлары атыб кетмишди. Һүсејн һәрдән тојларда гармон чалыб охујур, анасыны вә көрпә бачысыны да доландырырды. Она көрә дә бә'зән дәрсә һазырлаша билмирди. Бир күн о, мәсәләни һәлл едә билмәдијинә көрә Абдулла көмәјә кәлди. Мүәллим һәр икисини ушагларын гаршысына чыхарыб деди:

— Абдулла, Һүсејнә бах!

Һүсејнин јарысы бојда олан Абдулла алтдан јухары она бахды. Сонра мүәллим Һүсејнә деди:

— Һүсејн, инди сән Абдуллаја бах.

О да јухарыдан ашағы ачыглы-ачыглы Абдуллаја бахды. Синифдә күлүш доғуран бу вәзијјәт Һүсејнә бәрк тохунду. Сонра һәр дәфә бундан сөз дүшәндә Абдулланы көтүрүб чијинә галдырыр вә дејирди:

— Ахунд әминин оғлу олмасан бојнумдан елә атам ки, јериндән галха билмәзсән. Мәни бир дәфә јаман пәрт етдијини јадындан чыхарма һа...

Мәктәбдә дини тәлимлә јанашы, тәбии фәнләр дә кечилрди. Шакирдләр өз сәвијјәләринә ујғун шәкилдә сијаси мәсәләләрлә дә марагланырдылар. Бир күн Бахшәли мүәллим дәрсә кечикмишди. Синифдә һамы дејиб-күлүр, зарафатлашырды. Бирдән мүәллим ичәри кирди вә көзү јазы тахтасында белә бир бејтә саташды:

Пусть погибнет русский царь,
Кровожадный государь.

Буну ким јаздығыны һеч ким бојнуна алмады. Мүәллим мәктәб хидмәтчиси Нәсир кишини чағырыб тапшырды ки, саат бешә гәдәр онлары синифдә сахласын. Бу чәза һамыдан чох Абдулланы кәдәрләндирди. Пәнчәрәдән бахыб ушагларын дәстә илә кетдијини көрүб көврәлди. Һүсејн онларын кефини ачмаг үчүн һәзин сәслә көзәл халг маһнысы охумаға башлады:

Пәнчәрәдән даш кәләр, ај бәри бах, бәри бах,
Хумар көздән јаш кәләр, ај бәри бах, бәри бах.

Бахшәли мүәллим дүнјакөрмүш, ағыллы адам иди. О, ушаглары чәзаландырмаға мәчбур олса да, үрәји онларын јанында иди. Һүсејнин јаныглы маһнысыны да ешидирди. Тез ушагларын јанына кәлди. Һамы елә билди ки, синифдә охудуғуна көрә Һүсејн даһа ағыр чәза алачаг. Амма белә олмады. Мүәллим һамыны меһрибанлыгла көздән кечириб, Һүсејнин үзәриндә дајанды. Бахышларында хош бир сәмимијјәт көрүндү:

— Һүсејн, сән ағыллы оғлансан, сәнинлә бир мәсләһәт етмәк истәјирәм.

— Бујурун, мүәллим.

— Мән ушаглары азад етмәк истәјирәм, сән нә мәсләһәт көрүрсән.

— Гурбан олум, мүәллим јахшы ишә нә мәсләһәт?

Бунунла да һәммин әһвалат унудулду, јазы да тахтадан силинди. Амма узун мүддәт ушагларын зәһниндән силинмәди.

Абдулла мәктәб јолдашы Һүсејн Минасазовла да јахын дост иди. Ругијјә исә онун бачысы Күлсүмлә рәфигәлик едирди. Јахын гоншу олдугларына көрә Күлсүм тез-тез онлара кәлирди. Абдулла евә кәләндә јенә Ругијјә Күлсүмлә ојнајырды. О, Күлсүмү дәличәсинә сеvirди. Мәктәбдәки әһвалатдан хәбәрдар олан Меһриханым онун јемәјини сүфрәјә гојуб күлә-күлә деди:

— Бах, көрдүмү надинчлик едәни ач сахлајырлар.

Күлсүмүн јанында дејилән сөз онун гәлбинә дәјди. Сүфрәдән галхыб ағлаја-ағлаја ешијә чыхды. Анасы нә гәдәр јалвардыса гајытмады.

Абдулла хошхасијјәт, көврәк вә һәссас оғлан иди. Һәр шејлә марагланыр, јолдашлары илә меһрибан доланыр, һагсызлыгдан тез инчијир, адамлара инаныр, ону алдаданлардан күсүрдү. Бир дәфә һәјәтләриндә баш верән бир һадисә ону чох мүтәәссир етмишди. Јашадыглары мүлкүн саһиби һачы Рзанын бөјүк гызы Асја һәмишә Абдулланы ојнадыр, үзүндән өпә-өпә дејирди: «Тез бөјү, сәнә кедәчәјәм!..» О да хидмәтчи Мәшәди Пәринин өјрәтдији бу сөзләрлә чаваб верирди:

Асја ханым, кәл бизә,
Кетрүм гачым Тәбризә.

Абдулла инанырды ки, доғрудан да бөјүјәндә Асјаны алачаг. Амма Асјаны нишанладылар. Тој мәрәсими башлананда Мәшәди Пәри Абдуллаја саташараг деди:

— Абдулла, нишанлын әрә кедир, нә гајрачагсан?..

Абдулла Асјадан бәрк инчиди, бајыра чыхмады, евдәчә отуруб ағлады. Анасы да ону овундура билмәди. Асја әһвалаты ешидиб, кәлин палтарында Абдулланын јанына кәлди, көнлүнү алыб тоја апарды. Амма о, үрәјиндә Асја илә барышмамышды. Сонралар һәрдәнбир Асја атасы евинә кәләндә Абдулла јајыныр, арадан чыхырды. О, бу гыврымсачлы гәшәнк гызын вурғуну иди. Һәмишә көзү ону ахтарыр, амма утандығындан бирчә кәлмә дә олса гыза сөз демирди. Өзү сонралар сәми-

мијјәтлә хатырлајырды ки, «бу саф, сәмими чочуг севкиләрим бу күн ән дәјәрли бир хатирә олараг көнлүмүн ән дәринликләриндә сахланмышдыр».

Абдулла ушаглыгдан тәбиәтин вурғуну иди. Ән чох севдији јерләр Кәнчә бағы, Сән'ан дағы, Күр ғырағы вә Мухран јајлағы иди. О, бош вахтларында гоһумлары вә достлары илә бу јерләрдә олурду. Халы кими дөшәнмиш чәмәнләр, гајғысыз елат һәјаты, дурна көзлү булаглар, дағлара сәс салан чобан түтәји, ашыг һавалары ону валәһ едирди. «Көч» вә «Дағлар солтаны» әсәрләрини мәнз һәмин илләрдәки тәәссүрат вә хатирәләр әсасында јазмышдыр.

Гајғылы вә забитәли Мәһри ханым онун саатларла тәбиәт гојнунда сүкута далдығындан хофланыр, чох узағлара тәк бурахмырды. Абдулла да анасынын һәр әмринә табе олурду.

Мәһри ханым чидди олса да, ушағлары ағыр чәзәландырмырды. Һәдәләјир, горхудур, тез дә һирси сојур, һәр шеји унудурду. Она көрә дә Мәшәди Пәри зарафатла дејирди:

— Јахшы көрәк, Мәһри ханым, сәнин дә елә бирчә атымлыг барытын вар.

ГАРАНЛЫГЛА ҮЗ-ҮЗӘ

Тифлиسدә мэдәни-маариф ишләринә марағын артмасына бахмајараг, бурада да, әсасән, Шәрг һәјат тәрзи һөкм сүрүрдү. Шејтан базарында дини нағыл вә рәвајәт данышан, илан ојнадан дәрвишләр, саатларла һамамларда күн кечирән мәшәдиләр, Гарпыз мејданында, Вирана вә Кәнчә бағында хоруз вә гоч дөјүшдүрәнләр, бүтүн күнү чајханаларда отуранлар әталәтли шәрг һәјатыны хатырладырды. Мөвһумат да күчлү иди. Нәзир-нијаза, дуаја, фала, пирә, очаға, чадуја, истихарәјә инананлар чох иди, көһнә адәт-ән'әнәләри јашаданлар да һәддини ашмышды. Бир сөзлә, ишыгла гаранлыг, көһнәликлә јенилик, маарифлә чәһаләт үз-үзә дајанырды. Бүтүн бунлар Абдулланын көзләри габағында иди. Елә нәнәси Сәнәм арвад, хидмәтчиләри Мәшәди Пәри дә дуа јаздыран, нәзир-нијаз верән диндарлардан иди. Мәһри ханым Мәшәди Пәријә елә инанырды ки, она хидмәтчидән чох бачы кими бахыр, һәр сөзүнә әмәл едирди.

Абдулла сәккиз јашында икән белә бир әһвалатын шаһиди олмушду: Јеничә јатмаға башлајырдылар ки, бирдән бајырда дәһшәтли сәс-күј гоһур. Түфәнк, тапанча атылыр, гәрибә, һәјәчанлы сәсләр ешидилир. Абдулла тез јериндән галхыб артырмаја гачыр. Кишиләр аја күллә атыр, арвадлар мис габлары бир-биринә вуруб чинкилдәдиләр. Бир арвад исә ат гујруғуну узун бир пајанын учуна бағлајыб «Кишә, кафир, кишә!» дејә чығырыр...

Мәһри ханым тез Абдулланын голундан тутуб јатаға кәтирди:

— Горхма, оғлум, чинләр ајын үзүн тутуб, онлары говурлар.

— Ана, чинләр ајын үзүнү нијә тутурлар?

— Оғлум, чинләр, шејтанлар инсанларын дүшмәнләридир. Онлар ајын үзүнү тутуб дүнјаны зүлмәтдә гојмаг истәјирләр.

Абдулла ағыр дүшүнчәјә далды: Доғрудан да, бу чинләр ајын үзүнү тута биләриләрми?!

Елә бу вахт анасы севинчлә ону хәјалдан ајырды:

— Аһа, аллаһа шүкүр, ај чинләрин әлиндән гуртарды.

Бу вахт ај артыг булудлар арасындан чыхыб парылдајырды.

Абдулла ајын тутулмасы сиррини сонралар чоғрафија дәрсләриндә өјрәнди. Лакин бу әһвалат она елә тә'сир етмишди ки, һеч унуда билмирди. Бир јазычы кими мәшһурлашдығы вахт, 1915-чи илдә јаздығы «Иблисин һүзурунда» романтик һекајәсиндә һәмин әһвалата да ишарә едир вә көстәрир ки, иблис чин, шејтан инсанларын өз араларындадыр. Инсан чиркин әмәлләрдән узағлашарса һәјат да көзәлләшәр.

Мәһри ханым һәр чүр мөвһумата инанырды. О да Хыдыр Нәби дејилән кечәдә говуд һазырлајыб пәнчәрәнин габағына гојмушду ки, Хыдыр Нәби кечә кәлиб бармағыны бассын, нәзири гәбул олсун. Абдулланын әһвалатдан хәбәри варды. Сәһәр јухудан тез ојанан ушаг көрдү ки, говудун үстүндә һеч бир бармаг изи јохдур. Тез дә анасы илә зарафат етмәји гәт етди. Бармағыны бир нечә јердән говудун үстүнә басды. Мәһри ханым бармаг изләрини көрүб Мәшәди Пәрини чағырды вә севинә-севинә деди:

— Мәшәди Пәри, бура кәл, Хыдыр Нәби говудума бармагыны басыб:

— Мәһри ханым, аллаһ һәр нәзирини белә гәбул етсин. Көрүрсәнми?.. Она шәкк кәтирәнә лә'нәт.

Абдулла исә кендән бу сәһнәни көрүб кәләжинин баш тутдуғуна севинирди...

Бир дәфә дә Абдулла бәрк хорзәк олмушду. Мәһри ханым тез түркәчарә һәкими — Көзәлдостуну чағыртдыры. О, ушаға бахыб деди:

— Икитәрәфли боғазы кәлиб, көрүрсәнми вәзләри нә бојдадыр? Кәрәк боғазыны басаг.

Абдулла әлли-әлли беш јашлы арвадын кобуд, ири бармагларыны көрүб горхду, тез фикирләшиб чарә тапды:

— Јох, гојмарам, бармаглары кирлидир.

Көзәлдосту пәрт олса да, әлләрини јујуб кәлди. Абдулланын чарәси кәсилиб ағзыны ачды. Арвад әлини салыб боғазыны басды. Өзүнү итирән Абдулла онун бармагыны бәрк дишләди. Һәр икиси чығырмаға башлады. Көзәлдосту бармагыны чәкиб, о бири вәзә һеч бахмады да:

— Мәһри бачы, сол тәрәфдә бир шеј јохдур, — деди.

Бу әмәлијјат Абдулланын вәзијјәтини даһа да ағырлашдырды. Әдиб сонралар үрәк ағысы илә јазырды ки, «о гара кәлағајылы арвадын узун, јоғун бармаглары јадымдан чыхмады. Бә'зән һәтта о бармаглар јухума кирир, гаранлығда илан кими боғазыма сары узаныб, елә бил мәни боғмаг истәјирди».

Мәһәррәмлик вә тәкјәләр дә мүсибәт вә фачиә илә кечирди. «Шахсеј-вахсеј!», «Ја Һүсејн» дејә зәнчир вуранларын, синә дөјәнләрин, ајаг алтында галанларын нә'рә вә чығыртысы адамы дәншәтә кәтирди. Шәбиһләр дә белә иди. Бир дәфә «Шүмүр»үн Фәрат чајынын јолуну бағлајараг, имам Һүсејнә вә онун аиләсинә су вермәмәси сәһнәси кәстәрилирди. «Шүмүр» ролуну һеч кәс ојнамадығына көрә ону бир ермәнијә верирләр вә тапшырырлар ки, имам Һүсејн оғлу илә кәлиб су истәјәндә вермәсин.

Имам Һүсејн ролуну ојнајан адам гучағында да ушаг кәлиб јалварыр:

— Һеч олмаса бу јазыг сүдәмәр балама рәһм елә, сусузлугдан дил-додағы гурујуб. Она бир ичим су вер.

Әјниндә дәмир кејим, башында дәмир папаг, әлиндә хәнчәр олан јазыг ермәнинин үрәји јумшалыр, долчаны долдуруб имам Һүсејнә узадыр:

— «Ал вер ушаг ичсин, валлаһ, мәни бу көпәк оғлу Кәблә Нәсиб өјрәтди», — дејиб сәһнәдән чыхыр.

Ағлашма тә'сири илә дүзәлдилән бу сәһнә бөјүк күләшә сәбәб олду. Ән чох күлән вә севинән ушаглар иди. Онларын арасында Абдулла Талыбзадә, Һүсејн Минасәзов вә Нәбиаға Ачалов да вар иди.

Һәм ичтимаи һәјәтдә, һәм дә аилә-мәишәтдә баш верән һәмин типли һадисәләр о вахтдан башлајараг Абдулланын јаддашында из бурахыр, ону дүшүндүрүрдү.

ГОНШУЛАР

1890-чы илин апрелиндә ахунд Мустафа һачы Рзанын мүлкүндән Кәблә Ләтифин мүлкүнә көчдү. Бурада онлар икинчи мәртәбәдә үчотаглы мәнзил тутмушдулар. Онларын сағ тәрәфиндәки үчотаглы мәнзилин икисиндә мискәр Сәфи, бириндә исә бәззәз Фәрәчлә арвады Гәмәр галырды. Сәфи дајы арвады Нарынкүл илә тез-тез онлара кәлирди. Амма јазыг Гәмәрин күнү гара иди. Көдәкбојлу ловға вә хәсис Фәрәч Шејтанбазарда кичик бир дүкан ачмышды. Сәһәр кедир, күнорта намазыны мәсчиддә гылыр, ахшам да евдә дава салырды. Мәктәбдән хејли аралы олса да, һәјәти күллү-чичәкли, һовузлу ев Абдулланын чох хошуна кәлирди.

Арвадлар да мәһрибан идиләр. Һәрдән һәјәтдәки ири алча ағачынын алтына јығылыб ширин сөһбәт едирдиләр. Абдулла, Сәфи кишинин гызы Үлкәр, Фәрәчин ушаглары Товуз вә Әскәр исә бир јердә ојнајырдылар.

Бу дәфә арвадларын сөһбәти кишиләрдән иди. Һамысы тамаһкар бәззәд Фәрәчи гынајырды. Гәмәр:

— Һәр күн бу ит јалыны јемәкдән тәнкә кәлдик. Әмәлли-башлы хәрәк биширмәји дә бачармырсан — дејә сөјләнди.

Нарынкүл:

— Ај Гәмәр, буна бах, Фәрәч әмидән беш аршын ләстик алмышам, үч чәрәк әскик кәлир.

Мәһри ханым истәһза илә:

— Ејби јохдур, намаз гылан, оруч тутан кишидир. Аллаһ күнаһындан кечәр.

Бу чүр сөһбәтләри ешидән Абдулла әввәлләр фәрғинә вармырды. Амма елә ки, Фәрәч Гәмәрин үстүнә Залха адлы чаван бир гыз да алды, Абдулла ондан тәмиз

сојуду, достлары Товуза вә Эскәрә јазығы кәлди. Бу һәлә элиндән бир шеј кәлмәјән балача мәктәблинин јолуну азымыш кишијә ушаглыг е'тиразы иди...

Фәрәчин гызы Товуз он үч јашына чатмышды. Абдулланын мәктәб јолдашы Шормәзә Һүсејн ону чохдан көзалтыламышды. Она көрә дә Абдулланы көрмәк бәһанәси илә бу һәјәтдә тез-тез көрүнүр, һәрдән гармон чалыб охујур, ушаглары шәнләндирирди:

Пәнчәрәдән даш кәләр, ај бәри бах, бәри бах,
Хумар көздән јаш кәләр, ај бәри бах, бәри бах.
Сәни мәнә версәләр, ај бәри бах, бәри бах,
Һамыја да хош кәләр, ај бәри бах, бәри бах.

Һамы јахшы билирди ки, бу сөзләр кимә дејилди. Мәсәләни Фәрәч дә ешитмишди. О, тез-тәләсик Товузу өз мүршиди гоча Молла Һәсәнә верди. Бу хәбәр тәкчә Һүсејни вә Абдулланы јох, һамыны кәдәрләндирди. Һәтта мүфтә кәлири бөлүшдүрмәк үстә күсдүјү Алтыбармаг Сејид дә Молла Һәсәнә һәчв јазды:

Күндә бир тоғлу кәләр, кефини саз ејлә, Товуз,
Вермәрик гоншуларә кәллә-пачадан бу кечә.
Он ики јашда гыз олмаз, кирәр он үччә јаша,
Она һәмдәм олачаг о гыллы хортдан бу кечә.

1891-чи илдә Абдуллакил Аллаһвердибәј Јадикаровун мүлкүнә көчдүләр. Бу бина Ортачалада Мирзәбәјовун фабрикинә битишик иди. Буранын да мәнзәрәли һәјәти варды. Абдулла һәр күн артырмадан Күр боју ајнабәнд евләрә, балыг тутан, тахта-шалбан дашыјан адамларә тамашадан дојмурду. Ән мараглысы бу иди ки, тәзә мәнзилдә мүхтәлиф талели адамлар көрүрдү: Даландар Әкбәр, дашдөшәјән Гәдирәли, без фабрики фәһләси Ризван, Килас нәнә... Әкбәр киши вә Гәдирәли Чәнуби Азәрбајчандан, Килас нәнә исә Тәһлә кәндиндән иди. Бу хејрхан, зәһмәт адамларыны еһтијач бирбиринә бағламышды. Һәмин сәмими үнсијјәти Абдулла һисс едирди.

Бир күн Күр бәрк дашмышды. Сәһәр тездән һамы чајын гырағына төкүлмүшдү. Бир касыб дәјирманчы дахмасынын сујун үзү илә јырғалана-јырғалана ахмасына бахан адамлар һәјәчан кечирирдиләр. Дахмада бир киши вә гучағы ушаглы гадын көрүнүрдү. Онларын горхунч сәси чајын гәзәбли гыжылтысына гарышмышды. Һеч кәс чүр'әт едиб көмәк көстәрә билмирди. Көзләр Абдуллакилин гоншусу Ризвана дикилмишди. Ки-

лас нәнә бу фачиәјә дөзә билмәди. Көз јашларыны силә-силә оғлуна бахды:

— Оғлум Ризван, нә дурмусан? Бу дар күндә онларын көмәјинә сән чатмалысан.

Ризван буну көзләјирмиш кими өзүнү чошгун чајын гојнуна атды. Јарым саат кечмәмиш дәјирманчы аиләси хилас олду.

Он јашлы Абдулла да көрдүјү һадисәдән риггәтә кәлди, севинди. Узун мүддәт јаддан чыхмајан һәмин әһвалат сонралар «Дашгын» адлы көзәл бир һекајәјә, инсанларә гајғы вә мәнәббәти тәрәннүм едән сәнәт әсәринә чеврилди...

Ади баһар күнләри иди. Тут јеничә јетишмишди. Абдулла һәјәтдәки ағачын башына чыхыб тут јејирди. Бирдән көзү Әкбәр кишијә саташды. О, һасарын дибиндә отуруб ағлајырды. Абдулланын да үрәји көврәлди. Тез кәлиб көрдүјүнү ана-атасына данышды. Ахунд Мустафа бу зәһмәткеш гочанын хәтрини чох истәјирди. Ону евә чағырды вә өјрәнди ки, Чәнуби Азәрбајчанда арвады өлүб, ики оғлу јетим галыб. Өзү дә пулсуз-парасыз... О, Әкбәр кишијә јол пулу верди вә тапшырды ки, кет ушагларыны да кәтир кәл.

Әкбәр киши үрәкләнди. Кетди, кәләндә оғланларыны да кәтирди. Һәјәт даһа да шәнләнди. Үч бөјүк аиләнин әзијјәтини Килас нәнә чәкирди. Тәзә кәлән ики гардашын әзијјәти дә онун бојнуна дүшдү. Күнләрин бириндә мәнәһрәмлик тәкјәсиндә Килас нәнәнин фачиәли өлүмү елә бил һамыны јетим гојду. Бу меһрибан, ағбирчәк гадыны һамы ел анасы, һәјәтин анасы кими таныјырды.

АИЛӘ ЗИДДИЈҖӘТЛӘРИ

Абдулланын нәнәси Сәнәм Гарајазыдакы бостан јерини бөјүк оғлу Исмајыла тапшырмышды. Кичик оғлу Аббас исә Гала мәнәһләсиндә Вано бәј Орбелианинин һамамыны ичәрәјә көтүрмүшдү. Сәнәм оғланларыны евләндирмәк истәјирди. Амма һарданса өјрәнди ки, бөјүк оғлу Исмајыл јығдығы пуллары Гарајазыда бош јерә хәрчләјир. Она көрә дә Аббас габага дүшдү. Она Сарван кәндиндән ахунд Мустафанын бачысы Мина ханымы кәлин кәтирди. Бу, Исмајыла дәрәс олду, өз әмәлләриндән әл чәкди. Ики ил сонра Сәнәм ону да

Кәнчәли гоһумларындан бир гызла евләндирди. Гоһумлар чох меһрибан доланырдылар. Һәтта ахунд Мустафанын мәсләһәти илә Аббас Кәрбәләја да кетди. Бундан сонра Аббасын нүфузу артды. Садәләвһ Исмајылын пулуну исә фырылдагчы Молла Һәсән нәзир-нияз бәһанәси илә мәнимсәјирди. Молла Һәсән дә Ирандан кәлмиш јаланчы сејидләрдән иди. О, Исмајылын оғлу Мәммәд Чәфәри тәзә мәктәбдән чыхартдырмаға наил олмушдуса, өз оғлу Гәнбәрә күчү чатмамышды. «Ушагларыны рус мәктәбиндә охуданлар кафәрди» сөзләринә көрә ахунд Мустафа ону говмаг истәмишдисә, шејхүлислам «о молла дејил, лотудур, амма чамаат ичиндә һөрмәти вар», дејә гојмамышды. Лотулуғу, дәләдуз, алверчи Мкртычла элагәси үзә чыхдыгча һөрмәтдән дүшдү, «Молла Һәсән лоту чыхды», дејә ону лаға гојмаға башладылар. Исмајыл даһа чох пешман олмушду. Амма артыг кеч иди, мүфлисләшмишди. Аббасын нүфузунун артмасы, онун јохсуллашмасы арада сојуглуг јаратды. Арвады Исмајылы гызышдырыр, Аббас кими Һәччә ја Кәрбәләја кетмәсини тәкид едирди. Бу мүмкүн олмадыгда сојуглуг да зиддијјәтә чеврилирди. Әсл зиддијјәт исә гардашларла ахунд Мустафанын аиләси арасында башлады. Аббас нә гәдәр нәзир-нияз верди, Мина ханымы мүаличә етдирдисә, ушағы олмады. Нәһәјәт, өз разылығы илә Имир Һәсән кәндиндән, ана гоһумларындан бир гыз алды. Үстүнә күнү кәлән Мина ханым дәрә дөзмәди, бошанды, һачы Мәммәдәли адлы бир тачирә эрә кетди вә бир ил кечмәмиш вәфат етди. Зәрбә һамыдан чох Абдуллакилә дәјди. Ахунд Мустафанын анасы тәләб едирди ки, «Чәфәр оғлу Аббас сәнин бачыны башына вурдуғу кими, сән дә онун бачысыны башына вур. Сүдүмү онда сәнә һалал едәрәм!» ахунд Мустафа да өзү бәјәниб алдығы Меһри ханымы һеч чүрә атмаг истәмирди. Кәлинлә гајынана арасындакы мүнасибәт сојумушду. Онун гызынын интигамыны алмаг нијјәти артдыгча зиддијјәт бөјүдү. Нәһәјәт, Меһри ханым тәләб етди ки, ја евдә о галсын, ја да мән. Ата-ана сөзүндән чыха билмәјән, арвадыны бошамаг истәмәјән ахунд Мустафа одла су арасында галмышды, арада сүлһ јаратмаг чәһди баш тутмурду.

Меһри ханым инадкар, гүрурлу вә өз мәнлијини го-рујан гадын иди. О, евдәки чәкишмәни гардашларындан кизләтмәјә чалышырды. Амма бир күн иш о јерә чатды ки, «Бир дә бу гапыја гајытмајачам» дејиб, гызы

Ругијјәни дә көтүрүб кетди. Үрәји Абдулланын јанында галмышды. Абдулла да евдә голу, ганады гырылмыш гуш кими кәзишир, јемир, ичмир, хәлвәт кушәјә чәкилиб сакитчә ағлајырды. Абдулла вә Јусифин көз јашы атаны да көврәлдирди. О, дәфәләрлә гајыналарынын јанына адам көндәрди. Меһри ханым кәлмирди.

Бир күн Абдулла күчәдә башы чаршаблы бир гадыны анасына охшадыр вә гачыб ону гучаглајыр. Гадынын үзүнү көрдүкдә һөнкүр-һөнкүр ағлајыр. Гоишу гадын ону гучаглајыр, үз-көзүндән өпәрәк тәсәлли верир:

— Ағлама, оғлум, ағлама, бу саат кедиб ананы көтирәрәм.

Елә о ахшам ана-бала бир-биринә говушдулар. Бу мәрәд гадын ушагларынын хошбәхтлији наминә һәр чүр чәфаја һазыр иди. Нечә дәфә гардашлары бирдәфәлик ону бошамаг истәдиләр, «Јох, ушагларымдан әл чәкә билмәрәм» дејиб разы олмады.

Ајлар кечир, аиләдә әмин-аманлыг дүзәлмирди. Һәфтәләрлә әр-арвад евдә күсүлү галырды. Мәшәди Пәри дә бир јандан Меһри ханымы инандырмаға чалышырды ки, «Ахунд кедиб Сарвандан тәзә арвад алачаг. Сән Хорасана кедиб, имам Рзанын гәбрини зијарәт едиб, ондан мәтләбини диләмәсән күнүн белә аһ-вајла кечәчәк». Буна инанан Меһри ханым да әрини дилә тутмаға башлады:

— Мән Сәнәмин гызыјам, киши кими бир шејәм. Изин вер ушагларымы да көтүрүб кедим, һәм көзүм-көнлүм ачылсын, һәм дә бу дәрәд, бу фикир-хәјаләт башымдан чыхсын.

Узун көтүр-гојдан сонра ахунд Мустафа чарәсиз галыб разылашды.

1893-чү ил мајын ахырлары иди. Абдулла дөрдүнчү синфи гуртарыб, бешинчи синфә кечмишди. Анасы јол тәдарүкүнә һазырлашырды. Евдә белә гәрара кәлдиләр ки, кедиб Сарванда гоһум-әгрәба илә дә көрүшсүнләр. Сарван Тифлисин гырх километрлијиндә, Борчалы гәзасынын чәнубунда јерләшир. Бура мәркәзә јахын бөјүк бир кәнддир. Ахунд Мустафанын гардашлары Мәһәммәд вә Әли бурда јашајырды. Меһри ханым Сарвана Абдулланы да кәтирди. Үч күнлүјә кәлмиш гонаглары гоһумлар дүз он күн бурахмадылар. Ана-бала ахунд Мустафанын гардашы Мәммәдкилдә галырдылар. Мәммәд Сарванда танынан адамлардан иди. О, јахшы ат минир, тојларда һәмишә нәмәр алып, ојун-

ларда дэстэбашы сечилірди. Оун сөһбэтләрини Абдулла бөјүк марагла динләјир, әмиси илә өјүнүрдү. Мәмәд халг әдәбијјатыны да јахшы билірди. Гардашы оғлунун һәвәсини көрүб, она чохлу нағыл данышыр, бајаты, тапмача өјрәдирди. Онлары һәр күн башга гоһумлар да гонаг чағырырдылар. Амма балача Абдулла әмисиндән ајрылмаг истәмир, нағыллар аләминдә кәзирди. Өзү јахшы дејирди ки, «билдијим нағылларын, тапмачаларын, мәсәлләрин, бајатыларын чохуну әмимдән өјрәнмишәм». Абдулла Сарвана кәлмәјинә елә буна көрә дә севинирди.

Сарванда о кичик әмиси Әлини дә севди. Әли чох ишләјиб аз газаныр, биртәһәр аиләсини доландырырды. Тифлисә, гардашыкилә дә аз-аз кедирди. Әли илк күндән хош рәфтары, зарафатлары илә Абдулланы өзүнә бағлады. О, ев һејванларыны адам ады илә, ушаглары исә зарафатјана һејван адлары илә чағырырды. Инәји Күлпәри, бузову Күлбала, ити Аслан ханым чағырырды. Гызы Теллијә Дүјә, оғлу Вәлијә Чил хоруз, Мәммәдин оғлуна исә Гара гоч дејирди. Бунлары ешитдикчә Абдулла күлмәкдән угунурду. Сарванда гоһумлара о гәдәр иснишмишди ки, шәһәрә кетмәк дә истәмирди. Нәһәјәт, Мәһри ханымын тәһрики илә Мәммәд өзү онлары Тифлисә кәтирди. Ики күн сонра Мәһри ханым оғланлары Абдулла, Јусиф вә гуллугчулары Мәшәди Пәри илә јола дүшдүләр.

1893-чү илин бир ијун ахшамы «Тифлис—Бакы» гатары вида фити верди. Јағыш јолларына су сәпди. Абдулла вә Јусиф вагонун пәнчәрәсиндән әл едә-едә интизарлы нәзәрләрлә онлары јола салан адамларла видалашырдылар. Ушаглығын ән ширин, әјләнчәли күнләри илә видалашырдылар. Әкбәр әми вә Ризванла, Борчалы вә Сарванла, Тифлис вә Күрчүстанла видалашырдылар... Һәсрәт вә һәјәчанла видалашырдылар. Абдулла гәлбинин дәринликләриндә Күлсүмү вә Асјаны да дүшүнүр, көврәлирди. Үрәјинә даммышды ки, бу ајрылыг узун чәкәчәк...

II. ХОРАСАНДА

Көнүл багламадым мән һәр һәдјана,
Мә'рифәт елминә олдум ашина...

М. Ф. АХУНДОВ

ЈУСИФ ЗИЈА МӘКТӘБИ

Күнорта вахты Бакыја чатдылар. Үч күн ахунд Мустафанын танышы газы Молла Чавадын евиндә динчәлдикдән сонра кәми илә Тәзә шәһәрә (индики Красноводск), орадан да гатарла Ашгабада јола дүшдүләр. Ашгабад шејхүлисламынын гардашы Ибад бәј Таһиров ахунд Мустафанын досту иди. О, гонаглары һөрмәтлә гаршылады. Ертәси күн фургонла онлары Хорасана јола салды. Ашгабаддан Хорасана о вахт дөрд күнлүк јол иди. Гочанын, Дүрбадамын бүлбүллү бағларындан, лаләли чөлләрин синәсиндән кечдикчә Абдулла бу торпағын әсрарәнкиз көзәллијинә һејранлыгла бахырды. Мәһри ханым вә Мәшәди Пәри фургончунун јол боју узанан дашларын да имам Рзаны зијарәтә кетмәси һаггындакы ујдурма сөһбәтләрини динләјир, көз јашы төкүрдүләр. Јусиф дә өз аләминдә иди.

Абдулла мүгәддәс Хорасаны өз ушаг хәјалы илә дүнјанын ән көзәл кушәси билірди. Амма бөјүк дарвазадан мәшһур Бала хијабанына кечиб, бирмәртәбәли көһнә евләри, чиркли күчәләри, мүхтәлиф кејимли адамлары, ач вә диләнчиләри көрдүкдән сонра әввәлки тәсәввүрү алт-үст олду, мүгәддәс зијарәткаһын дүшкүн һәјатына ачыды.

Ахунд Мустафанын бачысы Мина ханымын икинчи әри һачы Мәммәдәли Хорасанда јашајырды. Арвады өлдүкдән сонра да һачы бу тәмиз аилә илә гоһумлуғу позмамыш, ахундун дајысы гызы Балачаханымы алмышды. О, тачир иди, бир нечә ил иди ки, Хорасанда јурд салмышды. Мәһри ханым әринин тапшырығы илә бу аиләдә гонаг галды. Әр-арвад гонаглары сәмими

гаршылады, отаглардан икисини онларын ихтијарына верди.

Меһри ханым сәһәрисе өзүнү зијарәтә јетирди. Орадача ешитди ки, шәһәрдә вәба хәстәлији вар. Дејирләр «Хорасан әһалисинин фисги-фичуру артдығына көрә аллаһ бу бәланы көндәриб». Јазыг гадын дәһшәтә кәлди, тез евә гајытды, о күндән Абдулла вә Јусифи бажыра бурахмады. Елә бу вахт Тифлисдән дә һәјәчанлы телеграм алды: Әри јазырды ки, ушаглары да көтүрүб тез кери гајыт. Мәшәди Пәри дә буну истәјирди. Меһри ханым е'тираз етди:

— Бу бәланын ичиндә мән ушагларымы көтүрүб јола чыха билмәрәм!

Илк күндән Абдулла Хорасаны бәјәнмәдији кими, Хорасан да онлары јахшы гәбул етмәди. «Фирәнки-фирәнки» дејә ону лаға гојан тәрбијәсиз ушагларын габа һәрәкәтләри, јекнәсәг һәјат ону чох сыхырды. Дар, зибилли һәјәтләр, гаранлыг дахмалар да дарыхдырычы иди, елә бил ушаг гәфәсә дүшмүшдү.

Вәба хәстәлији совушмушду. Амма Меһри ханым јенә Тифлисә гајытмаг фикриндә дејилди. Абдулла вә Јусифи һачы Мәммәдәлинин оғланлары Әбүлһәсән вә Әбдүлгасымла бәрабәр молла мәктәбинә дүзәлтди. Моллаханаларда кечилән чәрәкә, гуран, «Чамеји-Аббас», «Күлүстан» китабларыны, фалагга вә чубуг чәзаларыны һәлә Тифлисдә ешитмишди. Бурадакы көһнә, ибтидан тәлим-тәрбијә үсулу илә дә барыша билмирди. Бир дәфә молланын ону чубугла дөјмәси дә һәмишәлик бурдан гачмасына бәһанә олду. Анасына јалварды ки, «тез ол, Тифлисә кедәк, мән өз мәктәбими истәјирәм». Оғлунун јалварышы, әринин тәкиди ону өз гәрарындан дөндәрә билмәди. Иши белә көрән һачы Мәммәдәли ушағы башга мәктәбә гојду. Мәктәбин үч бөјүк отағы варды. Икиси синиф отағы, бири јемәкхана иди. Шакирдләр скамјаларда отуруб охујурдулар. Мүәллим онларла тәк-тәк јох, бирликдә мәшғул олурду. Она көрә Абдулла һәвәслә дәрсә кедирди.

Һәмин мәктәби Мирзә Јусиф адлы габагчыл фикирли бир зијалы ачмышды. Арзусу илә тәхәллүсү тутурду: Зија. Мәктәб дә Јусиф Зија мәктәби адланырды. Әсли Урмијадан олан Јусиф Зија ата-анасы өлдүкдән сонра мәдрәсәни бурахыб Мисирә, Багдада, орадан да Истамбула кетмиш, мүкәммәл тәһсил алмышды. Истамбулда мүлки мәктәбдә әдәбијат дәрсини апарырмыш.

Мәктәб мүдири илә фикир ајрылығы, тез-тез мүбаһисә етмәси, гыса мүддәтдә һәбсә дүшмәси ону тәнкә кәтирир, Солтан Әбдүлһәмид истибадаындан гачараг Хорасана кәлән Јусиф Зија мәктәбдарлыгла мәшғул олур, маарифпәрвәр зијалы кими таныырды.

Абдулла Јусиф Зија мәктәбиндә «Нисаб», гардашы Јусиф исә «Тарихи-Мө'чәм» вә «Тарихи вәссаб» китабларыны өјрәнирдиләр. Бу, ушаглыгдан ше'рә — сәнәтә вурулан Абдулланын мәнәви еһтијачыны о гәдәр дә өдәмирди. Мүәллимдән кизлин кичик ше'рләр јазмаға башлады. Лакин мәктәбдә фарс дили тәдрис едилирди. Она Азәрбајчан дили вә әдәбијатыны билмәк вачиб иди. Бир күн фикрини Јусиф Зијаја билдирди. Вәтәнпәрвәр мүәллим шакирдинин бу арзусуну алгышлады вә о күндән Азәрбајчан дилинин сәрф-нәһвиндән дә дәрс вермәјә башлады. Ахунд Мустафанын мәктүб јазараг оғлуну она тапшырмасы да мүәллим-шакирд мүнасибәтләрини мөһкәмләндирди, аиләви достлуг мүнасибәти јаранды. Абдулла даһа сә'јлә чалышырды. Евдә исә өзү илә апардығы Пушкин, Лермонтов вә Крыловун әсәрләрини охујурду. Оғланларынын зөвг вә һәвәсини нәзәрә алараг һәр икиси бир сәнәтин далынча кетмәсин дејә, ахунд Мустафа Јусифә јазырды: «Оғлум, мадам ки, орда галмалы олдуруз, онда гој Абдулла һәмин мәктәбдә охусун, сәнсә мәдрәсәдә јахшы бир алимдән шәриәт дәрсини оху, һеч олмаса мәним ихтисасымы ал». Беләликлә, ики ил бу мәктәбдә охудугдан сонра Јусиф 1895-чи илдән Мирзә Чәфәр мәдрәсәсиндә мүчтәһид Молла Әлидән дәрс алмаға башлады.

Абдулла әрәб вә фарс әдәбијатыны, хүсусилә Фирдовси, Сә'ди, һафиз, Руми, Чами кими дүһаларын јардычылығыны һәвәслә өјрәнирди. Руми сәјаһәтдә јунан дилини өјрәниб, Әфлатунун әсәрләрини орижиналдан охудуғу, бу дилдә ше'р јаздығы кими, Абдулла да әрәб вә фарс дилини мәнимсәјәрәк, Румини орижиналдан охујур, онун дилиндә ше'р јазырды. Руми бөјүк шаир-философ иди. һекел өзү е'тираф едирди ки, диалектик метод јаратмагда мән Румијә борчлујам. Белә олдуғу һалда Абдулла тәәччүб едирди ки, бәс нә үчүн Румини өз вәтәниндә севмирләр, кафир адландырырлар? Нә үчүн «Мәснәви»ни Хорасанда әллә јох, маша илә көтүрүб атырлар?! Румини јахшы өјрәнәндән сонра буна чаваб тапды. «Мәснәви»дәки бир әһвалатын Хорасанда һиддәтлә гаршыландығы һеч јадындан чыхмырды: Бир

шаир тәсадүфән ашура күнү Һәләб шәһәринә кәлир. Шәһәрдәки чанланманы көрүб дејир:

— Бу күн ја шәһәрин ән мө'тәбәр адамларындан бири тој едир, ја да бөјүк бир шәхс вәфат етдијиндән халг она тә'зијә сахлајыр. Мәним үчүн һәр икиси хејирдир. Тој олса гәсидә јазыб ә'нам аларам, тә'зијә олса мәрсижә дејиб јахшы пул јығарам.

Бојунларында кәфән «шахсеј-вахсеј» дејәнләри көрүб јәгин едир ки, кимсә өлүб. Бир нәфәрдән сорушур:

— Шәһәриниздә вәфат едән кимдир?

— Сән мүсәлман дејилсән?

— Әлһәмдулла, мүсәлманам.

— Онда бәс билмирсән ки, бу күн ашурадыр, имам Һүсејнин гәтлә јетишән күнүдүр?

— Аһа, јадыма дүшдү, Језид дөврүнүмү дејирсән? Бу хәбәр сизә нә кеч чатыб? Сиз онун өлүм хәбәрини бу күнмү ешидибсиниз?

Руһаниләри гәзәбләндирән бу чүр әһвалатлары Абдулла бөјүк марагла охујур, Руминин чәсарәт вә һүнәринә һәсәд апарырды. Он ил сонра «Мәснәви»дән тәрчүмә етдији «Ибрәт вә мүгабилә, јахуд үммәтләрин ихтилафы» һекајәтини дә о замандан гараламышды. Һакимләрин мүсәлман милләтләри арасында ихтилаф салмасы, өлкәни хараба гојмасы, дини тәәссүбкешлик әсәрин әсас идејасы иди вә һәмин мәсәләләр Абдулланы да дүшүндүрүрдү. Һәмин ихтилафлары Хорасанда да өз көзләри илә көрүрдү.

АТА ҺӘСРӘТИ

Мәһри ханым Хорасана бир нечә ајлыға кәлмишди. Илләр кечир, гајытмаг истәмирди. Әри дәфәләрлә мәктуб јазыр, телеграм вурур, кәлмәләрини хаһиш едирдиздә, о, инадындан дөнмүрдү. Хорасан хошуна кәлмишди. Ахунд Мустафа бир мәктубунда гәти шәкилдә јазырды: «Арвад, ағлыны итирмә, Хорасан мәктәбләри мәним ушагларымы хошбәхт едә билмәз. Ушаглары тез кәтир. Мән онлары кимназијада охутмаг истәјирәм. Бир дә тәк јашаја билмирәм. Бу кағызы алан кими һәрәкәт един вә мәнә телеграмла билдирин». Мәшәди Пәри дә јалварырды:

— Башына дөнүм, Мәшәди ханым, ахы мәним дә Тифлиسدә ев-ешијим, гызым, күрәкәним, нәвәләрим вар, мәни бурада сахлама, кәл јығышыб кедәк.

Һачынын: «Јазыг киши евдә тәк корлуг чәкир» — демәси дә Мәһри ханымы јумшалтмады. Мәшәди Пәрини башгалары илә јола салды вә әринин үмидини кәсмәк үчүн белә бир мәктуб да көндәрди: «Мән Тифлисә кәләси дејиләм. Ушагларымын мәктәби дә јахшыдыр. Билирәм, сәнә тәк јашамаг чәтиндир. Евлән, анчаг доғмајан бир дул арвад ал ки, мән ушагларымы охудуб кәләндә евдә деди-году олмасын». Бу, аилә наразылығындан тәнкә кәлмиш, һәјатыны оғланларынын хошбәхтлији наминә фәда едән күскүн бир ананын сон гәрары иди. Бундан сонра ахунд Мустафа хаһиш вә миннәтин фәјдәсыз олдуғуну анлады. Анасы фүрсәтдән истифадә едиб, ону чаван бир гадынла евләндирди. Ики ил кечмәмиш бир ушаглары да олду. Амма ахундун фикри-зикри Хорасанда иди. О, Мәһри ханыма ајда ијирми беш манат көндәрирди. Бу пул онларын бүтүн хәрчләрини артыгламасы илә өдәјирди. Бунунла белә јазырды ки, Мәһри ханым, ушагларыма корлуг вермә, нечә истәјирсән, елә јашат.

Бу да сәдагәтли өмүр јолдашындан әли үзүлән атанын гајғыкешлији иди. Мәктубу ичазәсиз охујан һачы Мәммәдәли бир ахшам Мәһри ханыма демишди:

— Мәшәди бачы, мән елә билирдим молла Мустафа кишидир, сән арвад. Анчаг инди билдим ки, киши сән...

Вә ағыр да чаваб алмышды:

— Һачы гардаш, сән ки, јахшы билирсән, мән Сәнәмин гызыјам. Молла Мустафа мәнә архајын олмаса иди, ушагларым илә бу гәриб өлкәјә көндәрмәзди. Бир дә ки, сиздән тәвәгге едирәм, бизим мәктубларымызы аланда охумајын.

Мәһри ханымы исрафчылығда күнаһландыраркән ондан алдығы чавабдан да инчимишди:

— Һачы гардаш, мән евими-ешијими атыб ики баламы бурда охудурам. Онлара корлуг верә билмәрәм. Сағ олсун аталарынын чаны, нә гәдәр көндәрир, о гәдәр дә хәрчләјирәм.

Бу чүр сөһбәтләр, еләчә дә Абдулланын һәр ахшам евдә русча китаб охумасы, һачынын оғланларыны дөјүб бу ики гардашдан ибрәт алмаға чағырмасы вә башга сәбәбләр онларын арасындакы мүнәсибәти сојутду. 1897-чи илин пајызында Мәһри ханым Әрк мөһәлләсиндә башга мәнзил тутду. Бура почта јахын иди. Инди

эри мэктубу бирбаш Мехри ханымын өз адына көндө-
рирди.

Күнлөр кечдикчә Абдулла вә Јусиф аталары үчүн даһа чох дарыхырдылар. Ата мәнәббәти Абдулланын гәлбиндә чошуб-дашыр, сурәтини хәјалында чанландырдыгча көзләри јашарырды. Мәктубларын бириндә атасы јазырды ки, јәј тә'тилиндә Хорасана кәләчәм. Бу хәбәр ону елә севиндирди ки, кечә дә көзләринә јуху кетмирди. Ахы, дүз беш ил иди ки, атасыны көрмүрдү. Көзләдији күн кәлиб чатды. Тифлиседән, Бакыдан, Ашгабаддан вә Гочандан алдыгы телеграмлары көтүрүб Јусиф Зијанын јанына кетди:

— Мүәллим, атам кәлир, бу күн дәрседән ичазә вер, гаршыламаға кедирик.

Јусиф Зија ахунд Мустафа илә гијаби таныш иди, она һөрмәт бәсләјирди. Бу хәбәри ешидиб Абдулланын сачыны тумарлады:

— Оғлум, кәл бирликдә кедәк.

Әдиб хатирәләриндә јазыр: «Фајтон көрүндү. Атамы узагдан таныдым. Билмирәм, о нә һал иди!.. Учмаг истәјирдим, јалныз ганадларым јох иди. Голларымы она тәрәф узадыб «Ата, ата!» дејә-дејә елә бир вәһши сәслә бағырдым ки, јанымдакылар горхдулар... Хорасана кәлдијимиз илк күндән кечән беш ил әрзиндә бәлкә биринчи дәфә иди ки, белә севинирдим... Намыдан әввәл атамы мән гучаглајыб, севинчимдән ағламаға башладым. Киши чох мүтәәссир олду. Өзүнү зорла сахлаја билди».

Ахунд Мустафа бир ај Хорасанда галды. Бу бир ај Абдулланын ән бәхтијар күнләриндән иди. Ата оғланларынын охумасындан разы галды, мүәллимләрдән онларын кәләчәк тәһсил илә даһа чидди мәшғул олмағы хаһиш етди.

Ахунд Мустафа Јусиф Зија илә дә достлашды. Сөһбәт әснасында о, Бакы вә Тифлис барәдә данышды. Бакыда ахунд Мустафанын шәрәфинә зијафәт дүзәлтмишдиләр. Бурада о, чар-үсул идарәсинин сијасәтини дә нисләмишди. Сонралар бу сөһбәт Тифлиседә чатмышды. 1902-чи илдә ахунд Мустафанын руһани идарәсиндән чыхарылмасына бир дә бу сәбәб олмушду. Бундан сонра аилә вәзијјәти дә хејли чәтинләшмишди. Тәзә арвадындан да үч ушағы вар иди.

Нәһајәт, чәтин ајрылыг дәми чатды...

Јусиф Зија јахшы мүәллим вә тәнгидчи иди. Шаирләр һәмишә ше'рләрини она охујур, мәсләһәт алырдылар. Хорасанда јахшы шаир кими танынан Фазили—Јекчешм онунла тез-тез көрүшүрдү. Мүәллим өз шакирдини дә онунла таныш етмишди. Онун ше'рләри Абдулланын да хошуна кәлирди. Белә көрүшләр онун ше'рә олан һәвәсини артырды. Нәһајәт, бир күн бир гәзәл јазыб мүәллиминә көстәрди. Јусиф Зија гәзәли охујуб, она фајдалы мәсләһәтләр верирди:

— Абдулла, бәс билмирсэн ки, гәзәл дөврү чохдан кечиб?! Тә'бин вар, чалышсан шаир оларсан, кет јени мөвзуда бир ше'р јаз кәтир.

Ше'р аләминә јеничә гәдәм гојан Абдулла илк әввәл «јени мөвзуда ше'рин» нә демәк олдуғуну о гәдәр дә баша дүшмәди. Она көрә дә бир нечә ај неч нә јазмады. Бир күн јенә һәвәс күч кәлди, И. А. Крыловун «Сазандалар» тәмсилини фарс дилинә тәрчүмә етди. Мүәллим тәмсили охујуб бәјәнди:

— Буну сәнми јазыбсан?

Көзләнилмәз суалдан чашбаш галан Абдулла:

— Бәли, мүәллим, мән јазмышам, — деди.

— Бу ки, лап Лафонтенин тәмсилләринә бәнзәјир.

— Мүәллим, бағышлајын, бу мәнзумә рус шаири Крыловдан тәрчүмәдир.

— Көзәл тәмсилдир... Анчаг де көрүм, сән фарссан, ја азәрбајчанлы?

Абдулла тутулду:

— Әлбәттә, азәрбајчанлыјам.

— Онда апар бу тәмсили, азәрбајчанча јаз кәтир.

Мүәллимин сөзләри ону диксиндирди. Азәрбајчан дилинин инчәликләрини өјрәнә билмәдијинә утанды. Бу зәиф чәһәтини ислаһа чалышды. Фарс дилиндә гәзәл јазмагдан да чәкинмәди. Јаздылары өзүнүн дә хошуна кәлмирди, чырыб атырды. Јенә тәрчүмәјә киришди. И. А. Крыловун «Гурд вә пишик», «Ики өкүз», «Мејмун вә көзлүк», «Гарға вә пендир» тәмсилләрини тәрчүмә етди. Амма тәрчүмәләри фарс дилиндә олдуғундан мүәллиминә көстәрмәди, сахлады. Сонралар онлары тәкмилләшдирди, 1910-чу илдә һазырладығы «Күлшәни-әдәбијјат» дәрслијинә салды.

Абдулла шаир, мүәллим олмаг арзусунда иди. Өз

үзәриндә даһа сә'јлә чалышыр, әдәбијјата, мәнтигә, тарихә аид чохлау китаб охујурду. Атасынын «Оғлум, чалыш рус дилини дә унутма» сөzlәри дә јадыннан чыхмырды. Елә илк күндән һачынын «Бура Хорасандыр, Тифлис дејил, бурда русча охумаг күнаһдыр» ирадына әһәмијјәт вермирди. Классик Шәрг вә рус поезијасына дәрин мејл көстәрирди. Шәрг әдәбијјатына даир фарс дилиндә китаблары мүәллиминдән вә мағазалардан алырды. Рус поезијасыны исә өзү илә апардығы китаблардан өјрәнирди. Чидди мütалиә нәтичәсиндә ше'р гајда-ганунларыны даһа мүкәммәл мәнимсәјир, кет-кедә хоша кәлән гәзәлләр дә гәләмә алырды.

Абдулланын Азәрбајчан әдәбијјатына марағы даһа күчлү иди. Хорасаи мәктәбләриндә Азәрбајчан дили кечилмәдијиндән өз доғма әдәбијјатыны ја чәтинликлә тапдығы, ја да Тифлиسدән кәтиртдији китаблардан өјрәнирди. Ән чох севдији шаирләр Фүзули, Вагиф вә Закир иди. Он алты јашындан гәзәл јазмаға башлајан Абдулла хүсусилә Фүзулинин вурғуну иди. Гәзәлләриндә она бәнзәмәјә чалышырды. Елә ана дилиндә гәзәл јазмаға да Фүзулини өјрәнәндән сонра башлады. Гәзәлләри «Валех» тәхәллүсү илә јазырды. Онлар мүәллимини дә севиндирди:

Бүлбүлдә јохдур ешг, о ешг ки, мәндә вар!
Атәшдә јох о суз ки, бу гәлбү-тәндә вар!

Мән тәк көзәл јолунда едән чаныны фәда
Нә Гејсдә, Кәрәмдә, нә дә Әһримәндә вар!

Сәндән јетишсә һәр нә бәла чанә нушдур,
Чүнки көзүм сәнин кими симин-бәдәндә вар!

Шаир о күл додағыны јағута бәнзәдир,
Һаша, бу рәнкү буј, нә лә'л Јәмәндә вар!

Әтри-рухуну бә'зи дә рејһанә бәнзәдир,
Рејһан нәдир, бу әтр нә мүшки-хүтәндә вар?

Валех бу аләм ичрә сәнә көз дикиб, күлүм,
Мејли нә әгрәбдә, нә шөвги-вәтәндә вар!

Гәзәлләрдә күлдән, бүлбүлдән, көзәлликдән, ешг вә мәһәббәтдән данышылырды, ичтимаи мотив, вәтәндашлыг һисси зәиф иди. Амма бунлар ушаглыг аләминдән јеничә ајрылмыш бир чаванын көврәк үрәк чырпынтылары иди вә мүәллифинин кәләчәк уғурларындан хәбәр верирди.

«ГАФГАЗЛЫ АЛИМИН ОҒЛУ»

Ахунд Мустафаны маарифпәрвәр руһани кими Тифлиسدәки сәфарәтханаларда да јахшы таныјырдылар. Иранын Тифлиسدәки сәфири онун васитәсилә Хорасан валиси Асифүддөвләјә бир мәктуб да көндәрмишди. Мәктубу тәғдим едәркән вали билдирмишди ки, «ағазадәләрин һәр нә иши олса мәним јаныма кәлиб, Гафгазлы алимин оғлујуг десинләр». Һәмин ағазадәләр Абдулла вә Јусиф идиләр. Хорасанда гоһум вә танышларындан тутмуш Русија сәфарәтханасынын телеграм ишчиси Әләкбәр бәјә вә валинин өзүнә гәдәр—һамы бир дә буна көрә онлара һөрмәт көстәрирдиләр. Бир һадисәдән сонра кәндлиләр арасында да «гафгазлы алимин оғулары»нын һөрмәти артды.

Хорасанын ағыр һавасы, исти јайы вә дәрсләрин чәтинлији Абдулланы зәифләтмишди. Һәкимләрин мәсләһәти илә јайы Хорасан јахынлығындакы Чағәрг кәндиндә динчәлмәли олдулар. 1898-чи илин ијул ајында Чағәргдә Кәблә Садыг адлы бир кәндлинин евинә дүшдүләр. Сәһәр тездән Сүбһанверди ханын ев саһибини верки вермәмәк үстә һәбсә алмасы гонағларын мәнлијинә тохунду. Ону мүдафиәјә кечдиләр. Абдулла даһа чәсарәтлә ирәли дүшдү:

— Хан, биз гафгазлыјыг. Русија тәбәәсијик, динчәлмәк үчүн бир ај бурда сизә гонағыг. Амма сиз биринчи күндән бизи инчитмәјә башлајырсыныз.

Хан инадындан дөнмәди:

— Хејр, аға, бизим сизинлә ишимиз јохдур, истәјирсиниз бир ил галын.

— Евинә дүшдүјүмүз адамы инчитмәк елә бизи инчитмәк демәкдир.

Бир тәрәфдән јанындакы кәндлиләри, бир тәрәфдән дә онун сәсинә сәс верән анасыны, гардашыны көрән Абдулла даһа да чәсарәтләнди:

— Мән кишини сәнә хошлугла вермәрәм! Күч көстәрсән али һәзрәтә шикајәт јазарам. Ондан бир көмәк олмаса Теһран рузнамәләринә јазыб сизи рүсвај едәрәм.

Абдулла вә Јусиф Хорасана, валинин јанына кетдиләр. «Гафгазлы алимин оғлујуг» дејиб танышлыг вердиләр. Вали хүсуси сәрәнчам верди. Сәрәнчама көрә гонағлар Чағәргдә галана гәдәр хан бураја кәлмәмәли иди. Бу о демәк иди ки, кәндлиләр өз мәһсулларыны

вахтында жырмаға фүрсәт тапачаг, бир ај да олса зүлм-дән гуртарачагдылар. Хәбәр тезликлә һәр јана јажылды. Ешидән-билән кәлиб «Гафгазлы алимин оғуларына» өз тәшәккүрләрини билдирди.

Амма Абдулла буну да јахшы билирди ки, бир ајдан сонра јенә кәндә зүлм башланачаг. Гагсызлыг Иранын һәр кушәсиндә һөкм сүрүрдү. Чәнублу гардашларынын ағыр мәишәти, дөзүлмәз күзәраны, имам Рза гәбри үс-тәки ағлашмалар, әсассыз өлүмә мәнкум едиләнләр ону дәншәтә кәтирди. Бә'зән көрдүјү дәншәтләрдән мә-јус олурду. «Пајин хијабан» күчәсиндә бир нәфәрин вәһшичәсинә өлдүрүлмәсиндән елә сарсылмышды ки, анасы вә Јусиф Зија бир дә белә сәһнәләрә бахмағы она гадаған етмишдиләр.

Јени арзуларла јашајан Абдулла Иранын империа-листләр тәрәфиндән мүстәмләкәјә чеврилмәсини дә ан-лајырды. Кет-кедә сијаси мәсәләләр барәдә дә дүшү-нүр, гәлбиндә мәнәббәтлә нифрәт чарпазлашырды. Һә-јаты даһа дәриндән өјрәнмәјә чалышырды. Истәјирди ки, тәкчә Чағәрг кәндлиләри јох, һамы «Гафгазлы али-мин оғлу»ну кимсәсизләрин архасы, мүдафиәчиси кими танысын.

1899-чу илин баһарында Мәһри ханым Јусифлә Тиф-лисә гајытды. Абдулла Хорасанда галды. Һәлә тәһси-лини давам етдирмәк фикриндә иди. Јусиф Зијанын мәктәбиндә фарс дили вә әдәбијјатыны, тарих вә пси-холокијаны өјрәнмишди. Әрәб әдәбијјатыны да мүкәм-мәл өјрәнмәк истәјирди. Бурада јашајан бакылы Мол-ла Мирзә Әбдүлкәримдән әрәбчә мәнтиг, кәнчәли Мирзә Бағырдан поетика елминә даир «Мүтәввәл» китабыны. Әмрәл Гејсин ше'рләрини вә башга әсәрләри өјрәнмәјә башлады.

Анасы вә гардашы кетдикдән сонра о, мәдрәсәдә јашајан Мәммәдәлинин јанына көчдү. Мәммәдәли дә Сарванлы иди, Абдулла илә о вахтдан таныш иди. Бир-ликдә күзәранлары хош кечирди. Мәһри ханым һәр ики-синә тапшырмышды ки, јажы јенә мүтләг Чағәргдә дин-чәлсинләр. Хејли дә пул верди. Јенә ана гәлби дөзмәди. Фирузә гашлы үзүјүнү вә гызыл саатыны да бурда гојду:

— Бах, корлуг чәкмәјин, өзүнүзә јахшы бахын, нә лазым олса мәним өзүмә јазын.

Абдулла анасынын сөзүндән чыхмады. Досту илә јажда Чағәргә кедиб, һачы Мәһәммәд адлы бир мүлкә-

дарын евинә дүшдүләр. Абдулланы һачы кечән илки һадисәдән таныјырды. Ону «гафгазлы алимин оғлу» кими гаршылады, чај кәнарындакы бағлы-бағчалы мүлкүнү онун ихтијарына верди. О, һәр ахшам сөһбәтә кәлир, һәрдән дә чохла вар-дөвләти, хүсуси мешәси, Ашгабадда дөрд-беш мүлкү олдуғуну хатырладырды. Һачынын он беш јашында бирчә гызы варды. Атасынын мәсләһәти илә гыз: «Аға Мирзә Абдулланы истәји-рәм», — дејә тез-тез онлара мејвә кәтирди. Һачы бунула да кифајәтләнмәди. Кечән ил евиндә галдығы Кәблә Садығы онларын јанына көндәрди. Кәблә Садыг севинә-севинә ичәри кирди вә: «Аға Мирзә Абдулла, сизә хош хәбәр кәтирмишәм», — деди. — «Һачы гызы-ны сизә вермәк, вар-јохуну да адыныза кечирмәк истә-јир».

Мүгәддәс арзуларла јашајан Абдулла бу тәклифи гәбул етмәди. Елчи әлибош гајытды. Абдулла вә Мәм-мәдәли баша дүшә билмирдиләр ки, бу нә һикмәтдир, нә мүәммадыр? Нә үчүн һачы гызыны тез-тәләсик јах-шы танымадығы адама әрә вермәк гәрарына кәлиб? Тезликлә мүәмма ачылды. Сән демә о заман Иранда Русија тәбәәси веркидән азад имиш. Амма һачы бир һәгигәти дәрк едә билмирди ки, нә үчүн ади бир кәнч бу гәдәр вар-дөвләтә саһиб олмаг истәмир. Абдулланы анлаја билмирди, билмәзди дә...

Јүксәлир көјләрә бил аһи-фәғаным сәнсиз,
Нәјә лазымдыр кечир өмрү зәманым сәнсиз.

ФҮЗУЛИ.

АҖРЫЛЫГ

Тифлиседә Мехри ханымы гоһумлар сәмимијјәтлә гаршылады. Намы «Мәшәди ханым, һәмишә ев-ешијиндә» дејә көзәјдынлығы верди. Амма илк күндән күнүсү ону корлады, јенә наразылыг башланды. Алчалмаг истәмәјән Мехри ханым еви өзү идарә етмәк истәјирди, тәзә арвад исә бунунла разылашмырды. Ахунд Мустафа Мехри ханымы дилә тутду:

— Сән евин бөјүк арвадысан, ханым кими отур, һеч бир ишә гарышма, гој һәр иши өзү көрсүн.

Мехри ханым әсәбиләширди:


— Демәли, нә јоғурдум, нә јапдым, һазырча көкә тапдым. Мән зәһмәт чәким, ев-ешик гурум, о саһиб олуб отурсун, мән дә узагдан тамаша едим? Бу ола билмәз.

— Мән нејлим, Мехри ханым, өз тәгсириндир. Ону лап бу күн атарам. Көрпә ушаглары вар, онлары нејләјим?

— О ки евләнмисән, чаван арвадын вар, бундан сонра сән мәним гардашымсан, сәндән мәнә вә ушагларыма һөрмәтдән башга бир шеј лазым дејил.

Бунунла Мехри ханым гәти аддым атды, бирдәфәлик евдән чыхды. Ахунд тәзә арвады вә үч ушағы илә јашады. Мехри ханым каһ әрдә олан гызы Ругијјәкилдә, каһ да гардашларынын јанында галырды. Никаранчылыг ону үзүрдү, оғланларыны башына јығмаг, јени һәјата башламаг истәјирди. Бу мөгсәдлә Абдулланы кәтирмәји гәт етди.

1900-чү илин пајызы иди. Абдулла мәктәбдән тәзә чә гајытмышды ки, телеграм алды: Анан кәлир, гаршыла.



А. Шаигин атасы Ахунд Мустафа.



А. Шаигин анасы Мехри ханым.



А. Шаиг Тифлис мәктәбиндә, 1889.



А. Шаиг 1906-чы илдә Бақыда.



А. Шаигин бачысы Ругијә ханым.

Чох севинди, амма тәһсилини јарымчыг гојуб, Тифлисә гајыдачағыны билдикдә тәәссүфләнди. Бунунла белә о, једди илдә Хорасанда мүкәммәл тәһсил алмышды, тарих, мәнтиг вә психолокија елмләрини, шәрг вә Азәрбајчан әдәбијјатыны јахшы өјрәнмишди, рус әдәбијјатына да бәләд иди. Өзү дә он доггуз јашлы сарышын бир оғлан иди. Вәтәнә әлибош кәлмирди, бөјүк арзуларла кәлирди, севинч вә вүгарла кәлирди, һәсрәт вә губарла кәлирди. Шән ушаглыг һәјаты, Тифлис бағлары, Борчалы маһалы, атасы, гоһумлары, нәһәјәт, утанчаг ушаглыг севкиси јада дүшүр, һәјәчанланырды. Бу һәјәчан вә үрәк дөјүнтүләри гатарланды, ше'рә дөндү. «Вәтәнә гајыдаркән» ше'ри јол үстә јаранды. Ше'р Валех тәхәллүслү шаирин гәзәлләриндән хејли фәргләнирди. Кәнч шаир ана вәтәнә, елә-обаја, халгына мәһәббәтини гәләмә алырды:

Көнлүм ачылды јенә көрдүм сәни,
Еј улу әчдадымызын мәдфәни.
Чохдан иди һәсрәт идим вәслинә,
Ач голуну, ач, сәнә кәлдим јенә.

Шаир Тифлис вә Хорасанда көрдүјү зилләт вә фәләкәтләри, вәтәнин зүлмәт думанына бүрүнмәсини дә үрәк јанғысы илә хатырлајырды:

Дујмаз идим онда бу зилләтләри,
Чәкмәз идим бунча фәләкәтләри.
Онда сәнинлә үрәјим шад иди,
Гәлб еви күлшән кими абад иди.*

Абдулла анасынын нараһатлығыны, һәјәчаныны дујмушду. Амма Мәһри ханым аиләдә баш верән әһвалаты она Тифлисә чатанда данышды:

— Оғлум, мәним нечә ана олдуғуму һеч кәс билмәсә дә, сиз јахшы билирсиниз. Чаван өмрүмү сизин јолунузда гојдум. Амма атан вә аналығын әлимлә, дырнағымла јығыб дүзәлтдијим ев-ешијимдән мәни ајырдылар. Инди мән гардашларымын вә бачынызын јанында олурам... һеч фикир еләмә, мән һеч бир шеј итирмәмишәм, сизин кими оғулар бөјүтмүшәм. Јаман күнүн өмрү аз олар. Бу күн-сабаһ әлиниз чөрәјә чатар, јенә раһат јашајарыг,

* Гејд: Бүтүн нәшрләрдә, еләчә дә мүәллифин әлјазмаларынын бириндә ше'рин јазылма тарихи 1909-чу ил кәстәрилир. Биз шаирин архивиндә һәр ше'рин бир нечә јенидән ишләнмиш әлјазмасына раст кәлирик. Бә'зән ше'рин сонунда ишләнмә тарихи дә гојулур. «Вәтәнә гајыдаркән» ше'рини дә мүәллиф 1900-чү илдә јазмыш, сонра јенидән ишләјәрәк, «Күлзар» дәрслијинә салмышды.

Сонра дәриндән көксүнү өтүрүб элавә етди:

— Атан да бәрк хәстәдир, үрәји агрыыр.

Јенә зиддијјәт, ајрылыг кәнчин үрәјини көврәлтди, көзләри долду.

Јајда атасы Абдулланы јени аиләси илә Мүхран јајлағына көндәрди. Амма онун көнлү ачылмырды. Ата гочалмыш, үрәк вә әсәб хәстәлијинә тутулмушду. Һәкимләр ишдән чыхыб истираһәт етмәји мәсләһәт көрүрдүләр. Аиләјә арха олмаг, көмәк етмәк вахты чатмышды. Гардашлар Бакыја кедиб мүнәсиб иш тапмаг гәрарына кәлдиләр. Јусиф Абдулланы дилә тутду ки, әввәл мән кедим, јерләшим, сонра сән кәл. Белә дә етдиләр. О, јајлагдан јарымчыг Тифлисә гајытды, августун ахырларында Бакыда олду. Бурада атасынын танышлары чох иди. Онларын көмәји илә шәриәт мүнәллими дүзәлди. Сонра Абдуллаја јазды ки, анамы да кәтир кәл. Атамын евиндән бир дәст јорған-дөшәкдән башга һеч бир шеј кәтирмә! Анам да атамын евиндән өз шејләрини алмасын. Өз зәһмәтимлә она тәзә ев гурачам». Гардашлары Мәһри ханымы бурахмадылар. Абдулла тәкчә Бакыја кәлди.

Бакы кәнч Абдулланы өзүнәмәхсус шылтаг хәзри илә гаршылады. Әслиндә шәһәрин ичтимаи һәјатында да бир хәзри, нараһатлыг варды. Бакы ири капиталист сәнајә шәһәри олмушду. Авропа өлкәләри илә әлагәси кениш иди. Сәнајә инкишаф етдикчә фәһлә синфи дә јеткинләширди. Абдулланы севиндирән чәһәт бу иди ки, Бакы һәм дә елм, әдәбијјат вә мәдәнијјәт мәркәзинә чеврилирди, мәтубат органлары, мәктәбләр, мәдәнијјәт очаглары ачылыр, јени көрүшлү зијалыларын сајы артырды. Зијалыларын чоху Гори мүнәллимләр семинаријасынын мәзунлары иди. Онлар јени үсулла дәрс дејир, әсәрләр јазыр, Н. Нәриманов, Ә. Һагвердијев, Н. В. Гогол, М. Ф. Ахундов, Н. Вәзиров вә башга драматургларын әсәрләрини тамашаја гојурдулар.

Сентјабрын он бешиндә шәһәр театрында һәвәскаар артистләр Н. Гоголун «Мүфәттиш» комедијасыны ојнајырдылар. Ону Н. Нәриманов тәрчүмә етмишди. Әсас роллардан бириндә дә өзү чыхыш едирди. Абдулла гардашы илә театра кетди. Н. Нәримановла да көрүшдү. Н. Нәриманову Тифлиسدән таныјырдылар. О, һәлә семинаријаны битириб Тифлисә гајыдаркән ахунд Мустафанын көрүшүнә кәлмишди. Н. Нәриманов Бакыда Мәһри ханымы оғланлары Јусиф вә Абдулла илә бәрәбәр евинә дәвәт етди.

О заман Н. Нәриманов субај олса да, аиләси бөјүк иди. Гоча анасы Һәлимә, халасы, ики дул бачысы, онларын ушаглары, еләчә дә гардашы ушаглары онун һимајәсиндә иди. Өзү биринчи кимназијада ана дили мүнәллими ишләјир, Сабунчу мәктәбиндә дә рус дили дәрси дејирди. Н. Нәримановун аиләси Абдулла вә Јусифи хош үзлә гаршылады, ахунд Мустафадан һал-әһвал тутдулар. Онларын Бакыја көчмәләриндән мәмнун галдылар.

Һәлә Абдулла Тифлиسدә икән Јусиф Бакы милјонери Һ. З. Тағыјевлә көрүшмүш вә онун һаггында әсәр јазмаг истәдијини билдирмишди. Сөһбәт әснасында өјрәнди ки, Н. Нәримановун китабы јахын вахтда чапдан чыхачаг. Она көрә дә Н. Нәримановун «Наданлыг» комедијасынын фарс дилинә тәрчүмәси үзәриндә дүшүнмәјә башлады. Фикрини Н. Нәриманова да билдирди, ондан мәсләһәтләр алды. Абдулла да өз вәзијјәтиндән данышды вә деди ки, Бакыја мүнәллим олмаг арзусу илә кәлмишәм.

Әлбәттә, Бакыда мүнәллимләрә еһтијач бөјүк иди. Н. Нәриманов онун арзусуну алгышлады. Амма о имтаһан вермәли, мүнәллимлик һүгугу газанмалы иди. Хорасан мәктәбиндән бирбаш Бакыја кәлән кәнч үчүн имтаһанын програм вә кедиши гаранлыг иди. Н. Нәриманов она фајдалы мәсләһәтләр верди. Бир ил әввәл јаздығы «Түрк-Азәрбајчан дилинин мүхтәсәр сәрф-нәһви» китабыны да она бағышлады вә тапшырды ки, Азәрбајчан дилинин грамматикасыны, әдәбијјаты, еләчә дә методика вә дидактикасыны јахшы өјрәнсин.

Н. Нәримановла сөһбәт Абдулланы руһландырды. Чидди һазырлашмаға башлады. Методика вә дидактиканы өјрәнмәкдә она досту Һүсејнин гардашы Аббас Минасазов көмәк етди.

АНА ДИЛИ МҮӘЛЛИМИ

1901-чи ил апрелин 22-дә үчүнчү оғлан кимназијасында хусуси имтаһан комисијасы чағырылды. Комисијада Педагожи шуранын үзвләри, рус дили вә әдәбијјат мүнәллимләри иштирак едирдиләр. Н. Нәриманов да бурада иди. Абдулла чох һәјәчан кечирирди. «Һамысы һеч, Нәриман мүнәллимин јанында utanмајым». Utanмады да. Онун чавабы һамыны севиндирди. Ән чох севинән Н. Нәриманов олду. Бүтүн мүнәллимләр

она беш гиџмѣт џазды. Белѣликлѣ, Абдулла Талыбзадѣ 1901-чи ил 22 апрел, 608 нѣмрѣли шѣһадѣтнамѣѣ ѣсасѣн ана дили мѣѣллими адыны алды. Шѣһадѣтнамѣѣ Н. Нѣриманов да гол чѣкмишди. Ана оѣлуну баѣрына басды, севинчдѣн кѣзлѣри долду. Бу кѣндѣн артыг онун оѣлу шакирд деѣилди, мѣѣллим иди, ѣзѣ да ана дили мѣѣллими... Артыг о, Абдулла џох, Абдулла мѣѣллим чаѣрылачагды.

Абдулла илк арзусуна чатмышды. Инди мѣѣллим ишлѣмѣк мѣгсѣдилѣ Бакы думасы џанында шѣһѣр маариф шѣбѣсинѣ мѣрачиѣт етди. Јенѣ Н. Нѣриманов кѣмѣѣ кѣлди. Онун Бакы Дѣвлѣт Думасынын маариф шѣбѣсинѣ мѣктубунда охуџуруг: «Татар (Азѣрбаџчан — Ѧ. М.) дили мѣѣллими Мирзѣ Абдулла Талыбзадѣнин «рус-татар» мѣктѣблѣриндѣ мѣѣллим вѣзифѣсинѣ тѣџин олунмасыны хаһиш едирѣм. О, һѣмин фѣнни һѣтта орта мѣктѣблѣрдѣ демѣк һѣгугуна маликдир вѣ рус дилини кифаџѣт гѣдѣр џахшы билир». Бош џер олмадыѣ ѣчѣн һѣлѣлик ону рус-татар мѣктѣблѣриндѣ «еһтиџат мѣѣллим» тѣџин етмѣѣи гѣрара алырлар. Мѣктѣб комиссиџасы сѣдринѣ џаздыѣ рапортда деѣилир: «Сиз аличѣнаб һѣзрѣтлѣринизѣ билдирирѣм ки, мѣн 31 октџабр 1901-чи ил 85 №-ли ѣмринизѣ ѣсасѣн 5 ноџабр 1901-чи илдѣн рус-татар мѣктѣблѣриндѣ еһтиџат мѣѣллими олмаѣа разыџам». Биринчи дѣфѣ о, алтысинифли шѣһѣр мѣктѣбинѣ кетмѣли олду. Бурада ону һѣлѣ һѣч кѣс танымырды. Чох һѣџѣчанлы иди. Шакирдлѣр быѣ џери џеничѣ тѣрлѣџѣн кѣнч мѣѣллими нечѣ гаршылаџачаг? Онлара ѣзѣнѣ севдирѣ билѣчѣкми? Хошбѣхтликдѣн илк дѣрс ашаѣи синифдѣ иди. Ушаглар тѣзѣ ана дили мѣѣллимини илк кѣндѣн севдилѣр. Сонракы дѣрсин џухары синифдѣ олдуѣуну ешидѣндѣ һѣџѣчаны артды. Бу мѣктѣбдѣ мѣдир С. М. Гѣнизадѣ иди. Абдулла һѣлѣлик онун ѣсѣрлѣрини охумаса да, гиџаби таныџырды. Мѣдир кѣнч мѣѣллимин һѣџѣчаныны баша дѣшдѣ. Ону синфѣ ѣзѣ тѣгдим етди. Мѣдир чыхдыгдан сонра боџча мѣѣллимдѣн уча олан надинч шакирдлѣр ону џохламаг гѣрарына кѣлдилѣр. Бирѣ пѣнчѣрѣнин пѣрдѣсини салыр, икинчи ичазѣсиз кѣзишир, дикѣри сѣс салыр, дѣрси позурду. Тѣчрѣбѣсиз мѣѣллим ѣзѣнѣ тѣһгир едилмиш саџыб синифдѣн чыхмаг гѣрарына кѣлди. Пешман олан шакирдлѣр мѣѣллими дѣврѣѣ алыб, ондан ѣзр истѣдилѣр. Бундан сонра арада сѣмимиџџѣт џаранды. Абдулла мѣѣллим ѣдѣбиџат дѣрси апарырды. Шакирдлѣр онун епик, лирик вѣ драм

ѣдѣби нѣвлѣр һаггындакы сѣһбѣтини марагла динлѣдилѣр.

Ана дили дѣрслѣри аз олдуѣундан Шаиѣ башга бир фѣрсѣтдѣн дѣ истифадѣ етди. О, беш-алты аџ һазырлашараг, џенѣ имтаһан верди вѣ шѣриѣт мѣѣллими шѣһадѣтнамѣси дѣ алды. Инди ана дили вѣ шѣриѣт мѣѣллими иди. Лакин чох вахт шѣриѣт дѣрсиндѣ дѣ ана дили деѣирди.

1901—1905-чи иллѣрдѣ Абдулла мѣѣллим бир нечѣ шѣһѣр мѣктѣбиндѣ дѣрс деѣирди. Бир чох габагчыл фикирли зиџалыларла таныш олду. Бунлардан бири дѣ кѣркѣмли џазычы Ѧ. Һагвердиѣв иди. Политехник институту тѣлѣбѣси формасы кѣџинѣн, сачларыны узадыб архасына тѣкѣн, хош сималы мѣѣллимлѣ онун танышлыѣи икинчи шѣһѣр мѣктѣбиндѣ башлады. Илк кѣрѣшдѣн она мѣһѣббѣт бѣслѣди: «Мѣѣллимлѣр ичѣрисиндѣ һамыдан истиганлысы вѣ мѣһрибаны о иди... Тѣнѣффѣслѣрдѣ ширин-ширин данышыб, дадлы лѣтифѣлѣрлѣ бизи кѣлдѣрѣрдѣ. Ѧсѣрлѣрини һѣлѣ охумамышдым. Данышыгындан сатирик џазычы олдуѣуну анладым». Сѣһбѣт заманы Ѧбдѣррѣһимбѣѣ мѣһрибанчасына онун голуна кириб сорушду:

— Чох чавансыныз, бу надинч ушагларла нечѣ ба-чарырсыныз?

Абдулла ѣзѣнѣмѣхсус тѣмкинлѣ диллѣнди:

— Биртѣһѣр дил тапырыг. Бу мѣмкѣн олмаса бир дѣ о синфѣ кирмѣрѣм.

Бир дѣфѣ һѣгигѣтѣн белѣ олду. 1903-чѣ илдѣ ону ѣчѣнчѣ рус-татар мѣктѣбинѣ кѣндѣрдилѣр. Јухары синифдѣ тарих мѣѣллимини ѣвѣз етмѣли иди. Сеџид Һѣсеџн дѣ бу синифдѣ охуџурду. Мѣдир М. Маһмудбѣџов ону синфѣ тѣгдим едиб чыхды. Сеџид Һѣсеџнин дѣдиџинѣ кѣрѣ Абдулла мѣѣллим Нуһун туфаныны кечирди. Јенѣ надинч ушаглар тѣзѣ мѣѣллимин дѣрсини поздугда о, бир дѣ һѣмин синфѣ кирмѣди.

Абдулла 1902-чи илин сентџабрындан алтысинифли шѣһѣр мѣктѣбинин ашаѣи синифлѣринѣ ана дили мѣѣллими тѣџин олунду. Мѣктѣбин мѣдири кѣркѣмли маариф хадими Һѣбиббѣѣ Маһмудбѣџов иди. Абдулла ону еһтиџат мѣѣллими олан вахтдан таныџырды. Ѧ. Һагвердиѣв дѣ буранын ѣсас мѣѣллими иди. Абдулланын бѣхти кѣтирмишди. Тѣз-тез онларла кѣрѣшѣр, педагоџика вѣ методикаџа даир мѣслѣһѣтлѣр алырды. Бурада дѣрси аз олдуѣундан 1903-чѣ илдѣн башлаџараг Сабунчуда да

дәрс көтүрдү. Һәфтәнин үч күнүнү шәһәр, үч күнүнү дә Сабунчу мәктәбиндә олурду. Педагожи ишә һәвәси ону руһландырырды. Севинирди ки, она да еһтијач вар, о да вәтән өвладлары үчүн фәјдалы иш көрүр. Сабунчуда ишләмәк даһа хејирли олду. Кәнч мұәллим бурада фәһләләрин ағыр иш шәраитини, күзәраныны да мұшаһидә едир, өјрәнирди. 1905—1906-чы илләрдә фәһлә тәтилләрини дә илк дәфә бурада көрдү.

Гарлы-туфанлы бир күн иди. Учгар мәктәбләрдә дәрсләр кечилмирди. Абдулла анасынын етиразына бахмајыб Сабунчуја јола дүшдү. Мәктәбдә һәммин биһнада јашајан мүдирдән вә бир мұәллимдән башга һеч кәс јох иди. Мұәллим Абдулланы көрүб һејрәтдән өзүнү сахлаја билмәди, тез мүдири сәсләди:

— Серкеј Михајлович! Серкеј Михајлович! Талыбзадә вәзифәсини ифа етмәјә кәлиб.

Гочаман мүдир хош тәбәссүмлә белә һавада Бакыдан Сабунчуја кәлмиш гејрәтли кәнч мұәллимә бахыб башыны булады:

— Аһ, кәнчлик, кәнчлик! Һүнәринә афәрин!..

Абдулланын гејрәт вә һүнәри прокимназијада* һамыны һејран етди. Абдулла 1905-чи илдә һәммин мәктәбә кәләндә** бурада чәми он беш азербәјчанлы шакирд охујурду. Һәр синфә ики-үч шакирд дүшүрдү. Икинчи еһтијат синфиндә исә бирчә шакирд варды. Прокимназијанын мүдири Николај Степанович Сазанов демократик көрүшлү, бејнәлмиләлчи зијалы иди. О, мәктәбдә Азербәјчан дилинин тәлиминә чидди фикир верирди. Мүртәче даирәләрин манечилијинә бахмајараг, мәктәбдә азербәјчанлы ушагларын сајыны артырмаға чалышырды. Абдулланын бураја кәлмәси ону севиндирди. Илк күндән сөһбәтләри тутду. Мүдир бу мәсәләни Абдулла мұәллимә тапшырды. 1906-чи илин сентјабрындан прокимназијада азербәјчанлы шакирдләрин сајы отуза чатды. Бу, Абдулланын һүнәри иди.

Һәммин илдә Гафгаз мәктәбләринин баш мұфәттиши Рудолф Тифлисдән Бакыја кәлмишди. О, прокимнази-

* Сонралар бу прокимназија үчүнчү кимназијаја чеврилди.

** Јазычынын хатирәләриндә охујуруг ки, о, 1903-чү илдән 1905-чи илә кими бу кимназијада ишләјир. Мәркәзи Дөвләт әдәбијјат архивиндә сахланан 31 нөмрәли шәһадәтнамәдән мәлүм олур ки, о, Гафгаз маариф мұфәттишлијинин 15672 нөмрәли әмринә әсасән 1905-чи ил октјабрын 29-дан 1912-чи ил октјабрын 31-нә гәдәр бурада чалышмышдыр.

јада да олду. Һама мұәллимләр отағына јығышды. Мұфәттиш әсәби һалда отурмушду. Һеч кәс дилләнмирди. Көзләр мұфәттишин үзүнә зилләнмишди. Бу сәһнә Абдулла мұәллимә тохунду. О, һәјәчаныны сакитләшдирмәк үчүн масадакы күзәдән бир финчан су сүзүб ичди. Мәмур буһа бәнд имиш кими «Бура кәл!» дејиб, үстәлик әли илә дә ишарә верди. О, сағ әлини масаја дајајыб, ајаг үстә дајанды. Мұфәттиш өзүндән чыхды:

— Әлләрини јанына сал!

Мұәллим коллективи гаршысында дејилән сөз кәнч Абдулланын мәнлијинә тохунду. Абдулла белә һесаб етди ки, кобуд мәмур һәрәкәти илә тәкчә ону јох, «мұәллими олдуғу халгыны» да тәһгир едир. О, дөзмәди:

— Попечител һәзрәтләри, мән Гафгаз азербәјчанлыларынын ана дили мұәллимијәм.

Мұфәттиш пәрт олду, амма өзүнү о јерә гојмады, тәрс-тәрс она бахды:

— Ана дили мұәллими? Пәһ, нә бөјүк адамсанмыш?! Јахшы, кет отур.

Мұфәттиш мәктәбдән наразы кетди. Мүдир Н. Сазанов кәнч мұәллимин голуна кирәрәк тәбәссүмлә деди:

— Онун мәнә бәрк ачығы тутмушду. Бакыја кәләндә бүтүн мүдирләр ону вағзалда гаршыламышды. Мән буну лазым билмәдим. Мұәллимләр арасында һамыдан чаван олдуғуна көрә дилинин зәһәрини сәнин үстүнә төкдү.

Абдулланын үрәји јенә сакит олмады. «Каспи» гәзетинин редактору Ә. Топчубашовун јанына кетди, әһвалаты олдуғу кими данышды, бу һагда гәзетдә бир тәһгиди мәгалә вермәји хаһиш етди. Либерал-буржуа идеологу кәнч мұәллимин хаһишини гулаг ардына вурду:

— Јох, мұфәттиш һәзрәтләри һаггында белә шеј јаза билмәрик.

Абдулланы тәәччүб көтүрдү:

— Белә горхаглығын, јазмамағын нәтичәсидир ки, халгымыз ән ади һүгуглардан мәһрум едилмишдир, — дејиб редаксиядан чыхды.

АТА БОРЧУ

Абдулла педагожи мұһитдә истәдадлы мұәллим кими танынырды. Јусифин вәзијјәти дә јахшы иди. О, нүфузлу руһани иди, шәриәт дәрси дејирди. Һәм дә

эдәби мүнһитлә элагә сахлајыр, тәрчүмә илә мәшғул олурду. О, һәлә Бакыја кәлән илдә «Азәрбајчан дилинин грамматикасы» дәрслијини һазырламыш, Н. Нәримановун китабыны фарсчаја тәрчүмә етмишди. Гардашларын мадди вәзијјәти дә дүзәлирди. Мәһри ханым онлардан разы иди. Бирчә аталары ахунд Мустафадан никаран идиләр. Онун аиләси бөјүмүшдү, хәстәлији дә кет-кедә ағырлашырды. Мадди-мә'нәви көмәк етсәләр дә, Тифлисә тез-тез кедиб-кәлмәк олмурду. Аталары онлара үрәк-дирәк верир, өз ишләриндә вичданлы олмағы дөнә-дөнә тапшырырды.

Ахунд Мустафанын хәстәлији шиддәтләнди. Гардашлары Мәммәд, Әли, гоһум-әгрәба јанындан әскик олмурду. Абдулла вә Јусиф дә өз ишләри илә мәшғул икән тә'чили телеграм алдылар. Ахунд Мустафа 1903-чү илдә 63 јашында гәфләтән вәфат етмишди. Онлар аналарыны да көтүрүб Тифлисә кетдиләр. Гафгазын бир чох маһалындан да адамлар кәлмишди. Лајигли дәфн мәрасими кечирилди. Ону шејхүлислам идарәси тәшкил етди. Чәназә јердән галдырыланда елә бил Абдулланын үрәји јериндән гопду. Ахы, о, ата борчуну ахыра гәдәр гајтара билмәмишди, онунла үз-үзә дуруб һалаллаша билмәмишди. Сон дәфә ата нәсиһәтини, ата вәсијјәтини онун өз дилиндән ешидә билмәмишди.

Дәфн мәрасими гуртарды. Ел адәтилә аталарынын гырхыны вердикдән сонра Абдулла вә Јусиф әмиләринин вә Мәһри ханымын иштиракы илә бүтүн ев әшјаларынын сијаһысыны тутуб аналыларына тапшырдылар. Аталарындан хатирә олараг бирчә китаб шкафы көтүрдүләр.

Абдулла вә Јусиф инди аналарындан тәсәлли алырдылар. Сачларыны вахтсыз ағартмыш Мәһри ханым оғланларынын боја-баша чатдығыны көрүб, «Чох шүкүр; бу күнә дә разыјам» дејирди. Гардашлар бу нүфузу әзијјәт вә зәһмәтлә газанмышдылар, гүрбәтдә гејрәтли анадан чох шеј өјрәнмишдиләр. Инди ону көз бәбәји кими горумалы идиләр. Ата борчу да һәлә габагда иди. Онун кимсәсиз көрпәләринә арха олмалы идиләр. Онлар тез-тез Тифлисә кедир, мадди-мә'нәви јардымларыны әсиркәмирдиләр. Хүсусилә, өкеј гардашбачылары Әбдүлһүсејн вә Сәкинәјә аталыг гајғысы көстәрирдиләр. Сонралар Сәкинәнин гызлары Валидә вә Асија да Абдулланын аиләсинә гајнајыб гарышды.

АНУ БАХЫШЛЫ ГЫЗ

1904-чү илин јајы Бакыда чох исти кечирди. Абдулла мәктәбдә ишләрини гуртармышды. Анасы илә Тифлисә кетмәк гәрарына кәлдиләр. Ушаглығын әзиз күнләри бу шәһәрлә бағлы иди. Бурада нә гәдәр севинмиш, ајрылыг вә һәсрәт көрмүшдү, атасыны бу торпага тапшырмышды. Ачы ширин хатирәләр үрәјини көврәлдирди.

Тифлисә чатан кими әввәл ата евинә кетди, кичик гардаш-бачыларыны јохлады, онларын көнлүнү әлды, сонра атасынын гәбрини зијарәт етди.

Кәдәр, һәсрәт ону үзүрдү. Бир јандан да бәрк јорулмушду. Гоһумлар мәсләһәт көрдүләр ки, јајы Гаракилсә јайлағында динчәлсин. Абдулла ијулун орталарында јайлаға чыхды. Бачысы Ругијјәни вә дајысы гызы Нушафәрини дә өзү илә апарды. Сәфалы Гаракилсә кәндиндә Апрес адлы бир ермәнинин һәјәтиндә ики отаг тутдулар. Апрес сөһбәтчил киши иди, азәрбајчанча да јахшы билирди. Бакыда әрдә олан гызы Лиза да кәлмишди. Күнләри хош кечирди. Апрес киши ширин нағыл вә маһныларла онлары әјләндирирди. Абдулла халг әдәбијјатыны јахшы билән гочаны марагла динләјирди. Бир күн шәһәр бағында Ануш адлы бир ермәни гызы көрдү. «Илһам вә көзәллик пәриси» илк бахышдан ону овсунлады, нағыллар аләминдән севки аләминә салды.

Ануш Күмрүдән* иди. Гәшәнк вә зәриф гыз азәрбајчанча ширин данышырды. Һамы она Күмрү гызы дејирди, чаванлар пәрванә кими дөрд јанында доланырды. Күмрү гызы һеч кәсә мәнәл гојмурду, көзү Абдулланы тутмушду. Амма һәлә көрүшмәмиш, данышмамышдылар. Абдулла һәр Күмрү гызыны көрдүкдән сонра гајыдыб сакит кушәјә чәкилир, севки ше'рләри јазырды. Бунлар ади мәнәббәт гәзәлләри иди, ешг гығылчымлары, үрәк чырпынтылары, вүсал арзулары иди:

Ејләјән гәлбими виранә мәним дилбәр олуб,
Кәтирән гәлбими сүзанә о маһмәнзәр олуб.
Наз илә күл үзүнә төкмәдә кијсуләрини,
Бу алан чанымы сүнбүл кими шух телләр олуб.
Еј көнүл, дүшмә бу севдәјә чәкиб рәнкү-мүһән,
Сән кими чохлары бу ешгидә гәмпәрвәр олуб.

Ругијјә вә Нушафәрин Абдулланын һалыны көрүб шүбһәләнмишдиләр. Бир күн «Аилә бағчасы»нда баш

* Күмрү — индики Лениканан шәһәри.

верән һадисэдән сонра сирри дујдулар. Бағчада Азәр-
бајчан, ермәни һавалары сәсләндирилир, чаванлар ој-
најыр, шәнләнирдиләр. Күмрү гызы бирдән Ругијјә илә
Нушафәринин арасында дајанан Абдуллаја бахараг:

— Бир түрк һавасы чалын, — деди. — Бир түрк оғ-
лу, ја бир түрк гызы ојнасын.

Онун одлу бахышлары Нушафәринин көзүндән ја-
јынмады:

— Абдулла, сәнинләдир, өзү дә көр нечә көзәлдир.

Ругијјә лап инамла деди:

— Нә дејирсән де, бу гыз сәнә вурулуб.

Абдулла ешг одуна кизличә јаныр, дилләнмирди.

Гызлар кечә Абдулланын чиб дәфтәрчәсини әлә ке-
чиртдиләр. Күмрү гызына һәср олуна гәзәли охудулар:

Меј нәдир, бадәвү мејханә нәдир, еј заһид,
Валәһи сәрхош едән башга мејү сағәр олуб.

Гызлар чох һәјәчанландылар. Абдулланын хасијјә-
тинә дә јахшы бәләд идиләр. Горхурдулар ки, вахт
кечә, утанчаглыгдан оғлан гызла таныш ола билмәјә.

О бири ахшам да «Аилә бағчасы»нда шәнлик иди.
«Чәнки» чалынырды. Чаванлар Күмрү гызыны рәгсә
дәвәт едирдиләр. О, јериндән тәрпәнмир, Абдулланын
хаһишини көзләјирди. Бирдән бахышлар тоггашды,
үрәкләрә гығылчым сачды. Күмрү гызы дурна кими
рәгс мејданчасына кирди.

...Вахт кечирди. Августун икиси иди. Абдулла Ру-
гијјә вә Нушафәринлә бағчада кәзирдиләр. Бирдән
Күмрү гызыны көрдүләр. Нушафәрин үзүнү Абдуллаја
тутду:

— Бах, Ануш кәлир, көрәк нечә гәршылајачагсан...
Саламлашмағы унутма һа! Бизи дә таныш ет.

Ругијјә:

— Неч елә шеј олар? Бу дәфә дә чәкинсә неч нә...

Абдулла нечә көрүшәчәјини көтүр-гој едирди. Онун-
ла үз-үзә кәләндә һәр шеј јаддан чыхды. Гызлар бәрк
ачыгланды. «Сән бизи лап утандырдын!» — дејиб отур-
дулар. Абдулла отурмаг истәркән галхдылар:

— Биз сәнинлә отурмуруг.

Бу ан о да тәк галмаг, утанчаг ешгинин ганадлары-
да учмаг истәјирди. Н. Нәримановун Баһадырыны ха-
тырлады. О да сәфалы Мәнклисдә ермәни гызы Сонаја
белә ашиг олмушду. Сәдагәтли Шејх Сән'аны хатыр-
лады. О да дини-иманыны тәрса гызына, саф мәнһәббәтә
гурбан вермишди. Елә бу вахт Ругијјә илә Нушафәрини

көрдү. Күмрү гызы илә гол-гола кәлирдиләр. Севинч-
дәнми, һәјаданмы сыхылды. Ону бу вәзијјәтдән Нуша-
фәрин гуртарды:

— Инди истәдијин гәдәр отур, биз өзүмүз таныш
олдуг.

Ругијјә тәбәссүмлә Күмрү гызына бахды:

— Гардашымдыр, таныш олун.

Күмрү гызы да тәбәссүмлә чаваб верди:

— Биз чохдан танышыг. Абдулла, сиз нијә даныш-
мырсыныз?

— Сөз хәзинәм гуртарыб, данышмаға сөзүм галма-
јыб.

Јенә көмәјә Ругијјә чатды:

— Онун сөз хәзинәсини сиз оғурлајыбсыныз. Бир дә
сизә сөјләјәчәк о гәдәр сөзү вар ки, билмир һардан баш-
ласын.

Нушафәрин сөһбәти дәјишди:

— Сабаһ Ануш кедәси олмасајды сәнинлә таныш ет-
мәздик. Бизи утандырдын.

Абдулла диксинди:

— Мәкәр сабаһ кедирсиниз?

— Бәли, сабаһ. Бизим Күмрү пис јер дејил, кәлин.
Биз Гафгаз түркләрини* чох севирик...

Елә бил Абдулланын көзләринә гаранлыг чөкдү.
Арзулары алт-үст олду. Һәлә дил ачмамыш мәнһәббәти
кәпәнәк кими учду, әлләриндә тозу галды, үрәјиндә кө-
зү галды. Бу көз гығылчым сачды, јандырды, одлу мис-
ралара чеврилди:

Фүсули-әрбәәдә мән фәда олум јајә,
Мәним күзарымы салды Гаракилсәјә,

О чәннәт ичрә бир аһу бахышлы гыз көрдүм,
Һөрүклү сачларыны бағламышды гөвсајә.
Инандым инди гүсуру јох имиш Сән'анын
Ки, сатды дин илә иманы тәрсајә.
Күлә-күлә, деди Валәһ: Әсиркәмәм чанымы
Сәнин кими белә бир хош нәвалы шејдајә.

Илк мәнһәббәтин јаралары сонралар да Абдулланы
сарсытды, дәфәләрлә ону хатырлады, бу мөвзуда гәзәл,
һекајә вә хатирә јазды.

* Јә'ни азәрбајчанлылары.

АХТАРЫШ

Абдулла бир мўаллим кими педагожи мўнитдә таны-
нырды. Амма әдәби јарадычылыг сәһәсиндә гәзәлдән
узаглаша билмирди. О, Валех тәхәллүсү илә чохла гә-
зәл јазмышды:

Аллаһ, аллаһ, бу бүтүн һансы көнүл ханәсидир,
Һансы бир бәхтәвәрин севкили чананәсидир.

Билмирәм бу нә тәбиәтди ки, бу јардадыр,
Бу нечә хүлгәтди јарәб, бу ситәмкардадыр.

Чиггеји-һүснүнү башымда бир күн јад едәчәм
Минәчәм наз атына, әрдә чөвлан едәчәм!

Бу гәзәлләр әввәлкиләрә нисбәтән јеткин олса да,
ән'әнәви чәрчивәдән чыха билмирди, јени һәјатын тә-
ләбләри илә сәсләшмирди, ешгдән, мәнәббәтдән, күл-
дән-бүлбүлдән данышырды. Абдулла өзү дә баша
дүшүрдү ки, артыг XX әсрдә гәзәл, гәсидәнин вахты
кечиб, тәзә мәзмунлу әсәрләр јазмаг лазымдыр. Бу мөг-
сәдлә јенидән мўталиәјә киришән кәнч классик Азәр-
бајчан поезијасыны даһа дәриндән өјрәнирди. Мирзә
Фәтәлинин «Тәмсилат»ыны, А. Берженин Лејпсигдә бу-
рахдырдығы «Әшари-шүараји — Азәрбајчан» мәчмуә-
сини, Н. Вәзировун, Н. Нәримановун, Ә. Һагвердијевин
әсәрләрини вә башга китаблары охујур, әдәбијат вә
мәдәнијәтлә бәрабәр сијаси-ичтимаи һәјатла да чидди
марагланырды. Молјерин «Хәсис», Н. Гоголун «Мүфәт-
тиш», М. Ф. Ахундовун «Һачы Гара», Н. Вәзировун
«Мүсибәти-Фәхрәддин», Н. Нәримановун «Дилин бәла-
сы» пјесләринин тамашасына кедирди. Тамашаларда
М. Әлијев, Ч. Зејналов, Һ. Сарабски вә башга көркәмли
артистләрлә таныш олурду. М. Әлијев комик ролларда
чыхыш едир, мүфтәхор мәшәдиләри, јаланчы зијалыла-
ры, башыбош бәјләри лаға гојурду. О, түфејлиләр тә-
рәфиндән ләнәтләрлә гаршыланырды. Бир дәфә дә
трамвајда кедәркән гочулар она саташыр, галстукуну
ачмаг истәјирдиләр. Сабунчудан, мәктәбдән гајыдан
Абдулла әһвалаты көрүб һиддәтләнди, «гочаг гочулар»
арадан чыхдылар. Бу тәсадүфдән сонра араларында
достлуг мүнәсибәти мөһкәмләнди. Абдулла онун ојнады-
ғы тамашалара ардычыл вә һәвәслә бахырды.

Ушаглыгдан фолклору үрәкдән севән Абдулла Ба-

қыда гочалардан, јај тә'тилләриндә исә кетдији јерләр-
дән материал топлајырды. Чәнуби Азәрбајчан фолкло-
руну да орадан кәлмиш гоча һамбаллардан өјрәнирди.
Шакирдләринә дә нағыл, тапмача, бајаты нүмунәләри
топлајыб кәтирмәји тапшырырды.

Абдулла Авропа вә рус әдәбијатындан мўталиәни
дә күндән-күнә артырырды. О, IV кимназијада чалы-
шан Фјодор адлы бир мўаллимдән рус дилинин инчә-
ликләрини даһа дәриндән өјрәнирди. Чохлу китаб ал-
мыш, өзүнә бөјүк китабхана дүзәлтмишди. 1903-чү илдә
«Каспи» гәзетиндә көзү бир е'лана саташды. Бир нәфәр
рус зијалысы өз китабханасыны сатырды. Е'лан Абдул-
ланы марагландырды. Ахы, о узун мүддәт Хорасанда
олдуғундан Авропа вә рус јазычыларынын әсәрләрини
һәртәрәfli өјрәнә билмәмишди. Кәнч мўаллим китаб-
хананы алды. Китабларын чоху А. С. Пушкин,
М. Ј. Лермонтов, И. А. Крылов, Л. Н. Толстој, И. С. Тур-
кәнев, А. Н. Островски, В. Г. Белински, Колтсов, Ники-
тин, Михајловски, М. Горки вә башга сәнәткарларын
әсәрләри иди. Јазычылардан зөвгүнә ујғун кәләнләри
дөнә-дөнә охујур, онларын тәрчүмәси үзәриндә дүшү-
нүрдү.

Шаиг 1904-чү ил февралын 4-дә рус-татар мәктәбин-
дә бир әдәби сәһәрчик тәшкил етди. И. Крыловун «Са-
зандалар» тәмсилини сәһнәләшдирди.

Абдулла әдәбијаты дәриндән өјрәндикчә тәнгид вә
әдәбијатшүнаслыға да марағы артырды. Бөјүк рус
тәнгидчиси Белински, полјак Кишкишовски, М. Ф. Ахун-
дов, Ф. Көчәрли вә А. Сур диггәтини чәлб етмәјә баш-
лады.

Абдулла артыг баша дүшүрдү ки, атасынын таны-
шы, реалист Азәрбајчан әдәбијатынын баниси
М. Ф. Ахундовун јолу даһа ишыглыдыр. Көрүрдү ки,
Н. Вәзиров, Ә. Һагвердијев, Н. Нәриманов, С. Сани дә
бу јолун јолчуларыдыр. Бөјүк макистрала чеврилән бу
јолу Сабир вә Мирзә Чәлил дүһасындан дүшән күчлү
прожекторларла даһа ајдын көрдү. Бирдәфәлик гә-
рара алды ки, о да бу јолла кетмәлидир. Амма бу јола
дүшмәк үчүн чох ашырымлар ашмалы иди. Јухусуз
кечәләр, кәркин мўталиә өз бәһрәсини верирди. Абдул-
ла һәмин сәнәткарлар кими јаза билмәсә дә, үрәкдән
онлары севмишди. Онларын идејача саф әсәрләринин
һәјатилијинә, тәбиилијинә севинирди. Азәрбајчан әдәби
мўһитинә јеничә кәлән Абдулла дилдәки тәбәддүлаты,

јенилији јаваш-јаваш баша дүшүрдү. Ону да нисс едирди ки, русча тәһсил алмыш јазычылар рус вә Авропа әдәбијјатынын идеја вә бәдиилијиндән фајдаланмагла, истәр-истәмәз онун форма хүсусијјәтләриндән дә тәһсиләнирләр. Кәнч мүәллим ән чох садә, халг дили үслубунда јазылмыш әсәрләри бәјәнирди. Бөјүк фачиә артисти Н. Әрәблинскинин иштиракы илә кечән «Дағылан тифаг» вә «Аға Мәһәммәд шаһ Гачар» фачиәләринин тамашаларына дәфәләрлә бахырды.

Абдулла ахтарышда иди. О, бир вахт Н. Нәриманов вә Ә. Нагвердијев кими тарихи фачиә јазмаг фикринә дә дүшдү, гәләмини сынады. «Рүстәми-сәбати» адлы илк пјеси мүвәффәгијјәтсиз чыхды. 1905-чи илдә «Ики мүзтәриб, јахуд әзаб вә вичдан» адлы мәктублардан ибарәт бир роман башлады. Романын мөвзусу мөвчуд һәјатдан иди. Әсәр үслубу илә о илләрдә чохалан түрк мүәллифләринин романтик-сентиментал романларыны хатырладырды. Бу да ондан ирәли кәлирди ки, Абдулла о заман түрк әдәбијјатына да хүсуси мараг кәстәрир, тәнзиматы, Намиг Камал, Ә. Намид, И. Шинаси, М. Әкрәм јарадычылығыны һәвәслә өјрәнирди. Әслиндә нә индијә гәдәр јаздығы гәзәлләр, нә дә «Әзаб вә вичдан» кәнч Абдулланы тәмин етмирди. Бунлар илк јарадычылыг сынаглары иди.

ДӨНҮШ

1904-чү илдә Абдулла Ашағы Гәбиристан күчәсиндә ев тутду, анасы илә ора көчдү. Бу, гоча зәркәр Кәблә Мирзәнин мүлкү иди. Хәстәләндикдән сонра ишләтдији һамамы да сатан Кәблә Мирзә ахшамлар Абдулланын јанына кәлир, кәнч мүәллимин елмә, маарифә аид сөһбәтләрини марагла динләјирди. Абдулладан дәрс алан танышлар чох иди. Бунлардан бири дә рус ордусунун забити Мәммәдбәј иди. Мәммәдбәј Абдулладан һәфтәдә үч дәфә фарс дилини өјрәнирди. Абдулла да ондан чар һөкүмәтинин бејнәлхалг мүнәсибәтләри, Шәрг өлкәләри илә әлагәси һаггында мәлүмат алырды. Бир күн о билдирди ки, һәләлик дәрсә кәлә билмәјәчәк. Әввәлләр чар һөкүмәти Шәрг өлкәләри илә марагланырды, мүсәлман забитләрә фарс дилини өјрәнмәк тапшырылмышды. Инди вәзијјәт дәјишмиш. Јапонија илә мүһарибә көзләнилирди.

Кәнч мүәллим бу хәбәрдән чох тәһсиләнди. О, билдирди ки, мүһарибәнин ағырлығы әмәкчи халгын үзәринә дүшәчәк. Нәгигәтән 1904-чү илдә башланан рус-јапон мүһарибәси өлкәдә мөвчуд зиддијјәтләри вә наразылығы даһа да артырды. Онун далғалары Бакыја да чатды. Бакыда ән бөјүк әкс-сәда ојадан 1905-чи ил ингилабы олду. Бүтүн фәһләләр ајаға галхды, кениш нүмајиш кечирилди. Нүмајиш күнү Абдулла Сабунчу мәктәбиндә иди. Јолда чанлы фәһлә тәһсилләрини көрдү: «Падшаһпәрәстләр Николајын рәсмини узун бир ағачын башына кечириб дәстәнин габағында апарырдылар. Фәһләләр дәрһал Николајын рәсмини атәшә тутдулар, гызғын атышма башланды. Қонка ики атәш арасында галдығындан дајанмаға мөчбур олду. Сәрнишинләр дәрһал конкадан дүшүб, һәрә бир јердә кизләнди». Абдулла да сәрнишинләрин арасында иди. О, евә ахшам чатды. Мәһри ханым тахтын үстүндә отуруб интизарла оғлунун јолуну көзләјирди. Абдулла ичәри кирдикдә елә бил гадынын үстүнә күн доғду, гучаглајыб үз-көзүндән өпдү. Сонра гәтијјәтлә деди:

— Јох, ач галарам, сәни бир дә о мәктәбә кетмәјә гојмарам.

Бакы гејри-ади әһвали-руһијјә илә јашајырды. Нүмајишләрин арасы кәсилмирди. Сабунчуја кедиб-кәлмәк дә горхулу иди. Абдулла анасынын сөзүндән чыха билмәди. Сөз верди ки, 1906-чы илин сентјабрындан ораны бурахачаг. Белә дә етди. Јени дәрс илиндән Бакы реални мәктәбинә вә једдинчи шәһәр мәктәбинә кечди.

1905—1906-чы илләр ганлы-гадалы, сәсли-сәдалы илләр олду. Мүһарибәнин далынча чаризм халглар арасында әдавәт салды. Ән башлычасы исә Бакы пролетариаты мүбариз синиф кими сынагдан чыхды, өзүнү танытды, Абдулланын фикри инкишафында дөјүш јаратды. О, фәһлә синфинин күчүнү көрдү. Бир чох кәнч зијалылар кими о да ајылды. Амма буржуа ингилабынын маһијјәтини баша дүшә билмәди, бүтүн үмидләрини она бағлады. Ингилабын тәһсил илә кәләчәк һаггында романтик аләмә гапылды, һүрријјәт вә азадлыг ешги илә пәрвазланды.

Биринчи рус ингилабынын тәһсил илә әдәби-мәдәни һәјат чанланды. Болшевик вә ингилаби-демократик әдәбијјат күчләнди, мәтбуат кенишләнди. Буржуа мәт-

буаты да дирчэлди. Мүхтәлиф чәрәжан вә төмајүүләр мејдана кәлди. «Сияси савадлы вә гәлби садә бир кәнч» олан Абдулла һәләлик идеоложи мүбаризәни дәриндән дәрк едә билмирди. Лакин ону билирди ки, тәкчә дәрс демәклә кифәјәтләнмәк олмаз, чығырларда долашмаг олмаз, әдәбијјатын бөјүк инкишаф јолуна доғру ад-дымламаг вахтыдыр. Габагчыл зијалыларла әлагәләри-ни кенишләндирмәјә чалышан кәнч мүәллим әдәбијјат вә мәдәнијјәтин мүасир проблемләрини дәриндән өјрән-мәјә башлады.

IV. ДОСТЛАР АРАСЫНДА

Көмәк ет аләмә, аләм дә сәнә дост олсун,
Достун олмазса һәјатын да фәлакәтдә олар.

НИЗАМИ

ДОСТЛАР

1905-чи илин јәј тә'тилиндә Абдул-ла анасы вә бачысыкиллә бә-рабәр Сурамидә динчәлди. Сурами Тифлиسدән хејли аралыдыр, көзәл тәбиәти, хош һавасы вар. Сурамидә күнләри хош кечирди. О, бурда күрчү маарифпәрвәр мүәллим Вахтаг Микадзе, ермәни Сандро вә онун арвады Софија илә таныш олур. Онлар Шәрг халгла-рынын, о чүмләдән Азәрбајчан, күрчү вә ермәниләрин бир-биринә јахынлығындан, достлуғундан марағлы сөһ-бәтләр едирдиләр.

Достлар үч аиләнин бејнәлмиләл мәчлисиндә Азәр-бајчан халг мусигисинин Загафгазијадакы нүфузундан, көзәллијиндән вәчдә кәлирдиләр. Һәтта мәчлисә ханән-дәләр дә чағырырдылар. Үрәкләри титрәдән тар, каман-ча сәси Күрчүстан көјләринә јәјылып, көзәллик вә мө-һәббәт дилманчы олан ширин Азәрбајчан маһнылары һамыны овсунлајырды.

Сурамидән гајыдаркән һачы Габул стансијасына чатанда Мәһри ханымын мәсләһәти илә Шамаһыда дин-чәлән достлары Әличаббаркилә гонаг кетдиләр. Анасы-нын тәклифи Шаигин лап үрәјиндән олду. О, Сабир, Сәһһәт кими мүасирләри илә таныш олмағы чоҳдан ар-зулајырды.

Онлар Бақыда Шамаһылы маарифпәрвәр Әличаббар Оручәлијевин аиләси илә ики ил гоншу олмушдулар. О гәдәр сәмими идиләр ки, аналары бир-биринә бачы, өзләри дә халаоғлу дејирдиләр. Ә. Оручәлијевин евин-дә Шаиг Сабирлә таныш олду. Онун дадлы сөһбәт вә ләтифәләрини динләди. Ики күндән сонра онун дүка-нына кетди, јаздығы һәчвләрә гулаг асды. «Һәләлик

гәзәл әдәбијјатындан ајрыла билмәјән шаирин» бөјүк исте'дадына инанды, ону үрәкдән севди.

Сәһбәт әсасында Шаиг аиләсини сабун сатмагла доландыран Сабирдән сорушду:

— Сабир, бизим ајағымыз уғурсузду, бир саатдан бәри сәһбәт едирик, дүкана бир нәфәр дә мүштәри кәл-мәјиб, о һалда сиз нә алыб-сатырсыныз?

Сабир дә өзүнәмәхсус јуморла чаваб верди:

— О сизин ајағыныздан дејил! Бу авам чамаатын дахилини тәмизләмәк әлимдән кәлмир, һеч олмаса за-һирини тәмизләјим дејә, көрдүјүнүз сабун дүканыны ачдым. Нејләјим ки, бу залым ушаглары тәмизликдән дә гачырлар.

Шаиг Сабирин шәхсиндә чәһаләт дүнјасыны јерин-дән тәрпәдән әсл халг шаирини көрүр, онунла достлу-ғуна севинирди. Сәһһәт исә бир чох чәһәтдән онун гәл-бинә јатырды. Сәһһәтин тәрчүмәчилик вә ушаг әдәбиј-јаты саһәсиндәки фәалијјәтини чох бәјәнирди. О да Шаиг кими лирик ше'рләриндә романтизмдән гидала-һыр, вәтәндашлыг һиссләри илә алышыб јанырды.

Үч шаир арасындакы достлуг, сәмимийјәт о гәдәр мөһкәмләнди ки, Шаиг Бакыја гајытдыгдан сонра да тез-тез Сәһһәтлә вә Сабирлә мәктублашыр, бир-бири-нин ше'рләринә нәзирәләр јазырдылар. Тәшәббүс илк дәфә Шаигдән башлады. О, 1905-чи илдә ингилабын нәтичәсиндән бәдбинләшәрәк јаздығы «Вәтән» адлы ше'рини Сабирә вә Сәһһәтә көндәрди:

Еј чешмимин өнүндә мүчәссәм, вәтән, вәтән!
Гәлбим кими кәдәрләрә һәмдәм, вәтән, вәтән!
Ахшам, сәһәр о күл үзүнү исладан нәдир
Көз јашларымы, јохса ки, шәбнәм? Вәтән, вәтән!
Өвлади-нахәләфми сәни салды бу күнә?
Еј вај, бу дәрду-мөһнәтә дөзмәм, вәтән, вәтән!
Ач, ач о гәмли көксүнү еј мөһнәт өлкәси,
Бас бағрына бу Шаиги мөһкәм, вәтән, вәтән!

Сабирин ше'рә чавабы һәләлик әлдә јохду. Сәһһәт исә көндәрдији чаваб ше'риндә дејирди:

Шаига, нејләсин ахыр, сөјлә бичарә вәтән?
Тапмајыр Сәһһәт үчүн дәрдинә бир чарә вәтән.
Јохду үммиди-шәфа һали-пәришанында,
Охшајыр чох белә бир хәстәвү-бимарә вәтән.
Вәтән оғланлары мүстәғрәги-хаби-гәфләт,
Туш олубду нечә мин залимү-хунхарә вәтән.
Јенә бу дәрдләрин чарәси Бакыдан олур,
Чешми-үмид тутубду ора һәмварә вәтән.

Һәр ики ше'рдә диггәти чәлб едән чәһәт романтик шаирләрин «вәтәни кәдәрләрә һәмдәм», «көзү јашлы», «хәстәвү-бимара охшајан», «залимү-хунхар» әлиндә көрмәләри, дәрдинә чарә ахтармаларыдыр. Дәрин вәтән мөһәббәти һисси илә јазылмыш һәр ики ше'рдәки бәд-бинлик дә ичтимаи маһијјәт дашыјыр. «Ач, ач о гәмли көксүнү, еј мөһнәт өлкәси!», «Јенә бу дәрдләрин чарәси Бакыдан олур» мисраларындакы үмид парылтылары да бөјүк арзулардан доғурду.

Сәһһәт ше'рилә јанашы бир нечә мәнзүмә, о чүм-ләдән франсыз шаири Жан Рамодан етдији тәрчүмәни дә елә 1905-чи илдә Шаигә көндәрмишди.

Шаигин вәтән ше'ринин бир әһәмијјәти дә көһнә гә-зәлчиликдән ичтимаи мөвзуларә кечмәсини көстәрмә-сидир. Һәм дә бурада илк дәфә олараг ону Валех јох, Шаиг тәхәллүсү илә көрүрүк. Абдулла Шаиг — вәтәнә, халга вурғун, елм вә мәдәнијјәт, мәктәб вә маариф ишинә һәвәслә, кәләчәјә, сәадәтә вурғун бир шаир ки-ми үрәјиндәки әсл мәтләбләри демәјә, бөјүк әмәлләрә доғру ирәлиләјирди.

Шаир Шамахыда Сабир вә Сәһһәтдән Һади һаггында да хош сәһбәтләр ешитмишди. Амма һәлә онунла таныш дејилди. Шаирин «Лөвһеји-мәкатиб» ше'рини охудугдан сонра онунла таныш олмаг арзусуна дүшдү. 1905-чи илин сонларында бир тәсадүф онлары көрүш-дүрдү. Һади мүүјјән иш үчүн Јусифин јанына кәлмиш-ди. Јусиф ону гардашы Шаиглә таныш етди. Шаиг ону «хошсима бир инсан», «азадлыг вурғуну» вә исте'дадлы бир шаир кими таныды. Бунунла белә онда бәдбин әһ-вали-руһијјәни дә сезді. Шаиг сонралар Сабирдән, Сәһһәтдән онун фачиәли һәјатыны өјрәнди, накам мә-һәббәтини ешитди, она үрәкдән бағланды. Онлары бир-биринә бағлајан хәтләр мүхтәлиф иди. Һәр икиси романтизмә мејл едир, маарифчи ше'рләр јазыр, мәк-тәбләрдә дәрс дејир, дүнја әдәбијјатындан, хусусилә Н. Камал, Т. Фикрәт, Ә. Һамид кими бөјүк түрк сәнәт-карларындан өјрәнир, бөјүк арзуларла јашајырдылар.

1906-чы илдән нәшрә башлајан демократик мәтбуат органлары онлары даһа да руһландырды. Сабир «Молла Нәсрәддин» журналынын әвәзсиз сатирик шаи-ри кими танынды, Шаиг вә Сәһһәт маарифчи демократ шаир кими фәалијјәт көстәрдиләр. Һади мүүјјән дөвр-ләрдә «Фјүзат»ын тә'сири алтына дүшсә дә, бөјүк арзу-лар, әмәлләр шаири олараг галды.

Шаиги севиндирэн фэрәһли һадисәләрдән бири дә «Молла Нәсрәддин» журналынын нәшри иди. О, илк нөмрәсиндән журналы алыр, орадакы дузлу, мазәли јазылары һәвәслә охујурду.

1906-чы ил апрел ајынын сонларында мәктәбдән гајдаркән Шаиг журналын нөвбәти дөрдүнчү нөмрәсини алды вә бурада имзасыз дәрч олунмуш:

Милләт нечә тәрәч олур-олсун, нә ишим вар?!

Дүшмәнләрә мөһтач олур-олсун, нә ишим вар?! —

мисралы ше'рә раст кәлди. Ше'р чох хошуна кәлди. Мүәллифи илә марагланды. Һамынын һөрмәтлә «Маһмуд әми» адландырдығы М. Маһмудбәјов билдирди ки, ше'рин мүәллифи һамымызын досту М. Ә. Сабирдир. Ше'рдәки одлу сатирик мәрмиләрдән һәјәчанланан Шаиг инди билди ки, Сабир ше'ри нијә имзасыз дәрч етдириб.

Ше'р вә сәнәт, арзу вә әмәл Сабир вә Сәһһәти тез-тез Бакыја чәкиб кәтирди. Ахшамлар Шаигкилә јығышыр, «чәрхифәләјин кәрдишиндән», «Молла Нәсрәддин»ин һүнәриндән, әдәбијјат вә сәнәт мәсәләләриндән данышырдылар. Чох вахт Һади дә мәчлисдә иштирак едирди. Јығынчаг бә'зән ахшамдан сәһәрә гәдәр давам едирди. Сабир јуморист ләтифәләри, Һади һүрријјәт һаггындакы романтик дүшүнчәләри, Сәһһәт дүнја әдәбијјатына даир сөһбәтләри, Шаиг зирәк мүһакимәләри илә белә мәчлисләрә бәзәк верирдиләр.

АЈРЫЛАН ЈОЛЛАР

Јусифлә Абдулланын јолу һәлә. Хорасандан ајрылмышды. Бакыда ахунд адыны алан Јусиф атасынын јолу илә кедирди. Бунунла белә әдәби-педагожи мүһитлә дә әлагә сахлајыр, елмин, маарифин әһәмијјәтинә даир әсәрләр јазыр, тәрчүмә ишләри илә дә мәшғул олур, «тәһсил алмағын, елм өјрәнмәјин мәнбә вә мәншәји мәктәб вә мәдрәсәдир», дејирди. О, әввәлчә Ф. Көчәрли тәрәфиндән тәгдир едилән «Азәрбајчан дилинин грамма-тикасы» дәрслијини һазырлады. 1901-чи илдә Н. Нәримановун «Надир шаһ» фачиәсини фарс дилинә тәрчүмә етди. «Надир шаһ»ын тәрчүмәсини Н. Нәриманов да бәјәнди. Әли хан Һичазинин «Чами-чәми Һиндистан» адлы тарихи әсәринин фарсчадан тәрчүмәси, Һәсән

хан Әлгәдәринин «Асари-Дағыстан»ыны чапа һазырла-масы да Јусифин тәшәббүсләри иди. Лакин онун әсас фәалијјәти дин вә шәриәт гајдаларыны јажмаг иди. «Тәрбиәти-нисван», «Хитаби һәдијјәти-нисван», «Тәли-мүл-шәргийјә», «Тәшилүл-гәваид», «Мүәллимүл-шәриј-јә», «Халид ибн Вәлид» вә саир әсәрләриндә дә чох вахт һәмин мәгсәд изләнилди. Јусиф шәриәт мүәлли-ми, дин хадими кими танындыгча Шаиг габагчыл әдәби мүһитлә, демократик зијалыларла гајнајыб гарышыр, бәдии јарадычылыгда тәзә-тәзә пәрвазланырды. Бирин-чи рус ингилабы вә Бакыдакы сијаси-ичтимаи һадисә-ләр дә ону руһландырды. О, тәлим-тәрбијә үсулунун јажшылашдырылмасы, јени ана дили дәрслији һазыр-ланмасы вә саирә мәдәни тәдбирләрдә дә фәал иштирак едирди. Белә бир шәраитдә, 1906-чы илин августунда Бакыда биринчи мүәллимләр гурултајы чағырылды. Гурултајын тәшкилиндә Шаигин бөјүк хидмәти варды. Кәнч мүәллим ана дили вә әдәбијјатын тәдриси вә јени дәрсликләр јаратмаг барәдә тәшәббүскар кими чыхыш етди. Гурултај Һ. Зәрдаби, Ф. Көчәрли, М. Маһмудбә-јов, С. Сани, А. Шаиг вә башгаларындан ибарәт хүсуси комиссија сечди вә Азәрбајчан дилиндән мүвафиг про-грам һазырламағы онлара тапшырды. Гурултајын нөвбә-ти ичласында програмы комиссија адындан А. Шаиг оху-ду, онун тәртиб принципләриндән вә әһәмијјәтиндән да-нышды. Бурада мүәллимләрә һәвалә едилди ки, икинчи гурултаја гәдәр јени програм әсасында дәрсликләр һа-зырласынлар.

Шаиг мүәллимликлә бәрабәр дәрслик јаратмаг һә-вәсинә дүшдү вә бу мәгсәдлә мараглы вә садә ушаг ше'рләри јазмаға башлады. «Хоруз», «Ушаг вә довшан», «Сәһәр», «Тәпәл кәлим», «Довшан», «Гузу», «Чобан маһнысы», «Пајыз кечәси», «Лајла» вә саирә рәнкарәнк ушаг ше'рләри елә 1906-чы илдә мејдана кәлди. «Лај-ла» ше'ри һәмин илдә «Дәбистан» журналынын 2-чи нөмрәсиндә «Ананын оғлуна лајла демәси» ады илә чыхды. Шаиг ше'рләрин бә'зисини рус мүәллифләринин әсәрләриндән игтибас едирди. Кимин ағына кәләр ки, «Ај пији ган хоруз» мисрасы илә башланан көзәл «Хоруз» ше'ри дә К. Д. Ушинскинин «Родное слова» дәрслијиндәки «Петушок» ше'риндән игтибасдыр. Шаир һәмин типли ше'рләри садәчә тәрчүмә етмир, онлары азәрбајчанлы балаларын јаш сәвијјәсинә вә зөвгүнә ујғун шәклә салыр, ону орижиналлашдырырды. Чох

вахт белә ше'рләрин игтибас олдуғу да билинмир вә көстәрилмирди.

Биринчи мұәллимләр гурултајындан һеч бир ил кеч-мәмиш нечә-нечә јени дәрсликләр јаранды. Бунларын арасында С. Саннин, А. Әфәндизадәнин «Әлифба», А. Шаигин «Ушаг чешмәји» китабы да вар иди. Он алты сәһифәлик «Ушаг чешмәји» кичик јашлы ушагларын билик сәвијјәсинә ујғун иди. 1907-чи илин јайында чағырылан Икинчи мұәллимләр гурултајында һәмин дәрсликләр Ф. Ағазадә вә башгалары тәрәфиндән тәгдир едилсә дә, онларын кениш јайылмасы мүмкүн олмады. Хүсусилә Ф. Ағазадә вә А. Әфәндизадәнин әрәб әлифбасыны асанлашдырма принципи бә'зи гурултај үзвләрини разы салмады. Буна бахмајарағ һәр ики гурултај мәктәб вә маарифин инкишафында мұәјјән рол ојнады. Һәм дә габагчыл зијалылары, мұәллимләри бир мәгсәд уғрунда даһа сых бирләшдирди. «Икинчи ил» адлы тәзә ана дили дәрслији дә гурултајдан сонра М. Маһмудбәјов, С. Әбдүррәһманбәјзадә, С. Сани, Ф. Ағазадә, А. Әфәндизадә вә А. Шаиг тәрәфиндән јаранды. Көркәмли маариф хадимләри илә биркә дәрслик һазырламағ Шаиг үчүн бөјүк шәрәф иди. О, бу е'тимады өзү газанмышды.

1907-чи илин ғышы чох сәрт кечди. Шаигин чијәринә сојуг дәјди. Һәкимләр она Волгабојунда мұәличә олунмағы, орада ғымыз ичмәји мәсләһәт көрдүләр. Дәрсләр гуртардыгдан сонра, ијун ајында Ставропола јола дүшдү. Јолда Һәштәрхандан Ставропола сијаси әдәбијјат апаран ингилабчыларла таныш олду. Әдиб онларын адыны унутса да, сөһбәтләрини јахшы хатырлајырды:

- Вәтәндаш, һардансыныз?
- Бақыдан.
- Вәзифәниз нәдир?
- Мұәллимәм.
- Миллијјәтиниз?
- Азәрбајчанлыјам...
- Һансы фәндән дәрс дејирсиниз?
- Ана дилиндән.

— Нә јахшы чар һөкумәти орта мәктәбләрдә ана дили кечмәјә разы олур? Көрүнүр, шакирдләр бәј вә сәрвәтдар балаларыдыр?

- Аз-чох јохсул тәләбәләрим дә вар.
- Бир зијалы кими Азәрбајчан халгы арасында иш-

ләмәк, бир мұәллим кими елмсиз ушаглара рәһбәрлик етмәк сизин борчунузду. Чалышын ана дилини ушаглара јахшы өјрәдин.

Бу сөһбәт 1905 — 1906-чы илләрдәки һадисәләрдән тә'сирләнмиш кәнч, вәтәнпәрвәр мұәллими риггәтә кәтирди. Одур ки, јол јолдашынын «Сизин азәрбајчанлылардан сосиал-демократ партијасына мәнсуб оланлар вармы?» суалына инамла чаваб верди:

— Бәли, вар, өзү дә дејәсэн о гәдәр дә аз дејил.

Шаиг Ставрополда башга габагчыл фикирли зијалыларла да таныш олду. Бир күн наһар вахты үзбәүз отурдуғу адам Николајын дивардан асылан шәклини көстәрәрәк чығырды:

— Бу јарамазы көзүмүзүн габағындан көтүрүн! Һеч олмаса јемәк вахты өзүмүзү сәрбәст һисс едәк. Бу бәдбәхт мәмләкәтдә азад нәфәс алмағ үчүн бир күшә јохдур. Һара бахырсан жандарма чәкмәләринин мурдар гохусуну дујурсан.

Гәзәблә дејилмиш сөзләр һамыдан чох јад мұһитдә гәриб кими көрүнән шаири диксиндирди. Сонра о һәмин адамла достлашды. Шаиглә һәмкар олан шәхс Саратов реални мәктәбинин мүдири иди. Илк күндән онларын сөһбәтләри тутду. Бир нечә күн сонра Тифлисдә «Молла Нәсрәддин» журналынын бағландығы хәбәрини ешитди. Мұәличәјә кәлмиш бир груп Гафгаз зијалылары адындан Ставрополдан Тифлисә е'тираз телеграмы көндәрилди. Аз сонра нәшрини давам етдирән журнал өзүнүн 26-чы нөмрәсиндә Ставрополдан телеграм көндәрән зијалылар тәшәккүрүнү билдирди.

Шаир бу илләрдә М. Горки јарадычылығы илә дә чох марағланырды. Онун һекајәләриндәки чанлы сурәтләри Азәрбајчанда ахтарырды, көрә билмирди. Инди јахшы фүрсәт дүшмүшдү. Ставрополла Самара арасында мүгәддәс пир вар иди. Шаиг садә рус кәндлисини, әмәкчи батрақлары көрмәк үчүн ораја кетди. Бундан сонра М. Горкијә рәғбәти даһа да артды. Онун «Фыртына гушу», «Шаһин нәғмәси» һекајәләрини дә тәрчүмә етди.

Ставропол һәјаты Шаигдә јени дүшүнчәләр ојатды. «Нијә учду?» ше'ри дә елә һәмин тәәсүратлардан сонра јаранды. Ше'рдә Биринчи Думанын бағланмасыны, ингилаб далғаларыны хатырлајан шаир «Көһнә чаһандан», «үмид гөнчәләринин солмасындан» шикајәтләнсә дә, руһдан дүшмүр вә һајгырырды:

Дурма даһа, еј әдл, сәадәт булуду, јағ!
Еј илдырым, әзминлә курулда јенә һәр ан!
Еј күчлү күләк, сән дә топар фыртына, туфан!
Бу көһнә чаһаны тәмәлиндән учур анчағ!

Сәадәти ингилаб чарчысы фыртынадан, туфандан көзләјән шаирин «Фыртына гушу» һекајәсиндән тә'сирләндији көз габағындадыр. Бакыја гајытдыгдан сонра Шаиг ше'ри «Иршад» гәзетинә верди. Ше'р гәзетин 15 декабр нөмрәсиндә чыхды. Бундан бир аз әввәл, ајын 2-дә исә һәмин гәзетә Н. Зәрдабинин вәфаты мүнәсибәтилә јаздығы «Бөјүк хадим» ше'рини вермишди. Һәр ики ше'р јени көрүшлү Шаигин тәзә јарадычылыг ахтарышларынын нәтичәси иди вә әдәби мүнһитдә дә хош тәәсүрат ојатды.

Сентјабрын 29-да реални мәктәбин мүәллимләри илә биркә мәрд ингилабчы фәһлә Ханларын дәфн мәрәсиндә иштирак едән шаир бурада И. В. Сталин вә С. М. Әфәндијевин чыхыш етдијини көрдү, социал-демократлара рәғбәти даһа да артды.

ЈАД ЕТ!

Шаиг реални мәктәбдә һәвәслә ишләјирди. Әдәби, педагожи фәалијјәти кет-кедә кенишләнирди. Шаирләр вә маариф ишчиләри арасында һөрмәти артырды. 1908-чи илдә чап олунаң «Икинчи ил» дәрслијиндә онун әдәби-педагожи фәалијјәти јахшы әкс олуңмушду. Бурада онун «Әкин нәғмәси», «Бир гуш», «Гузу», «Мәктәбдә», «Пајыз», «Ушағлар», «Јетим», «Гонағлыг» кими рәнкарәнк ушағ ше'рләри мүнһүм јер тутурду. Садә әсәрләрдән ибарәт, зөвглә һазырланан дәрслик бөјүк мараға сәбәб олду, мәктәбләрдә кечилмәјә башлады. Ф. Көчәрли елә 1908-чи илдә Шаигин көндәрдији нүсхә илә таныш олду вә 2 декабр тарихли мәктубунда онун тәшәббүсүнү алғышлады. Лакин белә садә дәрсликләр бә'зи буржуа зијалыларыны разы салмырды. Ә. Һүсејнзадә «Јазымыз, дилимиз, икинчи илимиз» адлы мәгаләсиндә «Икинчи ил» дәрслијинә гаршы өз е'тиразыны билдирди. Мирзә Чәлил, Әмәр Фаиг, Ф. Көчәрли вә башга көркәмли хадимләр вахтында онларын чавабыны вердиләр. Сабир, Сәһһәт, Һади исә Шаиги тәкчә јахшы дост кими јох, һәм дә јахшы шаир вә педагог кими алғышладылар.

1908-чи илин баһарында јенә онлар Шаигкилә јы-

ғышмышдылар. Һәмин ахшам Шаиг дәрсликдән бир нечә ше'р вә Маһмуд Әкрәмә јаздығы «Јад ет!» нәзирәсини охуду. Ше'рләр һамынын хошуна кәлди. Гәрара алдылар ки, буна нәзирә оларағ һәрә «Јад ет!» адлы бир ше'р јазсын, кәләчәк барәдә өз арзу вә дүшүнчәләрини билдирсин. Шаигин ше'риндә кәләчәк нәсилләрә мұрачиәтлә дејилирди:

Вәгта ки, булуд, думан көрүнмәз,
Галмаз даһа зүлмдән нишанә.
Јерләрдә бәшәр үзү сүрүнмәз,
Гурд-гуш сығынар бир ашијанә,
Јад ет мәни — Шаиганә јад ет!

Ше'р вахтында дәрч олунмады. Шаиг Октјабр ингилабынын он иллик јубилеји әрәфәсиндә ше'ри јенидән ишләди, Ленинә итһаф едәрәк, «Ингилаб вә мәдәнијјәт» журналында бурахдырды. Ше'рдән әввәл верилән гејддә дејилирди: «1905-чи ил ингилабынын даһа о заман зәһнимдә чанландырдығы истигбалдан илһам вә тә'сир оларағ 1908-чи илдә идеал оларағ тапдығым о али, гызғын арзу вә иштијағларла тәнвирә чалышан вә бу вахта гәдәр тә'б едилмәмиш бу мәнзүмәчији Октјабр ингилабынын бөјүк гәһрәманына итһаф едирәм».

«Јад ет!» ше'ри вахтында чап олунмаса да, әдәби мүнһитдә шифаһи шәкилдә јајылмышды. Ше'ри динләјән Сабир, Һади, Сәһһәт вә башгалары она јаздығлары нәзирәләриндә бир нөв Шаигин арзуларыны да ифадә едирдиләр.

Сабирлә «Гыздырмалы»нын ејни адлы ше'ри «Молла Нәсрәддин»дә, А. Сәһһәтинки исә «Иршад» гәзетиндә чыхды. Сәһһәт вә «Гыздырмалы»нын ше'рләри өз форма вә мәнзуну илә Шаигин ше'ринә јахынды. Сабир ше'рләрин формасындан истифадә етмәклә онлара нәзирә јох, пародија јазмышды.

Әсли јоху бәкләмәк нә һачәт?
Хаб ет һәлә, гафијанә хаб ет! —

дејән Сабир достларыны хошбәхт күнү көрмәк үчүн чәһаләт дүңјасыны даһа чәсарәтлә дамғаламаға чағырырды. Бәс Һади өз вә'динә нечә әмәл етмишди? Һади «Азад ет!» ше'ринин формасындан јох, мәнзунундан тә'сирләнмишди. О, «Јад ет!» адлы ајрыча ше'р јазмышса да, елә һәмин илдә јаздығы «Истигбалымыз парлагдыр» ше'риндә Шаигә ә'ла чаваб вермишди:

Еј ол вәхти көрән мә'суд, унутма бизләри, јад ет!
Бу јолда һәсрәтлә чан верән әһбабы тәзад ет!
Мәзарым үзрә кәл дур гәмли-гәмли агла, фәрјад ет!
Оху бу ше'ри гәбримдә елә тәкрар, өврад ет:
Дур, еј зиндани-нисјанда јатан, азад олуб аләм,
Сүрурабди-һурријјәт кәлиб, дилшад олуб аләм.

Тәсадүфи дејил ки, ше'р Сабирин диггәтини чәлб етмиш она «Истигбалымыз лағлағдыр» адлы пародија илә чаваб вермишди.

Сабир, Сәһһәт, Һади вә Шаигин шәхси достлуглары әсл јарадычылыг әлагәләринә чеврилмишди. Бу әлагә Һади илә Шаигин бәдии јарадычылығында да өзүнү көстәрирди. Онлар маарифчи ше'рлә јарадычылыға башласалар да, романтик шаир кими танынырдылар. Онларын ше'рләриндәки идеја вә мөвзу јахынлығы һадисәләрә јанашма үсулунда, лирик гәһрәманын арзу вә әмәлинин, севинч вә кәдәринин ифадәсиндә, епитет вә бојаларда да өзүнү көстәрирди. Һади 1907-чи илдә гәләмә алдығы «Чәһаләтимдән шикајәт» ше'риндә јазырды:

Даға дерсәм ешидир, сонра верир әкс-сәда,
Даша дәнмүшләрә әкс ејләмәди фәрјадым.

Шаигин «Парчалар» ше'ри дә өз мөвзу вә ифадә тәрзи илә бу сәпкидә иди:

Од тутуб сызлар бүтүн дағ, даш, дәрә, сәјјарәләр,
Бәс нечүн бу даш үрәк чаһилләрә етмәз әсәр?

Һади илә Шаигин һәгигәтлә хәјал, һәјатла үмид, севинчлә кәдәр арасындакы дүшүнчәләрини ифадә едән «Шәклиндә» рәдифли ше'рләриндә дә ејни сәсләшмә ачыг-ајдын һисс олунур. Һадинин:

Һәгигәти көрүрүк биз хәјал шәклиндә,
Һидајәти көрүрүк һәр зәләл шәклиндә —

фикри Шаигин:

Үзүмдә кәрди-тәкәддүр ниғаб шәклиндә,
Көзүмдә әшки-тәһәссүр һүбаб шәклиндә —

ше'риндә дә ејни тә'сири бағышлајыр. Һәр ики шаирдә форма вә мәзмун јахынлығы сонралар да мүшаһидә едилир. Онлар һәм гәләм, һәм дә амал досту идиләр.

Көрүш кечәләриндә јарадычылыг планларындаи вә шәхси һәјатларындан да сөһбәт ачырдылар. Бир күн сөһбәт әсасында Шаиг достчасына Һадијә астача деди:

— Һади, сән бөјүк шаирсән, бурах бу дүшкүнлүјү, аз ич.

Һади көксүнү өтүрәрәк сакит-сакит чаваб верди:

— Еһ, Шаиг, һәјаты башдан-баша фачиәләрлә кечмиш бир бәдбәхтдән нә көзләјирсән?

— Евлән, нә гәдәр јалғыз, сәрбәст јашајачагсан?

— Аллаһ бәләларыны версин, бу гадынларда бизи анлајачаг баш, һисс едәчәк үрәкми вар?

Шаиг Һадинин нәјә ишарә етдијини билирди. Илк оху даша дәјдикдән сонра белә гадын азадлығы, гадын һүгугу уғрунда мүбаризә апаран Һади гадынлара инамыны итирмишди. Уғурсуз мәһәббәтин сызылтысы илә јашајан шаир евләнмәмәји гәрара алмышды.

Көј курлајырса, парлајыр энвар,
Догру сөз: Ингилаба һачэт вар!..

М. ҺАДИ

«ҲАМЫМЫЗ БИР КҮНЭШИН ЗЭРРЭСИЈИК»

1905-чи ил ингилабы Шаигин дүн-
жакөрүшүндө дөнүш жаратса да
о һәлә өз јолуну ајдын сечмәмишди. Реалист әдәбијатла
буржуа әдәбијаты, молланәсрәддинчиләрлә фјузатчы-
лар арасындакы идеја мүбаризәсини һәлә там дәрк едә
билмир, ики чәбһә арасында тәрәддүд кечирирди. Кәнч
шаир һәјатдакы зүлм вә истибдады көрүр, онун гаршы-
сыны алачаг гүввәни о гәдәр дә ајдын дуја билмирди.
Һәлә бәдии јарадычылығынын идеја истигамәти дә
формалашмамышды. О, гәзәлчиликдән узаглашыб, јени
мөвзулара, јени жанрлара мејл едирди. Әсәрләриндә
елмә, маарифә чағырыш, кәнч нәслин тәлеји, тәрбијәси,
халгын, вәтәнин кәләчәји кими мәсәләләр өн плана чә-
килирди.

Биринчи рус ингилабындан сонра демократик мәт-
буатла јанашы, буржуа мәтбуаты органлары да чоха-
мышды. Буржуа идеологлары һәр васитә илә кәнч
зијалылары тәсир алтына салмаға чалышырды. Илк
ше'рләри «Дәбистан», «Молла Нәсрәддин» кими жур-
налларда чыхан Шаиг «Фјузат», «Иршад», «Игбал» вә
башга мәтбуат органларында да чыхыш едир, «Бир
гуш» (1907), «Һүрријјәт пәрисинә» (1908), «Бир улду-
за» (1909), кими романтик ше'рләри һәмин тәсирлә
жазырды. «Фјузат»да чыхан вә Шаиг романтизмнин о
дөврки характерини сәчијјәләнديرән «Бир гуш» ше'риндә
бәдбинлик руһу ачыг-ајдын һисс олунурду;

Кечә-күндүз о гуш да бу дәли көнлүм кими сызлар,
Кимин һүзнилә олмуш дилфикар бу назәнин гәмхар?
Онун һәр нәғмәсиндә башга мә'на, башга һикмәт вар,
Мәним фәрјади-мәһзунанәми бүнјад едәр бир гуш.

«Ачыг сөз» гәзетиндә чыхан «Һүрријјәт пәрисинә»
ше'ри дә «азадлыг улдузунун гара булудлара көмүл-
дүјү» заман јазылмышды. Ингилабын мәғлубијјәтиндән
өзүнү «хәстә-һал» һисс едән шаирин идеја зиддијјәти
бурада да өзүнү көстәрирди. Шаиг буржуа ингилабыны
да «азадлыг улдузу» кими гијмәтләндирирди. Лакин
онун бу илләрдәки романтик ше'рләриндә думанлы ил-
лүзија, утопик хәјал ардычыл дејилди. Шаиги һеч дә
һәмишә «үрәји дәрдли», «бәрбад көнүллү», бәдбин, ағ-
лар көрмүрүк. О, бә'зән романтик ше'рләриндә чошур,
гәзәбләнир, мүдрикләшир, иллүзијаларда ајдынлыг, га-
ранлыгда ишыг ахтарырды. Чар манифестләринә, мүт-
ләгијјәт азадлығына инанмајан шаир дүнјаны јажшы-
лашдырмаг јох, көкүндән дәјишдирмәји арзулајырды.
Бу инам вә үмид «Парчалар» (1908), «Ијирминчи әсрә
хитаб» (1908), «Һәр шеј көһнә» (1909), «Заманын ин-
гилабчыларына» (1910) ше'рләриндә даһа ајдындыр:

Инанын, достларым, мәңә инанын!
Бир заман мәһв олар бу истибдад!
Галар анчаг бу зүлмдән бир ад!
Утанын инди, зүлмдән утанын?

(«Парчалар»)

Доғармы бир јенилик бу һилалын алтында?..
Бу јер, бу көј, бу күнәш көһнә, бу һәјат көһнә!
Идарә көһнә, бәшәр көһнә, кайнат көһнә!
Чаһан јашармы бу мүдһиш завалин алтында?

(«Һәр шеј көһнә»)

Ингилабын вә иртича илләринин нәтичәләрини кө-
рән, бүтүн идарә үсулларыны јарарсыз сајан Шаиг «За-
манын ингилабчыларыны» «вәтән гајыгчыларына», ин-
гилабы «елин инамлы һајгырыгларына» бәнзәдир вә
халгы мүтләгијјәтлә мүбаризәјә чағырырды:

Әлдә етмәк үчүн бөјүк әмәли
Горхмајын, чүр'әт илә галхышыныз!
Фыртына, далғаларла чырпышыныз!
Ирәли, гәһрәманларым, ирәли!

Шәфәг алтында, ја даһа еркән
Инанын, саһилә дәмип атарыг.
Бу гаранлыг думанлары ударыг!
Сизи алгышлајар севимли вәтән!

Иртича илләри дөврүндә јазылан һәмин ше'р Шаиг
чәсарәтинин, Шаиг дүнжакөрүшүндәки габагчыл мејллә-
рин нүмајиши иди.

Шаиг һәмин илләрдә, бә'зән бу күн дә мүбаһисәјә

«сәбәб олан башга романтик ше'рләр дә язмышдыр. Белә ше'рләрдән бири «Һәпимиз бир күнәшин зәррәси-јиз» (1901) ше'ридир. Ше'рә объектив гијмәт вермәк үчүн онун јазылдығы дөврү хатырламаг кифәјәтдир. Иртича илләриндән сонра мүстәмләкәчилик вә шовинизм идеја-лары күчләнмишди. Мүтәрәгги романтикләрин бир сә-чијјәви мөвзусу да иртичаја гаршы мүбаризә иди. Һәмкарлары Һ. Чавид вә М. Һәди кими Шаиг дә халг-лары, бүтүн бәшәријјәти әдавәтә сон гојмаға, бирлијә, гардашлыға чағырырды:

Һәпимиз бир јува пәрвәрдәсијиз.
Һәпимиз бир күнәшин зәррәсијиз!
Ајырмаз бизләри тәҗири-лисан,
Ајырмаз бизләри тәбдили-мәкан.
Ајырмаз бизләри инчил, гуран,
Ајырмаз бизләри сәрһәдди-шәһан.
Ајырмаз бизләри үммани-мүһит,
Ајырмаз бизләри сәһраји-бәсит.

«Күлзар» дәрслијинә салынмыш ше'рин бир мисра-сы белә иди: «Еј пәракәндә дағылмыш инсан!» Көрү-нүр, мүчәррәдчиликдән гачмаг үчүн Шаиг һәмин мисра-ны сонра дәгигләшдириб, «Ган ичән, ган гусан, еј шәр инсан» шәклиндә вермишди. Беләликлә, «Һамымыз» дахилиндә «ган ичән, ган гусан» зүлмкарлар вә онла-рын милләтләр арасына «кинү-нифаг» салмалары лә-нәтләнмишдир. Лакин ше'рдә мүәјјән мүчәррәдчилик аз да олса галыр. Буну әсас тутан тәдгигатчылар хејли сәрт олмуш, аловлу шаирин ганлы-гадагы дөврдә исти-лачылар гаршы нифрәтини, бејнәлмиләлчилик, һума-низм идејаларыны даһа јүксәк гијмәтләндирмәкдәнсә, онун кәсир чәһәтини габарыглашдырмышлар. Әслиндә әбәдијјәт, бирлик вә бејнәлмиләлчилик һагда хош бир нәғмә, марш кими сәсләнән бу көзәл сәнәт инчисиндә Шаигин зүлмә, нифага сон гојмаг арзусу, хејирхаһ амалы лајигинчә гијмәтләндирилмәлидир.

Үмумиликдә, Шаигин бу илләрдәки лирик ше'рлә-риндә кәдәрлә-үмид, әләмлә нәш'ә бирләшир, лирик гәһрәман каһ һәјатда јашамаға ачизлијини бүрузә ве-рир («Вәрәмли һәјат»), каһ мүтләгијјәтдән үмид көз-ләјир, каһ да кәләчәкдән, ингилабдан руһланыр, дејир-ди: «Истәрәм мән јенә артыг јашамаг». Шаирин кет-кедә руһ дүшкүнлүјүндән узаглашан лирик гәһрәманы һәр шејин көһнә, јарарсыз олдуғуну баша дүшүр, «Је-тиш, јетиш даһа сән, еј үмидди-истигбал» дејә һајгы-рырды.

Шаиг јарадычылығынын бу дөврүнү бүтөвлүкдә нәзәрдән кечирдикдә ајдын олур ки, кәдәр вә бәдбин-лик, мүчәррәдлик онда өтәри бир һалдыр. Иртича ил-ләриндә јаздығы әсәрләр, әсасән, демократизм вә һума-низм, кәләчәјә үмид вә инам, халга, вәтәнә һәдсиз мәнәббәт идејалары илә сәчијјәләнир. Шаиг мүәјјән анларда мүәјјән тә'сирләрә гапылса да јыхылмады. О, нә молланәсрәддинчи олду, нә дә фјузатчы, нә бәдбин романтик олду, нә дә тәнгиди реалист. Мүрәккәб һәјат кәшмәкәшләриндә чашыб галмады, орижинал бир јол сечди, мүтәрәгги романтик кими ишыг сачды, бу ама-лын шаиги кими чалышды.

«НИШАНЛЫ ГЫЗ» ВӘ «МОЛЛА НӘСРӘДДИН»

1901-чи илдә Мирзә Чәлил Тифлисә кәләндә Шаиг Бакыја көчмүшдү. Онлар һәлә бир-бирини танымырды-лар. Шаиг ону «күләрүз, зарафатчыл вә натиг бир адам тәсәввүр» едирди. Лакин «Молла Нәсрәддин» журналы нәшрә башладыгдан сонра Сабир вә Сәһһәт Тифлисә кеҗиб кәлдикчә Шаиг дә Мирзә Чәлиллә гијаби таныш олду вә онун «аз данышан, ағыр тәбиәтли бир адам» олдуғуну ешидиб тәәччүбләнди. Тәәччүбләнди ки, белә гарадинмәз адам бүтүн Шәрги күлдүрән бир журналы нечә бурахыр? Бундан сонра Шаигин Мирзә Чәлилә марағы даһа да артды. Бу о илләр иди ки, артыг Шаиг романтик әсәрләрә јанашы, лирик реалист ше'рләрә мејл көстәрирди. Тәсадүфи дејилди ки, Мирзә Чәлил һәлә танымадығы кәнчә шаирин илк мәтбу әсәри олан вә 1906-чы илдә «Дәбиستان»да чыхан «Лајла» ше'ринә елә һәмин илдә бир пародија јазараг, «Молла Нәсрәд-дин» журналынын 12 мај нөмрәсиндә бурахмышды. Бу һадисә Шаиг јарадычылығына мүсбәт тә'сир көстәрди. О, мүасир проблемләрә даһа чох диггәт јетирмәјә баш-лады. Бу бахымдан «Нишанлы гыз» ше'ри сәчијјәвидир.

Шаиг 1905—10-чу илләрдә рәссамлыгла да мараг-ланыр, һәтта танынмыш бир рәссамдан дәрс дә алырды. «Молла Нәсрәддин» журналынын рәсмләрини, көркәм-ли рәссамларын әсәрләрини һәвәслә изләјир, өзү дә шәкилләр чәкирди. Онун евиндә чохлу рәсмләр топлан-мышды. Бунлардан бири дә 1908-чи илдә Оручовлар мағазасындан алдығы мәшһур рус рәссамы В. М. Вас-несовун «Алјонушка» шәкли иди. Шәкилдә мәнзәрәли көл саһилиндә заваллы бир гызын дизләрини гучагла-

жыб, гәмли дүшүнчэләрә далмасы тәсвир олунурду. Шәкил кәнч шаирдә һүгүгсуз Азәрбајчан гызларынын талеји һаггында «јени фикирләр» ојатды вә «Нишанлы гыз» белә бир тәәсүратдан јаранды. Шаир «нишанлы гызын һүзн, кәдәр ичиндә јалгыз инләмәсини, сәрвәтә сатылмасыны, зиндана атылмасыны» үрәк јанғысы илә гәләмә алырды.


«Нишанлы гыз» ше'ринин мәнбәләрдә јазылма тарихи 1908-чи ил кәстәрилсә дә, о илк дәфә 1910-чу илдә «Һәгигәт» гәзетинин үчүнчү нөмрәсиндә чыхмышды. Бәс нечә олмушдур ки, Мирзә Чәлил она 1908-чи илдә ејни адла пародија јазмышдыр? Әһвалат беләдир: Шаиг 1908-чи илдә ше'ри јазараг Тифлисә, «Молла Нәсрәддин» журналына кәндәрир. Мирзә Чәлил ше'рин сәккиз мисрасыны хатырламагла, она пародик чаваб јазыр. Бурада «Нишанлы гыз» аглаја-ағалаја дејир ки, «еј мәним гара бәхтим, нә оларды ки, мән анадан олајдым Фрәнкистан шәһәринин бириндә, атамын ады олајды Фридрих, амамн ады олајды Августина, мәним адым олајды Марија... вә атам, амам мәни гоча кишијә вермәк истәјәндә, бир сөз данышмаға ихтијарым олајды». Нәзм вә нәслә јазылмыш әсәрләрдә Шаиглә Мирзә Чәлилин үслублары ажрылса да, амаллары бирләширди. Тәнгидчи Сејид Һүсејн «Нишанлы гыз» ше'ри илә әлагәдар јазырды: «1908-чи илдә гејри-рәсми олараг бизим бир әдәби чәмијјәтимиз вар иди... Бир күн билмирәм нәрәдә исә:

Мүзлүм кечәдә нишанлы бир гыз,
Бир һүзн, әмәл ичиндә јалгыз —

бејтилә башлајан Абдулла Шаигин бир ше'ринә тәсәдүф етдим. Е'тираф етмәлијәм ки, јени әдәбијјат һаггында мәнә мүәјјән бир фикир верди. Бу ше'ри дәфтәрчәмә јаздым... Ше'р мәчлис үзвләринә дә тә'сир бурахды».

Шаиг өзү дә «Молла Нәсрәддин» журналындакы материаллардан тә'сирләнирди. Онун 1910-чу илдә јаздығы «Бир мәләкә» ше'ри «Молла Нәсрәддин»ин Зәнкәзур маһалындакы ачлығы гәләмә алан јазыларынын тә'сири илә јаранмышды.

Шаигин «Молла Нәсрәддин»лә әлагәси бир тәрәфдән дә досту Сабирлә бағлыдыр. Сабирин журналда мүнтәзәм иштиракы вә сатирик ше'рин бајрагдарына чеврилмәси онун журнала марағыны күчләндирирди. Е'тирафына көрә һәмин илләрдә өзү дә журналда «Кечәл»



А. Шаиг 1911-чи илдә Бакыда.



имзасы илэ кичик фелјетон вэ јазыларла чыхыш етмиш, һэтта Сабирин тэ'сири илэ бир нечэ сатирик ше'р дә јазмышды. О, хүсусилэ Сабир ше'ринин форма вэ мээ-мунундан фајдаланырды. Сабирин «Әкинчи» (1907) вэ Шаигин «Әкинчи вэ хан» (1913) ше'рлериндэ мөвзу вэ услуб јахынлығы даһа ајдындыр. Шаигин Фүзули гә-зелиндән истифаде јолу илэ јаздығы «Алданма» ше'ри-нин тэнгид үсулу да Сабир сатиралары илэ сәсләшир.

1910-чу илләрдә дә Шаиг каһ романтик, каһ сати-рик, каһ да чидди ушаг ше'рләри јазырды. Ән чох исә романтик, лирик ше'рләрдә, ушаг әсәрләриндә өз мәг-сәдинә наил олурду. Өзү дә е'тираф едир ки, «мән чид-ди мөвзулары гәләмә алдығым заман јазмагда бир о гәдәр чәтинлик чәкмирәм. Анчаг арада комик сурәтләр дә јаратмаг лазым кәлир. Бу дөврдә гәләм артыг иш-ләмир».

Үмумиликдә исә сатира вэ јумор Шаиг јарадычылы-ғында тәсадүфи һал дејилди. һәммин хүсусијјәт «Молла Нәсрәддин» вэ Сабирлә кәлмишди, сејрәк-сејрәк дә олса өз бәһрәсини верирди.

Шаиг педагожи фәалијјәти илэ әдәби јарадычылы-ғыны паралел инкишаф етдирирди. Бу ики саһә әслиндә онун фәалијјәтини тамамлајырды. Елә 1910-чу илдә онун «Ушаг көзлүјү» вэ «Күлшәни-әдәбијјат» дәрслик-ләри чапдан чыхды. Садә шәкилдә һазырланан «Ушаг көзлүјү»ндә шаирин сон илләрдә јаздығы бир сыра ушаг ше'рләри топланмышды. Ше'рләр әдәби-педагожи мүнһитдә марагла гаршыланды. Мүәллиф гәләм достла-рындан, мүәллим вэ тәләбәләрдән чохлу тәшәккүр мәк-тублары алды. һ. Чавид 18 октјабр тарихли мәктубун-да јазырды: «Икинчи китаб илэ «Ушаг көзлүјү» Гаф-газијада биринчилији газаначаг нүмунәләрдәндир». Маариф хадими вэ мүәллим досту Ч. Мәммәдзадә Ирә-вандан билдирирди ки, «Ушаг көзлүјү» әсасында дәрс кечәчәкдир.

«Күлшәни-әдәбијјат» јухары синифләр үчүн нәзәрдә тутулмушду. Дәрслик фарс дилиндә иди вэ Сә'ди, Га-ани, Руми кими сәнәткарларын әсәрләрини әһатә едир-ди. Китабда Шаигин Хорасанда икән И. А. Крыловдан тәрчүмә етдији «Шир вэ пишик», «Ики чамыш», «Әнтәр вэ ејнәк», «Мүждә вэ сичан» тәмсилләри дә вар иди.

Шаигин 1920-чи илә гәдәрки јарадычылығыны там һалда нәзәрдән кечирдикдә инамла дејә биләрик ки, о, әсримизин әввәлләриндә романтик шаир кими танынмышдыр. Дүздүр, онун бу дөврдә јаздығы ушаг ше'рләри дә чохдур вә бә'зи сатирик ше'рләри дә вардыр. Лакин онун јарадычылығынын ана хәттини әсасән романтик ше'рләр мүүјјәнләшдирир. Лакин бунунла белә Шаигин «Мәктуб чатмады» вә «Көч» әсәрләрини изләмәк дә мараглыдыр. «Мәктуб јетишмәди» әдәбијјатымызда реалист һекајә адландырылыр.

«Мәктуб јетишмәди» (1908) Шаигин Сабунчуда мүүәлим ишләдији вахт фәһлә һәјатынын мүшаһидәси вә иртича илләринин тәсири илә јаранмышды. Јығчам портрет-һекајә вахтында ишыг үзү көрә билмәмиш, јалһыз сонралар 1915-чи илдә «Ачыг сөз» гәзетиндә чыхмышды. Һекајә индијә кими бир чох дәрсликләрә салынмыш, һаггында тәрифли сөзләр дејилмишдир. Бунун сәбәби нәдәдир? Онун тәбиилијиндә вә һәјатилијиндә. Јазычы ади бир нефт фәһләсинин симасында минләрлә әмәкчинин образыны үмумиләшдиришдир.

Һәммин мөвзу әсримизин әввәлиндә ермәни вә күрчү јазычыларынын да диггәт мәркәзиндә иди. А. Ширванзадә, И. Евдошвили вә башгалары бу мөвзуда әсәрләр јазмышлар. 1896—1904-чү илләрдә Бакыда Нобел нефт мәдәнләриндә чалышан И. Евдошвилинин «Фантан» һекајәси илә «Мәктуб јетишмәди» арасында јахын сәсләшмә вардыр. Абдулла («Фантан») илә мәшәди Гурбан («Мәктуб јетишмәди») ејни талели адамлардыр. Газанч үчүн Аразын о тајындан кәлән Гурбан «гышын дондуручу бир күнүндә ушагларын анасына» тәскинлик мәктубу јаздырыр. Сүжет кәркинлији дә бурадан башлајыр. Нефт фантаны саһибкар һачы Гулуја севинч, мәшәди Гурбана фәлакәт кәтирир. О, мәһв олур. Бөјүк үмидлә јаздырдығы мәктубу көндәрә билмир, чибиндә галыр. Сәфәрлә Тарывердинин сөзләриндә бир инилти, сызылты дујулур: «Јазыг Гурбан, мәктуб чатмады». Сабан онлары да белә бир фачиә көзләјир.

Иртича илләриндә гәләмә алынан һекајәдә Шаиг ади, сырави бир фәһлә сурәти јаратмышды. Һекајәдә капиталистләрин пула еһтирасынын, фәһләләрин ағыр һәјатынын чанлы тәсвири диггәти даһа чох чәлб едир. Гурбанын шикајәтләри, Сәфәрин «бу јерләрин һәр ку-

шәсинә ајаг бассан, һәр овуч торпағына газма вурсан ишчи сүмүјү көрәрсән, ишчи фәрјады ешидәрсән» сөзләри бир е'тираз, иттиһамнамә кими сәсләнир. Һекајә һәм дә Шаигин көзәл насир кими формалашмасындан хәбәр верирди.

«Көч» повести (1910) «Мәктуб јетишмәди» һекајәсиндән чәми ил јарым сонра јазылды, «Күлзар» дәрслијиндә чап олунду. Сонралар мүүәллиф онун үзәриндә мүүәјјән дәјишикликләр апарды, «Алачығымыз», «Ики пәһләван», «Кәрим бабанын атасы», «Аркадашым Рза» һиссәләрини артырды. Повест тәкчә Шаиг јарадычылығында дејил, милли нәсримиздә диггәтәләјиг һадисә иди. О, совет дөврүндә рус, украјна, күрчү, ермәни, литва вә башга дилләрдә дә чап олунмушдур.

«Көч»үн мөвзусу мүүәллифин өзүнүн шаһиди олдуғу һадисәләрди. Онун орижинал гурулушу, никбин руһу, ширин үслубу вардыр. Повестдәки форма вә мәзмун вәһдәти Шаиг нәсринин јени хүсусијјәти кими өзүнү көстәрирди. Мүүәллиф хатирәләр аләминә, дағлара, јәјлағлара үз тутдугча гајнајыр, чошур, романтик арзуларла говушурду. О, өзү дә «милјонлар сәлтәнәтиндән» узаглашдығы вахт динчлији, көзәллији тәбиәтин әвәзсиз, әсрарәнкиз кушәсиндә тапырды.

Шаиг һәлә Тифлиسدә олдуғу илләрдә һәр јәјы сәфәлы Мухран вә Гочор јәјлағларында кечирирди. «Көч» дә һәммин тәәсүратлардан јаранмышды. Тәбиәтин о зәнкин вә кениш гучағында нә гәдәр чанлы лөвһәләр, унудулмаз хатирәләр варды! «Ушаглыгдан гәлбинин дәринликләринә көмүлмүш... о гијмәтли вә силинмәз хатирәләр» әдибин лирик ше'рләриндә көкләнирдисә «Көч»дә нәғмәјә чеврилирди. Повести вәрәгләдикчә Шаигин ушаглығы, ата-анасы, гоһумлары, јәјлағ гоншулары бир-бир көзүмүз өнүндә чанланыр. Бүтөвлүкдә «Көч» хатирәләрдән ибарәт идиллик повестдир. Идиллијадә исә ана тәбиәтә, дағлара, чөлләрә мәфтунлуг сәчијјәвидир. Әсәрдә вәтәнә мәһәббәт, гәлби бүллур кими тәмиз әмәк адамларына рәғбәт чох күчлүдүр.

...Шаигин јәјлағда мәшғәләси чијәләк, көбәләк јығмаг, гуш јувасы ахтармаг, балыг тутмаг, дашларын, ағачларын дибини газыб булаг дүзәлтмәк олур, һәрә газдығы булаға өз адыны верир. Ким билир инди Мухран јәјлағында нә гәдәр булаг вар. Бунларын арасында јәгин ки, Шаиг булағы да дурур. Нә гәдәр адам бу булагдан су ичир, саһибинә рәһмәт охујур...

Жамјашыл дәрәләрдән, гојун-гузу мөләшмәсиндән булагларын шырылтысындан, булудларын курултусундан вәчдә кәлән Шаиг чобан һәјатындан, халг маһныларындан да һәзз алырды. Маһныларда әләм дә варды, нә'шә дә... Бүтүн бунлар «Көч» повестиндә бөјүк илһамла гәләмә алынмышды.

Шаиг гәлби тәбиәт гәдәр тәмиз инсанлары да хүсуси мәһәббәтлә тәсвир едирди. Кәрим баба вә Ајрым гызы белә инсанларды. «Алтмыш јашларында, гысабојлу, көксү вә күрәкләри енли» Кәрим баба нағыл вә дастанларымыздакы хејирхаһ гочалары, Дәдә Горгуду, Короғлунун атасы Алы кишини хатырладыр. Бу «дағлар солтаны» чаванлыгдакы икидлији илә өјүнмүр, сојугда, боранда һамынын көмәјинә чатыр, елатын әсл ағсаггалына чеврилир. Онун данышығы да, зарафатлары да инчә, мә'налыдыр. Кәрим бабанын пәләнк ову барәдәки сөһбәти дә ибрәтамиздир. Һамы пәләнк өлдүрән Кәрим бабаны тә'рифләдикдә онун үрәји көврәлир, көзләри јашарыр, түфәнки атыб, пәләнкин габағында диз чөкүр, үз-көзүндән өпә-өпә дејир: «Борчалы торпағында бир икид вар иди, о да бу күндән јашамыр».

Ајрым гызы да бир характер кими чанлыдыр. Кәрим бабанын «ағзында ајрым гызы дејирсән» сөзләриндә бөјүк мә'на вар. Бу чалышган, намуслу гадын мә'нәви әләми илә Азәрбајчан гадынларынын ән көзәл хүсусиј-јәтләрини өзүндә чәмләшдирмишди. Онда Ширин гејрәти, Бурла хатун сафлығы, Һәчәр чүр'әти вар. «Бу пәһләван арвад кишидән артыгдыр», — елат да Ајрым гызыны бу чүр гијмәтләндирир.

Ајрым гызы илә Кәрим бабанын рәфтарынын тәсвири дә орижинал вә тәбиидир. Мүәллиф лирик һашијә вә рич'әтләриндә дә өз үслубуна садиг галыр, әлван, ајдын бојалар ишләдир. Јери кәлдикчә Кәрим бабаларын, Ајрым гызларынын «дәрди-сәрини» дә хатырладыр. Мүәллифин әсас мәгсәди исә бол сәрвәтли вәтән торпағына, онун дағларына, чөлләринә сонсуз мәһәббәт һисси ашыламаг, кәнч нәслин онун гәдрини билмәјә, ону үрәкдән севмәјә чағырыш иди.

Шаиг истәр реалист, истәрсә романтик әсәрләриндә һәјатын дәрин кушәләринә нүфуз едирди. «Мәктуб јетишмәди», «Көч» әсәрләриндә чанлы, реал инсан сурәтләри, онларын арзу вә әмәлләри, һәјат вә мәишәти усталыгла тәсвир олуурду.

VI. СӘДАГӘТ

Дост узаг олмагла көнүл јад олмаз,
Өлүнчә көнлүмдә вар нишанасы.

АШЫГ ӘЛӘСКӘР

«БӘДБӘХТ АИЛӘ»

Мәһри ханым өзүнү хошбәхт сајырды. Јусиф вә Шаиг артыг ад-сан газанмышдылар. Мәһри ханым истәјирди ки, онлары евләндирсин, аилә-ушаг саһиби кими көрсүн.

1905—1906-чы илләр Шаигин кәнчлијинин чошгун вә гајнар дөврү иди. О, өзү дә евләнмәк фикринә дүшмүшдү вә охумуш, мэдәни гыз ахтарырды. Дүнјакөрмүш зијалы досту Мәһәррәм әми дә белә мәсләһәт едирди. Лакин зијалы гызларын чоху варлы аиләләрдән иди, «мүштәриләри» дә чох олурду.

Шаиг анасы илә Кәрбәләјы Мирзә Јусифовун мүлкүндә галырды. «Кәблә Мирзә тәмиз, мөһрибан вә сөһбәтчил бир киши иди». Онун Разијә адлы бирчә гызы вар иди вә Мәһри ханымын да чох хошуна кәлирди. О, тез-тез Шаигин јанында Разијәни тә'рифләјир, оғлунун гәлбиндә она мәһәббәт ојатмаға чалышырды. Нәһәјәт, Мәһри ханым бир күн мәгсәдини ачыг-ајдын оғлуна билдирди:

— Билирсән, Абдулла, охумуш гызы алмаг истәјирсән, охумуш гызлар одур еј, чејранын белиндә. О гызлар варлы оғланларыны гојуб сәнә кәләрми? Јашын кечир, евләнмәк вахтындыр. Мән дә чаван өмрүмү сизин јолунузда гојмушам, сәни ев-ешик саһиби етмәк мәним арзумдур. Разијәдән јахшы гыз тапмајачагсан. Һәм јахшы аиләдәндир, һәм дә хошхасијјәт... Ата-анасы да сәни өз оғланлары кими истәјирләр.

Гызы Абдулла да көзалтыламышды, амма јахындан көрмәмишди. Бачысы Ругијјә Разијә илә рәфигә иди. Бир күн о, Разијәни евә чағырды. Гапынын арасындан

Разијәјә диггәтлә бахдыгдан сонра Абдулла гызы бә-
јәндијини анасына сөјләди. Үч күн сонра Мәһри ханым
севинә-севинә елчи кетди.

1906-чы илдә Шаиглә Разијә евләндиляр. Бу изди-
вач «јашча гоча, фикирчә чаван» Мәһәррәм әмини дә
севиндирди. Разијәнин јаваш-јаваш охумаг-јазмаг өј-
рәндијини дә көрүб о, разылыгла Шаигә деди:

— Нә, Мирзә Абдулла, јанылмамысан. Бакылы гы-
зы јахшы гыза охшајыр.

Онларын һәјаты «динч вә бәхтијар» кечирди. Лакин
Разијәнин әввәлки хәстәлији баш галдырырды. О, кәнч
һәјат јолдашыны һәр ил мүәличә етдирди. 1908-чи
илин јайында исә анасы илә бәрабәр ону Губаја апарды.
Бурада Шаиг Рустов, Гонагкәнд, Нүкәди вә Чичи кәнд-
ләриндә олду, мараглы һәјат материалы топлады. Сон-
ралар «Пирин кәрамәти», «Ағлашма» һекајәләри мәнз
һәмин тәәссурат әсасында јаранды.

Шаигин чидд-чәһдләринә бахмајараг, Разијәнин хәс-
тәлији кет-кедә шиддәтләнирди. Һәкимләрин мәсләһә-
тилә о, Разијәни јайда Железноводскијә апарды. Петер-
бургдан кәлмиш профессор Рачински кәнч мүәллимә
гајғы илә јанашды:

— Сиз касыб мүәллимсиниз. Бу гызы илләр узуну
мүәличә етдирмәкдәнсә чәрраһ јанына апарын. Бу јол-
ла ону бир һәфтәјә сағалтмаг олар.

Лакин Разијәнин ата-анасы чәрраһијјә әмәлијјаты-
на разылыг вермәдиләр, онлары кери, Бакыја чағыр-
дылар. Бакыда хәстәнин вәзијјәти даһа да ағырлашды.
1911-чи илин нојабрында ону Гара шәһәр хәстәханасы-
на гојдулар. Чәрраһијјә әмәлијјаты кечирилди. Артыг
кеч иди. Разијә бурада вәфат етди... Ағыр анларда
дост-танышлар она үрәк-дирәк верди. Тифлис, Ирәван,
Кәнчә, Гори вә башга шәһәрләрдән дә тәскинлик мәк-
тублары, телеграмлар алды...

Уғурсуз аилә һәјаты узун мүддәт Шаиги динч бурах-
мады. «Шаир вә гадын» (1911) адлы мәнзум пјес,
«Дәфтәри-һичран» (1911), «Бәхтсиз рәфигәмә» (1912),
кими силсилә ше'рләр дә вахтсыз һәјатдан кедән Рази-
јәнин хатирәсинә һәср едилди. Бу әсәрләрдә кәнч шаи-
рин һәсрәт вә үрәк чырпынтылары ифадә олунурду:

Ики әнис — ики мунис јашардыг азадә,
Јох иди бир гәмимиз, дәрдимиз бу дүнјадә.
Ајырды бир-биримиздән фәләк ситәмлә бизи,
Бу Шаигин сәнә ган ағласын мүдам көзү.

Сән өлдүн, аһ, верәм гәлбими мәним дағлар,
Унутмам, өлсәм әкәр, торпағым да ган ағлар.

Шаиг ше'рләри Ф. Көчәрлијә вә Ч. Мәммәдзадәјә дә
көндәрди. Ф. Көчәрли Горидән Шаигә јазырды: «Дәф-
тәри-һичран» сәрләвһәсилә јазылмыш ше'рләриниз дәхи
синәләрә дағ чәкән вә үрәкләри јандыран аһ вә налә-
ләрдир; һичран оду илә јанмајан үрәкләр онлары дәрк
едә билмәз».

Шаигин бәдбәхт севкилиси илә хәјали көрүшү, һә-
јатдан, таледән шикајәти «Шаир вә гадын» мәнзум
пјесиндә, «Бири сәнсэн, мәләјим, бири мән» (1913) ше'-
риндә дә тә'сирли иди.

О, «Шаир вә гадын» әсәрини 1911-чи илин јай тә'-
тилиндә С. Һүсејнә охуду. С. Һүсејн дә севкили мүәл-
лиминин аилә фәһиәсинә үрәкдән ачыды.

1911-чи илдә битән «Бәдбәхт аилә» романы да
Разијәјә итһаф едилмишди. Зәһранын мәнһәббәти, Күл-
лү вә Дурсунун сәркүзәшти, әсәрин мараглы сүжети
вахты илә Разијәнин чох хошуна кәлмишди. 1912-чи
илдә китабча шәклиндә бурахылан роман пулсуз мәктәб-
ләрә пайланды. «Бу милли роман рәфигеји, мәрһумәмин
һәјатында чох хошуна кетдији үчүн бу китабчаны онун
јадикарына итһаф едирәм вә бундан һасил олан пара-
лар да мәрһумәнин еһсаны олмаг үзрә фәгир мәктәб
шакирдләринә ианә олачагдыр».

Бүтүн бунлар кәнч шаирин бәдбәхт рәфигәсинә сә-
дагәт вә вәфасыны, аилә сәмимијјәтини көстәрирди.
Гејддән о да анлашылыр ки, Шаиг нәинки Разијәјә сә-
вад өјрәдир, һәтта өз тәзә әсәрләрини дә илк дәфә она
охујурмуш.

Шаигин Разијәјә олан сәмими һиссләри, үрәк дөјүн-
түсү «Әзаб вә вичдан» романынын үмуми руһунда да
нәзәрә чарпыр. Дүздүр, бир сыра әдәбијјатшүнаслар
романын 1905-чи илдә јазылдығыны сөјләјирләр. Биз-
чә Шаиг романы 1905-чи илдә башламыш, сонралар
бир дә онун үзәринә гајытмышдыр. «Әзаб вә вичдан»
бәдбәхт севкилиләрин мачәралы мәктубларындан иба-
рәт «мүтәшәккил роман» иди, әсримизин әввәлләриндә
бир-биринин ардынча чыхан бир чох сентиментал-мачә-
ра романларындан һеч дә зәиф дејилди.

Романда диггәти чәлб едән чәһәт Рәмзијјә — Ситарә
хәттидир. Ситарә Шаигин бачысы Ругијјәни, Рәмзијјә
исә һәјат јолдашы Разијәни јада салыр. Шаигкил ро-
ман јазыландан әввәл дә Разијәкилин евиндә кирајә-

нишин идиләр. Бачысы Ругијјә илә Разијәнин сәмими достлуғу инчә гәлбли Шаигә хош тә'сир бурахмышды. Романда да Рәмзијјә севән, Ситарә исә онун севинч вә кәдәрини үрәкдән бөлүшдүрән бир сирдаш кими верилр. Ким билр, бәлкә дә мүәллиф сијаси-ичтимаи мәсәләләр барәдә даһа чох дүшүндүјү үчүнмү, шәхси һәјаты илә сәсләшдијинә көрәми, ја һансы сәбәбдәнсә романы сағлығында чап етдирмәмишди. Һалбуки әдиб «Әзаб вә вичдан»дан бәдиһи чәһәтдән зәиф әсәрләрини белә тәзәдән ишләјиб чап етдирирди.

«БАЛА ШАИР»

Шаиг Сүлејман Сани илә 1907-чи илдә једдинчи шәһәр мәктәбиндән достлашмышды. О, «меһрибан рәфтарлы, ширин дилли» мүдирин симасында әсл јолдаш, сирдаш тапмышды. Онлар тез-тез әдәби-мәдәни һәјата, ичтимаи мәсәләләрә аид фикир мүбадиләси едирдиләр. Шаиг она лирик ше'рләрини, Сүлејман Сани исә Гори семинаријасынын сон синфиндә јаздығы тәәссүратыны охујурду. Шаиг онун «Тамаһкар» пјесинин уғурларындан данышыр, «сәндә јазычы руһу, јазычы исте'дады, јазычы гәләми вар», — дејә ону јени әсәрләр јазмаға һәвәсләндирирди. Сүлејман Санинин мәшһур «Горхулу нағыллар»ы (1912—1914) да бу сәһбәтдән сонра јазылды. Шаиг «Горхулу нағыллар»ы чох бәјәнир, бурадакы һәјат мәчәрасыны хошлајырды.

...1908-чи илин јәј тә'тили иди. Дәрсләр јеничә гуртармышды. Мәктәбә фотограф кәлмишди. Мәктәб мүдири С. Сани Шаиги чағыртдырды. Онлар шакирдләрлә биркә шәкил чәкдирдиләр, «гој кәләчәјә јадикар галсын» дедиләр.

Бир күн С. Сани, Шаиг вә Тифлис педагожи институтуну битирмиш Сүлејман Әбдүррәһманбәјзадә бирликдә дәниз сәјаһәтинә чыхдылар. С. Әбдүррәһманбәјзадә Шаигә деди:

— Бала шаир, бизим дәниз сејримизә даир елә бурадача бир ше'р де, јаз, гој јадикар галсын.

Шаиг бурадача гәләм, кағыз чыхарыб ше'ри јазды:

Һава сакит, дәниз дурғун, бу көнлүм ағлајар, күлмәз,
О инсафсыз көзәлләр чүнки бу көз јашымы силмәз.
Отурсајды јанымда күл јанағлы, назлы дилбәр,
Ачардым бу гајыгда ше'рим илә башга бир кишвәр.
Фәгәт әтрафымы алмыш бүтүн чиркин, һезин сима,
Олур бахдыгча гәлбимдә ачы фәрјадлар пејда.

Сүлејман Сани санки севинди, адашына мүрачиәтлә: «Бу да сән истәдијин ше'р», — деди. Лакин достларынын инчә зарафатындан һеч кәс инчимәди.

1905-чи илдән таныдығы Нәчәфбәј Вәзировла Шаигкил 1909-чу илдән јахын гоншу олмушдулар. Н. Вәзиров она гајғы илә јанашыр, өз һәмјашлары кими ону «Бала шаир» чағырырды.

Н. Вәзировун тәклифи илә онлар 1909-чу илин јәјыны Дағыстанын Дашлагар дағларында кечирмәји гәра ра алдылар. Бу тәклиф бир-биринә иснишән Күршад ханымла Меһри ханымын да үрәјиндән олду. Шаиг хәстә Разијәни Железноводскдән Дашлагара кәтирәркән Н. Вәзиров вә Ә. Оручәлијев артыг Дашлагарда идиләр. Күнләри бирликдә хош кечирди. Тез-тез аиләви гонағлыг тәшкил едирдиләр. Бир күн гонағлыг заманы Нәчәфбәј гәдәһи көтүрүб үзүнү Шаигә тутду:

— Бала шаир, биринчи сөз сәнә верилр... Бу мәнзәрәјә јахшы бах, елә бир ше'р де ки, Дашлагардан бизә јадикар галсын.

«Бала шаир» башы чалмалы дағлары, јашыл мешәләри, мәхмәр орманлары нәзәрдән кечириб азча фикирләшдикдән сонра бәдаһәтән деди:

Ашигәм Дашлагарын дағлығына,
Мешә орманлығына, бағлығына,
Бахыңыз бир пловун ағлығына,
Ичәјин Нәчәфбәјин сағлығына!

«Бала шаирин» һазырчаваблығына, исте'дадына севинән Нәчәфбәј ону гучаглајыб өпдү.

Кәнч шаирлә тәчрүбәли драматург арасында сәмими мүнасибәт сонралар да давам едирди. 1913-чү ил нојабрын 13-дә Н. Вәзировун әдәби фәалијјәтини 40 иллик јубилејиндә фәал иштирак едән Шаиг һәрарәтли бир ше'р дә јазды. Ше'р јубилеј кечәсиндә Балаханы гыз мәктәби адындан охунду:

Бу милләтчин кениш, парлаг, мүзәјјән бир чығыр ачдын,
О јолларда ишыглардан чичәкләр, тохумлар сачдын.
Јаша, еј јоми-али гәһрәманы, фәхрү-иззәтлә!
Јаша бу сағлам үнсүрлә, јаша бу шанлы милләтлә!

Шаигин јахын достларындан бири дә Һүсејн Чавид иди. Онунла һәлә 1905-чи илдә таныш олмушду. 1910-чү илдә Чавид Тифлиседә јашајырды. Шаиг доғма јерләрин һавасыны, тәрәвәтини онун мәктубларындан алырды. Чавид дә Бақыда әдәби мүһитдәки јениликләри Шаигин васитәсилә өјрәнирди. Бу илләр һәр ики

шаирин ярадычылыгында ахтарыш дөвру иди. Онларын ярадычылыгында охшар чәһәтләр дә вар иди. Мүнтәзәм мәктублашыр, бир-биринин ярадычылыг планларындан һали олурдулар.

Шаигин архивиндә Чавидин бир нечә мәктубу галыр. Бунлардан бири 1910-чу ил ијунун 22-дә јазылмышдыр. Мәктубдан ајдын олур ки, Чавид 1910-чу илин мај ајында Бакыја кәлмиш, Јусиф вә Шаиглә көрүшмүшдүр. Мәктубда охујруг: «Әфәндим, һәзиранын бешиндә Бакыдан бөјүк бир гарышыглыг ичиндә ајрылдым... Кәнчәдә гардашым Абдулла Тофигә үч күн мүсафир галыб, алты-једди саата гәдәр дә Тифлиسدә кәздим. Сонра... Нахчывана тәрәф әзимәт етдим». Чавидин Шаигә икинчи мәктубу 1910-чу ил 27 ијул тарихиндә јазылыб. «Севкили достум, мөһтәрәм гардашым» сөзләри илә башланан мәктубда Чавид «Османлы дилиндән дәрс вердијини», хәстәханада јатдыгыны билдирир вә јазырды: «Јусиф чәнабларына мәнән чох-чох салам сөјләјин. Мүмкүн олса «Тарихи-исламијјәт»ин икинчи чилдини почта васитәсилә Тифлис, Шејтан базары, 6-чы участок, Мәшәди Әлиәскәр Бағыров Нахчыванлы адресинә кәндәрин вә Рәсизадә Нүсејн Чавидә верилмәсини дә ајрыча гејд един».

Јери кәлмишкән кәстәрәк ки, бу һәмнин Мәшәди Әлиәскәр Бағыров иди ки, һәлә 1905-чи илдә Ч. Мәмәдгулузадә илә бәрәдәр «Гејрәт» мәтбәәсини алмышды. О, Тифлиسدә башга зијалыларла да әлагә сахлајырды. Шаиг һәмнин мәктуба әсасән достунун арзусуну мәмнунијјәтлә јеринә јетирир, үстәлик өзүнүн «Ушаг бағчасы» дәрслијини дә һ. Чавидә кәндәрир. 1910-чу ил октјабрын 18-дә Чавидин Шаигә тәшәккүр мәктубунда охујруг: «Тарихи-исламијјәт» ики һәфтә әввәл мәнә јетишди, тәшәккүр едирәм. Тәлифатыңыздан «Ушаг көзлүјү»нү ајрыча зијарәт етдим... Ики кәлмә илә дејә биләрәм ки, «Ушаг көзлүјү» Гафгазијјәдә биринчилији газаначаг нүмунәләрдәндир...»

Сәдагәтли достун сәхавәтли сөзү онун тәмәннасыз хидмәтинә алгыш иди. Шаиг дә Чавидин әсәрләри һагында мәнәббәтлә данышырды. Хүсусилә, Чавидин 1910-чу илдә јаздыгы «Ана» пјеси ону чох севиндирди. Шаиг јазырды ки, «Ана» драмы мәнән онун һәм бөјүк шаир, һәм дә бөјүк драматург олачагы гәнаәтини ојатды. һәмнин гәнаәт дә гәләм достуна инамдан, истәдадына мәнәббәтдән доғурду.

«МӘН, СӘН — ИКИМИЗ ДӘ БИР ЧАНЫГ»

1911-чи илдә дә Шаиг мәнсулдар ишләјирди. һәмнин илдә чыхан «Тыг-тыг ханым», «Јахшы арха» вә «Түлкү һәччә кедир» мәнзум һекајәләри вәтән балаларына һәдсиз севинч бәхш етди. Шаиг бу китаблары Јереван, Тифлис, Гори, Кәнчә вә башга шәһәрләрә дә кәндәрди. Маариф хадимләри вә тәнгидчиләр мӯәллифин хејирхан ишини үрәкдән алгышладылар. «Бу гисми садә дилдә јазылмыш әсәрләр јеничә башлајыр мејдана кәлмәјә» дејән Ф. Көчәрли мајын 26-да јаздыгы мәктубда Шаигин хидмәтләрини јүксәк гијмәтләндирди. Бунунла јанашы о, әсәрин дилинә аид бәзи ирадлар тутур вә она Пушкин, Лермонтов, Туркенеv кими садә јазмагы, халг дилинин зәнкинликләриндән фајдаланмагы мәсләһәт көрүрдү.

Јајда Шаиг истираһәт үчүн Диличана кетди. Бурада Ирәван мӯәллимләр семинаријасыны битирмиш вә јерли мәктәбләрдә јени үсулда дәрс дејән Мирзә Чаббар Мәммәдзадә (1882—1937) илә даһа јахындан достлашды. Онлар мүнтәзәм мәктублашыр, бир-биринин әсәрләринин нәшринә вә јајылмасына көмәк едирдиләр. Бир ил сонра Шаиглә достлуғу барәдә Чаббарын мәктубунда охујруг: «Бу тәбии көзәллији илә руһа сәфа верән вә гәлби раһәт едән јердә... мәним үчүн ики бөјүк хошбәхтлик үз вериб: бири сәнинлә тәсадүф едиб гардаш олмағым, бири дә... бизим Кәмәләддинин дүнјаја кәлмәјидир».

Диличанда Шаигин кефи көк иди. О, бурада көз охшајан бәнзәрсиз дағларын көзәллији, садә адамларын шән јајлаг һәјаты һагында бир нечә ше'р дә гәләмә алды. һәмнин ше'рләрдән бири дә «Дағлар султаны»дыр. Шаиг Бакыја гајытдыгдан сонра ше'рләрин әлјазмасыны Ф. Көчәрлијә кәндәрди, көркәмли тәнгидчинин фикрини билмәк истәди. Чүнки кечән мәктубунда әввәлки әсәрләринин дилинә зид ирадлары унутмамышды. Ше'рләр Ф. Көчәрлини һәдсиз дәрәчәдә севиндирди, октјабрын 10-да достуна тәбрик мәктубу да јазды. Мәктубда ше'рин мәзијјәтләри белә үмумиләшдирилирди: «Бу јај фәслинин бир һиссәсини Диличан дағларында кечирмәниз бисәмәр галмајыбдыр... «Дағлар султаны» кими көзәл бир әсәрин вүчуда кәлмәсинә баис олубдур. Фил-һәнигә, чобанларын һагында јаздыгыңыз ше'рләр мәним хошума кәлди, нечә кәрәм онлары өзүм үчүн вә шакирдләр үчүн охумушам. Онлара да чох хош кәлиб,

үзүнү көчүрүблөр». Ф. Көчөрли ше'рин көзэлленини онун садэлижиндэ вэ һэгиги һиссијјатдан доғмасында көрүрдү. Анчаг бундан сонра Шаиг «Дағлар султаны»-ны «Мәктәб» журналына тәгдим етди вэ ше'р журналын 1912-чи ил 14-чү нөмрөсиндэ чыхды.

Шаиг һэлэ Диличанда икән мүәллим Чаббарла кәлчәк әдәби-педагожи әлагәләри барәдә вә'дләшмишдиләр. О, Бакыја чатан кими јеничә чапдан чыхмыш мәнзум һекајәләрини Ирәвана көндәрди. Сентјабрын 14-дә исә чаваб мәктубу алды: «Истәкли гардашым Абдулла! Мәним Бакыда гејри бир кәсим, инандығым танышым јохдур» дејир вэ атасы Аббасын «Бәдрәгәтүл-әтфал» дәрслијинин чапына көмәк етмәји вэ Ирәванда сатмаг үчүн өз китабларынын һәрәсиндән 50 әдәд көндәрмәји хаһиш едирди. Шаиг Оручовлар мәтбәәси илә данышараг «Бәдрәгәтүл-әтфал» дәрслијини чәтинликлә нәшр етдирә билди вэ 1912-чи илин илк күнләриндә 588 нүсхә Ирәвана көндәрди. Чаббар 17 јанвар тарихли мәктубунда «әзиз вэ севкили гардашына» тәшәккүрүнү билдирир вэ тезликлә Ирәван мәктәбләриндә онун «Ушаг көзлүјү», «Күлшәни-әдәбијјат» дәрсликләринин тәдрисинә башлајачағыны билдирди. Мартда исә өзү Бакыја кәлди. Бурада Шаиг ондан Сүрәјја, Рази вэ Зија кими шаирләрин ше'рләриндән нүмунәләр көндәрмәји хаһиш етди. Чаббар апрелин 16-да ше'рләри көндәрди. Шаигә кәлчәкдә нәзәрдә тутдуғу дәрсликләр үчүн лазым олан ше'рләрин бә'зиләрини о, Горијә, досту Ф. Көчөрлијә дә көндәрди.

1912-чи илдә дәрсләр гуртардыгдан сонра Шаиг динчәлмәк үчүн Мәнкилисә кетди. Ф. Көчөрли дә һәјат јолдашы Бадисәба ханымла бурада иди. Шаиг бир ахшам көһнә достунун көрүшүнә кетди. Лакин Фири-дунбәји евдә көрә билмәди, мүтәәссир олду, визит вә рәгәсинә бир нечә ше'р парчасы јазды, гапынын арасына кечирди:

Чохдандыр олмајырды дидарыңыз мүјәссәр,
Кәлдим вүсалыңызла олсун көзүм мүнәввәр.
Кәлдим, јох идиз сиз, чох-чох тәәссүф етдим,
Көрүшмәјиб сизинлә мә'јус гапыдан кетдим.

Мәнкилисдә Ф. Көчөрли ондан халг бајатыларындан вэ шаир Рәмзинин ше'рләриндән нүмунәләр көндәрмәји хаһиш етмишди. Шаиг Бакыја гајыдан кими материаллары көндәрди. Ф. Көчөрли 14 сентјабр тарихли мәктубунда она јазырды: «Бу гисим көзәл бајатыларымы-

зын һәдди-һесабы јохдур. Бунлары чәмләшдириб чапа вермәсәк итиб-батыб кедәрләр. Рәмзинин әш'арындан јаздығыңыз нүмунәләр дәхи чох көзәлдиләр. Әкәр онун тәрчүмеји-һалына даир чүз'и бир мә'лумат версәниз, даһа да јахшы оларды... Вахтыңыз олдуғча өз бәркузидә әш'арыңыздан дәхи мәни мәһрум етмәјәсиниз»

Шаиг достлуғда мөһкәм вэ етибарлы иди. Онун достлуғу бир чох һалларда шәхси әлагәдан чыхыб, ичтиман мә'на дашыјырды. Достларла мәктублашмаларда әдәби јарадычылығын, педагожи ишин мүәјјән саһәләри барәдә фикир мүбадиләси едилир, бә'зән ачыг дејә билмәдикләрини јазырдылар. О, Чаббары да мәсләк досту һесаб едир, мәктубларынын бириндә дејирди: «Мән, сән—икимиз дә бир чаныг».

Чаббар 22 ијун вэ 8 август тарихли мәктубларында Шаигин хош кәламындан вәчдә кәлдијини, еһтирамыны билдирди:

«...Сәнинлә мәктублашмағы мән өзүмә фәхр вә сәадәт билиб дә гәбр-евинәдәк кағызымын арасыны кәсмәмәји сәнә сөз верирәм. Өзүмү јаддан чыхарсам да, сәни унуда билмәрәм. Мәндән кәнарсан, амма јанымдасан, мәндән узагсан, амма өзүмдәсән»! Бунлар характер вэ дүнјакөрүшчә, арзу вэ әмәлчә бир-биринә јахын олан зијалыларын үрәк сөзләри иди.

Мүшдэгиги-мөһрибаным Мирзэ Абдулла!..
Сизин хидмэтлэринизин гэдри-гијмэти јохдур.

Ф. көчөрли

«КӨЗЭЛ БАҺАР»

А. Шаиг 1911-чи илдэн Бакы ре-
ални мөктөбиндэ чалышырды.
Башга милләтлэрэ бармагарасы бахан мөктөб мүфәт-
тишлијинин, мүдиријјэтин тэзјигинэ, ана дили мүәллим-
лэринин аз мааш алмасына, сыхышдырылмасына бах-
мајараг, кәнч мүәллим мөктөблөрдө мөчбури һесаб
едилән шәриәт дәрси әвэзинэ чох вахт дил вә әдәбијјат
дәрси кечирди.

Бу илин ијулунда Сабирин өлүмү ону даһа чох сар-
сытмышды. Сон вахтлар шәриәт дәрсиндә Сабир дүһа-
сындан сөһбөт ачыр, онун ше'рлэрини тәһлил едирди.
Дәрслэрин бириндә гәфлөтән мүдир ичәри кирди вә
үзүнү синифә чевирди:

— Бу күн дәрсинизин мөвзусу нәдир?

Шакирдлөрдән Һәбиб Талышынски тез ајаға галх-
ды, севимли мүәллимини чәтинликдән гуртарды:

— Бу күн дәрседә мүәллим «мирас» мәсәләсини ке-
чир.

Мүдир архајын вә разы һалда синифдән чыхды.

Тифлис маариф шө'бәсинин баш мүфәттиши Сла-
винскинин мөктөбә кәлмәси даһа чох һәјәчан доғурду.
Шаиг дөрдүнчү синифдә ана дили дәрси апарырды. Дәрс-
лик олмадығындан сечдији әсәрлэри шакирдлэрин
дәфтәринә јаздырмышды. Славински дәфтәрин бирини
көтүрүб вәрәгләди вә ше'рлэри шакирдлэрә тәрчүмә
етдирмәјә башлады. «Гадын анадыр» ше'рини бәјәнди.

Шакирдлөрдән бири дә Шаигин 1905-чи ил ингила-
бынын тә'сири илә јаздығы «Нијә учду?» ше'рини оху-
ду. Славински ше'рин нә мүнәсибәтлә јазылдығыны со-
рушдугда шакирд өзү дә билмәдән: «Икинчи думанын

башламасы мүнәсибәти илә», — деди. Шаиг бу сәһнә-
нин хошакәлмәз сонлугла битәчәјини көзләдији бир
вахтда сонралар ичтимаи хадим вә јазычы кими мөш-
һурлашан Тағы Шаһбази тез ајаға галхды:

— Әфәндим, бу ше'р Лермонтовун «Мәләк» мәнзу-
мәсинә бәнзәр бир мәнзумәдир — деди вә мүфәттишин
диггәтини мөтләбдән јайындырды.

Шаиг мүәллимлији әсл шәрәф иши билир, тәкчә јазы-
чы вә шаирлијини дејил, бүтүн имканларыны һәммин
ишә сәрф едирди.

Бу о дөвр иди ки, елмә, маарифә һәвәс артмышды,
ајма китаб, дәрслик чәтин тапылырды. Шаигин тез-тез
ушаг вә кәнчләр үчүн әсәрләр јазмасы, дәрслик дүзәлт-
мәси бир дә күнүн еһтијачындан доғурду. Тәкчә 1909—
1913-чү иллөрдә «Түлкү һәччә кедир», «Шәлә гујруг»,
«Јахшы арха», «Тыг-тыг ханым» кими мәнзум һәкајә-
ләр, «Көзәл баһар», «Үрәк тикмәклик», «Чобан» кими
пјесләр јазмышды.

1911-чи ил мајын 26-да Ф. Көчөрли Горидән јазды-
ғы мөктубда бу гисм садә дилдә јазылмыш вә маалы
өз мәишәтимиздән көтүрүлмүш әсәрлэрин чапыны ал-
гышлајыр вә дејирди: «Бу јолда сизин хидмәтлэрини-
зин гәдри-гијмәти јохдур». Бунунла јанашы, о, Шаигин
дилиндәки бә'зи чәтин аңлашылан сөзлэри гүсур һесаб
едирди: «Сизин јаздығыңыз көзәлдир, ајма гүсур тәр-
зи-кәмалда вә сөзләрдәдир» — сөјләјир вә кәнч достуна
Вагиф, Закир, С. Әзим, Мирзә Фәтәли, Һ. Зәрдаби әсәр-
лэринин дил садәлијини, һәјатилијини нүмунә көстә-
рирди.

Шаигин ушаг пјеслэри мөктөблөрдә шакирдләр тә-
рәфиндән ојнанылыр, әзбәр јайылырды. Бу бахымдан
илк ушаг пјеслэриндән олан «Көзәл баһар» да мараг-
лыдыр. Азадлыг рәмзи олан пјес 1910-чу илдә јазыл-
мышды. Пјесдә рәмз шәклиндә Гыш, Боран, Булуд,
Көзәл баһар, Күнәш, Гарангуш, Бүлбүл иштирак едир.
Пјес гышын мәғлубијјәти, Көзәл баһарын тәнтәнәси
илә битир. «Дәјишди тәбиәт, дәјишди заман» дејәрәк
бүлбүл дә азадлыг нәғмәси охујур.

Шаиг елә һәммин ил шакирдлэриндән Т. Шаһбази,
Б. Талыблы вә Тағы Әлијевин көмәји илә мөктөбдә
китабхана јаратмаға тәшәббүс етди. 1911-чи ил мартын
11-дә бу мүнәсибәтлә мараглы мусамирә дүзәлди. Ша-
кирдләр севимли мүәллимлэринин «Көзәл баһар» пје-
сини тамашаја гојдулар. Һәсәнбәј Зәрдабинин һәјат

јолдашы Һәнифә ханым Мәликова өз зијалы гадын рәфигәләри илә тамашаја көзәл бәдии тәртибат вердиләр. Тамаша мүвәффәгијјәтлә кечди. Бир чох мәктәбләрдән тәләбә вә мүәллимләр кәлдиләр. Хүсусилә, Марински гыз кимназијасынын мүдири вә мүәллимләри тамашаны чох бәјәндиләр. Икинчи кимназијанын мүдири тамашадан сонра реални мәктәбин мүдиринә тәәччүблә демишди:

— Ингилаби руһда јазылмыш белә әсәри ојнамаға нә үчүн изин верирсиниз?

Шаиги е'тимадлы вә нүфузлу мүәллим кими таныјан мүдир И. В. Денфер суала чаваб вермәмишди.

«Көзәл баһар» пјесини әлјазмасы шәклиндә охујан Ф. Көчәрли 14 ијун 1911-чи ил тарихли мәктубунда Шаигә јазырды: «Бир пәрдәдә «Баһар ханым» үнванында јаздығыныз мәнзүмә бәд дејил. Ондан јахшы оперетта әмәлә кәләр. Кечән сәнә мән Тифлиسدә падшаһлыг театрында бунун мислини көрдүм, чох хошума кәлди... Сизин јаздығыныз һекајә дәхи дә көзәлдир вә белә зәнн едирәм ки, ондан чох көзәл оперетта чыхар. Бу барәдә Үзејир Һачыбәјов илә мәсләһәт единиз». Ч. Мәммәдзадә дә Ирәвандан јазырды: «Көндәрдијиниз үч нүсхә «Көзәл баһар» вә ики нүсхә «Бәдбәхт аилә» китаблары да вүсул олду. Чох-чох разыјам, гардашым... Китабларын икиси дә артыг дәрәчәдә хошума кәлди. «Көзәл баһар»ы охујандан сонра нә гәдәр шад олдум десәм инанмајачагсыныз. Һеч билирсинизми бу хырдача китабчаныз илә милләт балаларыны нә гәдәр севиндирәчәксиниз!»

Әдиб башга зијалылардан да чохлу тә'риф вә тәшәккүр ешитди. Пјесә бир пәрдә дә артырараг, 1912-чи илдә китабча шәклиндә чап етдирди. Елә о илләрдә бир чох мәктәбләрдә һәвәслә ојнанылды. Шаиг сонраларда әсәр үзәриндә ишләмишдир. «Көзәл баһар»ын совет дөврүндәки мүкәммәл нүсхәси үч пәрдәдән ибарәтдир. Шаиг досту Ф. Көчәрлинин мәсләһәти илә «Көзәл баһар» ушаг операсынын либреттосуну да һазырламыш, пјесин сонуна көзәл гәләбә маһнысы да әлавә етмишдир: «Чан күлүм, чан, чан» нәғмәси бу күн дә мәктәблиләрә севинч кәтирир.

«ӘСРИМИЗИН ГӘҺРӘМАНЛАРЫ»

Шаиг биринчи рус ингилабындан чох шеј өјрәнмишди, һәм дә әдәби јарадычылығы үчүн зәнкин материал топламышды. О, мүасир һәјәтдан епик бир әсәр гәләмә алмаг фикриндә иди. 1909-чу илдә «Әсримизин гәһрәманлары» романыны јазмаға башлады. Лакин әсәрин тәлеји гәрибә олду. Ондан «Лөвһәји-мә'суманә» адлы бир парча 1910-чу илдә «Һәгигәт» гәзетиндә, бир парча «Күлзар» дәрслијиндә, А. Сура итһаф етдији парча исә 1913-чү илдә «Игбал» гәзетиндә чап едилди. Роман әдәби мүһитдә марагла гаршыланды. А. Сур Көнчәдән 1 Мај тарихли мәктубунда јазырды: «Лөвһәнизи һәгигәтән бәјәндим. Өтәдән бәри дикәр мәнзүмәләринизи дә диггәтлә охујур вә тә'гиб едирдим. Тәбрик едирәм, мүвәффәгијјәтләриниз чох әсаслы... Үслубунуз чох ләтиф... Тәсвириниз чох бәдиш!..»

Досту Сүлејман Сани илә сөһбәти марағлы олса да, Шаиги романы давам етдирмәкдән сојутду:

— Әсәрини охујурам, јахшыдыр, әввәлчә мән елә күман етмишдим ки, Лермонтовун «Зәманәмизин гәһрәманы» сәрлөвһәли романына нәзирәдир. Һеч бир охшары олмаја-олмаја сәрлөвһәсини нә үчүн белә гојмусан?

Шаиг, ше'рләрини үрәкдән севдији Пушкин вә Лермонтовун нәср әсәрләри илә һәлә јахшы таныш дејилди. М. Ј. Лермонтовун «Зәманәмизин гәһрәманы»ны охуду вә тәкчә сәрлөвһәләрин охшарлығына көрә романы јарымчыг гојду.

Газан вә Ашгабад зијалылары да өз мүсбәт мүлаһизәләрини мүәллифә јаздылар. Лакин узун заман о, роман үзәринә гајыда билмәди.

Һәлә кечән әсрин сонларындан Н. Вәзиров, Ә. Һагвердијев кими бир чох јазычлары дүшүндүрән «аталар вә оғулар» проблеми А. Шаиги дә нараһат едирди. «Әсримизин гәһрәманлары»ндакы коллизија да аталар вә оғулар арасында чәрәјан едирди: Һачы Кәрим, Аға Мүрсәл вә Әшрәф.

Бакыда ингилаб илләриндә буржуа нүмајәндәләриниң әхлаг вә мәишәтинин тәнгиди романда даһа күчлүдүр. Һачы Кәримин оғлу Аға Мүрсәл атасы кими хәсис дејил, исрафчы, гумарбаз, әхлагсыз, әркөјүн бир ағадыр. Оун атасына дедији «гәпик-гәпик јығдығын бу сәрвәти мән овуч-овуч, әтәк-әтәк дағытмасам киши дејиләм»

сөzlәри мөвчуд чәмијјәтин әхлаг кодексини ата-оғул мүнәсибәтләрини јахшы сәчијјәләндирир. Романын сонунда хәсис милјончунун оғлу әјјаш ағаја чеврилир.

Јазычынын истәһза илә «әсримизин гәһрәманлары» адландырдығы адамлардан бири дә һәммин нәслин нүмајәндәси Әшрәфдир. О, нә хәсис һачы Кәримдир, нә дә исрафчы Аға Мүрсәл. О, реални мәктәбин сон синфиндән говулан, охумаг ады илә Москвада авара һәјат кечирән позғун кәнчдир. О, өзүнү зијалы бәј кими көстәрсә дә, әјјашлыгыда вә әхлагсызлыгыда атасыны кечир. «От көкү үстә битәр» демиш аталар. О да түфәјли һәјат сүрүр, һәјата ојунчаг кими бахыр. Агибәтләри дә фачиә илә гуртарыр. Бәдбәхт талели аталарын вә оғулларын ачыначагы һәјатларыны көстәрмәклә Шаиг бу гәнаәтә кәлир ки, түфәјли һәјатын сонуну жохдур, түфәјли адамлардан нә әсримизә, нә дә халгымыза хејир дәјмәз. Онлар әсримизин јаланчы «гәһрәманлары»дыр. Инсан ајдын амалла, пак вичданла, намуслу әмәклә учала биләр. Әдиб бир педагог кими кәнчлији феодал әхлагындан узаглашмаға чағырыр, онларда јени мүсбәт кејфијјәтләр көрмәк истәјирди.

1917-чи илдә Русијада Октјабр ингилабы галиб кәлдикдән сонра Азәрбајчанда да вачиб проблемләр ортаја чыхмышды: ингилаб јолу илә азадлыға наил олмаг. Шаиг 1918-чи илдә романы тамамлады вә онун сонунда сијаси-ичтимаи мәсәләләрә мүнүм јер верди. Бурада биз әсримизин Мәһәррәм әми, ингилабчы Зәки, кет-кедә һечлијә јуварланан Әһмәд кими гәһрәманлары илә дә таныш олуруг.

Әһмәд зиддијјәтли характерә маликдир. О, ушагыдан јетим галыр, Мәһәррәм әминин мадди вә мәнәви көмәји илә орта мәктәби вә университети битирир. О, һәр чүр чәтинлијә дөзүр, әзмлә охујур, хош арзуларла јашајыр. Онун халгын кәләчәји, ана дили һаггында Мәһәррәм әмијә көндәрдији сәмими мәктублары һәјәчансыз охумаг олмур. Елә ки о «һәјатын гаранлыг вә горхунч кушәләриндән» «нефт вә милјонлар сәлтәнәтинә» дүшүр, варлы гызла евләнир, думада вәзифә тутур, гәлбиндә шөһрәт һисси баш галдырыр, көзләри гамашыр. Вәтән, халг сәадәти илә јашајан Әһмәди нә ичтимаи мәфкурәләр марагландырыр, нә дә халгын, вәтәнин мүгәддәраты. Ахырда Мәһәррәм әмијә, досту Зәкијә, ән башлычасы исә халгына арха чевирир, әсримизин јаланчы гәһрәманларына гошулур, мүәллифин чох јерин-

дә дедији кими «алышмыш гудурмушдан јаман олур» вәзијјәтинә дүшүр.

Романын ән дәјәнәтли образы Зәкидир. Зәки Москвада социал-демократларла әлагәсинә көрә университетдән говулуб, һәбс чәзасына мәнкум олунур. Сонра Бакыја кәлир, даһа чидди фәалијјәтә башлајыр, јерли социал-демократ партијасы, Иран «Әдаләт» тәшкилаты илә әлагә сахлајыр. О, әшрәфләрин гуршандығы јолу писләјир: «Әјјашлығын сонуну јорғунлуг вә сәфаләт, сәфаләтин сонуну һечлик вә фәлакәтдир... Сәнин вүчудунун, билијинин бу халга, бу өлкәјә бир фәјдасы олмајачагса, нәјә лазымсан?» —дејә досту Әһмәди дә дүз јола чәкмәк истәјир. Зәкидә азадлыға мејл, вәтәндаш вичданынын сәси чох күчлүдүр. Ону һеч бир чәтинлик, горху өз мәсләкиндән дөндәрә билмир, Иран ингилабы чәһһәсиндә фәдакарлыгла һәлак олур. «Әшрәф дә өлдү, Зәки дә. Анчаг о, јубка гурбаны, бу исә азадлыг вә ингилаб гурбаны олду» —сөzlәри онларын һәјат фәлсәфәсинин нәгәраты кими сәсләнир.

«Әсримизин гәһрәманлары»нда Мина ханым, Мәрјәм, Сона, Рәмзијјә кими мүхтәлиф талели, мүхтәлиф арзулу гадынларла да гаршылашырыг. Онлар сакит аилә һәјаты вә хошбәхт олмаг арзусу илә јанырлар. Лакин әсримизин јаланчы гәһрәманларынын гурбаны олур, ганадлары сынмыш вәзијјәтә дүшүрләр.

Шаигин һәјатда јахындан таныдығы «гејрәтли гоча» Мәһәррәм әми чох кимсәсизләрә арха олмуш, онлары охутмуш, ишә дүзәлтмиш, Әшрәфә, Зәкијә вә Әһмәдә исә әсл аталыг етмишдир. Лакин о, романда чанлы характерә чеврилә билмир. Мүәллиф ону схематик тәсвирләрлә, биографик мәлуматларла тәгдим едир. О да мараглыдыр ки, Шаиг үрәкдән севдији, әмәлини јүксәк гијмәтләндирдији Мәһәррәм әмијә вә хатиратында да хејли јер вермиш, онун һәјатынын сон күнләрини гәләмә алмышдыр.

«ГЕЈРӘТЛИ ГОЧА»

Шаиг Мәһәррәм әми илә 1906-чы илдә таныш олмушду. О, реални мәктәбин дөрдүнчү синфиндә ана дили дәрси дејирди. Јеничә мүәллимләр отағына кәлмишди ки, хидмәтчи она јахынлашыб деди:

— Абдулла мұәллим, сизи ашағыда бир гоча көрмәк истәјир.

Шаиг мәктәбин һәјәтинә чыхды. Афсачлы гоча она жанашыб, сәмиими саламлашды. Гоча, Мәһәррәм әми иди. Мәһәррәм әми Кәнчә гәзасынын Палчыглы кәндиндән иди. О, ата-анасынын өлүмүндән сонра ики бачысыны боја-баша чатдырмаг хатиринә Кәнчәјә көчмүш, јазы-позу өјрәнмәк хәјалына дүшмүшдү. Орада азәрбајчанча мәктәб олмадығындан русча охумушду. Бачыларыны көчүрдүкдән сонра Петербурга кедиб орада Анна адлы зијалы рус гызы илә евләнмишди. Нәһәјәт, 1905-чи илдә јени арзуларла Кәнчәјә гајытды. Фанатизмә, диндарчылыға гаршы чыхдығына көрә ону «Кафир Мәһәррәм» чағырырдылар. Сонра о, Бакыја көчдү. «Ајдын ағыл вә шүүра малик гејрәтли гоча» халгы маарифә, мәдәнијјәтә чағырыр, касыб ушагларыны мәктәбә дүзәлдир, мадди јардым көстәрирди. Абдулла мұәллимин јанына да Искәндәр адлы јохсул бир ушағы реални мәткәбә дүзәлтмәк мәгсәдилә кәлмишди. Бу, Шаигин дә үрәјиндән иди. Гәбул вахтынын кечмәсинә бахмајараг Шаиг онула бирликдә мүдирин јанына кетди, Искәндәри чәтинликлә олса да мәктәбә дүзәлтдиләр.

Шаиг чаһилләр тәрәфиндән һәр чүр тәһгирә дөзән бу гејрәтли гочанын динә, фанатизмә, чар истибдадына, үмуми керилијә гаршы мүбаризәсини алгышлајырды. Онларын арасында сәмиими мұнасибәт јаранды.

Мәһәррәм әми Азәрбајчан зијалыларыны көрүнчә севинир, онлары халгын кәләчәји һесаб едирди. Бир күн бирликдә Губернатор (индики Пионер бағы) бағына кәләркән Мәһәррәм әми Шаиги Искәндәр Мәликовла таныш етди. Бурада Мәшәди Әзизбәјовла да таныш олдулар. Мәһәррәм әми ондан сорушду:

— Де көрүм варлылардансан, јохса касыблардан?

Мәшәди Әзизбәјов гымышды. И. Мәликов дилләнди:

— Мәһәррәм әми, варлылардан олса да, сән дејән адамдыр. Бизимлә бир мәһәлләдә олур, һәм дә арада гоһумлуғумуз вар. Петербургдан тәзәчә кәлиб, нефт инчинарыдыр.

Петербург адыны ешидән Мәһәррәм әми көврәлди, орада охујан азәрбајчанлыларын һәјаты илә марагланды, гырх ил орада јашамасындан, тәләбәләрлә мұнасибәтиндән данышды.

М. Әзизбәјов:

— Билирәм, — деди. — Тәләбәләр сиздән чох даны-

шардылар. Мән Петербурга кәлдијим ил сиз орадан чыхыбсыныз.

Мәһәррәм әми моллалардан, варлылардан, Нәсрәдин шаһдан шикајәтләндикдә М. Әзизбәјов күлә-күлә:

— Мәһәррәм әми, бәс Николајдан нијә шикајәт ет-мирсиниз? — деди.

— Оғлум, о да Иран шаһынын астар үзү кими бир шејдир. Ону һеч јаддан чыхармаг олар?!

Сәһәрдән сөһбәтә тәмкинлә гулаг асан Шаиг, М. Әзизбәјов кетдикдән сонра үзүнү И. Мәликова тутду:

— Мән елә билирдим сизин гоһумунуз Мәшәди Әзизбәјов аз данышан, ағыр тәбиәтли адамдыр. Сән демә...

И. Мәликов М. Әзизбәјовун зарафатчыл, үрәјачыг, мүбариз руһлу бир адам олдуғуну сөјләди. Бу көрүш Шаигдә бөјүк тә'сир ојатды.

Бир күн ағыр әсәб хәстәлијинә тутулмуш Мәһәррәм әминин иткин дүшмәси хәбәри Шаиги бәрк сарсытды. Аннаја тәскинлик вермәјә кедәркән јенә һәмин бағда һовузун гаршысында Мәһәррәм әми илә үз-үзә кәлди. Мәһәррәм әми о һалда дејилди, мұәллим достуну танымады;

— Сән кимсән?

— Мәһәррәм әми, танымырсан? Мән Абдуллајам.

О, Шаиги инди таныды вә севинчлә әлиндән тутуб деди:

— Бура кәл, бах көр сәнә нә сөјләјәчәјәм?

— Хејир ола, Мәһәррәм әми?!

— Хејирдир, Абдулла, хејирдир, артыг мән арзуларыма чатдым.

— Мәһәррәм әми, һансы арзуларына?

О севинчлә дилләнди:

— Абдулла, даһа горхма, Нәсиргулуну, Нәмидгулуну, Николајы вә молланы өлдүрдүм.

Шаиг һејрәтләнди. Гоча өзүндә дејилди. Онун голундан јапшыб евинә апарды. Әһвалатын нә јердә олдуғуну өјрәнди. Сән демә сон вахтлар «аллаһын јанына кедирәм, она моллалардан, падшаһлардан шикајәтим вар» — дејә тез-тез евдән гачырмыш. Бир күн Шүвәландан кәлмиш үч чаван оғлан бу сөзләри ешидиб, ону баға апарыблар. Орада сәһнәчик дүзәлдәрәк, Мәһәррәм әмини о тамашада олдуғу кими аллаһла, падшаһ вә моллаларла көрүшдүрмүш, әјләнмишләр. Инди Мәһәррәм әми һәмин әһвалаты һәгигәт кими анлајыр вә севинә-севинә һамыја данышырды.

Ики күн сонра Мәһәдрәм әми өлдү. Бүтүн өмрүнү халгынын интибахына, кәнчлијин кәләчәјинә сәрф едән «гејрәтли гочаны» фәал үзвү олдуғу «Ничат» чәмијјәти һөрмәтлә дәфн етди. Табутуну көтүрәнләрдән бири дә Абдулла Шаиг иди.

АДЛЫ ВӘ АДСЫЗ ГӘҺРӘМАНЛАР

«Бәдбәхт аилә» романынын илк нәшриндән 42 ил сонра Борчалы педагожи мәктәбинин III курс тәләбәси А. Мансуров А. Шаигә мәктубунда јазырды: *«Мөһтәрәм јазычымыз Абдулла Шаиг. Сизин һәјат вә јарадычылығынызла таныш оларкән «Дурсун» романынызы да охудум... Мәнчә, романын мөвзусу Борчалы рајонунун Чандар кәндиндән көтүрүлүб. Мән дә Чандарлыјам... Мән романынызы охујаркән бизим кәндимиздә олмуш Пирвердинин маликанәсини тәсәввүрүмдә чанландырырдым. Сизин романынызда да Пирверди сурәти вар... Сиз мөвзуну Борчалы рајонунун Чандар кәндиндәнми, Гарајазыданмы, јохса Лөк Чандарданмы алмысыныз?»*

Һәммин мәзмунда мәктублар Шаигә чох кәлирди. Бу да онунла әлагәдар иди ки, әдибин гәләмә алдығы әсәрләрин мөвзулары һәјатын өзүндән кәлирди. Образларын чоху да реал адамлар иди. Онлар әсәрләрә бә'зән өз адлары илә, бә'зән дә адсыз дахил олурду. «Дәјәрли бир хатирә»дә Чавид, «Әсримизин гәһрәманлары»нда Мәһәдрәм әми, «Көч»дә Кәрим баба образлары да белә јаранмышды, онлар әсәрләрә өз адлары илә кәлмишдиләр. «Дашгын» (1910), «Интиһармы, јашамагмы?» (1910), «Көбәләк» (1912) һекајәләриндә дә адлы-адсыз «гәһрәманларла» растлашырыг.

Һәлә Тифлиسدә јашадығы илләрдә Шаигкил ермәни аиләләри илә јахын идиләр. Гоһумлары Мәрданла ермәни Аракелин аиләси арасында меһрибанлыг вә сәмијјәт вар иди. Хејирдә, шәрдә бир-биринә арха идиләр. Арвадлары да бачылыг идиләр. Һәтта Мәрданын оғлу Мөвсүмүн кирвәси дә Аракел иди.

1904-чү илин јайында Гаракилсәдә, 1905-чи илин јайында Сурамда ермәни Апрес киши, Сандро, нәһәјәт, Бакыда Јегановлар аиләси илә достлуғу да онда хош тәәссүрат јаратмышды. Бу тәәссүрат 1910-чу илдә «Интиһармы, јашамагмы?» адлы һекајәнин мејдана кәлмәсинә сәбәб олду. Һекајәнин јазылмасынын бир сәбәби

дә чаризмин милли гырғынлар төрәтмәси, Шаигин беј-нәлмиләлчи вә һуманист көрүшләри иди. Әдиб һәјатда шаһиди олдуғу һадисәләри Мәрданла, Аракелин, Асланла, Аванесин мүнәсибәтләринә көчүрмүш, халглар достлуғу мөвзусунда көзәл һекајә јаратмышдыр. Һадисә әввәл һәлим лирик тәсвирлә башланыр. «Гаранлыг бир кәчәнин», «дәрин зүлмәтин», «сојуг рузкарын» тәсвириндән дујулур ки, лирик башланғыч драматизмә доғру кәдир. Шахталы кәчәдә Аслан сәһәрәдәк јата билмир. Дәрд әлиндән гыврылан, сәрмајәси әлдән чыхан Аслана јахын гоншусу, досту вә кирвәси Аванес көмәк әли узадыр, ону дар күндән гуртарыр.

Аслан да достунун јанында хәчаләтли галмыр. Күрүстү көрпү учаркән Аслан Аванеси дәһшәтли далғаларын гојнундан чыхарыр, она һәјат бәхш едир...

Шаигин әсәрләриндә растлашдығымыз Ағамүрсәлләр, Әшрәфләр, Әһмәдләр дә һәјати адамлардыр. Мүәллиф бунлары «заманын шикәст етдији адамлар» адландырыр. О, өзү дә хатирәләриндә буна ишарә едир. «Онлар һәрәси бир адла мәним әсәрләримә дахил олублар. Јаздығым әсәрләр изләнсә бу адлары тапмаг о гәдәр чәтин дејил». Сәлим дә беләләриндәндир. Јохсул аиләдән олан, Мәһәдрәм әминин көмәји илә кимназијанын сәккиз синфини гуртаран Сәлим зәһмәтли ишдән гачыр, хәјаллар аләминә гапылыр. Хәјалпәрәст кәнч каһ Толстојчу олур, каһ ихтирачы, каһ горхаг олур, каһ да узагкөрән. Ардычыл јолу, мәсләки олмајан, көрүшләри зиддијәтли бир адам кими о, «әсримизин гәһрәманлары»ндан Әһмәдә јахынлашыр. Әһмәдин мәсләксизлијинин, зиддијәт вә бүдрәмәләринин тәсвириндә Сәлимин характериндән истифадә едилмишдир. Сәлими Әһмәдин прототиби дә һесаб етмәк олар.

Бир күн Шаиг Тифлиسدә «Кәнчә бағы»ндан гајыдаркән Гулубәјлә таныш олур. О заман Гулубәјин јығдығы вә Шаигә һәдијјә вердији көбәләјин ичиндән гурд чыхмышды вә әдиб дә көбәләкләри «хаинләр, гатилләр мөзарлығы олан учурума» атмышды. Сонралар Шаиг буна рәмзи мә'на верди вә Ағамүрсәлләри, Әшрәфләри, вәтән, халг хаинләринә, јарарсыз гурдлара, чүрүк көбәләјә бәнзәтди. О дејирди ки, беләләринә һәјатда јер јохдур, онлары фәлакәт, учурум көзләјир.

Шаиг өз әсәрләриндәки мүсбәт сурәтләри мәһәббәтлә тәсвир едирди. Чох вахт онларын адыны ән әзиз адамларынын, гоһумларынын адлары илә әдәбиләшдирирди.

Шаигин севимли өвладлары Камалын вә Илдырымын адлары «Тәләбә һәјаты» вә «Илдырым» әсәрләринин әсас, мүсбәт сурәтләринин адлары дејилми! Бу чүр ми-салларын сајыны артырмаг да олар. Бүтүн бунлар көс-тәрир ки, Шаигин әсәрләриндәки «адлы вә адсыз гәһ-рәманлар»ын чоху онун һәјатда көрдүјү, мүшаһидә ет-дији адамлардыр.

«КҮЛЗАР»

Шаигин «Күлзар»а гәдәр дәрслик һазырламаг саһә-синдә мүәјјән тәчрүбәси вар иди. 1909-чу илдә һазырла-јыб, 1912-чи илдә чап етдирдији «Күлзар» дәрслији өз мәзмуну вә гурулушуна көрә мүасир иди. Бурадакы бир-ики дини һекајә вә миначаты нәзәрә алмасаг, бүтөвлүк-дә «Күлзар»ын мејдана кәлмәси фәрәһли һадисә иди.

Ән әввәл «Күлзар»да диггәти чәлб едән материал М. Фүзули, М. П. Вагиф, С. Ә. Ширвани, М. Ф. Ахундов, М. Ә. Сабир, А. Сәһһәт һаггында верилән мәлүматлар-дыр. Мүәллиф, орта мәктәб шакирдләри сәвијјәсини нә-зәрә алараг, адлары чәкилән шаир вә јазычылары сәчиј-јәләндирән һадисәләри нәзәрә чатдырырды. Китаба Шаиг өзүнүн «Гыш», «Ики гарангуш», «Лајла», «Кәлә-чәк горхусу», «Интиһармы, јашамагмы?», «Көч» вә «Әс-римизин гәһрәманлары»ндан парчалар да салмышды. Пушкинин «Гафгаз», «Учгун, јахуд учурум», Лермонто-вун «Мүбаһисә», Колтсовун «Тахыл бичими», Горкинин «Күн ки сәһәрләр чыхар, ахшам батар» вә башга нүму-нәләр «Күлзар»ын идеја-мәзмунунун көзәлләшмәсинә көмәк едирди. Шаигин мөһарәтлә тәрчүмә етдији «Га-чаг» (Лермонтов), «Диләнчи» (Чехов), «Интизар» (Ни-китин) әсәрләри дә китаба дахил едилмишди. «Күлзар»-дакы ән көзәл орижинал вә тәрчүмә әсәрләри Шаигин вә онун досту Сәһһәтин гәләминдән чыхмышды. Ф. Кө-чәрли 1912-чи илдә Горидән Шаигә көндәрдији мәктуб-да «Күлзар»ы белә гијмәтләндирирди: Бурада «тәлим вә тәдрисә лајиг мәлүмат чохдур. Белә ки, али синифдә охујан шакирдләрә ән јарар вә мүнасиб гираәт китабы-дыр. Хүсусән онун үчүнчү һиссәси мәнә хош кәлди ки, Гафгазын кечмишинә вә тарихинә даир бир чох нәф'или мәлүмат онда дәрч олунубдур» Көчәрли китабдакы бәзи дил хәталарыны да нәзәрә чатдырыр вә кәлән чап-да бунларын ислаһыны мәсләһәт көрүрдү.

Ч. Мәммәдгулузадәнин Ирәвандан көндәрдији мәк-тубда исә дејилирди: «Күлзар»ыны јункүлчә нәзәрдән кечирдикдә көзәл вә әтирли күлләр көрдүм, гардашым... Белә бир китаба еһтијачымыз гајәт дәрәчәдә чохдан вар иди. Семинаријанын икинчи вә үчүнчү класларында ки-табсызлыгдан сыхынты чәкирдим. Аллаһ сәни чәтинлик-дән гуртарсын».

«Күлзар» кими фајдалы дәрсликләрин тәдриси бә'-зән чәтинликләрлә үзләширди. Тез-тез баш мүфәттиш Славински өзү Тифлиسدән кәлиб мәктәбләри кәзир, ачыг фикирли мүәллимләрин фәалијјәтини изләјирди.

«Күлзар» дәрслијинин нәшриндән сонра реални мәк-тәбдә әдәбијјат дәрси дә она әсасән кечирилирди. Азәр-бајчан зијалыларынын хејирхаһ фәалијјәти мүртәчә кө-рүшлү мүдир мүавини Н. Поповун хошуна кәлмирди. О, «Күлзар»ын дилинин гәлизлијини бәһанә кәтирир, дәр-сликдәки бә'зи түрк шаирләринин ше'рләринә көрә Ша-иги түркчүлүкдә күнаһландырырды. Шаиг дә өз нөвбә-синдә она бир нечә дәфә хәбәрдарлыг етмишди. Јенә бир күн Н. Попов мүәллимләр отагында үзүнү Шаигә ту-туб тәкәббүрлә деди:

— Дүнән сизин дәрслик һаггында Славинскијә да-нышдым.

Шаиг тез дә онун сөзүнү кәсди:

— Николај Петрович, сиз мүавин олмагдан әввәл бир мүәллимсиниз. Азәрбајчанча бир кәлмә билмәдијиниз һалда мәним китабым һаггында нә сөјләјә биләрсиниз?

Н. Попов она чаваб вермәјиб отагдан чыхды. Бир саат сонра Шаиг мәсәләнин нә јердә олдуғуну ушаглара баша салдығы вахтда мүдирлә баш мүфәттиш Славински синфә кирдиләр, мүәллимлә сојуг көрүшдүкдән сонра шакирдин бириндән «Күлзар»ы алыб үзүнү ушаглара тутду:

— Ушаглар, бу китаб һансы дилдә јазылмышдыр?

Һамы бир сәслә:

— Түрк (Азәрбајчан —Ә. М.) дилиндә, — деди.

Чаваб ону разы салды, үзүнү Шаигә тутуб мүлајим тәрздә сорушду:

— Бу китабын мүәллифи кимдир?

— Мәнәм.

— Баш маариф мүфәттишлији тәрәфиндән тәсдиг едилибми?

— Хејр, бу күнләрдә үч әдәд көндәрәчәјәм.

— Буну чохдан етмәк лазым иди.

Һәм ин ахшам реални мәктәбдә педагожи шура чағрылды. Мүдир сөйләди:

—Мүфәттиш Славински чәнаблары бир чох синифләрдән наразы кетди. Талыбзадәнин синфиндә исә нүмүнәви интизам һаким иди. Славински һәзрәтләри онун дәрсиндән мәннун галды вә мәнән рича етди ки, педагожи шурада Талыбзадәјә тәшәккүр елан едим.

Мүдир мұавини Н. Попов гулагларынын дибинә гәдәр гызарды. Кәнч мұәллим исә тәшәккүрдән даһа чох өз хејирхаһ зәһмәтинин сәмәрәсинә севинирди.

МУӘЛЛИМ ГАҖҖЫСЫ, ТӘЛӘБӘ ТӘШӘККҮРҮ

Шаиг реални мәктәбә даһа мөһкәм бағланмышды. Онун фәдакарлығына, шакирдләрлә, хусусилә касыб ушагларла сәмими мұнасибәтинә бүтүн мұәллимләр һәсәд апарырды. Б. Талыблы, Р. Ахундов, Т. Шаһбази, М. Нәриманов, Һ. Талышински, Т. Әлијев вә башгалары онун ән севимли тәләбәләри иди. Шаиг мұәллим онлара мадди-мә'нәви көмәк көстәрирди. О, једдинчи рус-татар (Азәрбајчан—Ә. М.) мәктәбиндә дә касыб балаларына һавадарлыг едирди. С. Һүсејн вә Ч. Чаббарлы бу мәктәбдә охујурдулар. Ч. Чаббарлы әввәл чәрәк сатмагда анасына көмәк едир, молла јанында чәрәкә вә гуран охумаға кедирди. Шаиг илк күндән ону меһрибанлыгла гаршылады, әдәбијјат аләминә, ше'рә, сәнәтә бағлады. Абдулла мұәллим бош вахтларында, тәнәффүсләрдә белә тәләбәләринин арасында олур, онларла мараглы сөһбәтләр апарырды. Һәм дә онлара дүзлүк, һәгигәтсевәрлик, азадлыг идејалары ашылајырды. Бир дәфә Тағы Шаһбази тапшырығы дәфтәрә дејил, вәрәгә јаздығы үчүн тәләбкар мұәллим она дөрд јазды. Мүфәттиш буну көрүб тәәччүбләнди. Ахы, о, бүтүн дәрсләрдән ә'ла иди. Мүфәттиш күлүмсәјәрәк, «сыра илә дүзүлмүш о бешләрә бу дөрд һеч јарашмыр» деди. Онун сөзү Шаигин дә үрәјиндән олду. «Дөрдү» силиб «беш» јазды.

1907-чи илин хош баһар күнү иди. Шаиг дәрс кечдији синифдән чыхыб мұәллимләр отағына кедирди. Бирдән Чәфәри көрдү. О, үзү мұәллиминә тәрәф, учадан ше'р дејә-дејә керијә аддымлајырды. Шаиг ону јанына чағырды, күлә-күлә деди:

— Чәфәр, сән ја чох бөјүк адам олачагсан, ја да һеч бир шеј. Анчаг биринчидән олмаға чалыш.

Гајгыкеш мұәллимдә истәдадлы шакирдинин кәләчәјинә инам күчлү иди. Сонралар Ч. Чаббарлы һәм ин сәһнәни мәһәббәтлә хатырлајыр, мұәллиминин үмидини доғрултдуғуна севинирди.

1911-чи илдән Шаиг реални мәктәбдә чалышыр, Чәфәр исә сәнәт мәктәбиндә охујурду. Онлар һәрдәнбир көрүшүрдүләр. Чәфәр һәр дәфә тәзә јаздығы ше'рини мұәллиминә охујур, мәсләһәт алырды.

1915-чи илдә Шаиг тәләбәсинин «Баһар» адлы ше'рини бәјәнди вә мәсләһәт көрдү ки, «Мәктәб» журналына версин. Шаиг журналын нашири Ә. Чәфәрзадә илә һәмкар вә дост иди. Бир нечә һәфтәдән сонра Ч. Чаббарлынын «Баһар» ше'ри журналда чыхды.

Сонралар көркәмли совет јазычысы олан Бөјүкаға Талыблыда ше'рә, сәнәтә мәһәббәт ојадан да А. Шаиг олмушдур. О, Талыблыја 1909-чу илдән реални мәктәбдә дәрс дејирди. Б. Талыблы А. С. Пушкиндән игтибас етдији «Хәсис» вә өзүнүн «Јахшы мәсләһәт» әсәрләрини илк дәфә Шаигә охуду. Шаиг она әл кәздирәрәк, Оручовлар мәтбәәси саһибләри илә данышды вә 1912-чи илдә «Јахшы мәсләһәт» китабча шәклиндә бурахылды. Б. Талыблынын мадди вәзијјәти чох ағыр иди. О, зәиф охујан ушаглара дәрс өјрәтмәкдән алдығы әмәк һаггы илә доланырды. Оручов гардашларындан шакирдинин китабчасы үчүн гонорар алмаға чалышан мұәллим мәгсәдинә чата билмәди. Амма нә мұәллим, нә дә шакирд руһдан дүшмәдиләр.

1910-чу илдә Шаиг 7-чи синифдә әдәбијјат дәрси кечирди. Валидејнләр шурасынын сәдри Мустафа Һачыјев ичазә алыб синфә дахил олду, мұәллимә мұрачиәт етди:

— Шаиг мұәллим, еһтијачы олан шакирдләринизин адыны дејин, онлара палтар алмаг истәјирик.

Шаиг биринчи олараг Руһулла Ахундовун адыны чәкди. Һәмишә сакит вә тәмкинли олан Руһулла тез ајаға галхды, е'тиразыны билдирди:

— Мәним һеч нәјә еһтијачым јохдур, башга ушаглара алын.

Белә сөһбәти өз шәхсијјәтинә сығышдырмајан Руһулла сакитчә отурду. Мұәллим дә тутулду, үрәјиндә валидејнләр шурасы сәдрини ачыг сөһбәтинә көрә гынадыса да, севимли шакирди көзләриндә бөјүдү. Руһул-

ла зирэк, ше'ри, сәнәти севән шакирд иди. О, рус, әрәб вә фарс дилләрини дә јахшы билирди. Шаиг бир дә ону чох дил билдијинә көрә чох севирди. Һәр дәфә педагожи Шурада Руһулладан сөһбәт дүшәндә һамы һәсәдлә Шаигә бахырды. Бир дәфә франсыз дили мүүллими Гебуадзе үзүнү Шаигә тутараг деди:

— Чәнаб Талыбзадә, Ахундовун бөјүк кәләчәји вардыр, нә гәдәр фикир верирәм, онда кичик бир гүсур да тапа билмирәм.

Шаиг мүүллим достунун фикриндән чох мәмнун галды.

Руһулла реални мәктәбдә чох гала билмәди. Доггунчу синфин имтаһанлары тәзәчә гуртармышды. Шаиг мүүллим өз шакирдләрини тәбрик едир, онлара јај тапшырыглары верирди. Руһулла көзләрини јерә дикәрәк деди:

— Мүүллим, тәәссүф ки, тәһсилими давам етдирә билмәјәчәм, аилә вәзијјәтимиз чох ағырдыр.

Мүүллим көзәл бир шакирдини итирәчәјиндән һәјәчанланды:

— Валидејнләр шурасы, лап мән өзүм көмәк едәчәм, бирчә синиф галыб, оху гуртар.

Онун гәрары гәти иди:

— Јох, Оручовлар мәтбәәсиндә чалышачағам.

Шаиг ганады гырылмыш гуш кими сусду. Үрәкдән севдији, кәләчәјинә инандығы севимли тәләбәси мадди чәтинлик үзүндән тәһсилини јарымчыг гојурду.

Шаиг шакирдләринин мүүвәффәгијјәти илә севинир, кәдәри илә кәдәрләнирди. Шакирдләри мәктәби битирдикдән сонра да севимли мүүллимләрини унутмур, онунла әлагә сахлајыр, мәктублашырдылар. Онун тәләбәләриндән бири — Исмајыл Зөһраббәјов да 1914-чү илдә тәһсилини давам етдирмәк үчүн Кијевә кетмишди. Октјабрын 28-дә Кијевдән өз мүүллиминә көндәрдији мәктубунда Тичарәт институтуна кирдијини билдирир, мадди чәтинликдән шикајәтләнирди: «Әзиз Мирзә! Һәр шеј јахшыдыр, јалныз мадди вәзијјәтим бир аз ағырдыр. Еһтијачымдан јаздығым үчүн мәни мұһакимә етмәјин. Ахы дәрди ми демәјә Сиздән башга һеч кәсим јохдур. Инсан һәјатындакы, хусусилә мүсәлман аләминдәки бу чүр чәтинликләр һәмишә Сизин гәлбинизи көврәлдиб. Мән мүсәлманларын тәрәггиси үчүн Сизин гајғы вә фәәлијјәтиниздән јолдашларыма данышырам. Онлар да мәнимлә бәрабәр Сизә салам көндәрирләр». И. Зөһраббә-

јов мәктубунда тәһсилиндән дә һәвәслә јазырды: «Бурада әрәб дили мүүллими Казым һәфтәдә ики дәфә әрәб вә түрк дилиндән мұһазирә охујур. Әлбәттә, Сизә сөз вердијим кими илк нөвбәдә бу дилләрә јазылдым вә бөјүк һәвәслә өјрәнирәм».

1916-чы илдә реални мәктәби мүүвәффәгијјәтлә битирән Бөјүкаға Талыблы јолдашлары илә севимли мүүллимләрини көрүш кечәсинә дә'вәт етдиләр. Зијәфәтдә мүүллимин шәрәфинә сағлыглар, тә'рифләр дејилди. Бөјүкаға шакирдләр адындан унутулмаз мүүллимә «күмүш стәканалты» бағышлады. Амма мүүллим үчүн ән көзәл һәдијјә шакирдләрин сәадәтә доғру аддымлары иди.

Шаигин шакирдләри мүүллимләриндән ганад алып, пәрвазланыр вә һәмишә өз севинчләрини, кәдәрләрини онунла бөлүшүрдүләр.

Р. Ахундов, Б. Талыблы, Т. Шаһбази вә башгалары елә о замандан Шаигин аталыг гајғысыны дујур вә ону севирдиләр. Т. Шаһбазинин: «түрк (Азәрбајчан — Ә. М.) дилинә вә әдәбијјәти на олан һәвәсим тамамилә Мирзә Абдулла Шаигин әмәјинә аиддир» — сөзләри тәкчә онун дејил, јүзләрлә шакирдин үрәк сөзү иди, мүүллим зәһмәтинә тәшәккүр иди.

1913-чү илин орталары иди. Дәрсләр гуртармышды. Ахшам иди. Шаиг «Ничат» гәзетинин кечән илки нөмрәләрини вәрәгләјирди. Бурада онун «Ишыг мәнбәји» ше'ри чыхмышды. Ше'ри Шаиг кечән ил мајын 12-дә јазмышды. Мина ханым Ахундова З. Тағыјев мәктәбиндә имтаһанларын башланмасы мұнасибәтилә кечирилән мүсамирәдә охумушду. Зијалы азәрбајчанлы гызларынын чохалмасы Шаиги чох севиндирди. Һәמידә ханым Мәммәдгулузадә, Бадисәба ханым Көчәрли, Һәнифә ханым Мәликова, Шәфигә ханым Әфәндизадә, Асија ханым Нәриманова кими зијалы гадынларла о фәхр едирди. Шаиг гадын азадлығы мәсәләсинә мұнасибәтдә дә Н. Нәриманов, Мирзә Чәлил кими мүнәввәрләрлә ејни мөвгедә дајанырды. О, 1913—1914-чү илләрдә «Дан улдузу» адлы гадын журналы чыхармаг арзусунда иди. Журналын илк нөмрәси үчүн «Дан улдузу» адлы бир ше'рдә јазмышды:

От-әләфсиз бир чөл иди, горхунч, дәһшәтли, зүлмәт,
Гапамышды һәр тәрәфи, һөкм едирди фәлакәт.

Сағда ачмышдыр ағзыны учурумлу бир дәрә,
Гызлары ач нәһәнк кими удур көз көрә-көрә.

Солда исә үрәкачал јашыл, севимли чәмән,
Чичәк ачмыш занбағ, бәнөвшә, гызылкүл, јасәмән.

Сағ әлиндә, көзәл бир гыз тутмуш иди ал бајрағ,
Көзләрини о гаранлығ чөлә тикмишди анчағ.

Нура бојанмыш көзәл гыз узадарағ әлини,
О гаранлығ учурумдан гуртарыр гыз-кәлини.

Шаир гадынлары зүлмәтдән ишыға сәсләјән әли бајрағлы көзәл гызы алгышлајыр, ону «Дан улдузу» адландырырды.

О, реални мәктәбин рәссамына «Дан улдузу» журналы үчүн һәмин ше'рин мәзмунуна ујғун шәкил дә чәкдирди. Бајрағын үстүндәки «Дан улдузу» сөзү азадлығ вә сәадәт рәмзи иди.

Шаиг журналы чыхармағ үчүн гәти гәрара кәлмишди, лакин мадди имкан олмадығындан нијјәтин һәјата кечмәсиндә чәтинликләрлә үзләшди. Бир күн о, дәрдини данышмағ үчүн Н. Нәримановкилә кетди. Н. Нәриманов көһнә достуну күләрүзлә гаршылада:

— Бујур, Абдулла мүәллим, хош кәлибсән. Мәктәбдә ишләрин нечәдир? Бизим Мүзәффәр нечә охујур?

— Чох сағ ол, јахшыдыр. Мүзәффәр дә нүмунәви шакирдләрдәндир.

— Һә, тәбрик едирәм. Никитин театрында «Гафгаз чичәји» пјесинә бахдым. Тәбдил олса да мүасирдир, јахшыдыр.

— Чох сағ ол. Амма мән башга мәсәлә үчүн кәлмишәм.

О, фикрини, арзусуну Н. Нәриманова сөјләди, ше'ри дә охуду. Н. Нәриманов ше'ри вә онун әсасында чәкилән шәкли бәјәнди. Онунла шәрик олмаға разылығ верди. Амма... Н. Нәримановун, о заман сијаси душтағ олдуғу үчүн, наширлик һүгугу јох иди, журналын мәс'улијјәти Шаигин үзәринә дүшмәли иди. Она көрә дә Н. Нәриманов бир аз дүшүнүб:

— Јох, достум, горхурам, — деди.

— Нәдән горхурсан?

— Сәни мәс'улијјәтә чәлб едәчәкләриндән.

— Бир аз еһтијатлы јазарығ.

Н. Нәриманов достунун инчә гәлбинә тохунмамағ үчүн кағызы вә гәләми кәнара гојду вә күлүмсүнәрәк:

— Еһ, башымда нечә фикирләр олдуғуну билсән, бу мәчмуәнин чыхмасына разы олмазсан, — деди.

— Нә фикирләр?

— Һазыркы үсули-идарәјә гаршы гәлбим үсјан илә

долудур. Мән гәлбими сахлаја билмәјәчәјәм. Бу заман ән ағыр зәрбәләр дә мәнә јох, мәним учумдан сәнә дәјәчәк. Чүнки журнала саһиби-имтијаз вә мәс'ул сән олачагсан.

— Мәни нә үчүн горхударсунуз?

— Јох, горхутмурам, доғру дејирәм, журнал һәләлик галсын. Көрәк бу дава нә көстәрәчәк! Сонра ишә чидди башлајарығ.

Онсуз да горхулу, сијаси мәсәләләрлә чидди мәшғул олан Н. Нәриманов истәмирди ки, онун әвәзинә башгасы әзаб чәксин... Шаиг Оручов гардашларына мүрачиәт етди. Онлар охумуш гызларын азлығыны бәһанә кәтирәрәк, «белә бир журнал һеч бизим хәрчимизи өдәмәз», — дејә бојун гачырдылар. Вә «Дан улдузу» ишығ үзү көрмәди.

Шаиг даима Н. Нәримановла әлагә сахлајырды. Нәриманов «Ничат» чәмијјәтиндә чалышаркән, бурада онун тәшкил етдији «Тәнгид кечәләри» дәрнәјиндә вә тамашаларда фәал иштирак едирди. С. М. Гәнизадә, Ибраһимбәј Һејдәров, Сәмәд Мәнсур вә башгаларындан ибарәт чәмијјәтә А. Шаиг дә үзв иди. Н. Нәриманов «Ничат» чәмијјәтиндә әдәбијјат шө'бәсинин мүдири иди. Дәрнәкдә Азәрбајчан јазычыларынын әсәрләри охунур, мүзакирә едилирди. 1914-чү илин 7 декабрында А. Шаиг С. М. Гәнизадәнин «Нәбәкар гоншу» һекајәси һаггында мә'рузә етди. Нөвбәти ичласда исә Сејид Һүсејнлә бәрәбәр С. Саннин «Нурәддин» вә М. Һачыбабабәјовун «Пешманчылығ» пјеси барәдә мә'рузә һазырладылар.

Шаигин мәсләки кет-кедә халғын, вәтәнин сәадәти јолунда дан улдузу кими парламаға башлајыр, даһа да мәтинләширди.

1914-чү илдә Н. Нәримановун Күлсүм ханымла нишанланмасы Шаиги үрәкдән севиндирди. Мартын 8-дә новруз бајрамы ахшамы бу мүнәсибәтлә кичик бир ше'р јазыб елоғлуна тәгдим етди. Н. Нәримановун архивиндә сахланылан ше'рдә дә Шаиг «Дан улдузу» ифадәсини ишләдир вә бунунла һәм журнала ишарә вурур, һәм дә достуна сәадәт арзулајырды:

Нишан гојмусан ешитдим, хејир олсун,
Дан улдузу кими бәхтин дурулсун.

Н. Нәримановла Шаигин достлуғу вә биркә фәалијјәти сонракы илләрдә дә давам етди. 1916-чы илдә јарадыдан «Әдәб јурду» әдәби мәчлисинин даими үзвләри сырасында Н. Нәриманов вә А. Шаиг дә вар иди.

Көнүлләр ган, чичәкләр ган, бүтүн чөлләр, чәмәнләр ган,
Дәнизләр ган, булудлар ган, һава ган, иштә һәр јер ган...

Җ. ЧАВИД

«СИМУРГ ГУШУ»

1914-чү ил чох ағыр кечирди. Биринчи дүнја мұһарибәси әдәби-мәдәни һәјата да ағыр тәсир едирди. Ф. Көчәрли декабрын 15-дә Шаигә јазырды: «Тарихдә мисли көрүн-мәмиш олан бу бөјүк мұһарибә тамам фикир вә хәјалымы ишғал едибдир, кечәләр дә раһат јата билмирәм». Гоча анасы илә олан Шаиг дә ејни һалы кечирирди. Досту Чаббар да Ирәванда вәзијјәтин ағырлығындан шика-јәтләнирди.

Шаигин һәјатында мүсбәт һадисәләрдән бири дә көркәмли литва шаири вә маариф хадими В. К. Мискевичусла (1882—1954) јахынлығы иди. Онлар 1909-чу илдән реални мәктәбдә биркә чалышмыш, јахын дост вә һәмкар олмушдулар. О заман мүәллимләр арасында да милли дилә вә әдәбијјатлара бармагарасы баханлар вар иди. Онлар бәзән үздәнираг варлы валидејиләри дә јолдан чыхарыр, ушаглары ана дилиндә охумаға гојмурдулар. Шаиг дә, В. Мискевичус да, онлар кими габагчыл зијалылар да беләләринә гаршы мүбаризә апарырдылар. Бир дәфә Мәммәдбәјов адлы бир дөвләтли мүәллимләр отағына кирәрәк билдирди ки, Абдулла мүәллим онун «оғлунун башыны бош, лазымсыз дәрсләрлә јорур». Садә гәлбли Шаиг үрәкдән јанды, данышмағы артыг билди. Һәмкары Мискевичус көмәјә кәлди. О, һәјәчанла әлини јелләди:

— О адам ки, өз доғма ана дилини өјрәнмәкдән утаныр, ону адам адландырмаг олмаз!

Ачыг фикирли рус дили мүәллиминин инамлы сөзү, мүртәче көрүшлү мүәллимләрин үзүнә силлә кими дәјди. Азәрбајчанлы ушагларын мәктәбә чәлб олунмасын-

да, Руһулла Ахундов, Тағы Шаһбази кими фәрасәтли шакирдләрин тәлим-тәрбијәсиндә о да Шаиглә бәрабәр гајыкешлик көстәрирди.

«Көзәл баһар» пјесинин тамашасындан сонра Шаиглә Мискевичус даһа да достлашдылар. Достунун мүвәффәгијјәтиндән севинән Мискевичус онун әлини сыхараг деди:

— Әсәринизин әсл мәнасыны баша дүшдүм. Јахшы, лазымлы аллегориядыр.

Бунунла Мискевичус «Көзәл баһар»ын азадлыг идеясыны нәзәрдә тутурду. Тамашадан сонра Мискевичус достунун әдәби јарадычылығы илә јахындан марагланырды. 1914-чү илин пәјызында бир дәфә о, шаир достундан тәзә јаздығы ше'рләрдән бирини охумасыны хәһиш етди.

Шаиг јајы анасы вә бачысы Ругијјә ханымын аиләси илә Мәнкилисдә динчәлмиш, орада «Симург гушу» («Ана вә оғул») адлы бир ше'р дә јазмышды. Шаиг «Симург гушу» ше'рини елә Мәнкилисдә Көчәрлијә охумуш, тәрифли сөзләр ешитмишди. Она көрә дә Мискевичус тәзә јаздығы ше'рләрдән бирини дедикдә, о, «Симург гушу»ну охуду. Ше'р аллегорик шәклиндә олуб, азадлыг һаггында көзәл баллада иди, халг әфсанәси әсасында јазылмышды. Ше'рин мәзмуну мүасир иди: чәнә, думана бүрүнмүш Гаф дағынын зирвәләриндә гәдимләрдән Симург гушу инләјир. Азадлыг уғрунда гурбан кедән гәһрәманларын руһу да Гаф дағы кими әзәмәтли вә күчлүдүр, әбәди өмүр газанмышлар. Онлар Гаф дағынын әнкинликләриндән күнәши сәсләјир, Симург гушуна сәадәт, азадлыг вә хошбәхтлик арзулајырлар, ше'рдә никбин әһвали-руһијјә һакимдир:

А н а — Чох чәкмәмин јетишәчәк бир заман,
Севинәчәк о гуш, шән-шән күләчәк.
Гәлбимиздә дәрди, гәми силәчәк.
О күн санки башга күнәш доғачаг,
Бу гаранлыг булудлары боғачаг.

О г у л — Көјдән јерә енәр севки, сәадәт.
О күн атам јенә кәләр сәламәт.

Шаиг охујуб русча мәнасыны дедикдә, Мискевичус дәфтәрчәсинә гејд етди вә сәһәриси күн ше'рин көзәл тәрчүмәсини достуна охуду. Шаиг она тәшәккүрүнү билдирди вә тәәччүблә сорушду:

— Демәли, сиз дә јазырсыныз?

Мискевичус күлә-күлә:

— Һәрдән, аз-аз... — дежиб сөһбәти дәјишди.

— Һә, о әлиниздәки мәктуб һеч бизимкиләрә охшамыр.

— Иранын баш назири Мәммәд хан Сәиддән ачыг мәктубдур. Хорасанда тәләбә јолдашым иди.

— Демәк, инди баш назир олуб. Ишә бах һа. Амма көр биз нә шәраитдә ишләјирик. Белә кетмәз, биз дә бир күн көрәрик.

Шаиги Мискевичусла бағлајан бир чәһәт дә онун рус вә дүнја әдәбијјатыны мүкәммәл билмәси иди. О, кәнч шаирин кәсирини һисс едир вә она тәмәннасыз, сәмимиј-јәтлә көмәк едирди. Каһ евиндә, каһ да өзү рәһбәрлик етдији мәктәб китабханасында онунла дүнја әдәбијјатындан сөһбәтләр апарырды. Сөһбәт әввәлчә «Әдәбијјат нәзәријјәси»ндән вә Сиповскинин «Поетика»сында башлады. Сонра Белински, Чернышевски, Добролюбов, Байрон, Балзак, Һөте, Шиллер, Стендал, Пушкин, Лермонтов, Толстој вә башгаларынын јарадычылығы даһа әтрафлы өјрәнилди. Досту Шаигин дәрс чәдвәлини көтүрдү, дәрсарасы вахтларда да ону өз отағына апарды, охууглары мөвзулар әтрафында шәхси мұлаһизәсини сорушду, бир чох мәсәләләри ајдынлашдырды. Бир сөзлә, арзу вә әмәлләри, характерләри илә бир-биринә јахын олан һәр ики зијалы мұәллим вәтән вә халг азадлығы уғрунда Симург гушу кими һәр бир чәтинлијә синә кәрирдиләр.

Јахшы дилчи вә етнограф олан В. К. Мискевичус да Азәрбајчан әдәбијјатына, хусусилә Низами, Хагани, Фүзули, М. Ф. Ахундов вә А. Бакыханов јарадычылығына чох мараг көстәрирди. Шаиг дә она көмәк едирди. Досту Низамини өјрәндикдән сонра белә бир гәнаәтә кәлмишди ки, Авропа «Ромео вә Чүлјетта»нын мәзмунуна көрә Низамијә, онун «Лејли вә Мәчнун»уна борчлудур.

«ДӘЈӘРЛИ БИР ХАТИРӘ»

1914-чү илин баһары тәзәчә башламышды. Шаиг мәктәбдән гајыдырды. Күчәдә һалы пәришан бир нәфәр онун голундан тутду:

— Шаиг, мәни танымадын?

Јалныз инди Шаиг Һадини таныды, гучаглашдылар. Һади пәжмүрдә вә көһнә палтарда иди.

— Аман, Һади, бу нә һалдыр?

Һадинин көзләри долду:

— Гардашым, һеч сорушма, мүсибәтдир, — деди.

Онлар бирликдә Шаигкилә кәлдиләр. Һади Түркијәдә башына кәлән фәчиәләрдән данышды. Тәзәчә чапдан чыхмыш «Шүкефеји-һикмәт» китабыны да Шаигә бағышлады. Мүәллиф китабын үстүндә јазмышды: «Шаири-рәгиг Абдулла Шаиг бәрадәримә мәһәббәт јадикары. 21 март 1914. Мәһәммәд Һади». Бу китаб инди дә Шаигин ев архивиндә ән гијмәтли јадикар кими сахланыр.

Һади вә Шаиг үрәк долусу сөһбәт етдиләр. Шаиг сүфрәјә ички дә гојду. Һади:

— Аллах бәласыны версин, фәлакәтләримин башлыча сәбәби о дејилми? — дежиб башыны булады.

Шаиг өз иш отағыны да онун ихтијарына верди вә хаһиш етди ки, һәләлик бурада галсын. Анасы Мәһри ханым да она оғул мұнасибәти бәсләјирди. Шаиг истәјирди ки, бөјүк истәдады сәрхошлугдан, мәһәви дүшкүнлүкдән узаглашдырсын. Һәтта достлары илә мәсләһәтләшиб, ону мұәличә дә етдирдиләр. Лакин Һади әввәлки Һади дејилди, үмидсизлик аләминә ујмушду. Шаиг бир күн мәктәбдән кәлдикдә ону евдә көрмәди. Көзү јазы масасынын үстүндә бир ше'рә саташды. Бу, досту Шаигә миннәтдарлыг һисси илә јазылан «Һүсни-ғалиб вә һүзни-чазиб» ше'ри иди. Накам ешгли, отуз беш јашлы Һадинин гадын азадлығы, гадын тәлеји һаггында јаныглы мисралардан ибарәт көзәл бир ше'ри иди. Ше'рин әввәлиндә белә бир гејд дә варды: «Һүзн-әфәрин шаири-миз А. Шаиг бәрадәримә». Һадинин евдән бирдәфәлик кетдијини Шаиг баша дүшдү. Н. Нәримановун гардашы, Һадинин јахын досту Ризван Нәримановла ону ахтардылар, бир һәфтәдән сонра күчәдә көрдүләр. Шаиг Һадини достчасына мәзәммәт етди:

— Бизим евдә сәнә һеч бир манеә олмадыгы һалда, бәјәнмәјиб гачдын.

Һади ону гучаглады:

— Јох, гардашым, сәнин евиндә өзүмү чох азад һисс едирдим; һеч бир манеә јох иди. Фәгәт сәнә мане олурдум.

Һади бир дә Шаигкилә гајытмады. Онлар фүрсәт дүшдүкчә көрүшүр, һал-әһвал тутурдулар. Бир күн Шаиг јенә Һадини күчәдә пәришан һалда көрдү. Сөһбәтдән сонра Һади үзүнү достуна тутду:

— Шаиг, үстүмдө лүзумсуз нә вар?

Шаиг һейрәтлә она бахды. Һади бир дә дилләнди:

— Диггәтлә бах, лүзумсуз бир шеј көрмүрсәнми?

Шаиг: — Јох! — дедикдә Һади һирсләнди:

— Сиз дә һәјатын гејудатына о гәдәр бағланмысыныз ки, көзләриниз лүзумлуну лүзумсуздан сечә билмир.

Сонра әлини жилетинә чәкди:

— Бу мәним нәјимә лазымдыр?

Шаиг билирди ки, борч алмаг Һадинин адәти дејил. Јенә дә пул тәклиф етди. Һади күлүмсәди:

— Сағ ол, достум, лазым дејил.

— Һади, онда кедәк бизә, бир јердә наһар едәк.

— Јох, гардашым, бу күн мән өз сәмаларымда уча-
раг, күнәшимин зијаларыны өртән булудлары парчала-
јыб дағымтаг истәјирәм. Худаһафиз...

1913—1914-чү илләрдә Шаиг Чавидлә дә јахын иди. Һәр икиси субај иди. Тез-тез көрүшүр, дәрдләширдиләр. Бир күн онлар «исти бир јаз ахшамы» шәһәр бағчасын-
да отуруб сөһбәт едирдиләр. Бирдән гаршыдан үз-көзү бојалы бир гадын кечди. Чавид көксүнү өтүрдү вә: «Мә-
нә бах, нә һалдајам, јара бах нә салланыр?!» маһнысы-
ны зүмзүмә етди.

Сонра модабаз гадынын башындакы шлјапаны көс-
тәрәрәк әлавә етди:

— Билмирәм бизми мүнитә ујмуруг, јохса кет-кедә инсанларынмы зөвгү позулмаға башлајыр. Бу ири газан инчә башлара јарашармы?

Шаиг онун сөзүнә гүввәт верди:

— Нә етсин бу јазыг да, мода әсиридир, сырадан гал-
маг олмаз.

Сөһбәт евләнмәк мәсәләсиндән дүшдү. Һәр икиси бе-
лә гәнаәтә кәлдиләр ки, инсанда һәр шеј көзәл олмалы-
дыр, дахил дә, заһир дә; чалышыб һәр чәһәтчә камил һәјат јолдашы тапмаг вә евләнмәк лазымдыр.

Онлар бурадан дәниз саһилинә ендиләр, гајыға ми-
ниб Гара шәһәрә кетдиләр. Сәјаһәт марағлы кечди. Бу-
рада тамашаја бахмағы гәрара алдылар. Салона кирән
анда тамаша башланды. Чавид күлә-күлә дилләнди:

— Бизи көзләјирмишләр, мәрһәба, ганачағлары вар
имиш!

«Гујруглу мәһәббәтләр» адлы пјесдә кәнч чобанла
италјан гызы севиширдиләр... Чавид сәһнәдә садә кејим-
ли көзәл кәндли гызыны көрчәк Шаиги дүмсүкләди:

— Ешг олсун, ешг олсун, там бизим истәдијимиз гыз.

Һәр икиси күлдү. Онлар кәзинтидән кечәјары гајыт-
дылар. Шаиг достунун әлини сыха-сыха деди:

— Чавид, бу көзәл хатирә сәнә даир јазачағым рома-
нын илк башланғычыны тәшкил едәчәк, ону битирмәк
үчүн мәнә әлавә материал вер.

Чавид күлә-күлә дилләнди:

— Јох, јох, јазма. Бу ширин хатирә гој елә гәлбимиз-
дә галсын.

Шаиг сөзүнә әмәл етди. 1914-чү илдә «Дәјәрли бир
хатирә» адлы көзәл һекајә јазды. Ики шаирин гәлбин-
дәки о ширин хатирә нечә үрәкләрә кечди, зәһинләрә
һәкк олунду.

«ИДЕАЛ ВӘ ИНСАНЛЫГ»

Биринчи дүнја мұһарибәсинин башланмасы, чохла
инсан гырғыны, фәлакәтләр һәссас гәлбли, романтик
руһлу Шаигә дә тәсирини көстәрди. О, јенә романтика
ганадларында хәјал аләминә галхырды. Һади вә Чавид
кими о да инсанлары дәһшәтли мұһарибәләрдән, ганлы
фачиәләрдән узағлашмаға, гардашлыға, иттифаға ча-
ғырырды. «Идеал вә инсанлыг» (1914), «Иблисин һүзу-
рунда» (1915) вә «Әсримизә хитаб» (1915) әсәрләри дә
мәһз бу идејаны тәблиғ едирди.

Идеал хәстә һалда узанмыш, Фәлакәт гара пәнчәси-
ни онун үстә кәрмишдир. Инсанлыг аһ-налә чәкир, шәр
гүввәләрлә мұбаризәдә ағ ганадлы Әдаләти, Вичданы,
Сәадәти вә Мәрһәмәти көмәјә чағырыр. Онлар гара га-
надлы Зүлмү, Шејтаны, Фәлакәти говурлар. Инсанлыг
азад нәфәс алыр. Лакин Идеал она анладыр ки,

...Бу ишыға алданма,

Бир күл ачылмағы баһардыр санма.

Јер, көј бүтүн атәш, думандыр, гандыр,

Зүлмүн дәмир пәнчәси һөкмрандыр.

Вурап, боған, өлән, эзән, эзилән,

Гован, гачан, дүшән, кәсән, кәсилән

Бунлар дејилмидир сәнин өвладың?

Һамысы да вәһши, залым вә азғын.

Идеал бу дәһшәтләрин сәбәбини инсанларын өзүндә
көрүр вә учуб кедир. Нә вахт ки, инсан иблисә ујмаз, ин-
санлығын мәнасыны анлајар, «сағлам әглә, тәмиз гәлбә
күвәнәр», о заман о, зәһни јеткинлијә чатар, гырғына
сон гојулар, Идеал да кери гајыдар. Идеалын инсанлыг-
дан араланмасы зүлм вә фәлакәтләрә етираз иди.

Лакин һәлә ишыглы гүввәләрә дә ајдын дејил ки, төрәнән фәлакәтләр нәјлә нәтичәләнәчәк, һәгигәт улдузу нә вахт доғачаг. Драмын бир јериндә Вичдан хәстә Идеала дејир: «Кәләчәк дә думанлыдыр». Әслиндә биринчи дүнја мұһарибәсинин маһијјәти о заман Шаигә дә думанлы көрүнүрдү.

«Әсримизә хитаб» ше'риндә шаир өзү дә романтик шәкилдә е'тираф едир ки,

Билмәм бу далғалар, бу мәһабәтли фыртына
Итлафә* сөвг едәр бизи, јаиннки мә'мәиә?!**

«Иблисин һүзурунда» һекајәси дә «Гардашлыг көмәји» мәчмуәсиндә һәммин ше'рлә јанашы дәрч едилмишдир. Шаиг һекајәдә фитнәкар буржуазијанын ич үзүнү рәмзи шәкилдә Хәннасла Иблисин сөһбәтләриндә ачыр.

Хәннасын чавабы һекајәнин мәғзини ачыр: «Әкдијимиз тохумлар о гәдәр дәрин ришә атмыш, гурдуғумуз тор әл-ајаглары елә сарымыш ки, инсан бүтүн шәрәф вә мәнлијини унутмушдур. Бизсиз дә онларын ичиндә о гәдәр иблисләр јетишмишдир ки, онлар бизим јеримизи тутта биләр».

Инсани мұнасибәтләрин позулмасыны әсас бәлә һесап едән Шаиг бәшәри гардашлыға, бирлијә һарајлајырды. Һекајәдә объектив һадисәләр субъективчәсинә тәсәввүр едилир, реал образ вә характерлә, ајдын сүжетлә көстәрилир. Шаиг синифләр арасында фәрг гојмајараг, гардашлыг идејасы тәблиғ етмәкдә әввәлки фикирләринә јахынлашырды.

Һекајәдә мұһарибә гызышдырычыларына, империализмә нифрәт күчлүдүр, әдибин мүчәррәд романтизминдә дә бир тәкамүл, ирәлиләјиш вардыр. Мүчәррәд романтик чизкиләр тезликлә онун јарадычылыгындан силиниб кедир. Бу чәһәт 1914-чү илдә гәләмә алынан «Фидан» вә «Ирәли» ше'рләриндә ајдынча көрүнүр. Шаир «Фидан» ше'риндә рәмзләрлә данышыр. Азәрбајчаны «туфанларла чарпышыб јорулмуш» улу, сағлам бир көтүјә, пөһрәләри — фиданлары исә онун кәнч өвладларына бәнзәдир вә инаныр ки,

Бу фиданлар уча, сағлам ағач олар бир заман,
Көлкәсиндә чох фиданлар бој атар чәркә-чәркә.

«Ирәли» ше'риндә сабаһа инам вә үмид даһа күчлүдүр:

* Һәлак етмәјә.

** Сығыначаға.

О думанлы, фыртыналы кечмишдән узаглаш!
Одлу мәтин аддымларла јүрү, јүрү, дурма, арш!
Ирәлидә инан ки, бир чәннәт кими чаһан вар,
Сабаһ күнәш орда доғар, сәадәт орда парлар.

ТӘБӘДДУЛАТ

Шаиг һәлә 1915-чи илдә «ушаг бағчасы» јаратмаг арзусунда иди. 1916-чы илдә октябрын 6-да Дағыстан вилајәти үзрә халг мәктәбләри инспектору Бақы реални мәктәбинин директоруна 870 нөмрәли тәлиғәсиндә јазырды ки, «Азәрбајчан дили мұәллими Мирзә Абдулла Талыбзадә «ушаг бағчасы» ачмаг тәшәббүсү галдырыр. Бу барәдә фикринизи дејин». Һәммин илдә «Ачыг сөз» гәзети дә «Ушаг бағчасы» мәғаләсиндә Шаигин тәшәббүсүнү севинчлә охучуларә билдирди. Кәнч мұәллимин чидд-чәһдинә бахмајараг, «ушаг бағчасы» ачмаг тәшәббүсү баш тутмады. Лакин о, руһдан дүшмәди. Јенә ше'р вә мәғаләләрлә чыхыш едирди. 1916-чы ил апрелин 29-да Н. Вәзиров, Н. Нәриманов, Ү. Һачыбәјов вә Һ. Чавидлә «Ничат» чәмијјәти тәрәфиндән ојнанылан «Өлүләр» тамашасына биркә бахдылар. Пјесин ичтимаи руһуну, М. Әлијевин Искәндәр ролундакы ојунуну чох бәјәнди. Бу илдә Шаиг әввәлләр јаздығы «Данышан кукла», «Ики фамилијанын мәһви», «Шаир вә гадын» әсәрләрини тәкмилләшдирди, чап етдирди. «Ики фамилијанын мәһви»ндән бир парча һәлә 1912-чи илдә «Көј дүјүнү» ады илә «Күлзар»да чыхмышды. Мә'лум олур ки, мұәллиф ону роман етмәк фикриндә имиш. Лакин сонралар, 1916-чы илдә ону поэма шәклиндә ишләди.

«Ики фамилијанын мәһви»нин мөвзусу шаирин ата јурду Борчалы маһалындан алынмышдыр. Мараглы, драматик сүжетә малик поэмада вар-дөвләти илә Борчалы торпагында танынан Сәфәрин көзәл гызы Теллинин севкилиси Оғуздан алыныб күчлә мүлкәдар Әмир Асланын оғлу Дашдәмирә верилмәсиндән, тој күнү Оғузун севкилисини гачырмасындан вә беләликлә дә аралыға дүшән дүшмәнчилијин һәр ики нәсли мәһв етмәсиндән данышылып. Бу, һәлә XIX әсрдән әдәбијјатымызда ән'әнәви мөвзуја чеврилән ган интигамы кими чиркин адәтләрин романтик шәкилдә тәнгиди иди.

Шаир поеманы 1916-чы илдә «Доғру сөз» гәзетинин август-октябр нөмрәләриндә бурахдырды. Әсәр Фиридун бәј Көчәрлијә итһаф олунмушду. Шаиг поэма барә-

дә һәлә ики ај эввәл Шимали Гафгазын Тебердә вә Налчик шәһәрләриндә истираһәт едәркән достуна мәлумат вермишди. О заман Ф. Көчәрли дә Сурамда динчәлирди. Арада мәктублашырдылар. Биринчи дүнја мұһарибәсинин кәнч шаири сарсытдығы мәктублардан да һисс олу нурду.

Шаиг 1916-чы илин јайында Налчикдә габагчыл көрүшлү рус зијалылары илә дә таныш олмушду. Беләләриндән бири дә Новороссијскдән кәлмиш мұһәндис иди. О, әдәбијјат вә инчәсэнәт һәвәскары иди. Шаиглә сөһбәтләри јахшы тутурду. Шаир достунун чох вахт тәнһа, гәмли кәздијини көрән мұһәндис бир күн сөһбәт әсасында деди:

— Чаван шаир, һеч гызлара мәһәл гојмурсан?! Балдызым чох көзәл вә тәрбијәли бир гыздыр. Тибб институтунун икинчи курсунда охујур, кағыз јазым кәлсин, сәнинлә таныш едим, бәлкә ондан илһам ала биләсэн. Өзү дә јахында, Виноградов стансијасында, гардашынын јанындадыр.

Варја доғрудан да ағыллы, гәшәнк бир гыз иди. Шаиглә сөһбәтләри тутурду. Ијирми күнүн нечә кечдији дә һисс олулмады. Ајрылыг күнү Варја шаирин јанына кәлди, хатирә үчүн она бир ше'р јазмағы хаһиш етди. Шаир Варјанын «көј вә парлаг көзләрини» рус дилиндә нәзмә чәкди. Инди дә әдибин архивиндә сахланылан ше'р белә иди:

Со дня соотворения мира,
Клянусь дыханием Земфира,
Клянусь и Варей и Мирзой,
Клянусь молний и грозой,
Никто не видел такие глазки,
Они полны любви и ласки,
Эти очи взоры... да,
Их не забуду никогда!

1917-чи илдә чаризмин деврилмәси, мұвәггәти һөкүмәтин јаранмасы, мәчлиси-мүәссисан чағрылмасы бир чох Азәрбајчан зијалыларыны да руһландырды. Онлар феврал буржуа ингилабыны азадлыг чырағы кими гаршыладылар. Налчикдән хош әһвали-руһијјә илә гајыдан Шаиг дә севинирди. Онун 1917-чи илин апрелиндә јаздығы «Ханым әфәндиләрә» мәгаләсиндә охујуруг: «...Артыг көзүмүзү ишыгландыран бир сүбһ доғду. Ал шәфәгләрә бүрүнмүш пәрији-һүрријјәт јенидән бир күнәш кими парлады. Бир даһа сөнмәмәјә јәгин етмиш кими ишыглы

вә гүввәтли ганадыны үстүмүзә сәрәрәк, вәтәнимизин ән узаг вә гаранлыг кушәләрини белә тәсвирә башлады».

Чаризмин јыхылмасындан вәчдә кәлән шаир мұвәггәти һөкүмәтин әксингилаби маһијјәтини бир аз сонра дәрк етди. Даһа ағыр күнләр башлады. М. Һади кими бөјүк бир шаир руһани сифәтилә Гафгаз ордусу тәркибиндә чәбһәјә кетди...

Шаигин ишләри чох иди, сијаси һәјата о гәдәр дә нүфуз етмирди. О, Горидән мәктуб алды. Мартын 6-да јаздығы кағызда Ф. Көчәрли Шаигә билдирди ки, мартын 21-дә Тифлиسدә јығынчаг чағрылачаг вә бурада мұсәлманлар үчүн руһани семинаријасы ачмаг мәсәләсинә бахылачаг. Онун иштирак етмәјини дә мәсләһәт көрүрдү. Јығынчагда бөјүк гардашы Јусиф дә иштирак едирди. Лакин анасынын хәстәлији өзүнүн реални мәктәбдә ишинин чохлуғу имкан вермәди ки, Шаиг Тифлисә кетсин.

Мәктәбләрдә дә вәзијјәт чәтин иди. Бир чох мүртәчә фикирли мұәллимләр Азәрбајчан дилиндә јени синифләр ачылмасы әлејһинә чыхыр, азәрбајчанлылары рус мәктәбләринә чәлб етмәјә чалышырдылар. «Ачыг сөз» гәзәти 1917-чи ил 28 сентјабр тарихли нөмрәсиндә тәәссүфлә билдирди ки, «Бакы биринчи реални мәктәбинин кадет мәсләк мұәллимләриндән бир нечәси, анлашылдығына көрә мәктәбә әризә вермәјә кәлән мұсәлман валидејнләрини дә игфал едиб*», бир тағым шүбһәли вә әсассыз изаһларла онлардан 18-нин әризәсинә «ушағларымызы русча охутмаг истәјирик» сөзүнү гејд етдирмишләр». Шаиг вә башга маариф хадимләри садәләвһ валидејнләр арасында өз мурдар фикирләрини јазмағы чидд-чәһд едән мүртәчәләрә гаршы гәти мұбаризә апарыр, онлары ифша едирдиләр. Шаиг 1918-чи илдә бир груп кадет көрүшлү зијалыларын мұғавимәтини гырараг, илк дәфә олараг реални мәктәбин нәздиндә ана дилиндә, милли дилдә синифләр тәшкил етди. Бурада бүтүн дәрсләр Азәрбајчан дилиндә кечирилирди. Тәзә ачылан синифләрдә әсас мұәллимләр А. Шаиг, Гафур Рәшад, Ч. Чәб-рајылбәјли, Садыг Гулијев вә башга мұнәввәрләр иди. Һәмин синифләр совет һакимијјәтинин илк илләриндә јаранан «Нүмунә мәктәби»нин бүнөврәси олду.

Октјабр ингилабынын гәләбәси чохларынын үмидини пуч етди. Загафгазијада болшевикләрин фәалијјәти

* Алдадыб.

кенишлэнди. Мүсаватчылар да ширин вә'дләрлә демократик руһлу зијалылары өз тәрәфинә чәкмәк истәјирдиләр. Парламент сечкиләри эрәфәсиндә партијанын рәһбәри М. Рәсулзадә А. Шаиги дә дилә тутур, ону парламентә үзв сечәчәјини вә'д едирди. Шаиг һәр чүр вә'дләрә алданмады. Аббасгулу Қазымов кинајә илә дејирди:

—Абдулла Шаиг мүсават фиргәсинә дахил олмаса, фиргә дағылар.

Шаиг онун галын, узун бығларына ишарә едәрәк даһа истәһзалы чаваб көндәрди:

—Она дејәрсиниз ки, мүсават фиргәси һеч бир заман јыхылмаз, чүнки Бығыбәј ону бығлары үстүндә сахлајыр.

Шаиг панисламизми мүдафиә едән «Иттиһад», «Мүсәлманлыг» партијаларындан да узаг иди. О, көһнә досту, һәмјерлиси Н. Нәриманова вә онун рәһбәрлик етдији «Һүммәт» тәшкилатына даһа чох рәғбәт бәсләјирди. «Зијалылар иттифагы» да бу тәшкилатдан көмәк көзләјирди.

1918-чи илин баһарында болшевикләрлә мүсаватчылар арасында чидди тоггушма олду. 26 Бакы комиссарлары Бакыда һакимијјәти әлә алдылар. Лакин онун өмрү гыса олду. Мүсаватчылар түркләри, башга мүртәче партијалар исә инкилисләри көмәјә чағырдылар. Чахнашмалар дөврүндә мәктәбләрин вәзијјәти даһа да ағырлашды. Бир чох мәктәбләрдә дәрс кечилмирди. Реални мәктәб дә бағланды. Бакы түрк әскәрләринин әлиндә иди. Бөјүк һәјәчан кечирән Шаиг бир күн вәзијјәти өјрәнмәк үчүн мәктәбә кәлмәк гәсдилә Николајевски күчәси (индики Коммунист күчәси —Ә. М.) илә енди. Парәпет бағында (индики К. Маркс бағы) дәншәтли мәнзәрә илә растлашды: чохлу чамаат јығылмышды. Түрк әскәрләри бир нәфәри дар ағачындан асырдылар. Шаиг издиһама јахынлашанда артыг һәммин адам боғулмуш, ағачдан асылы галмышды. Бу сәһнә Шаигә Хорасанда көрдүјү фачиәни хатырлатды, мә'јус һалда евә гајытды.

Тәсадүфи М. Һади илә растлашды. О, чәбһәдән чох бәдбин вә дүшкүн гајытмышды, өз ше'рләрини сатырды. Һади әввәл Шаиги танымады, сонра таныјыб тутулду, көзләри долду. Гучаглашдылар. «Шаигчијим, бағышла, танымадым», — деди: Сәмими көрүшәндән сонра «Һәрәрәтли ше'рләрим» китабчасыны Шаигә бағышлады.

1919-чу илдә Шаиг реални мәктәбдә фәалијјәтә башласа да, вәзијјәт дүзәлмәмишди. Һәтта мүәллимләр мадди чәтинликләрә мә'руз галыр, мааш да ала билмирди-

ләр. Бу мүнасибәтлә Шаигин 1919-чу ил јанварын 28-дә реални мәктәбин директоруна јаздығы әризәдә дејилирди: *1 сентјабр 1917-чи илдән башлајараг «милли фәнләрдән» дәрс дејән мүәллимләр һәр чәһәтдән әсас фәнн мүәллимләри илә ејни һүгуга маликдир. Али тәһсили олмајан ана дили мүәллимләри дә али тәһсилли башга фәнн мүәллимләри илә ејни маашы алмалыдырлар. Сиз мәним сәнәдләрим 16 феврал 1918-чи илдә 2980 нөмрәли тә'лигә илә Гафгаз Тәһсил Даирәси Комиссарлығына тәгдим етдиниз. Март һадисәләри илә әлагәдар олараг Тифлисдә почт әлагәси кәсилдији үчүн сәнәдләрим Бакы почтунда галды. Сонра 12 сентјабр 1918-чи илдә кери, мәктәбә гајытды. Бакы түрк ордусу тәрәфиндән алынды. Сонра да Азәрбајчанда Совет һакимијјәти јаранды. Лакин мәним ишим 6 нојабр 1918-чи илә гәдәр сүрүндү. Бунун нәтичәсиндә мадди зәрәр чәкдим. 1 октјабр 1917-чи илдән 10 октјабр 1918-чи илә гәдәр алмадығым артырылмыш маашымы алмаг үчүн хаһиш едирәм ки, сәнәдләрим ијендән тәгдим едәсиниз».*

Әризә чавабсыз галды. Нә мүсават һөкүмәти, нә инкилисләр, нә дә ағвардијачы деникинчиләр она көмәк етмәк һаггында фикирләшә билмәздиләр, ахыр күнләрини јашајырдылар, һәрә өз башынын һајында иди...

«ҺӘЈАТ — СЕВМӘКДИР»

1918-чи илдә Бакыда Совет һакимијјәтинин гурулмасы Шаигин гәлбиндә үмид чырағы јандырды. О, азадлыг үлкәринин јенидән парлајачағына үмидини итирмәди. Бөјүк Октјабр сосиалист ингилабынын гәләбәси, XI Гызыл Ордунун Дәрбәндә јахынлашмасы да онун инамыны гүввәтләндирир, һәвәслә чалышырды. Февралын 25-дә өзүнүн ад күнүндә, «Мүсәлман мүәллимләри драм чәмијјәтинин» имтаһан кечәсиндә иштирак етди. Кечмиш шакирди, Политехник мәктәбинин тәләбәси Ч. Чаббарлынын «Ана» ше'рини, М. Ә. Сабирин «Бу бојда» вә Т. Фик-

рэтин «Миллэт шэргиси» ше'рлэри илэ јанашы динләди, севинди. Мартын 2-дә исә Ч. Чаббарлынын «Әдирнә фәт-һи» тамашасына бахды, үрәји даға дөндү. Тамашадан сонра Чәфәр мүәллиминин јанына кәлиб онун рә'јини сорушду:

— Шаиг мүәллим, о заман дејирдиниз «сән ја чох бө-јүк адам олачагсан, ја һеч бир шеј». Инди дејин көрүм, мән һансынданам? Һеч бир шејәм, јохса бир јана чых-маг үмидим вар?

Мүәллими меһрибанлыгла онун әлини сыхды:

— Бөјүк адам олмаға башлајырсан, чох сағ ол, анчаг бу аздыр. Сәндән даһа гијмәтли, даһа фајдалы әсәрләр көзләјирәм.

Шаиг Н. Нәримановун кениш сијаси фәалијјәтиндән хәбәрдар иди. Р. Ахундов, Б. Талыблы, Т. Шаһбази кими тәләбәләринин ичтимаи һәјатдакы уғурларыны алгыш-лајырды. Өзү дә әзмлә чалышырды. Тәкчә 1918—1919-чу илләрдә «Һәјат — севмәкдир», «Үлкәр», «Ики мүчаһидә», «О сән идин» кими ичтимаи мөвзулу ше'рләрлә чыхыш етди. «Әсримизин гәһрәманлары» романыны тәзә һәјат-ла, јени һадисәләрлә бағлы шәкилдә ишләјиб тамамла-ды. «Ики мүчаһид»и, «Аты јаралы әскәр» ады илэ 1919-чу илдә «Түрк чәләнки»ндә бурахдырды. «Үлкәр» ше'риндә шаирин «руһунда чырпынан дәли үсјан», «беј-ниндә бир чылгын сәсли вулкан» ифадә олунурду. Лакин ше'рләрдә мүәјјән мүчәррәд романтик мотивләр дә нәзә-рә чарпырды, о, өзүнү «иткин, дәрбәдәр јолчу» һесаб едир, «мәләкдән, фәләкдән уча сандығы», «гуртулуш јо-лунун», азадлыг үлкәринин сорағында иди. Романтик ахтарыш «Һәјат—севмәкдир» вә «О сән идин» ше'рләрин-дә даһа күчлү иди. Һәјатын кәшмәкәшләриндән тәнкә кәлән шаир өз арзуларынын мүсават һакимијјәти иллә-риндә дә һәјата кечмәдијини көрүб хәјал аләминә гапыл-мышды.

Дикәр тәрәфдән јашы 38-и һағласа да, һәлә дә су-бај иди, анасы да гочалмышды, Сабир, Сәһһәт, Һади кими достлары итирмишди. Һәм сијаси-ичтимаи, һәм

дә мадди-мә'нәви мүнһит ону сыхырды. Баша дүшүрдү ки, һәјат кирдабында боғулмаг олмаз, сәадәт ешгилә јаша-маг, севмәк, севилмәк лазымдыр:

Сән севирдин о ијрәниб чејнәдијим һәјаты,
Көзүмдә сән ширинләтдин бу исли кайнаты.

Мәнә јени һәјат верән, күнәш верән сәнсән, сән!
Севмәк—ишдә јашамагдыр, јашамајыр севмәјән!

1920-чи ил апрелин әввәлләриндә јаздығы «Араздан Турана» ше'риндә шаир рәмзи бојаларла данышыр, кеч-миш дәһшәтләри хатырлајыр, мүчәррәд фикирләр сөј-ләјирди. Ше'рдә романтик хәјал, лирик гәһрәманын чаш-гынылығы, ахтарышы күчлү иди. Шаиг азад чәмијјәт ар-зулајырдыса да, ону думанлы шәкилдә тәсәввүр едирди. Лакин һәвәсдән дүшмүрдү. Билирди ки, кеч-тез көзәл бир һәјат кәләчәк. Маариф саһәсиндә даһа әзмлә чалы-шан әдиб реални мәктәбин китабханасыны саһмана са-лыр, «Ушаг көзлүјү» дәрслијини јенидән бурахдырыр, мәктәбләрин ағыр вәзијјәтиндән, мүәллим кадрларынын азлығындан бәһс едән мәгаләләр јазыр, әмәли тәклиф-ләр ирәли сүрүрдү. «Мәктәбләримиз» (1919) мәгаләсин-дә кениш мүәллимләр конгреси чағырмағы, һәр јердә мүәллимләр курсу ачмағы вә китаб-дәрслик һазырламаг үчүн хүсуси комисјон јаратмағы лазым билирди. Лакин Шаигин тәклифләринә мәһәл гојан олмады, өзү дә тәнги-дә мә'руз галды. «Ушаг көзлүјү» дәрслији мүртәче фи-кирли Тофиг Нурәддинин хошуна кәлмәди. О, «Азәрбај-чан» гәзетинин 193-чү нөмрәсиндә «Миллиләшдирмәк мәсәләси» мәгаләсиндә «Ушаг көзлүјү»нү кобудчасына тәнгид етди, Шаиги онда күнаһландырды ки, куја «Ушаг көзлүјү»ндә «рус үсулу тәглид едиләрәк», ана дили өј-рәдилмәси бир јана атылмыш вә үмумијјәтлә мүәллифин ана дили јазы үсулларына бәләдлији олмадығы үчүн ки-таб да һәмин фәннә зидд бир шәкилдә тәртиб олун-мушдур. Шаиг һәмин гәзетин 198-чи нөмрәсиндә Т. Ну-рәддинә тутарлы чаваб верди, өз китабыны лајигинчә мүдафиә етди.

Шаиг 1919-чу илдә дә ајры-ајры фәнләр үзрә дәрс-

лик јарадан комисијанын үзвү иди. «Милли гираэт китабы»ны Н. Чавидлә, «Түрк чөләнки»ни М. Маһмудбәјовла мәһз һәмин илдә дүзәлтдиләр. О, китаблар габагчыл програмлара әсасланыр, онда мараглы, орижинал вә тәрчүмә әсәрләринә мүһүм јер верилирди.

Шаиг әдәби-бәдии әсәрләриндә, мөгаләләриндә галдырдығы мәсәләләри, бөјүк арзулары һәјатда көрә билмирди.

Јенә бир күн о, фикирли һалда мәктәбдән евә гајыдаркән Сејид Һүсејнлә растлашды. О, һәмишә олдуғу кими јенә дә «дүшүнчәли вә мәһзун көрүнүрдү». Онлар дәниз кәнарына дөндүләр. Шаиг хош сөһбәтләрлә, ләтифәләрлә онун көнлүнү ачмаға чалышды. С. Һүсејн сакитчә динләјир, һәрдәнбир дә күлүмсүнүрдү. Шаиг онун тәбәссүмүндә дә бир сөнүклүк, јазыглыг һисс едирди. Сөһбәт гызышды, бир дост кими Шаиг ондакы дүшкүн әһвали-руһијјәнин сәбәбини сорушду. С. Һүсејн дәриндән аһ чәкди:

— Еһ, Шаиг мүәллим, мәним һәјатым кичикликдән фачиәләр ичиндә кечмишдир. Ән бөјүк фачиә атамын вә фатындан сонра мәни кичик икән атараг, анамын әрәкетмәси олду. Бу дәрд ушаглыгдан бу күнә гәдәр мәни ағрыдыр вә һеч унуда билмирәм.

Бәли, мүрәккәб һәјат һадисәләри тәкчә С. Һүсејни дејил, чохларыны дәрдә салмыш, пәришан етмишди...

IX. ТӘЗӘ ҺӘЈАТ

Вәтәнин гәдрини о кәс биләр ки, вәтән илә онун руһани рабитәси олсун, вәтән илә бир јердә ағласын, бир јердә күлсүн.

Н. НӘРИМАНОВ.

АРЗУЛАР, ӘМӘЛЛӘР

1920-чи илин баһарында Азәрбајчанна әсл баһар кәлди, Шаигин арзуладығы «Көзәл баһар», «Һүрријјәт пәриси» вәтәнә шәфәг сачды. Априлин 28-дә Н. Нәримановун рәһбәрлији илә Азәрбајчан Совет Сосиалист Республикасы јарадылды. Шаиг дә тәзә һөкүмәти рәғбәтлә гаршылады, онун идеолокијасы Шаигин мәрамыны, арзуларыны ифадә едирди. Азәрбајчанда Совет һөкүмәтинин башында онун чохдан рәғбәт бәсләдији Н. Нәриманов кими бөјүк партија вә дөвләт хадими дурурду. Р. Ахундов, Б. Талыблы, Т. Шаһбази кими севимли тәләбәләри тәзә һөкүмәтин јарадычыларындан идиләр. О да илк күндән бөјүк руһ јүксәклији илә фәалијјәтә башлады.

Совет һөкүмәти маариф вә мәдәнијјәт очагларыны миллиләшдирди. Тәкчә 1920-чи илдә 350-јә јахын мәктәб, клуб, китабхана вә башга маариф очаглары јарадылды. Өлкәдә мәчбури тәһсил е'лан едилди. Нојабрын 17-дән үчајлыг, алтыајлыг, сонра да бириллик курслар ачылды. Бүтүн бунлар Шаигин чохданкы арзусу иди. Белә бир заманда әдәби јарадычылыгга кифәјәтләнмәк олмазды. Бакыдакы тәһсил очагларынын бир нечәсиндә әдәбијјәт дәрсләрини Шаиг апарырды. 1921—1925-чи илләрдә орта мәктәбләрдә мүәллим ишләјән бир чох зијалылар да о заман курсларда Шаигдән дәрс алырдылар. Бунларын арасында С. Һүсејн дә вар иди. Онун да гол-ганады ачылмышды. Өзү дә шаирә Күлсүм ханымла евләнмишди. Јени һәјатдан сөһбәт дүшәндә өз мүәллими Шаигә дејирди:

— Сән мәним тәрчүмеји-һалымы, әһвали-руһијјәми
јахшы билирсән. Јаланчылыг, икиүзлүлүк әлимдән кәл-
мәз. Мән бу күнүн адамыјам.

Инди бир чох габагчыл зијалылар да һәмнин фикир-
дә идиләр. Кәнч совет дәвләтинин дә зијалылар еһти-
јачы чох иди. Онлар буну јахшы баша дүшүрдүләр.
Тәкчә 1920—1925-чи илләрдә Шаиг беш-алты мәктәб
вә курсада дәрс апарырды. Әсас иши исә ики ил әввәл
реални мәктәбин нәздиндә әсасыны гојдуғу «Нүмунә
мәктәби» вә ишчи факултәләри илә иди. 1921-чи ил ију-
лун 1-дән Азәрбајчан Халг Комиссарлар Шурасы Али
Педагожи Институтунун тәшкили барәдә гәрар чыхарт-
ды. Комиссарлығын 66 нөмрәли декретинә әсасән тәч-
рүбәли мүүллимләрдән Һәбиб Маһмудбәјли, Фәтулла
Рзабәјли вә Рәһим Чәфәровдан ибарәт комиссия сечил-
ди. Халг Комиссарлар Шурасынын сәдри Н. Нәриманов
вә маариф комиссары Д. Бүнјадзадәнин тәклифи илә
Абдулла Шаиг вә Мәммәд Әфәндизадә дә бу ишә чәлб
олундулар. Онларын әлбир сәји нәтичәсиндә нојабрын
15-дән Али Педагожи Институт (көһнә Лебедински кү-
чәсиндәки Туркенева адына мәктәбин бинасында) фәа-
лијјәтә башлады. Бу мүнәсибәтлә тәнтәнәли мусамирә
кечирилди. Шаиг дә «Кәнчлик маршы» ше'рини јазыб
бурада охуду. Ше'рдә никбин шаирин ашыб-дәшан се-
винчи, инамы тәрәннүм едилирди:

Көһнә, чүрүк гүввәләри парчалајыб јыхан биз,
Шимшәк кими парылдајан, илдырым тәк чахан биз,
Дашгын, чошгун селләр кими һәр тәрәфә ахан биз,
Бизик нурлу аләм гуран азад инсан ордусу,
Гаранлыгларла чарпышан елм, үрфан ордусу.

Ү. Һачыбәјов да она мусиги бәстәләди.

Али Педагожи Института Азәрбајчанын ән тәчрүбә-
ли вә габагчыл педагог-мүүллимләри чәлб олунду.
Ф. Рзабәјли мүдир, Һ. Маһмудбәјли мұавин иди. Инсти-
тутда физиолокија вә психолокија дәрсләрини Одесса
университетини гуртармыш Ф. Рзабәјли вә Һ. Шаһтахт-
лы, ријазийјаты Ленинград университетинин мә'зуну
М. Әфәндизадә, кимјаны Дариштад (Алманија) кимја
техникумуну битирмиш С. Һүсејнов, дил вә әдәбијјат
дәрсләрини А. Шаиг апарырды. О, һәм дә Педагожи
шуранын катиби иди, мүүллим вә тәләбә коллективни
арасында бөјүк нүфузу вар иди.

Кәнч совет дәвләти рајонларда мәктәб вә маариф
ишинин тәшкили үчүн дә хүсуси тәдбирләр көрүрдү.
Бунлардан бири дә «Кәндли һәфтәси» тәдбири иди. Бу

мәгсәдлә 1920-чи илин октјабрында габагчыл мүүллим-
ләрдән ибарәт дәстәләр рајонлара көндәрилди. Бақыда
ишләри чох олдуғу үчүн Маариф Комиссарлығы Шаиги
һәмнин ишдән азад етмишди. Анчаг ону шәхсән таныјан
мүүллимләр шурасынын сәдри М. Магомајев Шаиги дә
дә'вәт етди, халг ону даһа јахшы таныјырды, о даһа чох
иш көрә биләрди. Шаиг 1921-чи илин јайында Дурсун,
Мәшәди Һүсејн вә Бабабәј Сәфәрәлијевлә Көјчаја јола
дүшдүләр. Гарамәрјәм, Ајалы вә Инчә кәндләриндә, Ис-
мајыллыда маариф вә мәдәнијјәтин инкишафына даир
тәдбирләрин һәјата кечирилмәсиндә сәмәрәли иш көр-
дүләр.

Сонра Н. Нәриманов, Д. Бүнјадзадә, Г. Мусабәјов вә
М. Гулијев габагчыл зијалылары гәбул етдиләр. Сөһбәт
әснасында Н. Нәриманов көһнә досту Шаигдән сорушду:

— Мирзә, «Һамымыз бир күнәшин зәррәсијик» мән-
зүмәсини нә вахт јазыбсан?

Шаиг күлә-күлә чаваб верди:

— 1908-чи илдә.

— Сән елә о вахтдан бејнәлмиләлчисән. Бизим фир-
гәјә дахил ол, сәнә елә һәмнин илдән фиргә билети вер-
дирим.

Н. Нәримановун дилиндән дејилән сөzlәр совет дәв-
ләтинин, Коммунист партијасынын Шаигә көстәрдији
бөјүк е'тимадын ифадәси иди. Шаиг дә она олан е'тима-
ды әмәли ишдә доғрулдурду. О, әсл милли вә бејнәлми-
ләлчи сәнәткар иди. Онун рус, күрчү, ермәни, Литва зи-
јалылары илә һәлә әввәлләрдән башланан достлуғу вә
јарадычылыг әлагәси буна парлаг мисал иди... Бир күн
Совет һакимијјәтинин илк күнләриндә реални мәктәбдә-
ки һәмкары, франсыз дили мүүллими Гебуадзени күчәни
сүпүрән мәнбуслар арасында көрән Шаиг чох кәдәрлән-
ди, Р. Ахундовун јанына кетди. Сән демә ону Күрчүс-
тан меншевик һөкүмәтинин Азәрбајчандакы нүмајәндәси
билиб һәбс едибләрмиш. Р. Ахундов вахтилә өзүнә
дәрс дејән франсыз дили мүүллимини таныды, тез дә
ону азад етдирди.

Бир нечә күн сонра о, В. И. Митскевичусла көрүшдү.
Онларын көзләриндә севинч дујулурду. Митскевичус дос-
туну үрәкдән тәбрик етди. Шаиг дә фәрәһлә билдирди
ки, кәл инди дә азад чәмијјәтдә әл-әлә вериб чалышаг.

Митскевичус көкс өтүрдү:

— Јох, достум, — деди, — сән вәтәниндә чалыш. Би-
зим доғма Литва да азадлыг арзусундадыр. Мән орда

даһа чох лазымам. Һә, бәс сәнин јереванлы достун не-чәдир?

Шаиг Чаббар һаггында она чох данышмышды. Инди онун да Бакыја көчдүјүнү сөјләди. Митскевичус зарафатла:

— Јахшыдыр, — деди, — достларын чохалыр. Мән кедирәм, башгасы кәлир, јадындамы дејирдин, «Мән, сән, икимиз дә бир чаныг».

Онлар сәмимијјәтлә ајрылдылар. Митскевичус сонра зәнкин китабханасынын бир һиссәсини Шаигә бағышлады, Шаиг дә өз нөвбәсиндә она Азәрбајчана даир китаблар верди. Ону һәмишәлик Литваја јола салды.

1940-чы илдән Литва Совет Сосиалист Дөвләтинин рәһбәри вә сонракы илләрдә Литва ССР Елмләр Академијасынын президенти олан В. И. Митскевичус «Азәрбајчан өлкәсиндә» вә «Маһнылар дијары» тарихи повест вә һекајәләриндә Шаигин вердији китаблардан да фајдаланмышды. Онлар ишин чохлуғундан көрүшә билмәсәләр дә мәктуб васитәсилә даима әлагә сахлајырдылар.

Совет һакимијјәтинин илк илләриндә Шаигин ичтимаи-педагожи фәалијјәти даһа кениш иди. О, бир чох маариф очагларында дәрс демәклә бәрабәр, республика мигјаслы тәдбирләрдә дә фәал иштирак едирди. Маариф комиссарлығы «Азәрбајчан әдәбијјатыны еһјаедичи комисјон» јаратмышды. Әдәбијјатымызын тәшкили вә инкишафына хидмәт едән комисјонун Һ. Чавид, А. Шаиг, С. Мүмтаз кими үзвләри вар иди. Һәлә ингилабдан әввәл халг әдәбијјаты нүмунәләри топлајан Шаиг бурада чалышан заман һәмин ишлә даһа чидди мәшғул олурду. О, тәләбәләрини дә ишә һәвәсләндирирди.

1921-чи илин февралында Бакыда Азәрбајчан гадынларынын биринчи гурултајы чағрылды. Шәрг өлкәләри гадынларынын һәјатына мүсбәт тәсир көстәрән гурултај Шаиги дә чох севиндирди. О, бу күнү чохдан көзләјирди. Бу мүнәсибәтлә «Шәрг көзәлинә» ше’рини гәләмә алды.

Һәмин илдә мэдәни һәјатдакы мүнүм һадисәләрдән бири дә «Тәнгид-тәблиғ театры»нын фәалијјәтә башламасы иди. Театрын мәтбуатда е’лан олунмуш репертуар комисјону һејәтиндә Һ. Чавид, С. Сани, М. С. Ордубади илә јанашы А. Шаигин дә ады вар иди. Көһнәлијә гаршы мүбаризә, јенилик арзусу, кичик пјес јазмаг тәчрүбәси ону бу театра бағлады. Һәлә 1900-чү илдә Бакыда таныш олдуғу М. Әлијев дә бурада чалышырды. Елә илк

илдә театр үчүн «Бир саат хәлифәлик», сонракы илләрдә «Ајдоғду», «Јазыја позу јохдур» пјесләрини јазды вә тамашаја гојулду.

1923-чү илдән «Шәрг гадыны» журналынын нәшрә башланмасы да әдәби-мэдәни һәјатда јени һадисә иди. Ону алгышлајан вә бурада фәал иштирак едән мүәллимләрдән бири Шаиг иди. Онун «Сәни ичтимаи ингилаб јарадачаг» адлы кениш мәгаләси журналын илк нөмрәләриндә чыхды.

Тәзә һәјат Шаигә гол-ганад верирди. Инди онун ше’рләриндә дә әввәлки кәдәр јох иди. О, халгын севинчини, јашамаг, јаратмаг һәвәсини одлу мисраларла гәләмә алып, јени һәјатын хош арзуларыны тәрәннүм едирди. «Үсјан ет!», «Севки һаким олмалы», «Бизимдир» ше’рләри реалист руһу, гәләбә вә сәадәт севинчи илә диггәти чәлб едир. Ше’рләрдә лирик гәһрәманын никбин сәси ешидилирди. «Үсјан ет!» ше’ри һимн, «Бизимдир» марш кими сәсләнирди. «Ачлар, гуллар дүнјасы»на: «Јыхыл, ки, инсанлыг севинсин, күлсүн!» — дејән шаир азад өлкәсиндә азад чәмијјәт гуран инсанларла фәхр едирди. Јашамаға, севмәјә чағырыш руһлу ше’рләр «Јени јылдыз», «Јени јол» вә «Кәләчәк» гәзет вә журналларынын илк нөмрәләриндә чыхды. Азәрбајчан гадынларынын хошбәхт һәјатына һәср олунмуш «Азадлыг пәрисинә», «Әмәк пәрисинә» ше’рләри дә 1924-чү илдә «Шәрг гадыны» журналында чыхды. Тәзә ше’рләр көстәрди ки, артыг Шаиг сосиалист јазычылары чәркәсинә гошулмуш, јени әдәбијјатын јарадычыларындан бири кими фәалијјәт көстәрмәкдәдир.

«КӨЗ ЈАШЫ ИЧИНДӘ СЕВИНЧ»

Мәһри ханым оғлуну евләндирмәк истәјирди. Шаиг дә белә бир гәрара кәлмишди. Нәһајәт, 1920-чи илин баһарында онларын һәјатына да баһар кәлди. Апрельин 18-дә Шаһзадә ханымла евләнди. Шаһзадә ханым габагчыл көрүшлү зијалы Әһмәдбәј Мирзәбәјовун гызы иди. Онлар Деникинин Дәрбәндә һүчуму заманы Бакыја көчмүшдүләр. «Јүксәк әхлаги, инсани сифәтләрә малик олан» Шаһзадә ханым Шаигин тәбиәтинә ујғун, үрәјинә јатан иди. Чох кечмәди, онларын бир гызы олду — Алтунсач. Нәвә һәсрәтли нәнәнин, өвлад һәсрәтли атанын гәлбинә нур сачан Алтунсач. Һәр күн мәктәбдән кәләндә гызы илә ојнајыр, ону һәлә 16 ил әввәл јаздығы «Хо-

руз», «Кечи», «Лајла» ше'рлери илэ эјлэндирирди. 1922-чи илдэ онларын оғланлары да олду, адыны Камал гојдулар. Намы көзајдынлығы верди. Халгымыза камаллы оғланлар лазымдыр, — дедилэр. Лакин севинч ичэриндэ бэдбэхтлик үз верди. Алтунсач сағалмаз хэстэлијэ тутулду. «Күндэн-күнэ мум кими әриди. Чичэк кими солмуш ири, гара көзлери чухурланды». Алтунсач ики ај хэстэ јатдыгдан сонра өмрүнү јени доғулмуш гардашы Камала бағышлады...

Јашы гырхы кечмиш көврэк гэлбли ата үчүн илк өвладыны итирмәси ағыр дәрд иди. Үч күн эввэл дүнјаја кәлмиш Камал о бири отагда анасынын јанында мышыл-мышыл јатырды. Бу бири отагда исә бир чичэк солурду, бир күнәш сөнүрдү. Шаиг Алтунсачы гучағына алыб ачыг пәнчәрә гаршысында дајанды. Артыг көрпә нәфәс ала билмирди, дарыхыр, чырпынырды, бахышларында бир һичран охунурду, елә бил ки, атасы илә видалашырды. Ата инди инанды ки, баласы әлдән кедир. Үзүнү онун үзүнә сөјкәди, алнындан өпдү. Елә бу ан бир дамчы көз јашы сүзүлүб Алтунсачын саралмыш јанағларына дүшдү. Бир дамла көз јашы дәрјалар сөндүрә билмәјән инсан гәлбинин од-аловуна нә едә биләрди? О бири отагда хэстә јатан Шаһзадә ханым фачиәни дүјмуш кими һәјәчанла чығырды:

— Ушаға нә олду? Јохса Алтунсач...

Ата Алтунсачын үзүнү өртдү, көзләрини силиб о бири отаға кечди вә она тәсәлли верди:

— Горхма, бир шеј јохдур, Алтунсач јатды...

Шаһзадә ханым диксинди, јериндән галхмаг истәди, галха билмәди, һөнкүр-һөнкүр ағлады. Јанында јухуја кедән балача оғлан исә өз аләминдә иди. Бирдән анасынын көз јашындан бир дамла да онун үзүнә дүшдү. Өз-өзүнә күлүмсүндү. Буну көрән Шаһзадә ханым Шаигә бахды:

— Биз нә һалдајыг, бу нә һалдадыр?!

Ата әлини ушағын сачларына чәкди, «һәјат фачиәли бир мәзнәкәдир», деди. Бу драматик сәһнә, илк өвладынын фачиәси ата гәлбини сарсытды. Бу кәдәр вә һичран лирик-драматик ше'рә дөндү, нечә-нечә үрәји көврәлтди:

Залым әчәл бағчамдан гопарды шән күлүмү,
Баһар икән сусдурду о көрпә бүлбүлүмү.
Гаралды көзләримдә артыг бүтүн каинат,
Нә күнәш вар мәнимчүн, нә дә дадлы бир һәјат.
Шән өмрүмүн күнәши көмүлдү шум торпаға,
Баһарымын чичәји дөндү гуру јарпаға...

Һазырлыг курсларында, фәһлә факүлтәләриндә, педтехникумларда вә Педагожи институтда дәрс апаран Шаиг «Нүмунә мәктәбин»дән дә ајрылмырды. Кет-кедә бөјүјән мәктәб 1921-чи илдән ики һиссәјә ајрылды. Ашағы синифләр доғгузунчу, јухары синифләр исә он икинчи мәктәб адланды. Педагожи институтун бинасына кечән он икинчи мәктәбин сон үч синфи Шаигә тапшырылды. Һәр дәфә Педагожи шурада һәмин синифләр нүмунә көстәрилди. Шаиг бүтүн мәктәбин, халг маарифинин пәрванәсинә чеврилди. Көркәмли педагог кими адсан газанды. Тәкчә сон үч ил әрзиндә «Түрк әдәбијјаты», «Милли гираәт» вә «Икинчи ил» кими дәрслик вә мүн-тәхәбатлар чап етдирди, мәтбуатда әдәби-педагожи әсәрләрлә чыхыш етди. Намы ондан мәсләһәт алыр, онун дәрслик вә програмларындан өјрәнир, әсәрләрини тәдрис едирдиләр. О, јүксәк һөрмәт вә еһтирама чатана гәдәр өмрүнүн ијирми илдән чохуну халг маарифинә, педагожи ишә сәрф етмишди. Онун хејирхаһ әмәји илк дәфә Совет һөкүмәти тәрәфиндән гијмәтләндирилди. 1923-чү илдә Азәрбајчан Халг Маариф Комиссарлығынын гәрары илә Шаигин әдәби-педагожи фәалијјәтинин ијирми иллик јубилеји тәнтәнә илә кечирилди. Бу, совет дөврүндә халг мүәллиминә һәср олуномуш илк тәнтәнәли јубилеј иди. Јубилеј кечәси декабрын 27-дә Педагожи Институтда кечирилди. Кечәдә Халг маариф комиссары М. Гулијевин мә'рузәси марагла гаршыланды. Мә'рузәчи өз чыхышында Шаиги «Јарадылмагда олан мүасир лисан вә әдәбијјатымызын тәмәлини гуранлардан бири», фәдакар халг мүәллими адландырды вә деди: «Ијирминчи әсрин әчнәби әдәбијјаты өз сәләфләринә борчлу олдуғлары кими, Азәрбајчанын јени әдәбијјатчылары да Шаиг кими мүәллимләринә миннәтдар олачағлар».

«Нүмунә мәктәби»нин мүдири Гафур Әфәндизадә исә Шаигин халг маарифи саһәсиндәки хидмәтләрини үмүмиләшдирәрәк сөјләди: «Шаигин ијирми сәнәлик бу вәтәнә олан хидмәти о гәдәр бөјүкдүр ки, Вәтәнин она олан еһтирамындан да,.. Дүшүнүрәм ки, бу Сабир һејкәлинин булуңдуғу мејдан Шаиг һејкәли илә бәзәнәрсә нә гәдәр көзәл олар».

Кечәдә Шаигин чалышдығы мүәссисәләрин, әлагәдар тәшкилатларын тәбрикләри охунду, гәләм достлары чыхыш етдиләр. Тәнтәнәли кечәдә А. Шаигин «Бир саат

хәлифәлик», «Идеал вә инсанлыг» пјесләри ојнанылды. Нөкумәтин гәрары илә 1918-чи илдә өзү әсасыны гојдуғу «Нүмунә мәктәби», «Шаиг нүмунә мәктәби» адландырылды. Мәктәбин коллективи һәмин кечәдән хатирә олара «Талыбзадә Абдулла Шаиг» адлы бир китабча да бурахдылар. Китабча «Дујғулар», «Дүшүнчәләр» вә «Тәбрикләр»дән ибарәт иди. Бурада көркәмли әдәбијјат вә маариф ишчиләринин, мүәллим вә тәләбәләрин Шаиг һаггында үрәк сөzlәри топланмышды. Шаигин ичтимаи фикир тарихимиздәки ијирми иллик хидмәти, көзәл инсан кими характери бурада јахшы сәчијјәләндирилирди. Китабчанын илк сәһифәсиндә, Исмајыл Никмәтин ше'риндә дејилрди: «Мәнчә Шаиг нүмунәдир мәләкә». Г. Әфәндизадә јазырды: «Әкәр Шаиг олмасады, «Милли гираәтимиз» јох иди. «Мүнтәхәбат» нәшр олунмамышды, «Әдәбијјат» дәрслијиндән мәһрум идик».

Башга шаир вә маариф хадимләринин јазыларында да јүксәк фикирләр сөјләнилирди: «Шаиг кимдир? — көзә чарпан бир чох јылдызлы варлыглардан даһа бөјүк, даһа мөһтәрәмдир» (Н. Чавид) «Биз, бүтүн мүәллимләр руһән Шаигә бәнзәјә билсәк, нә мүтлү!» (Хәлил Фикрәт) «Јени әдәбијјатын тә'мәл дашыны гојанлардан бири Абдулла Шаигдир» (С. Нүсејн) «Азәрбајчанда олан бу интибаһ дөврүнүн ән бөјүк гәпрәманы сајылан Абдулла Шаигин намы дүнја дурдугча тарихи-әдәбијјатымызда баги олачаг» (Шәфигә Әфәндизадә) «Шаиг—әввәла руһундакы инчиклик вә һејсијјат е'тибарилә ән јүксәк бир инсандыр. Санијән, Шаиг чәмијјәтимизин јетишдирдији әхлаги бәндләр үзәриндә бир шәһигәдир ки, чыхылмасы анчаг Шаиг кими ичтимаи ирадә вә фәәлијјәтә малик адамлара мүбалиғәјә кәлмәзсә, даһиләрә мәхсусдур... Даһа дејирәм, чүнки Шаиг мүһитимиздәки ирадәти-ичтимаијјәтин дүшкүн бир заманында јетишдијинә бахмајараг кәскин бир ирадә көстәрмишдир ки, кәндисинин дүһасына шаһиддир» (А. Мусаханлы) «Шаиг дејәндә фикримиздә бөјүк бир бина доғур. Бу бина инди али дарүлмүәллимин, нүмунә мәктәби вә фәһлә фәкүлтәси бинасыдыр» (В. Начыоғлу) «Шаиг һәгиги маариф хадимдир» (М. Орханбәјли) «Әдәбијјатчылар нә јапырлар? — дејәңләрә Шаиг нә јапды?! — сорушачағам» (М. Рзагулузадә) «Ијирми ил зәрфиндә јорулмазсызын мүәллимлик вәзифәсини ифа едән Абдулла Шаиг устәдымыз Азәрбајчан һөкумәтинә бир чох мәдәни гүввәләр вермәјә мүвәффәг олмушдур» (Т. Шаһбази).

Али Педагожи Институтунун ишчи фәкүлтәсинин тәләбәләри, еләчә дә тәләбә гызлар адындан јазылан тәбрикләр дә хош арзуларла долу иди. Онлар Шаигә «Шаиг баба» дејә мүрачнәт едир, ону «севкили шаир вә севкили мүәллим» адландырырдылар. Китабчада «Јад ет!» ше'риндән парча, еләчә дә И. Никмәт, Н. Ничат, С. Бәдри, М. Атабаба вә башгаларынын ше'рләри дә варды. Ше'рләрдә дә бөјүк халг мүәллиминә мәһәббәт һисси тәрәннүм олунурду. Нәгигәтән Шаиг һәм халга, вәтәнә хидмәти, һәм дә јүксәк инсани кејфијјәтләри илә сечилирди, мәләк руһлу, тәмиз гәлбли, хош амаллы бир инсан иди.

Сонралар мүхтәлиф сәһәләрдә парлајанлардан көркәмли әдәбијјатшүнас А. Мусаханлы, бәстәкар Ә. Бәдәлбәјли, академикләрдән С. Гулијев, А. Әфәндијев, чәрраһ Ф. Әфәндијев, партија вә дөвләт ишчиси С. Вәзиров вә башгалары онун севимли тәләбәләри идиләр. 1925-чи илдә Газахдан Бакы педмәктәбинә кечмиш Мейди Нүсејн ө күнләри хатырлајараг јазырды: «О данышаркән синфә елә бир сүкут чөкүрдү ки, дедији сөzlәри дәфтәрә гејд едән јолдашларымызын гәләмләринин сәси ајдын ешидилрди». Шаиги 1923-чү илдән, «Нүмунә мәктәби»ндән таныјан С. Рүстәм дејир: «О, өз тәләбәләринин һансы аиләдә, нә кими шәраитдә јашадыларыны јахындан өјрәнир вә һәр тәләбәјә онун хасијјәтинә көрә јанашмағы бачарырды... Әдәбијјаты бизә чох севдирәнләрдән, әдәби зөвгүмүзү тәрбијә едәнләрдән бири дә севимли әдибимиз Абдулла Шаиг олмушдур».

Ш. Әфәндизадәнин оғлу, танынмыш зијалы Адил дә 1919-чү илдә Шаигин көмәји илә I реални мәктәбә дүзәлмишди. 1924-чү илдә «Нүмунә мәктәби»нин мә'зуналары арасында о да вар иди. О, һәмин кечәни мәһәббәтлә хатырлајараг јазырды: «Кечәјә Бакынын габагчыл зијалылары топлашмышдылар. Бир нечә күнлүјә Москвадан Бакыја кәлмиш Н. Нәриманов да һәмин јығынчагда олмушду. О, чыхыш едиб, бизә чох мә'налы нәсиһәтләр еләди вә чәкдији бөјүк зәһмәт үчүн Абдулла Шаигә тәшәккүрүнү билдирди». ССРИ Мәркәзи Ичраијјә комитәси сәдри Н. Нәримановун тәшәккүрү бөјүк бир өлкәнин адындан иди, үмумхалг рәғбәтинин ифадәси иди.

Шаиг халгын вә дөвләтин она верилән јүксәк гијмәтиндән руһланараг вар гүввәси илә чалышырды. О, һәр ил тәзә дәрсликләр һазырлајыр, онлары мәзмунча јени-јени материалларла зәнкинләшдирилди. Бир ахшам

«Түрк дили»ни һазырлајаркән Һ. Чавид Шаигкилә кәлмишди. Шаиг фүрсәтдән истифадә едиб ондан тәрчүмеји-һалыны данышмасыны хәниш етди. Чавид күләкүлә деди:

— Јаз ки, димдијинин сарысы кетмәмиш сәрчә бала-сыдыр.

Шаиг бир аз чиддиләшди:

— Елә исә бу сөзүнү дәрсликләрә јаза чағам.

Чавид мә'налы-мә'налы күлүмсәди:

— Јахшы, дур гәләм-кағыз кәтир, мән дејим сән јаз.

1924—1926-чы илләрдә Шаигин «Түрк дили», «Икинчи ил», «Гираәт китабы», «Түрк әдәбијјаты», «Түркчә сәрф-нәһв», «Түрк дили вә әдәбијјаты» кими дәрслик, мүнтәхәбат вә програмлары бир-биринин ардынча чыхды. Бурада Чавидин тәрчүмеји-һалы да тәзәләнмишди. Даһа сонралар «Әдәбијјат програмы» (1926), «Дөрдүнчү ил» (1927—1930), «Әдәбијјатдан иш китабы» (1928—1934) вә башга китабчалар да мејдана кәлди. Һәмнин илләрдә ө, маариф комиссарлығынын дәрслик вә програмлар дүзәлдән комиссијаларынын үзвү иди, М. Маһмудбәјов, Ә. Һагвердијев, С. Сани, Ә. Әфәндизадә, Ф. Ағазадә, С. Әбдүррәһимзадә, Һ. Зејналлы, И. Һикмәт, А. Мусаханлы, Ш. Әфәндизадә вә башга зијалыларла әл-бир чалышырды.

Шаиг халг әдәбијјаты нүмунәләринин топланмасы вә нәшри саһәсиндә дә фәалијјәт кәстәрирди. 1926-чы илдә чап олуан «Баятылар» китабыны Ш. Әфәндизадә, Мирзә Мәһәммәд (Һатиф) вә Шаиг һазырламышды. Китаб Ф. Көчәрлинин «Балалара һәдијјә»синдән сонра икинчи гијмәтли тәшәббүс иди. Шаиг топладығы фолклор материалларынын бир һиссәсини о заман Һ. Әлизадәјә вермишди, он беш дәфтәр һәчминдә материал исә инди дә шәхси архивиндәдир. Бүтүн бунларла јанашы о, «Али Педагожи Институтун салнамәси», «Шәрг гадыны», «Халг мүүллими», «Јени мәктәб», «Маариф вә мәдәнијјәт», «Маариф ишчиси» кими органларда «Азәрбајчан» (1924), «Инсанын һәјатында шәр вә әдәбијјатын мөвгеји вә әһәмијјәти» (1924), «Молла Пәнаһ Вагиф», (1926), «Лирик ел јарадычылығынын хүсусијјәтләри» вә с. кими мәзмунлу мәгаләләрлә чыхыш едирди. «Дарүлфүнләри-миз вә Шура Азәрбајчанын әдәбијјаты» мәгаләсиндә Н. Нәримановун «Ленин вә шәрг» әсәринә истинад едәрәк, зијалылары јени чәмијјәтин инкишафы уғрунда әзмлә чалышмаға чағырырды...

Адлы-санлы мүүллимләрдән Г. Әфәндизадә доғру дејирди ки, «Әкәр Шаиг олмасајды...» Азәрбајчан ичти-май фикриндә нә гәдәр бошлуг көрүнәрди. Онун кениш сәмәрәли фәалијјәтини хатырладыгча биз дә фәхрлә дејирик:

Нә јахшы Шаиг вармыш.

ИЛЛӘР ӨТДҮКЧӘ...

Шаиг чох кәркин ишләјирди. Онсуз да бәдәнчә зәиф иди. Тез-тез хәстәләнирди. Һәр ил јајы Ставропол, Кисловодск, Налчик, Сочи, Схалтубо вә башга курорт шәһәрләриндә мүүличә олунурду. Һәлә 1926-чы илдә ијулун 1-дә Үмумиттифаг Маариф ишчиләринин Азәрбајчан шө'бәсинин Гагранын Воровски адына ики нөмрәли идарәсинә јаздығы мәктубунда билдирди ки, «көркәмли шаир Абдулла Шаиг Талыбзадәнин мүүличәсинә шәрайт јаратсынлар». 1928-чи илдә дә шәхсәи Р. Ахундов өзү она мүүличәјә вә истираһәтә кетмәји мәсләһәт көрмүш вә 540 манат мұкафат вердирмишди. Шаиг әввәлчә ата-сынын досту, мәшһур һәким Р. Вәкиловун јанына кетди. О, чидди мұјинәдән сонра деди:

— Әсәб јорғунлуғудур, јахшы курорт шәһәрләринә кет, динчәл, кечиб кедәр.

Онлар истираһәт үчүн Күрчүстандакы Семи шәһәрчијини сечдиләр. Бакуриани дағын башында, Семи ортасында, Сагвери исә ашағысында иди. Боржоми дә чох узаг дејилди. Көзәл истираһәт јери иди.

О, «Гаракилис хатирәләри»ни тамамламышды. «Әсәби адам» вә «Өзү билсин, мәнә нә?» һекајәләрини «Ингилаб вә мәдәнијјәт» журналына тәгдим етмишди. Ишләри нисбәтән азалмышды. Һазырлашыб, ијул ајында Семијә јола дүшдү. Бурада күнләри хош кечирди. Һәрдәнбир Бакуриани вә Боржомијә дә кедирди. Бир күн үч нәфәр кечмиш тәләбәсинә раст кәлди. Меһрибан сәһбәт етдиләр, онларын һәјаты, ишләри илә марағланды. Сәһәриси күн бир күрчү диш һәкими вә Мила адлы гызла таныш олду. Мила орта мәктәби тәзәчә битирмишди. Института кедә билмәдијиндәнми, рәссам олмағ арзусунун баш тутмамасынданми, јохса хәстәләндијиндәнми һәмишә кәдәрли көрүнүрдү. Шаиг ону руһландырмаға, кәләчәјә һәвәсләндирмәјә чалышырды, чәкиб кәтирдији шәкилләри тә'рифләјир, она үрәк-дирәк верирди.

Мила Шаигин көркәмли педагог вә шаир олдуғуну, онун тәләбәләриндән өјрәнмишди. Она һәвәслә гулаг асыр, мәсләһәтләрини динләјирди. Бир күн зарафатла шаирдән она бир ше'р јазмасыны хаһиш етди. О, һәр сөзбашы «вај» демәјә адәт етмишди. Шаиг нечә дөфә мәсләһәт көрмүшдү ки, бу сөз кәдәр ишарәсидир, әһвали-руһијјә пис тә'сир едир, тәркит кетсин. Мила тәркидә билмирди.

Бир ахшам Шаиг өз отағында отуруб кечән күнләри хатырлајыр, чиб дөфтәрчәсини вәрәгләјирди. 1925-чи илдә «Мин кәлами-Шаиги тифлисли» имзасы илә јаздығы «Тәәссүф» адлы ше'ри охујурду: Шаирин архивиндән:

Көрдәни ағ гу кими,
Инчә бели му кими;
Дәһри арашдырмышам,
Јох о сәмәнбу кими.
Мунис она... һәр дәни,
Севмәди һәр рәһзәни,
Көрдүмү анчаг мәни,
Үркүјүр аһу кими.
Кечди баһар күнләрим,
Кәлди хәзан күнләрим,
Бу кедишин динләрәм,
Өмүр ахыр су кими...
Һәр шејим олмуш тәлән,
Гәлбими јохдур алан,
Хатирәләрдир палан,
Һәп мәнә ујну кими.*

Гәфләтән Мила ичәри кирди. Әлиндәки шәкли Шаигин гаршысына гојду:

— Бу шәкли сизин үчүн чәкмишәм, — деди, — јадикар кими көтүрүн.

Шаигин инди дә архивиндә сахланан шәкил Семинин көзәл мәнзәрәси иди. Гыз шәклин архасына хош сөзләр јазыб имзаламышды. Шаиг дә борчлу галмады, русча она һәср етдији ше'ри охуду: Шаирин архивиндән:

О, ты милый ландыш, вай,
Скуке воли не давай. —

мисралары илә башлајан ше'р Шаигин чиб дөфтәрчәсиндә галды, хатирәјә чеврилди.

Шаиг Семидән август ајында хош әһвали-руһијјә илә гајытды. Баға, аиләсинин јанына кетди. «Ингилаб вә мәдәнијјәт» журналынын дөрдүнчү нөмрәсиндә «Әсәби адам» һекајәси чыхмышды. Бу, психоложи һекајә иди.

* Ше'р илк дөфә чап олунар.

Һекајә олмуш әһвалат әсасында јазылмышды. Әдиб хәјли әввәл Ставрополдан истираһәтдән кәләндә Москва—Бакы гатарында мүшаһидә етдији бир нәфәри һеч чүрә јадындан чыхара билмирди. Һекајәдә руһи сарсынтылар кечирән, ахырда өзүнү чыхылмаз вәзијјәтә салан адамын образы јахшы ишләнмишди. «Шишман адамын» мә'нәви шикәстлијинин сәбәби кечмиш һәјатла бағлаһыр, чаризм үсули-идарәсинин вәһшиликләринә мә'руз галан бир вәтәндашынын шәхсиндә тәгдим едилди. «Әсәби адам»ы милис идарәсинә апаранлара бир нәфәр дејир: «Ону идарәјә јох, хәстәханаја апармаг лазымдыр».

«Әсәби адам»а мүәллиф мәрһәмәт һисси илә јанаһырды. Һуманист бахымдан һәммин илдә «Ингилаб вә мәдәнијјәт» журналынын онунчу нөмрәсиндә чыхан «Өзү билсин, мәнә нә?» һекајәси дә марағлыдыр. Лирик һекајәдә кечмишдә истисмара мә'руз галмыш садә тәбиәтли, кимсәсиз бир адамын характери ачылыр. Һекајәдә әдибин бағда таныш олдуғу вә һамынын «Чыртдан» адландырдығы гоча бағбан Әзим кишинин һәјат вә мә'нәвијјәти әкс етдирилир. Һәмишә гарадинмәз көрүнән Әзим дајы јалһыз Шаигин аиләсини көрәндә фикир дәрјасындан ајрылыр, диниб-данышырды. О, тез-тез ики јашлы Күлбәнизи сөјләдир, күлүрдү. Әзим дајы хидмәтчи Тонјаја да өјрәшмишди. Тонја тез-тез күлә-күлә «Әзим дајы, мән сәни сеvirәм», гадынлар исә «Әзим дајы, Тонја сәни јаман сеvir» дејә ону әјләндирирдиләр. Әзим дајы зарафатлардан инчимәз, һамыја «Өзү билсин, мәнә нә?» дејирди.

Сакит гочанын кечмишә нифрәти нә гәдәр күчлү идисә, мүасир һәјата, инсанлара меһри о гәдәр чох иди. Шаигкил сентјабрда Бакыја көчәндә Әзим дајы илә хүсуси видалашды.

— Әзим дајы, Тонја бу күн кедир, — дејәндә елә билки, өмүр боју субај галмыш гочанын үстүнә гајнар су төкдүләр. «Өзү билсин, мәнә нә?» — дејиб сусду. Үмумијјәтлә шишман («Әсәби адам») вә Әзим дајы («Өзү билсин, мәнә нә?») истисмар дүнјасынын ағры-ачысыны көрмүш заваллы адамлардыр, бу күнкү һәјата чәтинликлә ујушурлар. Һекајәләр Азәрбајҗан совет нәсринин тәшәккүл мәрһәләсиндә Шаигин мүасир һәјата, мүасир инсана олан мүнәсибәтини, јенилијә мејлини көстәрмәк бахымындан әһәмијјәтли иди. Һәр ики һекајә өз лирик тәсвир үсулу, јығчамлығы, биткинлији илә дә диггәти чәлб едирди.

Шаиг Шүвэланда да јахшы истираһәт етди. Силсилә ушаг нәғмәләри јазмаг фикринә дүшдү. «Мај нәғмәси», «Гәрәнфил», «Бәнөвшә», «Гызылкүл», «Занбаг», «Бүл-бүл», «Ары», «Кәпәнәк», «Турағај», «Ат», «Ит» кими кичик, шән нәғмәләр елә бурада јаранды. О, ше'рләри бағда Камала вә көрпә Күлбәнизә охујур, онлары шән-ләндиридди. «Ит» нәғмәсинин тарихчәси даһа марағлы иди. Бағ көзәтчиси Әзим дајынын Сары адлы бир ити варды. Әзим дајы, јајда да, гышда да бағда онунла галырды. Бир дәфә ит хәстәләнмишди, һеј зарыјырды. Әзим дајы итә гуллуг едир дејирди:

—Горхма, сән сағалачагсан, сән јашајачагсан. Һәмишә Әзим дајы вә Сары илә ојнајан Күлбәниз дә кәдәрли иди. Көрдүјү һадисә Шаиги көврәлтди, тезликлә «Ит» ше'ри јазылды.

Шаирин архивиндә «Гушларын вә күлләрин концерти» адлы јарымчыг галмыш бир әлјазмасы да вардыр. Көрүнүр, мүәллиф кичик ушаг пјеси јазмаг истәјирмиш. Јухарыда ады чәкилән ше'рләр пјесдә ајры-ајры гушларын вә күлләрин дили илә сәсләнир. Лакин гејри-мүәјјән сәбәбә көрә пјеси јарымчыг сахламыш, һәр нәғмәјә бир ад вермиш вә онлары 1934-чү илдә «Чочуг ше'рләри» ады илә китаб шәклиндә чап етдирмишдир. Гушлар вә күлләр һаггында кичик енсиклопедик нәғмәләр адландырыла биләчәк һәмин ше'рләр бу күн дә ушагларын дилинин әзбәридир.

КӨРҮШЛӘР, ЭЛАГӘЛӘР

1926-чы илдә Шаигкил Дағустү күчәдә јашајырдылар. Мәһри ханым өзүнү хошбәхт һисс едирди. Оғлу адсан газанмышды. Хошхасијјәт кәлини варды. Дөрд јашлы Камалын Күлбәниз адлы бир бачысы да варды. Аиләнин Н. Вәзиров, Ә. Һагвердијев, Һ. Чавид, Ә. Чавад, С. Сани кими гочаман әдибләрлә достлуглары да кеткәдә мөһкәмләнирди. Маариф комиссарлығында чалышан Ә. Һагвердијев Университетин Шәрг факүлтәсиндә Шаиглә биркә дәрс дејирди. М. С. Ордубади «Коммунист» гәзетиндә редактор иди. С. Сани дә мәктәбдә ишләјирди. Бир күн онлар Н. Вәзировла бәрабәр М. С. Ордубадинин јанына кетдиләр. Көһнә достлар бир јерә јығышанда зарафатдан да галмырдылар. М. С. Ордубади бирдән чидди шәкилдә катибәни чағырды:

— Кет архивин ачарыны бура кәтир, — деди.

Катибә чашбаш галды:

— Һансы архивин ачарыны?

Мәтләби тез дујан Н. Вәзиров јанындакы достларыны көстәриб күлә-күлә деди:

— Бунларын һамысы архив малыдыр. Мәммәд Сәид бизи архивә гојмаг истәјир.

Сәмими зарафата һамы үрәкдән күлдү. Милли маарифин вә әдәбијјатын инкишафында бөјүк хидмәтләри олан көркәмли сәнәткарлар инчә јуморла мүасир һәјатда өз үзәрләринә дүшән вәтәндашлыг борчуну да хатырладырдылар. Әслиндә онларын мөһсулдар әдәби-ичтимаи фәалијјәти һамыја нүмунә иди.

1926-чы илин јајында әдәби ичтимаијјәтә ағыр итки үз верди. Онларын садиг достларындан бири Н. Вәзиров Чухурјурда үрәк хәстәлијиндән вәфат етди. Шаиг дәфн мәрәсиминдә үзүнү һәмкарларына тутуб кәдәрлә деди:

— Исте'дадлы бир јазычыны, нәчиб бир инсаны да итирдик. Лакин енишли-јохушлу јолларда һәлә көрүләси ишләр чохдур...

1927-чи илдә Ә. Һагвердијевин әдәби-ичтимаи фәалијјәтинин 35 иллији, 1928-чи илдә исә М. Ф. Ахундовун өлүмүнүн 50 иллији гејд едилди. М. Ф. Ахундову үрәкдән севән Шаиг онун һаггында хүсуси мөгалә вә бир ше'р јазды. Ше'ри јубилеј кечәсиндә охуду:

Сәнин надир исте'дадын сәһнәмизи јаратды,
Ачы, кәскин күлүшләрин һәгигәти парлатды.

Шаигин сәмәрәли бир иши дә «Алданмыш кәвакиб» повестинин сәһнәләшдирилмәси олду. Пјес һәмин илдә һәвәскар мүәллим вә тәләбәләр тәрәфиндән тамашаја гојулду. Тамашадан сонра Шаиги тәбрик едәнләр арасында Бақыда јашајан ермәни бәстәкары А. Маилјан да вар иди. О, Шаигин бир нечә ушаг ше'ринә мусиги бәстәләмишди. Онун да јубилејиндә Шаиг борчлу галмады. Ону:

Еј јени бәстәкар, еј јени инсан,
Рухун да инчәдир сәнәтин кими. —

мисралы сәмими ше'рлә тәбрик етди.

1929-чу ил дә хош тәәссүратла башланды. Бир груп күрчү јазычысы Азәрбајчана достлуг көрүшүнә кәлди. Бир һәфтә республиканы кәздиләр. Кедәндә исә Азәрбајчан јазычыларыны Күрчүстаны кәзмәјә дә'вәт етдиләр. Мајда Мирзә Чәлил, Ә. Һагвердијев, Һ. Чавид, С. Сани,

Ә. Чавад, С. Нүсейн, Ч. Чаббарлы, Н. К. Санылы, Х. Ибраһим, С. Рүстәм, М. Раһимлә бәрабәр А. Шаиг дә Күрчүстана жола дүшдүләр. Жолда онлар хош хатирәләр данышыр, дежиб-күлүрдүләр. Шаигин вә С. Санинин кечмиш тәләбәси шаир С. Рүстәм дә онларла бир купедә галырды. Нүмајәндә һеј'әтинин сәдри Ә. һагвердијев мәзәли ләтифәләр сөјләјирди. Һәтта Мирзә Чәлилә вә Шаигә зарафатјана мәзәли бир ше'р дә һәср етмишди. Мирзә Чәлил күлә-күлә деди:

— Машаллаһ, сәдримиз дә, катибимиз дә мәзә дағарчығыдырлар.

Шаиг дә күлүмсүндү:

— Сүлејман, чаванлығына күвәнмә, Әвәзин Бәдәләдлы гардашы вар һа...

Онлар кәнч шаирин гәлбинә тохунмадылар.

Гатар сәһәр Тифлисә јахынлашанда һәлә һамы јатырды. Тәкчә Мирзә Чәлил, Ә. һагвердијев вә А. Шаиг ојаг идиләр. Мирзә Чәлил «Молла Нәсрәддин»ин Тифлис һәјатыны, Ә. һагвердијев бурадакы тәһсил илләрини, Борчалыда вә Шулавердә кечирдији күнләри јада салырды. Шаиг көврәлмишди. Ахы, о бурада анадан олмушду, ушаглыг достлары, гоһумлары бурада галмышдылар. Ушаглыг хатирәләри, Гочор јајлағы, даһа нәләр көз өнүнә кәлди. Истәр-истәмәз чаван вахты јаздығы «Вәтәнә гајыдаркән» ше'рини хатырлады:

Чохдан иди һәсрәт идим вәслинә,
Ач голуну, ач сәнә кәлдим јенә,
Дәјәм иди бу дәрә, дағлар мәним,
Ојлағым олмуш ики бағлар мәним.

Сүкуту Ә. һагвердијев позду:

— Ушаглар, Тифлисә аз галыр. Тез дуруб әл-үзүнүзү јујун.

Мирзә Чәлил дилләнди:

— Әбдүррәһим бәј, ушаглара нијә әзијјәт верирсән? Гој Тифлис чамааты көрсүн ки, мүсәлманыг, мазутлу Бакыдан кәлирик.

Шаиг дә өзүнәмәхсус тәрздә әлавә етди:

— Һә, ушаглар, гоча Тифлис голларыны ачыб, сиз дә көзләринизи ачын көрәк.

Күрчү јазычылары гонағлары вағзалда мусиги илә гаршыладылар. Күрчү шаири Галактион Табидзе онлары саламлады. Азәрбајчан вә күрчү дилләриндә «Хош кәлмисиниз» деди. Нүмајәндә һеј'әтинин сәдри Ә. һагвердијев чаваб нитги сөјләди. Онлар бир нечә күн Тифлисин

көрмәли јерләрини кәздиләр, елм вә мәдәнијјәт очағларында, мүәссисәләрдә чыхыш етдиләр. Һәр јердә күлчичәклә, алгышларла гаршыландылар. Һәмишә Мирзә Чәлил, Ә. һагвердијев вә А. Шаиг диггәт мәркәзиндә идиләр. Мирзә Чәлил орада «Молла Нәсрәддин» журналынын кечмиш идарәсинә дәјди. А. Шаиг көһнә евләрини, атасынын гәбрини зијарәт етди.

Гонағлары Н. Нәриманов, Ф. Көчәрли вә А. Шаигин бир вахт истираһәт етдикләри Гочора, Мәнкилисә апардылар. Шејтан базарыны, Ваке бағларыны кәздиләр. Метех галасына, Нәргалаја, Пантеона бахдылар, М. Ф. Ахундовун, М. Ш. Вазехин гәбрини зијарәт етдиләр. Күрчү зијалылары, әмәк адамлары һәр јердә гардаш халгын елчиләрини сәмимијјәтлә гаршыладылар. Метех сәфәри даһа марағлы кечди. Шаиг Ч. Чаббарлы вә С. Рүстәмлә бир машында отурмушду. Ирәлидә исә Ә. һагвердијевлә Г. Табидзенин отурдуғу машын кедирди. С. Рүстәм сүрүчү илә нәсә пычылдады. Бунларын машыны Метехә һамыдан тез чатды. Ә. һагвердијев пәрт олмушду. Мирзә Чәлил күлә-күлә деди:

— Будәфәлик күнаһындан кечирәм. Бундан сонра белә ишләр көрмә. Адам сәдрин машыныны кечмәз.

С. Рүстәм сакитчә бир она, бир дә Шаиг мүәллимә бахды. Һамы күлүшдү.

Бакыдан Тифлисә кәлән заман Р. Ахундов Шаиглә көрүшмүш вә ондан хаһиш етмишди ки, кечмиш франсыз дили мүәллими Гебуадзени тапыб һал-әһвал тутсун. Бу лап Шаигин үрәјиндән олду. Она көрә дә һәрдәнбир достларындан ајрылыр, Гебуадзени ахтарырды. Она тәсадүфән Галавлински (индики Руставели проспекти) күчәсиндә раст кәлди. Кечмиш мүәллим јолдашы илә сәмими дост кими көрүшүб өпүшдүләр. Шаиг Р. Ахундовун саламыны она чатдырды. Гебуадзенин көзләри долду:

— Чәнаб Талыбзадә, билирсинизми, — деди, — мән азәрбајчанлылары чох севирәм. Анчаг Руһулланын мәнә етдији јахшылығы өмрүм боју унутмарам. Ондан һәмишә хәбәр тутурам. Ешитдијимә көрә мәс'ул вәзифәдә чалышыр. Нә гәдәр нәчиб, аличәнаб инсандыр. Мәним дә ән сәмими саламымы она јетир, де ки, Гебуадзе сәнин сәјәндә јенә өз көһнә мүәллимлијини давам етдирир.

Шаиг дә ушаг кими севинирди. Әзиз шакирди Руһулланын өлүмдән гуртардығы бачарығлы мүәллим досту јенә өз севимли сәнәтинә гајытмышды.

...Азәрбајчан јазычылары нүмајәндә һеј'әти бир груп

күрчү жазычылары илэ бэрабэр Ермәнистана јола дүшдүлөр. Гаракилсә стансијасына чатанда јенә Шаигин хәјалы чанланды. Он беш ил эввэл Гаракилсә јайлағында кечирдији күнләри, ермәни гызы Ануша олан мәнәббәтини хатырлады. Вағзалда ешитдији алгыш сәсләри ону хәјалдан ајырды. Онлары Ермәнистан партија вә һөкүмәт нүмајәндәләри, јазычы вә шаирләр гаршылады. Диличанда гонагларын шәрәфинә бөјүк мәчлис гурулду. Сонра Диличан—Севан јолу илэ Јеревана јола дүшдүләр. Јол боју гонаглары фәһлә вә кәндлиләр, зијалы вә мәктәблиләр саламлајыр, чичәк дәстәси бағышлајырдылар.

Јереван бајрам либасы кејмишди. Һәр тәрәф Гафгаз халгларынын достлуғуна аид шүарларла бәзәнмишди. Азәрбајчан вә күрчү јазычыларыны Јереванда А. Ширванзадә, Н. Зарјан, Г. Сарјан, Д. Дәмирчијан, С. Зорјан, А. Виштуни вә башгалары мүшајиәт едирдиләр. Гардаш халгын елчиләринин ичтимаијјәт гаршысында чыхышлары алгышларла гаршыланды. Һәр көрүшдән сонра онларын шәрәфинә зијәфәт дүзәлирди. Адәтән зијәфәтләрдә илк сағлыглары Ә. Һагвердијев, А. Ширванзадә вә Г. Табидзе дејирдиләр. Ән аз данышан исә Мирзә Чәлил вә Шаиг иди. Онлар јалныз өз сағлыгларына ичиләндә дуруб тәшәккүр едирдиләр вә көрүшләри тарихи достлуғун парлаг нүмунәси кими гијмәтләндиридиләр.

Һәр ахшам онлар мейманханада да кеч јатыр, ермәни гәләм достлары илэ јарадычылыг планлары һаггында данышырдылар. Бир ахшам Шаиг сөһбәт үчүн Ә. Һагвердијевин јанына кәлди. Әсли Шамахыдан олан вә азәрбајчанча сәрбәст данышан А. Ширванзадә дә бурада иди. Азәрбајчан вә ермәни халгларынын адәт вә әнәсиндән, милли мусигисиндән вә рәгсләриндән сөһбәт дүшмүшдү. Ширванзадә әрклә Әбдүррәһим бәјә деди:

— Мән Азәрбајчан һәјатындан јазмышам, сиз дә ермәни һәјатындан јазын.

Ә. Һагвердијев күлә-күлә чаваб верди:


— Бу бир чәтин иш дејил. Һансы һекајәм олур-олсун иштирак едән шәхсләрин адыны дәјишиб Аршаг, Аванес гојсам олар ермәни һәјатындан.

Ә. Һагвердијев ермәни вә азәрбајчанлыларын достлуғундан бәһс едән «Чох көзәл» пјесини мәнз бу әһвалатдан сонра јазды.

А. Ширванзадә А. Шаигин «Интиһармы, јашамаг-



А. Шаиг гәләм достлары арасында.



мы?», «Гаракилис хатирәси» һекајәләри илә таныш олду, өзүнүн «Намус», «Хаос» романларындан данышды.

Нәһајәт, Азәрбајчан јазычылары бир груп ермәни јазычылары илә бәрәбәр кери гајытдылар. Онлар һәмин күн Кәнчәдә гатардан дүшдүләр. Һачыкәндә кетдиләр. Сәһрли Кәпәзин саһилләриндә, көмкөј парылдајан Көјкөлдә, марал кими јухуја далмыш Марал көлдә олдулар.

Башга гәләм достлары кими Шаиг дә Кәнчәдә Низамини јад етди, бурада гејб олмуш М. Һадини, вахтсыз вәфат етмиш тәнгидчи досту А. Суру хатырлады, кечмишин сәһифәләрини вәрәгләди. Бүкүнкү бирликдән, достлугдан, јүксәлишдән тәсәлли тапды.

Кәнчәдә јерли зијалыларла, эмәк адамлары илә сәмими достлуг көрүшләри кечирилди. Сонра јазычылар дәстәси Бакыја кәлди. Көрүшләр Бакыда да ејни тәнтәнә илә кечирилди. Бүтүн бунлар үч гардаш халгын бирбирини даһа јахшы танымасы, достлуг, гардашлыг мөвзусунда әсәрләр јазмасы, әлагәләрин мөһкәмләnmәси јолунда әјани тәшәббүс иди. Шаиг дә Тифлис сәфәри тәәсүраты әсасында «Шө'лә» әсәрини гәләмә алды.

АЛИМ-ӘДӘБИЈАТШУНАС

Шаиг Азәрбајчан әдәбијатынын тәдгиги вә тәблиғи илә һәлә ингилабдан әввәл мәшғул олурду. «Күлзар» дәрслијиндә Вагиф, Сабир вә башга шаирләр һаггында мә'лумат верир, мәгаләләриндә Азәрбајчан классикләринин, Авропада олдуғу кими лајигинчә өјрәнилмәсини арзулајырды. Онун арзусу јалныз Совет дөврүндә һәјатта кечди. Әдиб Хагани, Низами, Фүзули, Хәтаји, Нәсими, Вагиф, Видади, Закир, М. Ф. Ахундов, С. Ә. Ширвани, М. Ә. Сабир, А. Сәһһәт, М. Һади, Һ. Чавид кими сәнәткарларын өјрәнилмәсиндә сәмәрәли фәалијјәт көстәрди. Онун ијирминчи илләрдә јаздығы «Азәрбајчан вә Иран әдәбијаты» мұһазирә конспекти дә һәмин силсиләдәндир. Адындан да көрүндүјү кими, бу, мүәллифин о заман али мәктәпләрдә охудуғу мұһазирәләрин мәчмуудур. Лакин онун әввәлиндә верилән плана нәзәр салдыгда ајдын олур ки, нечә әсаслы тәдгигат апарылмыш, мұәсир проблемләр галдырылмышдыр. Бурадакы очеркләрдән Хаганијә вә Низамијә һәср едилән һиссәләр диггәти даһа чох чәлб едир. Хаганини гәсидә, Низамини мәснә-

ви устасы кими гијмәтләндирән тәдгигатчы онларын ја-
радычылығынын әһәтә даирәсинә, сәнәткарлыг мәсәлә-
ләринә дә тохунур, һәтта Хагани вә В. Нүго јарадычы-
лығында мүәјјән сәсләшмәләр көрүрдү.

Нәсими бәкташилији вә һуруфилији, Хәтајини суфи-
лији тәрәннүм едән шаир кими өјрәнән әдиб Фүзули, Хә-
таји вә Һәбибидә «динчә, сәнәтчә» Нәсими тә'сирини из-
ләјирди. О, Фүзулини әсл гәзәлхан һесаб едир вә мүһа-
зирәләриндә тез-тез бу кәламы сөјләјирди: «Фүзули де-
јәндә гәзәл јада дүшүр, гәзәл дејәндә Фүзули», О, Фү-
зулинин сарајдан узаг олмасыны, зәманәдән шикајәти-
ни, «һүзн вә кәдәринин фәрди дејил, ичтимаилијини»,
фәлсәфи лиризмини хүсуси нәзәрә чатдырырды. Онун
фикринчә «Фүзули јалныз әсринин дејил, әсрләрин та-
рихинә кирмиш, Асија әдәби мәктәбинин ән бөјүк сима-
сы вә ән бөјүк лирик шаиридир».

Вагифин бөјүклүјүнү Шаиг онун «әдәбијјатымызда
јени чәрәјән вә мәктәб јаратмасында» көрүрдү. О, 1926-
чы илдә «Әдәби парчалар»да бурахдырдығы мәгаләсин-
дә Вагиф јарадычылығынын сәнәткарлыг мәсәләләрини
дә тәдгиг едир вә белә бир гәнаәтә кәлирди ки, Фүзули
лирик ше'рләриндә «һәјат мүзтәриб олмагдыр» нәзәриј-
јәсини изләркән, Вагиф «һәјат севмәкдир, һәјат јаша-
магдыр» дејир. Вагиф тәбиәт вә чәмијјәти «зөвг вә сә-
фа мәнбәји» сајырды. Бунунла белә әдәбијјатшүнас
«Видади Вагифдән даһа алим, лисана даһа һакимдир»
дејирди. Онун сәнәткарлар һаггындакы мүлаһизәләри
досту Ф. Көчәрлинин фикирләри илә сәсләширди вә һә-
гигәтә ујғун иди.

Шаигин бөјүк һәвәслә тәдгиг вә тәблиғ етдији сәнәт-
карлардан бири дә М. Ф. Ахундов иди. Онун «Мирзә
реалист вә сәнәткар бир шаирдир» (1924), «М. Ф. Ахун-
довун «Алданмыш кәвакиб»и һаггында мүлаһизәләрим»
(1925) вә «Мирзә Фәтәли Ахундов һаггында мүлаһизә-
ләрим» (1928) адлы мәгаләләри бир-биринин ардынча
«Маариф ишчиси», «Маариф вә мәдәнијјәт» журналла-
рында чыхды. Мүәллиф М. Ф. Ахундову XIX әсрдә «ин-
гилаби фикир ордусунун илк гафиләсалары, илк рәһбә-
ри», «ән фәал ичтимаијјәтчи шаири» һесаб едир, онун ја-
радычылығынын идеја-бәдии мәнбәләрини арашдырыр-
ды. Шаиг философ јазычыны «әдәбијјатымыза јени чә-
рәјән, јени руһ, јени рәнк верән» сәнәткар адландырыр,
фитри истәдады, тәбиилик вә садәлији, сәмимилик вә
мүасирлији, типиклик вә һәјатилији онун јарадычылы-

ғынын әсас мәзијјәти кими гијмәтләндирирди. «Әдәбиј-
јатдан иш китабы»нда (1928) верилән очеркдә М. Ф.
Ахундовун мүһити, идеја ахтарышларыны, јарадычылыг
тәкамүлү, реализми вә ичтимаи сатирасы, образ вә тип-
ләри сүжет вә компазисија мәсәләләри тәдгиг едилди.
Әдәбијјатшүнас-алимин «Алданмыш кәвакиб» повести
һаггындакы фикирләри бу күн дә е'тибарлы мәнбәләр-
дәндир.

Шаиг һәмишә дөврүн, заманын тәләбләри илә јаша-
јыр, өз мүасирләринин јарадычылығынын тәдгиги вә
тәблиғи мәсәләсиндә дә хүсуси әһәмијјәт верирди. О,
Мирзә Чәлил, Сабир, Ә. Һагвердијев вә башгаларынын
јарадычылығынын тәдгиги вә тәблиғинә мәнз мүасирлик
ме'јары илә јанашырды. Сабири хүсуси мәнбәбәтлә өј-
рәнирди. Сабир китабханасында охудуғу мүһазирәләр
әсасында јаздығы мәгаләләр бөјүк шаирин јарадычылы-
ғы һаггында гијмәтли материалдыр. Мәгаләләрдә Саби-
ри «пролетар синфини гызғын бир ешглә севән» шаир,
јарадычылығыны исә «әдәби бир дөвр вә аләм олан»
«Сабир әдәбијјаты» адландырырды. 20-чи илләрдә јаз-
дығы «Әләкбәр Сабирин әдәбијјатымыздакы әһәмијјә-
ти вә мөвгеји» (1922) өз дәјәри илә сечилди.

...20-чи илләрдә әдәби тәнгид һәлә формалашмамыш-
ды, бә'зи гочаман јазычылара гејри-објектив мүнаси-
бәт давам едирди. Белә бир вахтда әдәби мүһитә сағлам
аби-һава кәтирмәк, она доғру истигамәт вермәк лазым
иди. Шаиг «Чавидин «Иблис»наһаиләси һаггында дуј-
ғуларым» (1925) мәгаләсини бу мөгсәдлә гәләмә алды.
«Маариф вә мәдәнијјәт» журналынын 2-чи нөмрәсиндә
мәгаләдән әввәлки редаксија гејдиндә охујуруг: «Биздә
тәнгид гајәт ибтидаи бир һалда булунур. Мәтбуатымыз-
да көзә ара-сыра чарпан тәнгид мәгаләләринин бә'зилә-
ри гырыг, сөнүк, елми принципләрдән узаг, бә'зиләри
исә там мә'нада әһәмијјәтсиз олур вә аз-чох тәгдир еди-
лә биләчәк мәгаләләр һәјатымызда надир һадисәләрдән
сајылыр. Абдулла Шаиг јолдашы Нүсәјн Чавидин «Иб-
лис»и һаггында јазмыш олдуғу мәгаләсини дә гајәт фә-
гир тәнгид әдәбијјатымызы аз-чох зәнкинләшдирә би-
ләчәјини нәзәрә алдығымыздан, онун бир чох фикирлә-
ри илә шәрик олмасаг да, мәчмуәмиздә дәрч едирик».

Мәгалә Чавиди «гадынлыг дүшмәни» кими гәләмә
верәнләрә, онун әсәрләринин әһәмијјәтини азалданлара
вахтында јазылмыш тутарлы чаваб иди.

Шаигин Азәрбајчан әдәбијјатында реализм вә роман-

тизм, Шәрг әдәбијјатынын мәрһәләләри, рус әдәбијјаты һаггындакы мұлаһизәләри дә елми һәгигәтә ујғундур. Реализми «јени ингилаби фикрин нәтичәси» һесаб едән мұәллиф әдәбијјатымызда М. Ф. Ахундову, Сабири, Мирзә Чәлили бәјүк реалистләр адландырырды. Оун романтик шаир һадијә мұнасибәти дә мараглыдыр. 1924-чү илдә бурахдығы «Түрк әдәбијјаты» дәрслијиндә М. һадини «ингилаб вә һүрријјәт шаири», азербайчанлыларын Намиг Камалы адландырыр, оун ингилаби мөвзулу шәрләриндән бәһс едәрәк јазырды: «О дөврдә Русијада јашајан түркдилли милләтләр ичиндә һади гәдәр һүрријјәтә вә ингилаба мәчлублијјәт (мараг) кәстәрән шаир олмамышдыр». Шаиг бир тәдгигатчы кими һади јарадычылығынын мәһдуд чәһәтләринә дә тохунур вә јазырды: «Һади бир чох ичтимаи, әхлаги, милли, бәшәри вә фәлсәфи фикирләр јаратмышса да, онлары һәлл едәчәк нөгтеји-нәзәр даһа тәјин едәмәмишди».

Шаиг кәнчлијиндән рус әдәбијјатыны өјрәнирди. О, ајры-ајры мәгаләләриндә бу әдәбијјат һаггында мараглы фикирләр сөјләмишди. Оун рус әдәбијјатына сентиментализмин Карамзин, романтизмин Жуковски илә кәлмәси фикри мұасир елми мұлаһизәләрлә сәсләшир. О, рус әдәбијјатында реализми Крылов вә Грибоједовун ады илә бағлајыр, Пушкин, Лермонтов вә Гоголу әсл реалистләр адландырырды.

А. Шаиг «Азербайчан вә Иран әдәбијјаты» конспектиндә фарс әдәбијјатынын инкишаф мәрһәләләрини дә хроноложи шәкилдә дөврләрлә арашдырырды. Конспектин мұһазирә планы Мидија дили, фарс дилинин шөбәләри, фарс әдәбијјатынын кечирдији дөврләр (һәхамәнишләр дөврү, Дара дөврү, сасани дөврү, хилафәтин сүгутуна гәдәрки дөвр, тәчәддүд дөврү) кими тәртиб олунмушдур. Мұәллиф һәр дөврүн гыса сәчијјәсиндән сонра Руми һафиз, Фирдовси, Сә'ди кими сәнәткарларын һәјәт вә јарадычылығынын шәрһинә кечир, Руминин «Мәснәви»сини бәјүк јенилик кими гијмәтләндирирди. Бу силләдән ән мараглы Өмәр Хәјјам һаггындакы очеркди. О, Хәјјам рүбаиләриндәки күлүшү «әсәби, ачы вә зәһәрли» көрүр вә бу гәнаәтә кәлирди ки, Хәјјам көрүшләри илә материализм арасында бир јахынлыг вардыр. Очеркдә Хәјјамла Волтери ејниләшдирәнләрә дә елми вә тударлы чаваб верилир. Шаигә көрә Хәјјамы Волтер кими динсиз вә атеист адландырмаг доғру дејил. Онлардакы

јахынлыг јалныз фикир сәрбәстлијиндә, чәсарәтдә, тәәсүбә гаршы нифрәтдә вә инсана мәһәббәтдәдир...

Шаиг Азербайчан дилиндә фонетика вә морфолокија, синтаксис вә үслубијјәт мәсәләләринә даир дә мараглы әсәрләр јазмышдыр. Бунлары тәдгиг етмәк дилчиләримизин вәзифәсидир. Бүтөвлүкдә Шаигин 20—30-чу илләрдәки елми фәалијјәти әдәбијјатшүнаслыг вә дилчилијимизин о дөврү инкишафына, бир сыра гаранлыг мәсәләләрин һәллинә мұсбәт тә'сир кәстәрмишди. Елми әсәрләринин бир чоху инди дә өз әһәмијјәтини сахлајыр.

Көвсэрин ејиндэн ахыр чешмеји-аби-һэјат,
Зүлмэтин дөвраны кечди, арадан кетди мәмат.
нәсими.

«СОЛМАЗ ВЭ СӨНМЭЗ»

Ијирминчи иллэрин ахырлары, отузунчу иллэрдә дә Шаиг Педагожи Институтунда вә педтехникумда әдәбијјат дәрсләрини апарырды. О, Республиканын нүмунәви мүәллими кими таныырды, Маариф Назирлији коллекијасынын үзвү сечилмишди, әдәбијјат дәрсликләри вә програмлар онун әлиндән кечирди. Бир күн маариф комиссарлығындан гајыданда «Әдәбијјат чәһәсиндә» журналынын 4-чү нөмрәсини алды. Бурада онун «Апрел ингилабынын гызыл кәнчләри» адлы ше'ри чыхмышды. Ән хош хәбәри исә евә чатанда ешитди: икинчи оғлу олмушду. Адыны Илдырым гојду. Бу ады чох сеvirди. Азәрбајчанын көркәмли ингилабчысы Чинкиз Илдырымын ады иди, ајдынлыг рәмзи иди, шәфәг сәдасы иди. 1926-чы илдә мүасир мөвзуда јаздыгы пјесин ады да «Илдырым» иди, әсәрин баш гәһрәманы, ингилабчы кәндлинин дә, Шаиг оғлуну да халг сәадәти уғрунда чалышан бир инсан көрмәк истәјирди.

...1930—1931-чи илләрдә Шуша Педагожи Техникумунда мүәллим кадрлары чатышмырды. Маариф Назирлијинин тапшырыгы илә башда Шаиг олмагла бир нечә мүәллим Шушаја кетдиләр. О, техникумда мүасир тә'лим-тәрбијә гајдалары јарадылмасына көмәк едир, әдәбијјат кабинәси дүзәлдир, мәктәб китабханасыны саһман салдырды.

Шаиг әсл әдәбијјат мүчаһиди, ше'р устады кими Вагифин гәбрини зијарәт едир, Чыдыр дүзүнү кәзир, Исабулағындан су ичир, көзәл Шущанын хош тәбиәтиндән илһамланырды. «О бахышлар» вә «Ешшәк үстүндә сәјаһәт» әсәрләри дә бурада јазылды. Биринчи ше'рдә Шу-

ша гызларынын көзәллик вә сәдагәтиндән данышылырса, икинчи ше'р нағыл сәпкисиндә иди, Молла Нәсрәдин ләтифәләрини хатырладырды. Шаигин Шушадакы фајдалы педагожи фәалијјәтини көрән Загатала Кәнд тәсәррүфаты техникумунун директору Ибраһим Әһмәдов да 1933-чү ил 5 ијун тарихли мәктубу илә ону ишләмәјә дә'вәт едирди.

...Шаиг Шушада хәстәләниб, елә һәммин илдә Бакыја гајытды. Мәһри ханым гочалмыш, хәстәлији шиддәтләнмишди. Бир пајыз кечәси онун һалы харабашды. «Бир аилә һәјатынын чанлы, сөнмәз мәш'әли» ағбирчәк гадын өмрүнүн сон дәгигәләрини јашајырды. Шаиг онун јастығына сөјкәниб, әлини әлинә алмышды. Тифлиسدә кечән мәһрибан күнләр, тәһсил илләринин һәсрәти она ана севинчини, ана кәдәрини хатырладырды. Мәһри ханым да көчәчәјини һисс етмишди. Ишарә илә кәлини Шаһзадә ханымы јанына чағырды, боғуг сәслә деди: «Чан кәлиним, кәл һалаллашаг, Абдуллам, нәвәләрим мәндән сәнә әманәт». Сон нәфәсиндә белә өвладыны дүшүнән ана оғлунун үрәјини көјнәтди. Голуну анасынын бојнуна салды, о да сағ әлилә оғлуну гучаглады. Бу фәдакар ана илә мәһрибан оғлунун сон көрүшү иди.

Шаиг ушаглыгдан анасыны чох сеvirди, бир дә ана торпағы, ана тәбиәти. Ананы ана торпаға тапшырды, чүнки «аналарла ишыгланыр вәтәнин һәр бучағы». Амма анасыз дарыхырды, кечәләр јухуда да ону көрүрдү. Тез-тез үрәјиндә кәдәрли мисралар пычылдајырды:

Сәндән ајры һәр күнүм бир ил кечирди, ај ана,
Инди нечә дөзәчәјәм мән бу бөјүк һичрана?..

...1933-чү илдә Фирдовсинин анадан олмасынын 800 иллик јубилеји тәнтәнә илә гејд едилди. Ән бөјүк һадисә, јубилеј мүнәсибәтилә шаирин «Шаһнамә»синин нәшри олду. Бу ишә хејли әввәл башланмышды. Тәрчүмә мәсәләсинә хүсуси диггәт јетирилирди. «Сәјавуш» Әли Нәзмијә, «Рүстәм вә Әшкабус» Мүниријә, «Рүстәм вә Исфәндијар», «Султан Маһмуду һәчв» М. Мүшфигә тапшырылды. Шәхсән Р. Ахундовун мәсләһәти илә «Мәздәк вә Губад» дастаныны да Шаигә вердиләр. «Шаһнамә»дәки ән көзәл тәрчүмәдән бири мәһз Шаигин һиссәси иди. Фарс дилини јахшы билән Р. Ахундов тәрчүмәләри өзү јохлајыр, бә'зиләрини дә редактә үчүн Шаигә көндәрирди. «Шаһнамә»нин нәшри јубилејә лајигли һәдијјә олду.

1934-чү илин ијунунда Азәрбајчан совет јазычыларынын, августун 17-дә исә Совет јазычыларынын гурул-

тајы чағрылды. Шаиг артыг танынмыш сәнәткар иди. 1926-чы илдән Азәрбајчан јазычыларынын бир нүмајән-дәси кими фәалијәт көстәрирди. 1935-чи илдә достларынын мәсләһәти, С. Нүсәјнин зәманәти илә Совет Јазычылар Иттифагына дахил олду, әдәби мүнитлә даһа сых бағланды. Бир чох сәнәткарла достлуғу даһа да мөһкәмләнирди. Белә достлардан бири дә Ә. Чавад иди. Онлар бир-биринин евинә кәлир, һәјат мәсәләләриндән, јарадычылыг планларындан данышырдылар. Ә. Чавад Ш. Руставелинин «Пәләнк дәриси кејмиш пәһләван» поемасынын тәрчүмәси илә мәшғул иди. Тез-тез Шаигә Тифлиسدәки һәјатындан, руставелишүнаслардан, С. Иорданишвили, И. Абуладзе илә поема һаггында сөһбәтләриндән, тәрчүмәнин музакирәсиндән һәвәслә данышыр, бә’зи парчалар охујурду.

Шаиг кечмиш тәләбәси Ч. Чаббарлы илә дә тез-тез көрүшүрдү. Шаиг она университетдә дә дәрс демишди. Чәфәрин һәјаты онун көзләри өнүндә кечмишди. Аиләви сөһбәтләрдә Чәфәр һәмишә өмүр јолдашы Сона ханыма дејирди: «Мән Шаиг мүәллимин тәләбәси олуб, онун тәрбијәси илә бөјүмүшәм. Мәним тәрчүмеји-һалымы ондан соруш».

Бир күн онлар Јазычылар Иттифагында көрүшдүләр. Чәфәр меһрибанлыгла мүәллиминин голуна кирди:

— Шаиг мүәллим, бәлкә бизим үчүн бир ссенари јазасыңыз?

— Фиқирләшәрәм, бәлкә Гачаг Нәби һаггында бир шеј јаздым.

Бу заман Шаиг Гачаг Нәби һаггында хејли материал топلامышды. Бу мөвзуда поема да башلامышды. Поемадан «Илһам гајнағым» вә «Мән дә гајаларын јалчын башында» адлы парчалар бир аз сонра «Ингилаб вә мәдәнијјәт» журналынын 1934-чү ил 1—2-чи нөмрәләриндә чыхды.

Ссенарини битириб киностудијаја тәгдим етди. Чәфәр она мүсбәт рәј јазды. Бир дә онунла көрүшәндә сәмијјәтлә деди:

— Шаиг мүәллим, ссенарини јахшы јазмышсыңыз. Еһ, биз һәлә сизә чох борчлујуг...

Инди онлар мүәллим, тәләбә дејил, ики көркәмли сәнәткар кими сөһбәт едирдиләр. Чәфәр үрәјиндән шикајәт едирди. О, театрда, киностудијада чох кәркин ишләјир, бәдии јарадычылыгла мәшғул олур, бир дәфә олсун мүәличәјә кетмирди. Кәркин әмәк, фәдакарлыг Чәфәрин

сәһһәтинә пис тә’сир едирди. 1934-чү ил декабрын 31-дә Шаиг гара хәбәр ешитди. Сәһәр саат 4-дә севимли тәләбәси, бөјүк сәнәткар Ч. Чаббарлы үрәк параличиндән вәфат етмишди... Әдиб өзүнә кәлә билмәди. Јенә дә изтираблы фиқир вә хәјаллар ону чулғалады. Вә бир сәнәт әсәри јаранды, Ч. Чаббарлынын хатирәси һаггында үрәкләрдә учалан абидәси һаггында: «Солмаз вә Сөнмәз». Лирик-драматик һекајәдә, севимли тәләбәсинин дашлы-кәсәкли һәјат јолу, севимч вә кәдәри гәләмә алынырды.

«ХАСАЈ»

Шаиг әдәби-педагожи јарадычылыгла кәркин мәшғул иди. Кәркин иш ону јормушду, үрәк хәстәлијиндән шикајәтләнирди. Јаваш-јаваш дәрсләрини азалдырды. 1932-чи илдән Педагожи Институту бурахмышды. 1934-чү ил сентјабрын 10-да Нефт вә Қимја Институнун дил вә әдәбијјат кафедрасынын мүдири Шаһсуварова јаздығы әризәдә онун мүәллим вәзифәсиндән азад олунмасыны хаһиш едир. Елмләр Академијасынын Дил вә Әдәбијјат бөлмәсиндәки фәалијјәтини дә 1932—1934-чү илләрдә хејли азалдыр.

Шаиг Азәрнәшрин Ушаг әдәбијјаты шө’бәсинә редактор кечди. Шекспирин «Магбет» фачиәсинин тәрчүмәсини тамамлады, јени силсилә ушаг әсәрләри јазды. 1934-чү илдә чыхан «Ојунчу бағалар» китабчасы марагла гаршыланды, Азәрбајчан киностудијасынын сифариши илә онун әсасында ссенари дә јазды, ушаглар үчүн гысаметражлы филм чәкилди.

30-чу илләрдә әдәби диспутлар, ше’р кечәләри, музакирәләр даһа чох кечирилирди. Шаиг һәмишә јығынчагларда олур, кәнчләри динләјир, онлара мәсләһәтләр верирди. Кәнчләрдән бири илә һәлә 1929-чу илдә јазычылар чәмијјәтинин тәшкил етдији ше’р кечәсиндә таныш олмушду. О заман Кәнчәдә мүәллим ишләјән чаван күрсүјә галхды, бир нечә ше’р охуду, алгышларла гаршыланды. Шаиг онун бә’зи ојнаг мисраларыны фиқриндә доландырды: «Мүәллимлик — бу бир инчәсәнәтдир», «Чавандыр, јазаны бизим дағларын»... Сонра дөнүб јанындакылардан кәнч шаирин ким олдуғуну сорушду. Дедиләр: Вурғун Сәмәддир. Шаиг күлүмсүндү, «бөјүк шаир олачаг», — деди.

О, кәнч шаирин ше’рләрини марагла изләјирди. Һәр дәнбир онун өзү Шаигин јанына кәлир, ше’рләрини

охујурду. 1932-чи илдә тојдакы бир тәсадүф онлары да-
һа да јахынлашдырды. Фолклорчу Һүммәт Әлизадә о
заман «Ишчи факүлтәси»ндә Шаигин тәләбәси иди.
Онун ше'рләрини дүзәлдир, она мадди-мә'нәви көмәк
едир, ата гајғысы көстәрирди. Онун тојуну да Шаиг
өз евиндә етмишди. С. Вурғун да тојда иди. Өзү дә Ша-
игин јанында отурмушду, масабәји иди. Амма көзү мәч-
лисдәки кәнч, гәшәнк бир гызда галмышды. Бу, Шаһ-
задә ханымын бачысы Хавәр Мирзәбәјова иди.

Тојдан бир нечә күн сонра С. Вурғун Шаигин јаны-
на кәлди.

— Мирзә, сизинлә гоһум олмаг истәјирәм, — деди вә
мәсәләни ачыб данышды. Сәһәриси гызын дајысы Ју-
нусу да хәбәрдән һали етдиләр. Гыз һәлә доггузунчу си-
нифдә охујурду. Дајысы разылыг вермәди. Сәмәд өзүнә-
мәхсус гәтијјәтлә деди:

— Мирзә, галх кедәк, мән өзүм данышачағам.

Сәмәд Шаиглә Јунус кишинин јанына кетди вә разы-
лыг да алды, С. Вурғунун кефи көкәлмишди, зарафата,
кечди:

— Мирзә, Дәрбәнддә бир чејран вар иди, ону да мән
вурдум.

Шаиг дә сөз алтында галмады:

— Јох, Сәмәд бала, Дәрбәнддә үч чејран вар иди:
Афаг, Шаһзадә, Хавәр. Биринчини Низами вурду, икин-
чини мән, үчүнчүнү дә сән.

Сонралар о күнләри хатырладыгча Шаиг зарафатла
С. Вурғуна дејирди:

— Ај Сәмәд, Хавәри көрүб јаман өзүндән чыхмыш-
дын һа... Јазыг гыза көз верирдин, ишыг јох.

О да зарафата зарафатла чаваб варирди:

— Ај Мирзә, Дәрбәнд көзәли ағлымы башымдан елә-
мишди, нејләјә биләрдим?..

Уғурлу издивачдан сонра Шаиглә Сәмәдин үнсијјәти
һәм гәләм досту, һәм дә гоһум кими мөһкәмләнди; бир-
биринә ата-бала мүнәсибәти бәсләјирдиләр.

Шаигин ады-саны артдыгча достлары да чохалырды.
Башга республикалардакы достлары илә дә әлагә сах-
лајырды. 1935-чи илин јанварында Күрчүстанда Азәр-
бајчан ше'р һәфтәси кечирилди. Тифлисә кедән нүма-
јәндә һеј'әти арасында Шаиг дә вар иди. Бу, онун Күр-
чүстана икинчи рәсми сәфәри иди. О, бурада мүәссисә
вә идарәләрдә олду, доғма јерләри, көһнә достлары
бир даһа көрдү. Аз мүддәт әрзиндә шәһәр, адамлар чох
дәјишмишди. Бакыја хош тәәсүратла гајытды. «Әдәбиј-

јат гәзети»нин 9 феврал нөмрәсиндә «Доғма шәһәримдә»
мәгаләси илә чыхыш етди.

«Магбет»ин тәрчүмәси чапдан чыхды. Шекспир сәнә-
тинин көзәл нүмунәсини Азәрбајчан охучулары Шаигин
тәрчүмәсиндә һәдијјә алдылар.

Август-сентјабрда Шаиг Железноводскда истираһәт
етди, мүәличә олунду, јени достлар тапды. Бунлардан
бири дә Кујбышев вилајәти үзрә Рабитә Комиссарлығы
идарәсинин рәиси Н. В. Тјурин иди. О, шаир тәбиәтли,
һуманист зијалы иди. Октјабр ајында Шаигә көндәрдији
мәктубу да ше'рлә јазмышды. О, достунун сәһһәти илә
марағланыр, вәтәнин сәадәти наминә ону јазыб-јарат-
маға чағырырды: Шаирин архивиндән:

Мое одно Вам пожелание
Прошу не забывать.
Береги себя для поколения
И лирику ковать.

Ашгабаддан 26 Бакы комиссары адына мәктәбин
мүәллими А. Тарвердијевин вә башгаларынын мәктубла-
ры да ејни нијјәтлә јазылмышды.

Шаиг халгынын кечмиши, бу күнү вә кәләчәји илә
марағланан, вәтәнин тәләјинә үрәкдән бағланан сәнәт-
кар иди. О, тәкчә бәди әсәр јазмагла кифәјәтләнмир,
Азәрбајчан классикләрини кениш тәблиғинә, тәдрисинә
чалышырды. О, Низаминин Азәрбајчан дилиндә нәшри-
ни ән вачиб мәсәләләрдән һесаб едирди. Даһи шаирин
анадан олмасынын 800 иллик јубилеји јахынлашырды.
Һәлә беш-алты ил әввәл јарадылмыш јубилеј комитәси
чидди тәдбирләр һазырлајырды. Шаирин әсәрләринин
тәрчүмәси вә нәшри дә һәммин тәдбирләрдән иди. Фарс
дилини јахшы билән көркәмли вә тәчрүбәли шаирләр
сечилмишди. Әлбәттә, Шаиг дә диггәт мәркәзиндә иди.

1935-чи илдә Р. Ахундов Шаиги дә'вәт етди. Һал-әһ-
вал тутдугдан сонра деди:

— Шаиг мүәллим, дашлы-кәсәкли јоллар кечиб, ики
дүнјанын шаһиди олубсунуз. Сизин һәјәтыныз чохлары
үчүн мәктәбдир. Јахшы оларды ки, өз хатирәләринизи
јазајдыныз. Һә, бир дә Низаминин «Искәндәрнамә»синин
«Шәрәфнамә» һиссәсинин тәрчүмәсини Сизә вермәк ис-
тәјирәм. Билирсиниз дә, бу һиссә Низаминин мә'нача дә-
рин поемаларындан биридир. Низамини Азәрбајчанла
бағлајан чәһәтләр бурада даһа чохдур...

Шаиг ишин бөјүк үмумхалг әһәмијјәтини дүшүнүрдү.
Тәрәддүд етмәдән мәннунијјәтлә тәрчүмәјә разылыг вер-
ди.

Елэ бу күнлөрдэ Шаиг «Хасаж» повестини тамамламышды. Повести «Правда» гзетинин чагырышына чаваб олараг гэлэмэ алмышды. 1935-чи илин 13 январында адлы-санлы мүүллим А. С. Лјамин «Правда» гзетиндэ јазырды: «...Сиз јазычы јолдашлар, мүүллим һэјатында олан көрүшләринизи көһнэ јазычылардан мәнимсәјирсиниз... Сиз мүүллимләри дөврүн садәчә олараг мүшәһидәчиләри кими көстәрирсиниз... Бу белә дејил. Совет мәктәбләриндә минләрлә вә он минләрлә көзәл, партија ишинә сәдагәтли мүүллимләр чалышыр... Бәс нә үчүн, әзиз јазычы јолдашлар, индијә гәдәр мүүллим ишини көстәрмәмишсиниз? Нә үчүн сиз бизим севинчимизи, фәрәһимизи, хошбәхтлијимизи көстәрмирсиниз?»

Әдәбијјатда мәктәб тәсвир олунубму? Ахы, ону көстәрмәк лазымдыр... Бу мәсәләдән тәкрар-тәкрар данышырлар, амма јени мәктәби тәсвир етмәјә кәләндә һеч кәс јахын дурмур. Һалбуки инди буна бөјүк еһтијач вар».

«Правда» гзетинин чагырышына Азәрбајчанда илк дәфә А. Шаиг чаваб верди. О, һәм көһнә мәктәбдә, һәм дә јени мәктәбдә чалышмышды, шәрәфли мүүллим ишинә, мүүллим әмәјинә даһа јахшы бәләд иди. Өзүнүн дә чохла һәјат материалы вар иди. «Правда»нын чагырышы илә мүүллим мөвзусуна һәср олунмуш «Хасаж» повести белә јаранды. Әдибин архивиндә сахланан әлјазмасынын илк сәһифәсиндә дејилир: «Мүүллим А. С. Лјамин јолдашын «Правда» гзетинин 1935-чи ил 13 январ нөмрәсиндә «Әдәбијјатда шура мүүллимини дә көстәрин» сәрләвһәли мәктубуна чаваб». Әсәрин мөвзусу она чоходан таныш иди. Повестин гәһрәманларындан Камил мүүллим дә өз педагожи фәалијјәти илә Шаиги хатырладырды. Әсәрин идејасы да Камил мүүллимлә мәктәбли Хасажын мүнәсибәтиндә ачылыр. Хасаж мәктәбин нүмүнәви шакирдидир. Атасы Рәсулун өлүмү евә фәлакәт кәтирир. Анасы Бадам Рәчәб адлы бир чинајәткара әрә кедир. О, Хасажы вә бачысы Зијнәти мәктәбә бурахмыр, алверә гошур. Һәтта о гәдәр азғынлашыр ки, Хасажын әли илә Камил мүүллими арадан көтүрмәјә дә чәһд едир. Лакин сағлам мүһитин, хејирхаһ адамларын, хүсусилә Камил мүүллимин көмәји илә Хасаж дүшдүјү пис јолдан узаглашыр. Рәчәб дә гатил кими һәбс олунур. Бадам фабрикә ишә дүзәлир, Хасаж вә Зијнәт јенә дә мәктәбин севимли шакирдләри олурлар. Повест һәгигәтин гәләбәсилә тамамланыр.

Шаиг повести Азәрбајчанда совет һакимијјәти гурул-

масынын 15 иллији мүнәсибәтилә кечирилән мүсабигәјә тәгдим етди, мұкафат алды. «Коммунист» гзети 1936-чы илин 18 март нөмрәсиндә «Хасаж» повестини совет мүүллимләринин һәјатыны әкс етдирән ән көзәл әсәрләрдән бири кими гијмәтләндирди. Әсәрин Москвада нәшр олунмасы мәсләһәт көрүлдү. «ССРИ халгларынын јарадычылығы» нәшријјаты 1936-чы ил 16 апрел тарихли мәктубла Шаигдән рус дилиндә чап етмәк үчүн «Хасаж» повестинин орижиналыны көндәрмәји хаһиш едирди. Повест елә о ил рус дилинә тәрчүмә олунду.

Декабрын 8-и иди. Бәрк гар јағмышды. С. Вурғунла Хавәр ханым да Шаигкилдә иди. Шаигин кејиниб һазырлашдығыны көрән С. Вурғун тәәччүблә сорушду:

— Мирзә, хејир ола, бу һавада һара белә?

— Сәмәд бала, бу ахшам Симурғун әдәби јарадычылығынын 25 иллијидир. Севимли тәләбәләримдән олуб. Кәрәк кечәдә мән дә иштирак едәм.

Онлар Симурғ кечәсинә бирликдә кетдиләр. Шаиг јаздығы кичик хатирәни јубилеј кечәсиндә охуду. Һәмин хатирә «Әдәбијјат гзети»нин 1 январ нөмрәсиндә чыхды. Бу, мүүллимин өз севимли тәләбәсинә гајғы вә мәнәббәтинин тәзаһүрү иди...

«СӘМИМИЈЈӘТ ЈОЛЧУСУ»

1936-чы илдә Шаигин Шаһзадә ханымла евләнмәсинин 16 или тамам олурду. Тез кәлиб кечән он алты илдә нә гәдәр севинч вә фәрәһ көрмүшдү. Үч ушаг атасы иди. Јүзләрлә азәрбајчанлы балаларына дәрс демишди, јүзләрлә әсәр јазмышды. О, даһа мәктәбләрдә дәрс апармырды. Мүдиријјәтин хаһиши илә тәкчә Педагожи Институтда Шәрг әдәбијјатындан мұһазирә охујурду. Әсл иш јери исә 1934-чү илдән чалышдығы Азәрнәшр иди. Бурада ушаг әдәбијјаты шө'бәсиндә чалышырды, бәдии јарадычылыгла да мүнәтәзәм мәшғул олурду. «Тапдыг дәдә» поемасыны вә «Ики шам ағачы» романыны јазырды. «Әдәбијјат гзети»нин 1934-чү ил 11 январ нөмрәсиндәки «Мән гәлбән пролетар синфинә бағлыјам» мәгаләсиндә «һазырда мән бир роман үзәриндә чалышырам» — дејәндә дә һәмин әсәри нәзәрдә тутурду.

Шаиг халг нағылында олдуғу кими, халгын мүсибәтини «Тапдыг дәдә»дә онун ибтидаи идрак сәвијјәси илә әлагәләндирирди. Әсәр чапа тәгдим едиләндә тәнгидә

неч вахт биканэ галмајан мүәллиф ону дәјишдирмишди. Нәр ики варианты мүгајисә етдикдә биринчинин даһа инандырычы вә гүввәтли олдуғу шүбһә доғурмур. Илк вариантда өмрү боју ханлара, бәјләрә гаршы мүбаризә апаран Тапдыг дәдә даһа чанлы көрүнүр. О, поемада инсанларын дәдәси, елләрин һимајәчиси кими сәчијјәләнир. Онун кәләчәјә инамы кими гәләбә һимни сәсләнир:

Елин өчү јамандыр,
Ел интигам аландыр!

1936-чы ил апрелин 5-дә литвалы кәнч әдәбијјатшүнас Сквиатусукас Шаигин јанына кәлди. Литва Елмләр Академијасынын президенти В. К. Митскевичус һаггында хатирәләрини јазмағы хаһиш етди. О, бир һәфтә әрзиндә көһнә досту һаггында сәмими хатирә јазды. Сонралар һәмин хатирәләр Вилнүсдә чап олунду, бир нүсхә дә Шаигә көндәрилди.

1936-чы илдә Шаигин һәјатында бир фәрәһли һадисә дә олду. Илк дәфә јазычынын «Сечилмиш әсәрләри» чап едилди. М. Ибраһимовун мүгәддимәси илә чыхан бу китаб марагла гаршыланды. Бир аз сонра исә Тифлиسدә «һекајәләр» китабчасы нәшр олунду. О, Р. Ахундовун хаһиши илә јазмаға башладығы «Һәјатым вә мүһитим» адлы хатирәләрини дә 1936-чы илдә тамамлады вә узун мүддәт чап етирә билмәди.

Ијун ајында Шаиг вә С. Вурғун Новханыда бағ тутдулар, аиләликлә баға көчдүләр. Отаглары бир-биринә битишик иди. Бир аилә кими јашајырдылар. Амма иш вахты һәрә өз отағына чәкилир, саатларла ишләјирдиләр. С. Вурғун А. С. Пушкинин мәшһур «Јевкени Онекин» мәнзум романыны тәрчүмә едир, Шаиг дә «Ики шам ағачы» әсәрини јазырды. С. Вурғун «Русија ше'ринин шаһ әсәри»нин сәнәткарлығына вәләһ иди. Бә'зән тә'сирләнәндә дуруб Шаигин јанына кәлир, һәм орижиналы, һәм дә тәрчүмәни охујараг тәчрүбәли шаирин фикрини билмәк истәјирди.

Шаиг С. Вурғунда түкәнмәз фитри исте'дад көрүрдү, Пушкинин јүксәк бәди дилдә тәрчүмә едилдијинин шаһиди олурду. С. Вурғун кәләчәк арзуларындан һәвәслә данышырды:

— Мирзә, бу тәрчүмәни гуртарандан сонра Вагиф һаггында бөјүк бир әсәр јазмаг истәјирәм...

Елә сөһбәтә тәзә башламышдылар ки, ики нәфәр гонаг кәлди. Бири мәшһур гәзәлхан Ә. Ваһид, о бири дә

новханылы мејханачы Әлзаман иди. Әнчир ағачынын алтынды мәчлис гурулду. Гоншулугдакы бағлардан да гонаглар кәлди. Шаиг хош сөһбәти, С. Вурғун одлу ше'рләри, Ә. Ваһид көзәл гәзәлләри, Әлзаман исә ширин мејханасы илә мәчлиси шәнләндирдиләр.

Ијунун 16-да сәһәр Шаиг јухудан тез дурду, бир аз Новханы бағларыны, Хәзәр саһилини сејр етди, өмрүнүн әлли беш илиндә көрдүјү кәдәр вә севинч долу күнләри хәјалында чанланды. Нә јахшы Разијәдән сонра Шаһзадә ханым кими вәфалы өмүр јолдашы, ләјагәтли чан сирдашы тапмышды. Өз хошбәхт һәјатында, мәһсулдар әдәби јарадычылығында «тәбиәтинчә олан» гадына борчлу иди. Үч өвлад онларын уғурлу һәјатына бәзәк иди. Бүтүн бунлары фикирләшдикчә үрәји долду, илһамы ганадланды, гајыдыб гәләм-кағыз көтүрдү. Аилә һәјатынын он алты иллик тарихчәси һаггында көзәл бир ше'р јаратды.

Шаиг ше'ри јеничә тамамламышды ки, Сәмәд ичәри кирди. Јенә «Јевкени Онекин»дән бир парча охуду:

Артыг анлајырам, дујурам, әлбәт,
Өмрүм дә јарыдыр, јолум да јары.
Аһ, әзиз кәнчлијим, дөндү тәбиәт,
Мәһрибан ајрылаг сәнинлә бары.
Тәшәккүр вердијин ачы гәмләрә,
Хош изтираблара, хош ситәмләрә.
О кеф мәчлисина, кефә, шәнлијә,
Бүтүн нә вердинсә, мәнә һәдијјә.
Тәшәккүр онлара. Чүнки сәнинлә
Бә'зән гејли-галда, бә'зән дә сәссиз
Күнләр кечирмишик, әјләнмишик биз...

— Мирзә, нечәдир? — Сәмәд ше'ри јарымчыг гојуб сорушду.

Шаиг охунан парчада өзү вә Шаһзадә ханымын һәјаты илә сәсләшән чизкиләр дујду вә һәјәчанла: — ә'ладыр, — деди. — Инди гулаг ас, көр мән нә охујачам. О, јеничә битирдији ше'ри охуду:

Вурғунум, кет-кедә кәнчләшир көнүл,
Өмрүмүн бағчасы ачыр гөнчә күл.
Көрәли он алты чичәкли бир јаз,
Дашгын бир дәннәм, көнлүм буланмаз.

Шаир үрәк чырпынтылары илә јаздығы лирик ше'рдә «елләрә архаланараг» бәхтијар јашамасындан, «ингилаб ичәрисиндә ән сәмими, сағлам аилә гурмағындан» фәрәһлә сөһбәт ачыр вә ше'ри белә тамамлајырды:

Аталыг гүрурум артыр кет-кедә,
Дежирәм гардашлыг, достлуг елиндә
Мән дә бир кишијәм, өз нөврағым вар.
Үч гызыл әскәрим, үч ушағым вар.

Ше'р һәм мөвзусу, һәм дә бәдии тә'сир гүввәси илә
Сәмәдин үрәжинә јатды. Ше'рдә Азәрбајчан совет пое-
зијасынын тәзә нәфәси дујулурду.

С. Вурғун шаири аилә һәјатынын он алты иллији мү-
насибәтилә тәбрик етди вә күлә-күлә деди:

— Бу һадисәни кәрәк елә бу күн гејд едәк.

Бағда көзәл мәчлис гурулду. С. Вурғунун тә'киди
илә Шаиг ше'ри бир дә охуду, алгышларла гаршылан-
ды. С. Вурғун бадәләри долдуруб Шаиглә Шаһзадә ха-
нымын сағлығына галдырды. Ше'р ону тутмушду. Шаиг
дә тәнтәнәли шәкилдә билдирди ки, ше'ри әзиз бачана-
ғым, истә'дадлы шаир С. Вурғуна итһаф едирәм. С. Вур-
ғун да борчлу галмады. Шаигә итһаф етдији «Сәмимиј-
јәт јолчусу» ше'рини јазды. Ше'р Шаигин 28 ил әввәл
јаздығы ше'рдән кәтирилән кәламла гуртарырды:

Инди «бир күнәшин зәррәсијик биз»,
Вар олсун бирләшән дост әлләримиз.

С. Вурғунун дилиндән дејилән сөзләр бөјүк бир нәс-
лин фикрини ифадә едирди. Севинчдән Шаигин көз-
ләри јашарды. Сәмәди гучаглајыб өпдү. Ијирми күн
сонра «Әдәбијјат гәзети»нин 3 сентјабр нөмрәсиндә «Сә-
мәд Вурғуна» ше'ри илә «Сәмимијјәт јолчусу» гоша
дәрч олунду, ше'рләри бүтүн Азәрбајчан охуду.

Шаиг тәбиәтән хејирхан вә һәгигәтсевән «сәмимијјәт
јолчусу» иди. О, гәләм достларынын наилијјәти илә се-
винир, онлары һагсыз тәнгидләрдән дә мүдафиә едирди.
Он ил әввәл Чавиди тәнгид едәнләрә дә ејни чавабы
вермишди. О, молланәсрәддинчи олмаса да, журналын
фәалијјәтинә, Мирзә Чәлилин јарадычылығына рәғбәт-
лә јанашырды. 30-чу илләрдә журнала олан һагсыз һү-
чумлар ону да кәдәрләндирди. Јәгин ки, дәфәләрлә
Р. Ахундовун гәбулунда оlanda бу барәдә дә сөһбәт сал-
мышды. Азәрбајчан Коммунист партијасынын XVI гу-
рултајында Р. Ахундовун «Молла Нәсрәддин»и һагсыз
һүчумлардан горумасы Шаигин дә үрәјиндән олду.
1936-чы илин апрелиндә журналын отузиллик јубилеји
ону да севиндирди. Декабрын 29-да исә бөјүк молла-
нәсрәддинчи Сабирин өлүмүнүн 25 иллијиндә һәрарәтлә
чыхыш етди, шаирин өлүмүнә итһаф етдији ше'рдән бир

парча охуду. Һәмин парча бир күн әввәл «Әдәбијјат гә-
зети»ндә «Гардашым Сабирә» ады илә дәрч олунду.

«АРАЗ»

Әсримизин әввәлләриндә буржуа синфинин газанч
әлдә етмәк үчүн халгын ганыны сормасы, пролетариатын
ингилаби фәалијјәти бир чох Азәрбајчан јазычыларыны
дүшүндүрүрдү. М. С. Ордубадинин «Кизли Бакы», «Дө-
јүшән шәһәр», С. Вурғунун «Ханлар», Мир Чәлалын
«Бир кәнчин манифести» кими әсәрләрин мөвзусу мәнз
һәмин дөврдән алынмышды.

Биринчи рус ингилабы илләриндә Бақыдакы синиф-
ләр мүбаризәсини, болшевикләрин ингилаби чыхышы-
ны, фәһлә тә'тилләрини А. Шаиг даһа јахшы мүшаһидә
етмишди. О, «Мәктуб јетишмәди» вә «Әсримизин гәһ-
рәманлары» әсәрләриндә дә бу мөвзуја тохунмушду.
Лакин ингилаби мөвзуда даһа мүкәммәл әсәр јазмағ
арзусунда иди. «Араз» романы белә бир арзудан доғ-
мушду. Әдибин әсас мәгсәди өзү дедији кими, «Бакы
нефт рајонларындан бириндә дүнјаја кәлиб, орада је-
тишән вә фәалијјәтини дә орада давам етдирән бир фәһ-
ләнин һәјат вә мүбаризәсини... шүүрунун ојанмасыны
вә ингилаби һәрәката гошулмасыны көстәрмәк олмуш-
ду». 1936-чы илдә «Ики шам ағачы» ады илә чап етдир-
дији һиссәләр мүәллифи гане етмирди. Шаиг мәнһәббәт-
лә тәсвир етдији Аразы аилә вә мәишәт чәрчивәсиндән
чыхарыб, мүбаризәләрдә бәркијән бир ингилабчы кими
көрмәк истәјирди. 1937-чи илдә јенидән ишә башлады,
әсәри гәһрәманын ады илә «Араз» адландырды.

Романын сүжети зәнкин вә шахәлидир. Бакы проле-
тариатынын мәтинләшмәси, ингилаби һәрәкатын күч-
ләnmәси, чаризмин халглар арасында әдавәт салмасы,
ингилабчыларын тә'гиб едилмәси, фәһләләрин ағыр иш
шәраити, мәишәти, буржуа синфинин фитнәкарлығы
кими мәсәләләр реал һәјат материаллары әсасында гә-
ләмә алынды.

Ата, бабалары кими Араз да еһтијач үзүндән ушағ-
лыгдан нефт мә'дәнләриндә фәһләлијә башламышдыр.
Јазычы ону гајнар сијаси-ичтимаи бурулғанлар гојнун-
да, чахнашмалар вә мүбаризәләрдә тәсвир едир. Араз
да бабасы Атабала, атасы Балакиши кими мәрд вә иш-

күзардыр. О, Ванја кими мүбариз фәһләләрлә таныш-лыгдан вә социал-демократ фиргәсинә дахил олдугдан сонра чар үсул-идарәсинә, онун мәнфур гајда-ганунларына, истисмарчы синифләрә нифрәти даһа да күчләнир, Араз социал-демократ фиргәсинин фәал үзвләриндән бири кими фәһләләр арасында ингилаби иш апарыр. Аслан бәј, Гасым бәј кими саһибкарлары, чар жандармларыны чәсарәтлә ифша едир. Нә һәдә-горху, нә дә дәфәләрлә һәбсә дүшмәси ону өз мәгсәдиндән дөндәрә билмир.

Араз аилә-мәишәтдә дә сәмими вә сәдагәтлидир. О, Күнәш адлы гејрәтли бир гызла аилә гурур. Күнәш Аразын һәјатына ишыг салыр, она әсл арха олур, сијаси ишләрдә белә она көмәк едир, кәтирдији силаһлары кизләдир. Күнәш бир чох мүсбәт хүсусијјәтләри илә Шаигин башга гадын образларындан чох јүксәкдә дурур.

«Араз» ичтимаи-сијаси һадисәләрә һәср олунмуш, ингилаби кечмишимизи әкс етдирән романдыр. Әсас конфликт пролетариатла буржуа синфи арасында кедир. Һәр бир чәтинлијә мәрдликлә синә кәрән Араз, Ванја кими ингилабчыларын һәјаты әсәр боју мүбаризә вә чарпышмаларда верилир. Араздан башга о бири ингилабчы сурәтләрин аилә-мәишәти илә јахындан таныш ола билмирик. Јазычы онларын мәишәтини јох, мүбаризәләрини өн плана чәкир. Аразын аиләсинин мәнәви кејфијјәти Аслан бәјин аиләси илә гаршылыгы тәсвирдә даһа кениш ачылыр. Аслан бәјин оғлу Варис вә Аразын оғлу Полад кәнчликдән өз дүнјакөрүшләри илә фәргләнирләр. Һәрә өз мәнсуб олдуғу синфин варисидир, ата јолунун јолчуларыдыр. Тәһсилни јарымчыг гојуб, мәнән ифлич олан Варис әхлаги-мәнәви чәһәтдән хәстәдир, онун гочулар тәрәфиндән өлдүрүлмәси охучуда һеч бир тәәччүб доғурмур. Полад зәһмәтсәвәр фәһлә сүлаләсинин дөрдүнчү нүмајәндәсидир. О, бөјүдүкчә өз көкүнә даһа мөһкәм бағланыр. Нә ағыр әмәк, нә дә севкилисинин әлдән чыхмасы ону сарсыда билмир.

Романын үмуми руһу, әсас образларын таләји ишыгыдыр. Араз вә достлары һәмишә ингилаби мүбаризәнин өн чәркәләриндә кедирләр, милли әдавәтин гаршысыны алырлар, кәләчәк мүбаризәләрә һазырлашырлар. Һисс олунур ки, мүәллиф һадисәләри совет дөврүнә гәдәр изләмәк, гәләбә севинчини, гәһрәманларын јени һәјатыны да гәләмә алмаг фикриндәјмиш. Бу чәһәти ро-

манын 1954-чү ил нәшринин мүгәддимәсиндә, әдибин сөһбәтләриндәки е'тирафы да, архивдәки материаллар да сүбут едир. Архивдә «Араз» романынын икинчи һиссәсиндән бә'зи фәсилләрин әлјазмасы сахланыр. Ишин чохлуғу, сәһһәтинин позулмасы Шаигә «Араз»ын икинчи һиссәсини јазмаға имкан вермәди. 50-чи илләрдә о, биринчи һиссәјә әл кәздирди, ону әсаслы шәкилдә ишләди. Бу күн бөјүк һәвәслә охудуғумуз «Араз» романы бир нечә дәфә јазычынын әлиндән чыхдыгдан сонра тәзәдән чап олунду, милли роман тарихиндә көзәл нүмунә кими ад газанды.

«ГОЧПОЛАД» ВӘ «ЕЛОҒЛУ»

1937-чи ил икинчи бешиллијин мүвәффәгијјәтлә јеринә јетирилмәси или олду. Әдәбијјат вә инчәсәнәт саһәсиндә дә мүһүм наилијјәтләр әлдә едилди. Совет Иттифагы Јазычылар тәшкилаты јарадылдыгдан сонрақы бешилликдә Азәрбајчан әдәбијјатынын наилијјәтләрини мүзакирә етмәк, еләчә дә кечилән јолу вә октјабр ингилабынын илдөнүмүнә һазырлығы гијмәтләндирмәк, јазычыларын өзләрини динләмәк мәгсәдилә «Бакински работчи» гәзети фәал јазычыларын јығынчағыны кечирди. Редаксија мәктубла Шаиги дә јығынчаға дә'вәт етди. О, апрелин 17-дә кечирилән јығынчагда өз һәјат тәчрүбәсиндән, әдәби-педагожи фәалијјәтиндән данышды. Октјабр ингилабынын 20 иллик јубилеји мүнасибәтилә көрдүјү ишләр барәдә јарадычылыг һесабаты верди. Ики күн сонра исә «Азәрбајчанфилм»дә Ј. Вәзирин «Алтунсач» сценарисинин мүзакирәсиндә олду, гәләм достунун тәзә әсәри барәдә мүсбәт фикир сөјләди. Сценаринин әсас гәһрәманы Алтунсач она даһа хош кәлирди.

1937-чи илин јайында Бакыда бөјүк Пионерләр сарајы истифадәјә верилди. Сарајын тәнтәнәли ачылышында Шаиг дә вар иди. О, бураја әлибош кәлмәмишди. «Пионер сарајынын ачылышы мүнасибәтилә» ше'ри алгышларла гаршыланды. Ше'р «Пионер» журналынын 4—5-чи нөмрәләриндә дәрч олунду.

Јени чәмијјәтин үстүнлүкләри, јени инсанын тәрбијәси һәмишә Шаигин диггәт мәркәзиндә иди. О, бүтүн бунлары әјани шәкилдә сәһнәдә көстәрмәк истәјирди.

Јеничә ачылмыш Кәнч Тамашачылар Театрынын репертуары да чох касыб иди. Бурада «Әждаһалар», «Капитан Грантын ушаглары», «Узаг јайлагда», «Темп» кими бәсит мәзмунлу пјесләр ојнанылырды. Театрын мүасир тамашалара бөјүк еһтијачы вар иди. Театрын баш режиссору М. Һашымов пјесләрин мүзакирәсиндә Шаиги дә дә'вәт едир, ону театра чәлб етмәјә чалышырды. Шаигин драматуркија сәһәсиндә тәчрүбәси вар иди, кәнчләрин һәјатыны, тәрбијә мәсәләләрини о даһа јахшы билди. Аз кечмәди ки, Шаиг театра кәлди, театрын бәддиди-педагожи шә'бәсинә рәһбәрлик етди. О өзү илә Кәнч Тамашачылар Театрына јени аби-һава кәтирди, республиканын көркәмли мүтәхәссисләри мүәссисәләри илә коллективин әлагәсини мөһкәмләтди. Кәнчләрә гајғы-кешликлә јанашды вә «Хасаж» пјесини дә елә һәмин илдә битириб, театра тәгдим етди. Пјес М. Һашымовун режиссорлуғу илә сентјабрын 25-дә тамашаја гојулды. Бөјүк мүвәффәғијјәтинә көрә һәмишәлик театрын репертуарында галды. «Хасаж» пјесинин уғуру Шаигин драматуржи јарадычылығында, һәм дә театрын һәјатында јени һадисә олду. Әдиб театра даһа үрәкдән бағланды.

«Гочполад» поемасы үзәриндә илһамла чалышан Шаиг ону 1937-чи илдә тамамлады вә илк дәфә «Ингилаб вә мәдәнијјәт» журналынын 1938-чи илин 3—5-чи нөмрәләриндә чап етдирди. Шаир әсәрдә тарихи һадисәләрлә мәһдудлашмағ истәмәмиш, орижинал, үмумиләшмиш халг гәһрәманы сурәти јаратмышдыр. Аслан вә Гочполад белә сурәтләрдир. Поемада халг зәкасы, халгын ән'әнә вә дүнјакөрүшү, арзу вә мүбаризәләри поетик илһамла тәрәннүм едилди. Халгын ағсаггал нүмәјәндәси Тохтамышда Дәдә Горгуд вә Ашыг Чүнун һикмәти, Аслан вә Гочполадда Короғлу вә Гачаг Нәби шүчаәти, Чимназда Никар вә Һәчәр гејрәти вардыр. Гәзәнфәр хана гаршы онлар биркә мүбаризә апарырлар. Короғлу Чәнлибелә, Гачаг Нәби Кирс даға чәкилән кими, Гочполад да Боранлыја чәкилир, Чимназла биркә дүшмәнләрә диван тутурлар. Дөјүшләрдә онлар халг гүдрәтинә, халг күчүнә архаланырлар. Поема никбин сонлуғла битир. Асланын гызы Чимназла Гочполадын уғурлу мәһәббәти, азадлыға чыхмыш халгын шәнлији үрәкләрә севинч бәхш еләјир.

1938-чи ил апрелин 5-дә Низаминин 800 иллик јубилејини тәшкил етмәк үчүн Јазычылар Иттифагы нәздин-

дә Республика јубилеј комитәси јарадылды. С. Вурғун, Ч. Хәндан, М. Рәфили, М. Ариф, Һ. Араслы, Ә. Чәфәрлә бәрабәр комиссијаја А. Шаиг дә сечилди. О, бу заман «Шәрәфнамә»нин тәрчүмәси үзәриндә ишләјир, Низами јарадычылығыны дәриндән өјрәнир, «Араз» романыны чапа һазырлајыр, әдәби јарадычылығла мәшғул олурду. Мај ајында Железноводскда мүәличә олундугдан сонра ишә даһа чидди киришди. Бүтүн јайы бағда ишләди.

Октјабрын илк күнү иди. Бағдан јеничә кәлмишди. Јазы масасынын үстүндә дә'вәтнамәләр көрдү. С. Вурғунла сөһбәти јадына дүшдү. Сабаһ ахшам «Вағиф» пјесинин илк тамашасы иди. О, әсәрин мүзакирәләриндә олмушду, чох хошуна кәлмишди. С. Вурғун пјесин јазылышында Шаигин вә Ј. Вәзирин вердији материаллардан да истифадә етмишди. Илк тамаша бөјүк мүвәффәғијјәтлә кечди. Һамы мүәллифи мәһәббәтлә алгышлады. Шаиг тамашадан сонра С. Вурғуну гучаглајыб өпдү.

Шаиг дә «Елоғлу» адлы бир драм јазмағ гәрарына кәлмишди. О, ишә 1939-чу илин әввәлләриндән киришди. Ишләр чох олдуғундан пјес јарымчыг галды. Һәм дә мартын 29-да отуз бешиллик досту Сүлејман Сани вәфат етди. Мартын 31-дә Јазычылар Иттифагы идарә һејәтинин ичласы олду вә С. Санинин архивини алмағ үчүн А. Шаиг, М. С. Ордубади, С. Вурғун, Һ. Араслы вә Ш. Аббасовдан ибарәт комиссија јарадылды. Көркәмли јазычынын архивинә мәс'улијјәтли иш кими бахан А. Шаиг онун сахланмасына хүсуси гајғы вә тәшәббүс көстәрди.

Мајда Кәнч Тамашачылар Театрынын ониллик јубилеји илә әлагәдар 1939-чу илдә тамашаја гојулан ән јахшы пјес кими «Хасаж» јүксәк гијмәт алды. Азәрбајчан јазычыларынын вә инчәсәнәт ишчиләринин 1940-чы ил 2 јанвардакы үмуми ичласында «Хасаж» драмына М. Горки адына мүкафат верилди.

1939-чу илдә Азәрбајчан ССР ХКС јанында јени Әлифба комиссијасына Шаиг дә үзв сечилмишди. Әлифба лајиһәсинин һазырланмасында фәал иштирак едирди. Сентјабрын 1-дә нөвбәти мүзакирәдән јеничә гајытмышды ки, Азәрнәшрин директору зәнк вурду. О, «Араз» романынын нәшри үчүн кәлиб мүгавилә бағламағы хаһиш едирди. «Араз» 1939-чу илдә чапа имзalandы, бир ил сонра исә нәшр олунду.

1939-чу илдә «Ушаг вә Кәнчләр әдәбијјаты нәшриј-

жаты» Шаигин «Овчу мәстан» вә «Тапдыг дэдә» китабларыны јенидән чап етди. Эдиб «Елоғлу» драмы үзәриндә мүнтәзәм ишләјир, бир вахт топладығы халг әдәбиј-жаты материалларыны саф-чүрүк едир, мүбариз халг гәһрәманынын јенилмәз сурәтини јаратмаға сәј едирди.

Елоғлу да Гочполад кими халг гәһрәманыларыдыр. О да елин мәрд оғлу кими өз мүбаризәсиндә елә, обаја архаланыр.

Драмдакы әсас фикир «Ана вәтән»ин—нурани гадынын һикмәтли сөзләриндә ифадә олунмушдур: «Ағыллы, намуслу оғуларла ифтихар едирәм. Кет халгы, Вәтәни Рүстәм ханын пәнчәсиндән гуртар. Елсиз иш көрмә. Тәк әлдән сәс чыхмаз». Ана оғлуна сәһрли чубугла түтәк дә верир: «Оғлум, ағачы јахшы сахла. О, халгын күчү вә бирлијидир». Елоғлу елин күчү вә бирлији, ағыл вә зәкасы илә Вәтәни зүлмдән азад едир, «јолуна күнәш доғур, чичәкләр сәпилір». Вәтәнин рәмзи олан нурани гадын да ону тәбрикә кәлир. Елоғлу баш әјир, «Хош кәлдин, бөјүк вә севимли анамыз, әзиз вә мөһрибан Вәтәни-миз» — дејир.

Вәтән мөһәббәти, халг күчү, елә, обаја бағлылыг һәмишә Шаиг јарадычылығынын әсас мөвзулары олуб. Европада фашизм баш галдырдығы бир вахтда вәтән мөвзусу даһа әһәмијјәтли иди. Пјес октябрын 26-да Кәнч Тамашачылар Театрына тәгдим едилди.

1939-чу илдә Шаиг театрын әдәби-педагожи һиссә мүдири кими ишләдији коллективлә Москваја гастрол сәфәринә кетди. Бу, әдибин Москваја илк сәфәри иди. О, өлкәнин пәјтахтында көркәмли әдәбијјат вә инчәсәнәт хадимләри илә көрүшдү, тамашаларын јүксәк сәвијјәдә ојнанылмасында, москвалылары Азәрбајчан инчәсәнәти илә таныш етмәкдә әлиндән кәләни әсиркәмәди. Сәфәр һәм дә бир ил сонра Москвада кечириләчәк Азәрбајчан әдәбијјаты вә инчәсәнәти онкүнлүјү гаршысында јахшы сынаг олду.

МОСКВА КӨРҮШЛӘРИ

1940-чы ил январын 4-дә Јени әлифба комиссијасынын Шаигә көндәрдији мәктубда дејилірди: «Азәрбајчан дилинин орфографија гајдалары» ләјиһәси јахын заманларда тәсдигә вериләчәк. Она көрә дә январ ајы-

нын 15-нә кими мұлаһизәләринизи јазылы шәкилдә көндәрмәниси хаһиш едирик». Јени әлифбанын һәјата кечирилмәсиндә Шаигин јахындан иштиракы тәбии иди. Чүнки о, Азәрбајчан дилинин фонетикасы, морфолокијасы вә синтаксисини дә јахшы билірди, бу барәдә хејли мәгалә дә јазмышды.

Әлифба барәдә мұлаһизәләрини көндәрдикдән сонра досту А. Сәһһәтин чапа һазырланан ше'рләр китабыны редактә етди. Январын 15-дә Али Советә чағырдылар. Низаминин 800 иллик јубилејини кечирәчәк јубилеј комитәсинин нөвбәти ичласы иди. Шаиг бурада јубилеј тәдбирләриндән, хусусилә өзүнүн јарадычылыг ишләриндән данышды. О, «Шәрәфнамә»нин тәрчүмәсини гуртармышды. Низами мөвзулары әсасында силсилә әсәрләр үзәриндә ишләјирди. Һәм дә бүтүн күнү Кәнч Тамашачылар Театрында олурду. Театр Москвада әдәбијјат вә инчәсәнәт онкүнлүјүнә һазырлашырды. Мајын 11-дә Москваја јола дүшдүләр. Ајын 13-дә гонаглары Москвада күл-чичәклә гаршыладылар. Вағзалда бөјүк митинг кечирилди. Шаир Лүговској вә С. Вурғун тәбрик нитги сөјләдиләр. Онкүнлүк мајын 15-дән 25-нә гәдәр давам етди. Шаиг һәм театр коллективи, һәм дә јазычы вә шаирләрлә фабрик вә заводларда, елм вә инчәсәнәт очагларында олду, зәнкин һәјат тәчрүбәсиндән, Азәрбајчан әдәбијјатынын јени наилијјәтләриндән сөһбәт ачды, һәр јердә сәмијјәтлә гаршыланды. Мајын 20-дә исә белә бир дә'вәтнамә алды: «Һөрмәтли Абдулла Шаиг. «Известија» гәзети редаксијасы Сизи Азәрбајчан ССР-дә әдәбијјат вә инчәсәнәт мәсәләләринин инкишафына һәср олунмуш јығынчаға дә'вәт едир». О, ајын 22-дә күндүз саат 12-дә редаксијада олду. Бундан үч күн сонра исә А. Фадејевин дә'вәти илә Јазычылар клубунда Азәрбајчан вә ССРИ јазычыларынын биркә мүшавирәсиндә иштирак етди.

Ү. Һачыбәјов, С. Вурғун, М. Һүсејн, С. Рүстәм, С. Рәһимов вә башга Азәрбајчан сәнәткарлары да бурада иди. Мүшавирәдә Азәрбајчан әдәбијјаты онкүнлүјүнүн нәтичәләри, Азәрбајчан әдәбијјатынын рус дилинә тәрчүмәси вә Низаминин јубилејинә һазырлыг мәсәләләри музакирә олунду. Чајковски адына Москва Дөвләт Консерваторијасында вә башга маариф, мәдәнијјәт очагларында көрүшләр дә чох марағлы кечди. «Пионерскаја правда» гәзетиндә шаирин «Пионерләр» адлы ше'ри чап олунду.

Шаиг Москвадан хош тээссуратла гајытды. «Азербайчан пионери» гзети ондан өз тээссуратларыны охучуларла бөлүшдүрмәји хаһиш етди. Эдибин «Москва хатирәләри» мәгаләси гзетин 2 ијун нөмрәсиндә чыхды.

Москва сәфәри һаггында «Коммунист» (3 ијун) гзети дә Шаигин мәгаләсини верди. Орада дејилирди: «Москвада Азербайчан әдәбијјаты онкүнлүјү, һаһыда олдуғу кими, мәнә дә көзәл тә'сир ојатды. Гызыл Москвадан бөјүк јарадычылыг руһ јүксәклији илә кери дөндүк».

Гочаһан әдиб јенә дә бөјүк һәвәслә ишләјирди. Бөјүк оғлу Камалын университетин филолокија факүлтәсинә гәбул олунмасы да ону севиндирди. Јашы алтһышы һаглајан ата илк өвладыны али тәһсил очағына јола салырды, она чоһ үмид бәсләјирди.

Јенә дә Шаиг һеч бир әдәби-мәдәни тәдбирдән галһырды. Тәкчә сентјабр ајында Маариф комиссарлығынын кечирдији бир нечә тәдбирин фәал иштиракчысы олмушду. Октјабрын 10-да мәктәб јашы чатмајан ушаглар үчүн бәди әдәбијјат јаратмаг мәгсәдилә мүшавирә кечирилди. Орада Шаигин әсәрләри нүмунә кими јад едилир, онун мәсләһәтләри динләнилирди. Мүшавирәнин гәрарына чаваб олараг илк ушаг ше'рләрини Шаиг јазды. «Ана јурдум», «Вәтән нәғмәси», «Баһар», «Тонгал», «Сән күләндә» вә саир ушаг ше'рләри дилләр әзбәри олду.

«Елоғлу»нун илк тамашасы сентјабрын 12-дә кечирилди вә театрын репертуарында өзүнә мөһкәм јер тутду. Инчәсәнәт шө'бәсинин 25 октјабр тарихли мәктубунда мүәллифдән хаһиш едилирди ки, декабрын 1-дән кеч олмајараг «Нүшабә» операсынын либреттосуну тәһвил версин. Либретто гуртардыгдан сонра көркәмли бәстәкар З. һачыбәјов онун әсасында опера јазмаға башлады, мүәјјән сәбәбләрә көрә о јарымчыг галды. Операнын увертүрасы вә Нүшабәнин аријасы бу күн дә сәсләнмәкдәдир.

Бүтөвлүкдә 1940-чы ил Шаиг јарадычылығы үчүн чоһ мәһсулдар олду, сәмәрәли зәһмәтинә көрә она әмәкдар инчәсәнәт хадими ады верилди.

ХІ. БӨЈҮК ВӘТӘН МҮҢАРИБӘСИ ИЛЛӘРИНДӘ

Мән дә бу чәбһәләрдә вурушан әскәрәм,
Ана Вәтән јолунда өлүм олса кедәрәм.

А. ШАИГ.

«ВӘТӘН»

Фашизм һәлә 1936—1937-чи илләрдә баш галдырмышды. Дүнјанын габагчыл адамлары фашизмә гаршы о замандан мүбаризә апарырдылар. Азербайчан әдәбијјатында фашизм фәлакәтинә гаршы бәди әсәрлә чыхыш едән илк јазычылардан бири дә А. Шаиг иди. Онун 1937-чи илдә јаздығы «Гәһрәман Алберт» һекајәси фашистләрин Испанијада төрәтдији фәлакәтләрә һәср олунмушду. Јазычы испан оғулларынын вәтәнин азадлығы уғрунда көстәрдији һүнәри фәрәһлә гәләмә алырды. «Гочполад» вә «Елоғлу»нда да вәтәнпәрвәрлик идејалары күчлү иди. Онлар јазыланда фашист Алманијасы Шәрги Авропаја тәрәф ирәлиләјирди. Белә бир заманда вәтәнсевәрлик мөвзусунда јазмаг әдәбијјатын әсас мәгсәди олмушду. 1941-чи илин јанварында Шаиг ушаглар үчүн «Вәтән» ше'рини јазды. Ше'р март ајында «Пионер» журналынын үчүнчү нөмрәсиндә «Вәтән нәғмәси» ады илә нәшр олунду. Шаир кәнч нәсли «һәр јери күлшән» олан доғма јурду үрәкдән севмәјә, онун гәдрини билмәјә чағырырды. Ијунун 22-дә фашист Алманијасы гәфләтән өлкәмизә һүчума кечди. Бөјүк Вәтән мүһарибәси башланды. «Һәр шеј чәбһә үчүн», «Һәр шеј гәләбә үчүн» шүары һаһыны вәтәни мүдафиәјә чағырды. Совет јазычылары да ағыр күнләрдә гәләмләрини сүнкүјә чевирдиләр. Алтһыш јашлы Шаиг елә мүһарибәнин илк күнүндә «Зәфәр бизимдир» ше'рини јазды. Ше'р «Әдәбијјат гзети»нин нөвбәти 29 ијун нөмрәсиндә чыхды. Совет халларынын бирлијинә, Гызыл Ордунун күчүнә инанан, «Үрәкдән

бағлыҗыг ана вәтәнә» дејән шаир вәтән өвладларыны дө-
јүш мејданында һүнәр көстәрмәјә чағырды:

Биздәдир һәр гүввәт, һүнәр, мәһарәт,
Биздәдир асланлар јенән чәсарәт.
Вәтәнин бајрағы чалачаг зәфәр,
Чәкил, еј гаранлыг, ачыл, еј сәһәр.

«Әдәбијјат гәзети»нин 20 нојабр тарихли нөмрәсиндә чыхан «Һәгигәт бизимдир, зәфәр бизимдир» мәгаләсиндә әдиб «азадлыгы бүтүн бәхтијарлығын анасы» адланды-
рыр вә Совет халгынын гәләбәсинә, фашизмдин дармада-
ғын едилмәсинә инамыны билдирди: «Бу шанлы бол-
шевикләр партијасынын рәһбәрлији алтында бүтүн мүр-
тәче, гара гүввәләрә галиб кәләрәк, тарихләрин көрмә-
дији бир сәадәт вә азадлыг сарајы гурдуг. Биз, вәтәни-
мизин мүгәддәс торпагларыны өз мурдар ајаглары илә тапдаламаг истәјән Һитлер башкәсэнләринә дә диван тутачағыг».

Гочаман сәнәткар зәһмәткешләр вә шакирдләрлә көрүшләриндә дә вәтән сәадәти вә азадлыг уғрунда ча-
нындан кечән Бабәк, Чаваншир, Короғлу, Гачаг Нәби, Сәттархан кими гәһрәманларын һүнәриндән данышыр,
өн вә арха чәһәдә вәтәни мүдафиә едән икидләри руһ-
ландырырды. О, ағыр мүһарибә күнләриндә пионерләр-
лә көрүшләринин бириндә дејирди: «Еј совет Азәрбај-
чанынын кәләчәк нәсли. Намуслу оғуллары вә гызлары.
Сиз нечә ағыр бир заманда јашадығынызы билмирси-
низ. Дүшмәнимиз севимли ана вәтәнимизә сохулмаг ис-
тәјир. Анчаг онун гаршысы алынмыш. Гәһрәман Гызыл
Ордумуз намусла чалышараг дүшмәни ирәлијә бурах-
мыр.

Әзиз јолдашлар! Биз архада галан вәтәндашларын да үзәринә мүһүм вәзифәләр дүшүр ки, ону да фәдакар-
лыгла јеринә јетирмәлијик. Ишләримизин јахшы гурул-
масы вә чалышмағымыз дүшмәнә бөјүк зәрбәдир... Һәр
шејдән артыг ајыг вә сајыг олмалыјыг».

Мүһарибә илләриндә Азәрбајчан әдәбијјаты халгын үмуми иши, күндәлик һәјаты илә даһа сых бағланды.
Мүхтәлиф жанрларда јаранан әсәрләрин мөвзусунун чәһә
һәјатындан, тарихи кечмишдән, фолклордан кө-
түрүлмәсинә бахмајараг онлар һамысы совет адамла-
рынын вәтәнә мәһәббәтини, гәһрәманлыг һүнәрини ифа-
дә едирди. Мүһарибәнин илк илләриндә М. Һүсејн «Ни-
зами», «Чаваншир», С. Вурғун «Фәрһад вә Ширин»,

М. Ибраһимов «Мәһәббәт», З. Хәлил «Интигам», М. Тәһмасиб «Аслан јатағы» кими драмлар јаздылар.
А. Шаиг дә 1941-чи илдә «Вәтән» драмыны јаратды. Дра-
мын мөвзусу халг әдәбијјатындан көтүрүлсә дә, реал
вә әфсанәви образлар јарадылса да, бурада кечмиш һа-
дисәләрә мүасир бахымдан јанашылыр, халгын азадлыг
арзулары, мүбаризәләри ифадә едилди, хејирлә шәрин,
гаранлыгла ишығын мүбаризәси чанлы һәјат лөвһәләри
илә көстәрилирди. Елман, Аслан вә Туған хејир, Гузғун
шаһ, Шимшад вә Ифритә исә шәр гүввәләри тәмсил
едирдиләр. «Елин јенилмәз гәһрәман оғлу» «дүнја көзә-
ли»нин ешги илә аловлу дөјүшләрә кирир. «Дүнја көзә-
ли» драмда Вәтәни тәмсил едән бир гыздыр. Елман ону
дүшмәнләрин зүлмүндән гуртармаг үчүн халгын күчү-
нә, елин бирлијинә архаланыр. Чәтин анларда Симург
гушу көмәјә кәлир, халгын билијини, тәчрүбәсини тәм-
сил едән Биличи исә Елмана сәһрли гылынч верир вә де-
јир: «Вәтән көјләрини гара булудлар алдығы заман бу
гылынч лазым олар». Елман мәһз вәтән ешги, ел күчү,
халг мүдриклији илә дөјүшләрдә галиб кәлир. Севимли
Вәтәни дүшмән пәнчәсиндән гуртарыр, һамы шәнләнир,
бир-бирини тәбрик едир. Бунунла Шаиг Бөјүк Вәтән
мүһарибәсиндә мисилсиз гәһрәманлыглар көстәрән
шанлы әскәрләримизин һүнәр вә зәфәрини ифадә едирди
вә тезликлә «бизим күчәмиздә дә тој-бајрам» олачағына
инамыны билдирди.

Вәтән мүһарибәси илләриндә дә Шаиг Кәнч Тама-
шачылар Театрында әдәби һиссә мүдири иди. Театрын
репертуарынын мүасирләшмәси, вәтәнпәрвәрлик руһун-
да әсәрләрлә зәнкинләшмәси уғрунда чалышырды.
1942-чи ил октябрын 6-да М. Һашымовун режиссорлуғу
илә «Вәтән» пјесинин илк тамашасы мүвәффәгијјәтлә кеч-
ди. Әсас роллары көркәмли артистләрдән А. Д. Гурбанов,
С. Мәчидова, Ә. Ағажев, К. Һәсәнова, Ә. М. Атајев вә
башгалары ојнајырды, тамашанын мусигисини С. Һачы-
бәјов јазмышды. «Вәтән» драмы театрын репертуарына
һәмишәлик дахил олду, кәнчләримизин вәтәнпәрвәрлик,
гәһрәманлыг руһунда тәрбијәсиндә мүһүм рол ојнады.
Јазычы Ј. Әзимзадә «Әдәбијјат гәзети»ндә «Вәтән» та-
машасы һаггында јазырды: «Биз Елмана бахаркән геј-
ри-ихтијари олараг бу күн Бөјүк Вәтән мүһарибәси чәб-
һәләриндә Һитлерчиләрә гаршы дөјүшләрдә мисли кө-
рүнмәмиш икидликләр көстәрән Вәтән оғулларыны —
Кәримовлары, Аббасовлары, Гасымовлары вә башгала-

рыны хатырлажырыг. Елман да онлар кими Вәтәнә гаршы бәсләдији мәнәббәти һәр шејдән жүксәк тутур, онун уғрунда мүбаризә апармағы вә лазым кәләрсә өлмәји өзү үчүн шәрәф билир» (1942, 2 декабр).

Бөјүк Октябр ингилабынын 35 иллији илә әлагәдар Азәрбајчан јазычыларынын Гызыл ордуја көндәрдикләри мәктуб да жүксәк вәтәнпәрвәрлик вә гәһрәманлыг руһунда иди. Мәктубу С. Вурғун, М. С. Ордубади, С. Рүстәм, Мир Чәлал, М. Ариф вә Р. Рза илә бәрабәр А. Шаиг дә имзаламышды.

Һитлерин «Мәним мүбаризәм» китабыны бош хәјаллар адландыран әдиб «Һитлерин јухусу», «Кичик гәһрәман» һекајәләриндә дә арха чәбһәдә халгымызын бөјүк һүнәриндән сөһбәт ачырды. Балача Аразын гатары дүшмән һижләсиндән гуртармасы, чәбһәјә кедән забитә «дүшмәни вәтәнимдән тез говун, атамы да көтүрүб зәфәрләгајыдын» демәси милјонларла совет адамынын арзу вә истәјинин ифадәси иди. 1942-чи илдә јазылан «Вәтән нәғмәси» «Дөјүш нәғмәси», «Баһар» кими ше'рләрдә дә шаир ејни мүгәддәс арзудан данышырды. «Вәтән нәғмәси». ше'риндә Бабәк, Короғлу, Гачаг Нәби, Һәчәр кими гәһрәманлар јетирән ана вәтәни горујан халгымызын мүгәддәс анды инамла сәсләнирди:

Анд олсун кечмишләрә, кәләчәјә, бу күнә!
Анд олсун әмдијимиз тәмиз ана сүдүнә!
Анд олсун севкилимин о мүбарәк көксүнә!
Ајаг басса амансыз дүшмәнләрин, һәр заман
Әсиркәмәз өвладын сәндән чан, Азәрбајчан!

Шаиг мәктәб вә мүәссисәләрдә, зәһмәткешләр арасында даһа чох олур, көрүшләр кечирир, чәбһәдәки достлары илә мәктублашырды. 1941-чи илә шаир М. Сејидзадә Чәнуби Азәрбајчанда, Совет ордусунун «Гызыл әскәр» гәзетиндә чалышырды. О, «мәнәви бир ата, бөјүк мүәллим, әзиз дост» адландырдығы Шаигә тез-тез мәктуб јазыр, әдәби мүһитдәки јениликләри өјрәнирди. Шаигин 1941-чи ил мартын 19-да М. Сејидзадәјә јаздығы чаваб мәктубунда дејилирди: «Әзиз вә нәчиб гардашым Мир Мейди... Мәним хәстәлијимә кәлинчә, һавалар сојуг олдуғундан мүәличә вә тәдави етдирә билмирәм. Апрель ајында ишыға кедәчәјәм. Аиләмиздән никаран галма, һамысы сағ-саламатдыр.

Саламыны шаирләримизә, јазычыларымыза јетирдим, һамысынын сәнә салам вә еһтирамы вар. Шаһзадә-

нин, Јунисин, Сәмәдин, Хавәрин, Камалын, Күлбәнизин, Илдырымын сәнә саламы вар».

1942-чи илин ахырында М. Сејидзадә хәстә һалда Бакыја гајытды. Шаиг өзү дә насаз олдуғу һалда достунун көрүшүнә кетди. М. Сејидзадә бу мүнасибәтлә јазырды: «Шаиг мүәллимин кәлиши мәнәви чәһәтдән мәнә бөјүк дајаг олду».

Мүһарибә илләриндә Азәрбајчанда мәдәнијјәт вә инчәсәнәтин инкишафы мәсәләләри дә унудулмурду. Азәрбајчан әдәбијјаты тарихинин ики чилдлији јаранды. М. Ф. Ахундов, А. Бакыханов, И. Крылов, А. Сәһһәт кими сәнәткарларын јубилејләри гејд олунду. Јубилејләрдә Шаиг дә диггәт мәркәзиндә иди. О, 1944-чү илдә И. Крыловун анадан олмасынын 100 иллик јубилејиндә фәал иштирак етди. О, 40 иллик әдәби фәалијјәтиндә бир чох тәмсил вә мәнзум һекајәләр јазмыш, И. Крыловдан марағлы тәрчүмәләр етмишди. Франсада Лафонтенин, Алманијада Лессингин, Русијада Крыловун тәмсил саһәсиндә көрдүјү ишләри Азәрбајчанда Сејид Әзимдән сонра Сабир, Шаиг вә Сәһһәт көрүрдүләр. Шаигин тәмсил саһәсиндә тәрчүбәси даһа зәнкин иди. О, Шәрг әдәбијјатыны, «Панчатантра»ны, «Кәлилә вә Димнә»ни, милли фолклору јахшы билирди. Крыловун «Сазандалар», «Гурд вә пишик», «Мејмун вә көзлүк», «Ики өкүз», «Гарға вә пендир» тәмсилләрини һәлә Хорасанда икән фарс дилинә тәрчүмә етмишди. Она көрә дә јубилеј мүнасибәтилә Крылов тәмсилләринин тәрчүмәси мүсабигәсиндә дә иштирак етди, «Јарпағлар вә көкләр», «Чырчырама вә гарышга» тәрчүмәсинә көрә жүксәк мүкафата ләјиг көрүлдү. Бүтөвлүкдә онун Крыловдан тәрчүмәләри гырхдан чохдур. Бунларын бир чоху һәлә ингилабдан әввәл «Күлшәни-әдәбијјат», «Ушаг көзлүјү», «Күлзар» кими дәрсликләрә салынмышды.

Шаиг А. Сәһһәтин јубилејинә дә әлибош кәлмәди. О, Јазычылар Иттифагынын Натәван клубунда кечирилән јығынчагда шаир достунун һәјат вә јарадычылыгындан данышды, «Вәтән уғрунда» журналында «Аббас Сәһһәт» мәгаләси илә чыхыш етди.

Мүһарибә илләриндә Азәрбајчан дилинин инкишафына да хүсуси диггәт јетирилди. Ана дилинин мүхтәлиф мәсәләләри барәдә Шаиг силсилә мәгаләләр јазмышды. О, 1944-чү илдә «Әдәбијјат гәзети»нин 24 апрел тарихли нөмрәсиндә чап олунан «Јазычыларымызын вә дилчиләримизин шәрәfli иши» мәгаләсиндә Азәрбајчан ди-

линин инкишафы вэ тэмизлији мѣсэлѣсинѣ чидди јана-
шыр, конкрет тѣклифлѣр ирѣли сүрүрдү.

Кѣркин иш онсуз да эввѣлдѣн бѣдѣнчѣ зѣиф олан вѣ-
тѣндаш ѣдиби үзмүшдү. Јазычылар Иттифагы октјабрын
28-дѣ ону Схалтубоја гысамүддѣтли истираһѣтѣ кѣндѣр-
ди. Вѣ о, Схалтубодан хѣјли күмраһ гајытды. Јенидѣн
чидди јарадычылыг ишинѣ киришди.

«ЗѢФѢР МҮЖДѢСИ»

Һѣр ил гышда олдуғу кими, 1945-чи илин јанварын-
дан да Шаигин сѣһһѣти позулмушду. Беш ил иди ки,
ѣсаслы мүаличѣ олунмурду. Лакин һѣр күн чѣбһѣдѣн
кѣлѣн гѣлѣбѣ мүждѣси онун кѣнлүнү ганадландырырды.
«О, халгымызын шанлы кечмишиндѣн, вѣтѣнпѣрвѣрлик вѣ
азадлыг идејаларындан данышан ѣсѣр үзѣриндѣ ишлѣмѣ-
јѣ башлады. Бу, Низами сүжѣти ѣсасында јаздығы «Нү-
шабѣ» мѣнзум драмы иди. Бунунла јанашы шаир кичик
ше'рлѣр јазыр, дѣври мѣтбуатда да чыхыш едирди.

Совет Ордусу Авропа ѣлкѣлѣринин бир чохуну фа-
шизм ѣсарѣтиндѣн гуртармышды, гѣлѣбѣ күнү јахынла-
шырды. Баһарын кѣлиши дѣ, халгын арзу вѣ үмидинин
һѣгигѣтѣ чеврилмѣси дѣ шаирѣ илһам верирди. Мартын
9-да, новруз бајрамы ахшамы¹ Шаиг шам јандырды. Мү-
һарибѣдѣ гѣһрѣманчасына һѣлак олан вѣтѣн ѣвладлары-
ны, һѣр ил чѣршѣнбѣ ахшамы сѣмѣни, плов биширѣн ана-
сыны хатырлады, кѣврѣлди. Лакин гѣлбинин дѣринли-
јиндѣ гѣлѣбѣ ишығы, үмид чырағы јанды. «Баһар бај-
рамы», «Сѣн күлѣндѣ» ше'рлѣри јаранды. Гѣлѣбѣ мүж-
дѣси илѣ илк баһарын гоша кѣлиши шаирѣ гол-ганад
верди, ону илһама кѣтирди:

Еј сѣмѣни, сахла мѣни,
Һѣр ил кѣјѣрдѣрѣм сѣни.
Ајаг басдын ѣлкѣмизѣ,
Бол-бол шѣнлик кѣтир бизѣ.

(«Баһар бајрамы»)

Сѣн күлѣндѣ еллѣрѣ
Ал күнѣшли јаз кѣлир.
Чѣмѣнлѣрѣ, чѣллѣрѣ
Сѣһбѣт кѣлир, саз кѣлир.

(«Сѣн күлѣндѣ»)

¹ Кѣһнѣ тарихлѣ мартын 9-у баһарын илк күнү һѣсаб олунурду.

Аналарла ишыгланыр вѣтѣнин һѣр бучағы,
Ѣн севимли бир бешикдир аналарын гучағы.
Ата-ағыл, шүүр исѣ, ана-чошгун үрѣкдир,
Севкилѣрин гајнағыдыр, ѣн бѣјүк бир дилѣкдир.

(«Ана»)

1945-чи илдѣн Азѣрбајчанда ССР Елмлѣр Академи-
јасы фѣалијјѣтѣ башлады. С. Вурғунла М. Ибраһимов
академик сечилдилѣр. Хош хѣбѣрдѣн илһамланан гоча-
ман ѣдиб «Ѣдѣбијјат гѣзѣти»нин 12 апрѣл нѣмрѣсиндѣ
ѣз севинчини охучуларла бѣлүшдүрдү. Шаиги севинди-
рѣн бир дѣ ағыр мүһарибѣ иллѣриндѣ партија вѣ дѣвлѣ-
тин елм вѣ мѣдѣнијјѣтин инкишафына јүксѣк гајғы илѣ
јанашмасы иди. Елмлѣр Академијасына сечилѣн акаде-
миклѣр арасында онун да тѣлѣбѣлѣри вар иди. Ѣдиб
«Фѣхр едирѣм» мѣгалѣсиндѣ јазырды: «...Елмлѣр Ака-
демијасы вѣ онун һѣгиги үзвлѣри олан кѣнч академиклѣ-
римиз елѣ сѣнмѣз бир мѣш'ѣлдир ки, күндѣн-күнѣ бѣјү-
јѣрѣк, парлаг шѣфѣглѣрини һѣр тѣрѣфѣ јајачаг вѣ јени
нѣслимиздѣн кѣлѣчѣк үчүн даһа бѣјүк алимлѣр јѣтиш-
дирмѣјѣ мүвѣффѣг олачагдыр».

Азѣрбајчанда совет һакимијјѣтинин 25 иллији мүна-
сибѣтилѣ јазылмыш «Хошбѣхт ушагларымыз үчүн» мѣ-
галѣсиндѣ мүѣллиф ѣзиз бајрамы јени ѣмѣк гѣлѣбѣлѣри
илѣ гаршыламаг ѣзминдѣн данышыр вѣ «аналарымызын
фѣдакарлығыны, онларын арха чѣбһѣдѣки мѣтанѣтини,
чѣбһѣ илѣ аилѣ-мѣишѣт мѣсѣлѣлѣринин ѣлагѣсини кѣстѣ-
рѣн» тѣзѣ ѣсѣр үзѣриндѣ ишлѣдијини билдирди. Бу,
мѣшһур «Ана» пјѣси иди. О, «Ана» пјѣсиндѣн башга
«Хошбѣхт совет ушагларына бајрам һѣдијјѣси олараг
јени китабча» да һазырладығыны билдирди. 1945-чи
илдѣ чапдан чыхан «Нағыллар» китабында мүѣллифин
мүхтѣлиф иллѣрдѣ јаздығы мѣнзум һѣкајѣ вѣ нағыллары
топланмышды.

1945-чи илин баһары јурдумуза севинч вѣ фѣрѣһ кѣ-
тирди. Совет халгы Бѣјүк Вѣтѣн мүһарибѣсини шѣрѣфлѣ
баша вурду. Мајын 9-да алман фашизми тѣслим мүгави-
лѣсини имзалады. Гѣлѣбѣ Шаигѣ јени гүввѣт верди, гѣ-
лѣбѣ күнү «Зѣфѣр мүждѣси» вѣ «Зѣфѣр нѣғмѣси» ше'р-
лѣрини јазды. Севинчи ашыб-дѣшан шаир ѣз халгына
кѣзајдынлығы верир, бу бѣјүк «ел бајрамына, тој-бај-
рама» хош нѣғмѣлѣр гошурду:

Кѣзүн ајдын, еј мүзѣффѣр халгымын оғлу, гызы!
Кѣзүн ајдын, доғду артыг шанлы зѣфѣр улдузу!

Көзүн ајдын, кечә-күндүз јол көзләјән аналар!
Еј кәлинләр, еј бачылар, галхын ки, тој-бајрам вар!

Ики ај сонра Шаиг бир хош мүждәдән севинди. Бө-
јүк оғлу Камал Азәрбајчан Дөвләт Университетини мү-
вәффәгијјәтлә битирди, Академијанын аспирантурасына
гәбул олунду. «Ата өјүдү» ше'ри хош мүждәдән јаран-
ды. Ше'р өз жанры, мөвзусу вә идеја-бәдии тә'сир гүввә-
си илә Низами, Фүзули, Сејид Әзимин өјүд вә нәсиһәт-
ләри сәвијјәсиндә јазылмыш көзәл сәнәт нүмунәсидир.
Шаиг ше'рлә тәк оғлуна дејил, бүтүн азәрбајчанлы ба-
лаларына мүрачиәт едирди:

Әкдиләр, сән бичдин, инди дә сән әк,
Мәрд олан борчуну өдәсин кәрәк.

Гулағындан һәсәд сырғы асма,
Әлиндән тутанын башындан басма.
О сәнә, халгына кәрәкдир, оғул,
Чај кими буланма, әнкин дәниз ол!

1945-чи илин јајы иди. Шаиг Бузовнада, бағда дин-
чәлирди. Бир күн С. Вурғун ону көрмәјә кәлди. Гәләбә
тәнтәнәсиндән, халгымызын севинчиндән, гуручулуғ
планларындан хејли данышдылар. О бири һәфтә С. Вур-
ғун онлары аиләликчә Шүвәлана, өз бағына дә'вәт
етди. Гәләбә күнү сағлығына, әдәбијјат вә сәнәтин сағ-
лығына бадәләр галдырылды...

Гочаман шаирин гәлби һәмишә вәтән вә халғ үчүн
дөјүнүрдү. О, әсәрләриндә кәнчлијин хошбәхтлији вә
сәадәтини тәрәннүм едирди.


1945-чи илдә «Азәрбајчан кәнчләри» гәзети «Әдәбиј-
јат вә инчәсәнәт усталарымыз нә һазырлајырлар?» ад-
лы рубрика ачды. Редаксија Шаигә дә мүрачиәт етди. О,
гәзетин 15 нојабр нөмрәсиндә «Јени нәсил үчүн» адлы
чавабында јазырды: «Әзиз вә севимли өвладларым! Бу
ил мән Кәнч Тамашачылар Театрында ојнанылан «Ана»
вә Әзизбәјов адына Азәрбајчан Дөвләт Драм Театрын-
да һазырланмагда олан «Нүшабә» мәнзум фачиәләри
үзәриндә чалышмышам. Бу әсәрләримдә баш гәһрәман-
лар ана вә Нүшабәдир... һазырда бөјүк Мирзә Фәтәли
Ахундовун «Алданмыш кәвакиб» һекајәсини Кәнч Та-
машачылар Театрында ојнанмағ үчүн пјес тәрзинә чеви-
рирәм. Ејни заманда «Араз» адлы романын икинчи чил-
дини јазмаға башламыш вә индијәдәк үч фәслини јаз-
билмишәм».



А. Шаиг мүәллим һәмкарлары Ч. Чәбрајылбәјли вә С. Ачалов-
ла биркә.



А. Шаиг вә өмүр-күн јолдашы Шаһзадә ханым.



Бу, Шаигин 45-чи ил үчүн бир нөв јарадычылыг һесабаты иди.

Әдибин мұһарибә илләрдә јаздығы әдәби-бәди и вә елми-публисистик әсәрләриндә вәтәнә, халга вә социализм чәмијјәтинә һәдсиз мәнәббәт, азадлыг вә јүксәлиш идејалары һаким иди. Халгымызын мисилсиз гәләбәсиндә, социализмин мәнкәмләндирилмәсиндә Шаигин әсәрләри дә мұһүм рол ојнады. Буну нәзәрә алараг партија вә һөкүмәт көркәмли әдибин әмәјини јүксәк гијмәтләндирди. О, «Әмәкдә икидлијинә көрә» вә «Гафгазын мұдафиәсинә көрә» медаллары илә тәлтиф олунду.

Шаигим! Шаирлэр ичиндэ тэксэн,
Тэмиз вичданынла күлсэн, ипэксэн!

С. ВУРГУН.

ДЕПУТАТ

1946-чы ил өлкэмизэ хош гэдэмлэ башланды. Шаиг дэ С. Вургун вэ М. Ибраһимовла бэрабэр ССРИ Али Советинэ депутат сечилди. Январын 5-дэ она жүксэк е'тимад көстэрдиклэринэ көрө Шамахи зэһмэткешлэринэ тэшэккүр мэктубу көндәрди. Февралын 8-дэ Фүзули адына зијалылар евиндэ кечирилэн эдэби кечэдэ Шаигин эдэби-педагожи вэ елми фэалијјэти һаггында Мир Чэлалын мэрүзэси динлэнилди, сонра кениш музакирэ башланды, хош, сэмими чыгышлар олду. ССРИ халг артисти Бүлбүл даһа тэ'сирли данышды. Шаигин һэлэ 1924-чү илдэ она «Бир аз да атэш гат!» адлы ше'р һэср етдијини хатырлатды вэ онун сөзлэринэ јазылмыш маһнылар охуу. Сонра кэлиб Шаиги һэрарэтлэ өпдү. Депутат-јазычы өз јарадычылыг планлары барэдэ мэрлумат верди, халга, вэтэнэ вэ һөкүмэтэ миннэтдарлыгыны билдирди.

Башга мүэссисэ вэ идарэләрдэ дә ағсачлы депутатла көрүшлэр кечирилди. Гэлэм јолдашлары, достлары, елм вэ мэдэнијјэт хадимләри, эмэк адамлары вэ мэктеблиләр севимли јазычыны үрәкдэн тэбрик етдиләр, она чан сағлыгы, јарадычылыг наилијјэтләри арзуладылар.

Февралын 25-дэ јазычынын 65 јашы тамам олду. Өмрүнүн 40 илини халгын вэ вэтэнин сээдэтинэ һэср едэн халг сэнэткарыны партија вэ дөвләтимиз эн жүксэк мүкафатла — Ленин ордени илэ тэлтиф етди. Ленин ордени депутатын ады өлкэмизин һәр бир кушәсинэ јайылды. Москвадан, Дашкәнддән, Тбилисидән вэ башга шөһәрләрдән чохла тэбрик мэктублары, телеграмлар алды.

Москва шөһәр мэктебинин мүәллими Л. Апарников 20 феврал тарихли мэктубунда ССРИ Али Советинэ депутат сечилмәси мүнасибәтилэ Шаиги үрәкдән тэбрик едир вэ ону Москва мэктеблиләри илэ көрүшә дә'вәт едирди. Мэктубда дејилирди: «*Јухары синиф шакирдләри Сизә бөјүк мараг көстәрирләр. Сизә һэср олунмуш хүсүси сәрки дүзәлтмәји гәрара алыблар. Она көрә дә артыг дәрәжәдә хаһиш едирик ки, тәрчүмеји-һалынызы вэ мүмкүнсә ајры-ајры әсәрләринизи, онлара чәкилмиш иллүстратив материаллар көндәрәсиниз. Бунунла јанашы шакирдләр Азәрбајчан мэдэнијјәти тарихинин өјрәнилмәсинә чох һәвәс көстәрирләр. Хаһиш едирик ки, бу мәсәләдә бизә мәсләһәт верәсиниз. Бир дә, азәрбајчанлы шакирдләрлә достлуг алагәси јаратмагда бизә көмәк едә биләрсинизми?»..*

Бөјүк Совет әдәбијјатшүнас алими М. Арифин 28 апрел тарихли мэктубуну да һәјәчансыз охумаг олмур: «*Шамахи сечки даирәси сечичиләри ССРИ Али Совети депутатлығына Сизин намизәдлијинизи верәндә мән Шамахида идим. Мән орада, о кәндләрдә сизин гәләминизин гүдрәтинә, нүфузедичи тә'сиринә бир даһа инандым... Сиз өз мәнәви үлвијјәтинизлә надир адамсыныз. Сиз кәнч нәслимиз үчүн бир өрнәк олмаға лајигсиниз. Бу е'тибарла Сиз даһа чох тә'рифә вэ шөһрәтләнмәјә мөһтачсыныз. Пејиф ки, биздә һәлә зијалыларымызын һәјатыны вэ көзәл хүсүсијјәтини реал сурәтдә тәсвир едән романлар јохдур. Амма олачагдыр вэ устад романы гәләми Сизи һеч шүбһәсиз бир гәһрәман кими тәсвир едәчәкдир... Ленин ордени илэ тэлтиф едилмәнинизи ешидәркән өз һиссијјатымы ифадә етмәк үчүн гәләми әлимә алдым. Көрүрәм ки, јаздыгларым һисс етдикләримин јанында чох сөнүкдүр. Лакин бу һисс сөнүклүјү дејил, ифадә сөнүклүјүдүр... Сизин бирчә адыныз мәнәдә хош һиссләр ојатмаға гадирди!»..*

М. Шејхзадәнин, Р. Тәһмасибин, еләчә дә Кәнч Тамашачылар Театры адындан М. Дадашовун көндәрдији мэктуб вэ телеграмлар да һэрарәтли иди.

65 јашлы депутат мартын әввәлиндә Күрдәмир, Ағсу, Шамахи вэ Мәрәзәјә сечичиләрлә көрүшә кетди. Бу көрүшдә ону М. Чәфәр мүшајәт едирди. О, 1961-чи илдә Шаигин анадан олмасынын 80 иллији мүнасибәти илэ јаздыгы «Бир һәфтәнин хатираты» мәгаләсиндә бу күнләри һөрмәтлә хатырлајыр: «*Рајонларын бириндә бизи бир кәндә апардылар. Машындан дүшән кими 50—55*

јашларында бир мўәллим Шаигә јанашыб: «Шаиг мўәллим, хош кәлибсиниз!» — дејә севинчдән көзләри јашармыш һалда ону гучаглады». Бу, Шаигин кечмиш тәләбәләриндән иди. Гочаман мўәллим вә јазычы һәр јердә белә гаршыланды, халгын лајигли елчиси кими фәалијјәт көстәрәчәјини вәд етди.

Мартын 12-дә Шаиг депутат кими Москвада ССРИ Али Советинин сессиясында иштирак етди.

Мартын 14-дә Кәнч Тамашачылар Театрынын режиссору, Азәрбајчан ССР халг артисти А. А. Тугановдан севинч долу бир телеграм алды: «Депутатымызын һејрәтамиз мисраларыны фәрәһлә охудум вә алгышладым: «Јашасын севимли депутатымыз!».

Шаиг мәктубу јеничә охујуб гуртармышды ки, мейманхананын гапысы дөјүлдү. Кәлән бир ај әввәл Бакыја мәктуб көндәрән мўәллим Л. Апарников иди. Онлар јахындан таныш олдулар. Шаиг она Азәрбајчанын кечмишиндән, бу күнүндән, өз јарадычылыг планларындан данышды. Бу көрүш һәр ики гочаман мўәллимдә хош тәәсүрат јаратды.

Шаиг сессияда халгымызы, доғма Азәрбајчаны шәрәфлә тәмсил етди вә бөјүк арзуларла Бакыја гајытды. Инди о даһа артыг инамла чалышыр, әдәби мүнһитин һәр саһәсиндә өз көмәјини әсиркәмирди. Һәлә бир ај әввәл, февралда Азәрбајчан ССР Јазычылар Иттифагы нәср антолокијасы һазырламағы гәрара алмышды. Бу мүнәсибәтлә хүсуси комиссия јарадылмышды. М. Һүсејн, М. Ариф, Мир Чәләл, С. Рәһимов, Һ. Араслы вә М. Тәһмасиблә бәрабәр А. Шаиг дә комиссиянын үзвү иди. Јазычылар Иттифагынын бир чох тәдбирләриндә, әдәби-мәдәни һәјатын инкишафында бөјүк фәаллыг көстәрирди. Һәм дә бир депутат кими зәһмәткешләрин әризә вә шикајәтләринә бахыр, рајон вә кәндләрдә гуручулуг ишләринә јахындан көмәк едирди. Азәрбајчан мәтбуаты да Шаигә тез-тез мұрачиәт едирди. Депутат-шаир «Сөз вә иш сизиндир!» («Пионер», № 1), «Кәнч нәсил үчүн јени әсәрләр јарадачағы» («Азәрбајчан кәнчләри», 4 март, № 20). «Елмин әсасларына јијәләнин» («Азәрбајчан пионери», 18 март, № 2) мәгаләләриндә ССРИ Али Советинин сессиясынын гәрарларындан, өз јарадычылыг ишләриндән данышыр, онлары «даһа бачарыглы, даһа биликли» олмаға чағырырды.

Апрел ајында Шаиг «Баш үстә» вә «Масама» әсәрләрини тамамлады. Москвадан, Л. Апарниковдан алдығы

мәктубу охуду. Мәктубда дејилирди: «Шакирдләрә мәним ән чох хошума кәлән «Вәзифә» һекајәнизи охудум (һекајәләр мәчмүәсиндән) вә мўәллим сурәтинин симасында мәнә кәләчәк нәсил һаггында мәһәббәтлә чох шеј данышан Сизи ајдын шәкилдә көрдүм. «Анабачы» һекајәниз дә чох хошума кәлди. Биз Сизин һекајәниздән бир нечә парчаны әзбәрләмишик (рус дилиндә). Мәни шад едән будур ки, шакирдләрим артыг Азәрбајчан әдәбијјатына бөјүк мараг көстәрирләр. Онлар коллектив шәкилдә «Фәрһад вә Ширин» пјесинә тамаша етмәјә кетмишдиләр вә онун һаггында чох јүксәк фикирдәдиләр. Шакирдләрдән икиси Азәрбајчан дилини өјрәнмәк истәјир...»

Шаиг белә мәктублары чавабсыз гојмурду. О, чаваб јазаркән С. Вурғун кәлди. Мәктубу она да охуду. С. Вурғун мейрибанчасына деди:

— Мирзә, сизи бир дә тәбрик едирәм, артыг бүтүн өлкәдә танынырсыныз, һәм дә әдәбијјатымызын чанлы тәблиғатчысы кими...

Бешиллик фәсиләдән сонра Шаиг 1946-чы илин августунда Ставропола мўәличәјә кетди. Гајытдыгдан сонра Низами мөвзулары әсасында әсәр үзәриндә ишини давам етдирди. О, һәм дә вәтәнимизин мұхтәлиф кушәләриндән олан достларла әлагә сахлајыр, мәктублашырды. Депутата кәлән вә үмумхалг мәһәббәтинин ифадәси олан мәктублар да хош арзуларла долу иди...

НИЗАМИ

Низаминин анадан олмасынын 800 иллик јубилеји 1941-чи илдә кечирилмәли иди. Һазырлыг ишләри исә 1935-чи илдән башланмышды. Шаиг дә «Искәндәрнамә»нин «Шәрәфнамә» һиссәсинин тәрчүмәсини гуртарыб тәһвил вермишди. Әсәр 1940-чы илдә чапдан чыхмышды. Лакин мұһарибә араја дүшдүјүнә көрә јубилеј тәһирә салынды.

Шаиг Низами ирсинә мараг көстәрирди. Һәлә 20-чи илләрдә али мәктәбләрдәки мұһазирәләрдә Низамијә хүсуси јер верирди. Ону Низаминин Азәрбајчанла, милли фольклорла бағлылығы мәсәләләри даһа чох дүшүндүрүрдү. Јенә дә Низами јарадычылығыны дәриндән өјрәнди вә онун ајры-ајры сүжетләри әсасында јени әсәрләр јазмаг гәрарына кәлди. Бу о заман иди ки, мұһарибә

гуртармышды, һәр саһәдә олдуғу кими, әдәбијјат чәб-һәсиндә дә јени чанланма дөврү башланмышды. Партија вә дөвләт ајры-ајры жанрларда јени әсәрләр јаратмаға чағырырды. Тәзә әсәрләр јазмаға Низами ирси көзәл материал верирди. Азәрбајчан интибаһында јени мәрһәлә олан Низами һәмишә олдуғу кими јенә дә мұасир иди. Низами сүжетләри әсасында јени әсәрләр јазмағ, ону халгымыза даһа јахшы танытмағ, зәнкин јарадычылығына, образ вә сүжетләринә мәрһәббәт ојатмағ бахымындан да фәјдалы иди.

Һәр күн Низами һәјкәлинин гаршысындан кечиб, Низами күчәси илә Јазычылар Иттифагына кедән Шаигин гәлби ифтихар һисси илә долурду. Шаиг Низами јарадычылығынын мәрһәтуну иди. Дүнја хәзинәсини зинәтләндирән бу даһи сәнәткарын фәлсәфи идејалары, вәтәнпәрвәрлик вә гәһрәмәнлык мөвзулары ону өзүнә чәлб едирди. Шаиг һәлә мұһарибә илләриндә Низами мөвзулары әсасында әсәр јазмағ фикринә дүшмүшдү. О јахшы билирди ки, Ө. Хосров Дәһләви, М. Фүзули, Ә. Нәван, Ј. Һатифи, Н. Сисишвили вә онларча гүдрәтли шаирләр Низами сүжетләри әсасында әсәрләр јазмышлар. Һәтта Авропада К. Һотси, Шиллер вә башгалары да Низами мөвзуларына марағ көстәрмишдиләр.

«Сәһрли үзүк» мәнзүм һекајәни Шаиг 1940-чы илдә ишләмиш, 1941-чи илдә «Ушағлар үчүн ишләјәни А. Шаиг» гејди илә чап олунмушдү. Бир дә әдиб Низами мөвзусунда әсәрләр јазмаға мұһарибә гуртардығдан сонра гајытды. 1946—1947-чи илләрдә «Нүшабә» (поема вә драм), «Фитнә», «Султан Сәнчәр вә гары», «Залым падшаһ вә әкинчи» әсәрләрини јазды. Мұасирлији, сәнәткарлығы илә «Нүшабә» диггәти даһа чох чәлб едирди. Шаиги ән чох марағландыран «Искәндәрнамә»нин Азәрбајчанла бағлы мотивләри, Нүшабә образы исә Азәрбајчанын азадлығынын тәрәннүмү иди. О, драмда да вәтәнпәрвәрлик вә гәһрәмәнлык мотивләринә үстүнлүк вермәјә чалышыб. 1945-чи илин пајызында башладығы «Нүшабә» драмыны 1946-чы илин баһарында тамамлады. Пјесдә Шаиг тарихи һадисәләри даһа дүрүст вермәјә чалышымыш, она мұасирлик көзү илә бахмышдыр. Азәрбајчанын мәрд гызы Нүшабәнин образы сарај мұһитиндә, адамларла гаршылығлы мұнасибәтдә, дөјүш мејданларында ачылыр. О өз һүнәри вә гејрәти илә Шәки вә Кәнчә ханларына да нүмунә көстәрир. Искәндәр ордусуна гаршы бүтүн Азәрбајчан ајаға галхыр.

«Асланын еркәји дишиси олмаз» дејән Нүшабә «Дүнја-лар диз чөксүн гаршымда кәрәк» хәјалына дүшән Искәндәрлә гаршылашма сәһнәсиндә даһа ағыллы вә мүдрик көрүнүр. Залым фәтәһ истәр-истәмәз өз мәрһәббәти етираф едир:

Мәни јенмәмишди һеч бир һөкман,
Бүкүлмәз голуму сән бүкдүн, инан! сөзләри

Нүшабә илк көрүшдә Искәндәрә өз узагкөрәнлији, ағыллы тәдбири вә мүдриклији илә үстүн кәлир. Онун Искәндәрә дедији:

Кет, улдуз көрмәсә чан вермәз план,
Әјилір ох даша дәјдији заман —

сөзләри

бөјүк бир халгын ағыл вә зәкасынын ифадәсидир. Башда Бәрдә һөкмдары Нүшабә олмагла Кәнчә, Шәки ханлары Искәндәр ордусуну Азәрбајчандан ағыл вә гылындын күчү илә говурлар. Драм никбин сонлуғла гуртарыр:

Бабалардан сүзүлдү саф ганымыз;
Нә гәдәр вар һәјатымыз, чанымыз,
Бизи гојнунда бәсләјән торпағ
Дүшмәнә бил ки, таптағ олмајачағ!
Гәлбимиздир бөлүнмәјән вәтәним!
О мәнимдир! О мәнимдир! О мәним!

«Нүшабә» драмында гадын ордусунун баш команданы Инчи, киши ордусунун баш команданы Улу бәј, Чән-кавәр Гаплан, сәһрәд бәји Мәрчан, Искәндәрин вәзири Әрәсту кими мұсбәт сурәтләр дә өз фәрди характер вә мәзијјәтләри илә фәргләнирләр. Әрәсту кәскин ағлы, Гаплан узагкөрәнлији, тәдбири илә сәчијјәләнирләр. Инчи өз вәтәнсәвәрлији вә мәрһәббәти илә мұбариз Азәрбајчан гадынларынын чанлы образыдыр. О, өлүм ајағында белә үзүнү вәтән сәмаларына тутуб дејир:

Әлвида, еј дөвләтим, еј милләтим, јурдум, јувам!
Әлвида, еј севкилим, шән күнләрим, севким-сәфам!

«Нүшабә» драмы өз идеја вә гајәси илә чох вахтында јазылмыш көзәл драмлардан бири иди. Шаиг ону 1946-чы илин әввәлләриндә тамамлады. М. Әзизбәјов адына Азәрбајчан Дөвләт Драм Театрына верди. М. Әлијев, Р. Әфганлы, Ә. Әләкбәров, Н. Фәтуллајев, А. Кәрајбәјли, И. Ахундов вә башга инчәсәнәт усталарынын иштиракы илә әсәрин илк охунушу кечирилирди, роллар бөлүшдүрүлдү. Нүшабә ролу М. Давудоваја,

Искэндәр исә Р. Әфганлыја тапшырылды. Кәркин мәшг-
дән сонра ијунун 20-дә илк тамашаја бахыш кечирилди.
С. Вурғун, М. Һүсејн, А. Искэндәров, Ч. Чәфәров,
М. Һашымов, М. Ч. Чәфәров, Ә. Чәмил, Ш. Бәдәлбәјли вә
башга сәнәткарлар тамашанын кениш мұзакирәсиндә
јүксәк фикир сөјләдиләр. С. Вурғун «көзәл шаир илһа-
мы илә тарихи көзәл вердијинә», М. Һүсејн мұасирлији-
нә, сәнәткарлығына көрә пјеси тәгдир етдиләр. А. Ис-
кәндәров ону «халгымызын кечмишиндән јазылан бөјүк
бир гәһрәманлыг дастаны» адландырырды. Бәзи тәк-
лифләр дә олду: «Даһа јахшы оларды ки, Нүшабә Ис-
кәндәри гылынч күчүнә јох, ағыл күчүнә гајтарсын. Бу-
нунла өлкәни гырғына вермәдијинә көрә даһа ағыллы
һаким оларды». (С. Вурғун) «Әсәрин мә'насы кәрәк бу
олсун ки, Искәндәр Нүшабәни мәғлуб едә билмир. Амма
пјесдә Нүшабә онун габағына чыхыр вә ону мәғлуб
едир». (М. Һүсејн) «Шәки ханы илә Кәнчә ханынын кө-
рүшү комик шәкил алып. Һалбуки һәр икиси гәһрәман
вә ән чидди адамлардыр». (М. Ч. Чәфәров). Пјес һаг-
гында ағлабатан гејдләри Шаиг нәзәрә алды, дүзәлтди.
Театр коллективи дә бир ај «Нүшабә» драмы үзәрин-
дә ишләди. Ијунун 25-дә драмын илк тамашасы олду вә
әдәби-мәдәни һәјәтдә әкс-сәдә ојатды. Гәләм достлары,
инчәсәнәт усталары вә тамашачылар севимли драматур-
гу үрәкдән алгышладылар. Бөјүкханым вә Зүлфугар
Һачыбәјовларын тәбрик мәктубунда дејилирди: «Нүша-
бә»нин тамашаја гојулдуғу бу кечә һәм Сизин, һәм дә
бүтүн Азәрбајчан инчәсәнәт ишчиләринин бөјүк бајра-
мыдыр... Һамы илә бирликдә биз дә үрәкдән дејирик!
«Бајрамыныз мұбарәк олсун!»...»

Шаиг «Фитнә» (1946) драмында Низаминин «Једди
көзәл» поемасындан јарадычы сәнәткар кими фајдалан-
мышдыр. О, Низамини тәкрар етмәмиш, сүжети јени бо-
јаларла, өзүнәмәхсус сәнәткарлыгла ишләмиш, мұасир
сәһнә әсәри јаратмышдыр. Шаиг дә Фитнәни ағыллы,
тәдбирли ел гызы кими тәгдим едир. Низамидә Фитнә
ади кәниз, XVII әср күрчү шаири Н. Сисишвилидә Бәһ-
рамын мәшугу, Шаигдә исә ханәндәдир. Низамидә о,
Бәһрамы севир, сәркәрдә ону ики ил евиндә сахлајыр.
Шаиг бу хәтти дә мұасирләшдирмишдир. Фитнә вәзирин
оғлу Бәхтијарла севиширләр. Онлар сарај мұһитиндәки
манечиликләрә бахмајараг бир-биринә говушурлар.
Шаигдә Фитнә даһа фәалдыр, шаһы әдаләтә чағыран бир
халг нұмајәндәсидир. Бүтүн бунлар көстәрир ки, Шаиг

«Фитнә»ни гәләмә аларкән Азәрбајчан фолклорундакы
рәвајәтләри, тарихи һадисәләри дә өјрәнмиш, Низами
гајәсинин, Низами идеалынын мұасир бәдии ифадәсинә
наил олмушдур.

1947-чи илин әввәлләриндән Кәнч Тамашачылар
Театры режиссор К. Һәсәновун рәһбәрлији илә «Фитнә»-
ни тамашаја һазырлады. Шаиг «Сәндән дә хошдур»,
«Колхоз јазы», «Вәтәним», «Баһар» кими силсилә ше'р-
ләр дә јазды, јубилеј комитәсинин үзвү кими Низами
илә әлагәдар тәдбирләрдә иштирак етди. Башга ишләр
дә көрүрдү. «Фитнә»нин мәшгләринә бахмагдан хүсуси
һәзз алыпды. Лакин һәкимләр мұаличә курсуну давам
етдирмәји мәсләһәт көрүрдүләр. Ијулун 2-дә Железно-
водска јола дүшдү. Белә гајнар вахтда о, әдәби мұһит-
дән, аиләдән ајры дүшдүјүнә көрә дарыхыр, тез-тез евә
мәктуб јазыр, вәтәндән һали олурду. Онун бир ајда
Шаһзадә ханыма вә өвладлары Камал, Күлбәниз вә Ил-
дырыма јаздығы бир нечә мәктубу инди дә сахланылып.

Шаиг истираһәтдән августун орталарында гајытды.
Низами јубилејинин гызғын вахты иди. Кәнч Тамаша-
чылар Театры «Фитнә»ни јубилеј мұнасибәтилә һазыр-
ламышды. Сентјабрын 23-дә пјесин илк тамашасы мұ-
вәффәгијәтлә кечди. Ону «Ингилаб вә мәдәнијјәт» жур-
налынын 9-чу нөмрәсиндә охујанлар да өз севинчләрини
мәктуб васитәсилә драматурга билдирдиләр. Варта-
шендән бир нәфәр кәнч охучу јазырды: «Низаминин ана-
дан олмасынын 800 иллији мұнасибәтилә онун әсәрләри
мөвзусунда јаздығыныз «Фитнә» әсәри үзәриндә чәкди-
јиниз әмәк үчүн Сизи 21 јашлы бир кәнч үрәји илә тәб-
рик едирәм... Бөјүк сималарын халга танытдырмасы иши
үчүн вә гүдрәтли совет зәманәсинин тәләбләринә ујғун,
мәзмунлу әсәрләр јаратмагдан өтрү Сизә узун өмүр вә
хошбәхтлик арзулајырам».

Тамашадан ики күн әввәл Елмләр Академијасынын
бөјүк салонунда Низаминин 800 иллик јубилејинә һәср
олунмуш тәнтәнәли јубилеј кечәси кечирилди. Бурада
Шаигин гәләм достларындан Н. Тихонов, К. Симонов,
еләчә дә С. Зорјан, А. Барамидзе вә башга танышлары
да вар иди. Онлар Кәнчәдә Низами абидәсинин ачылы-
шында да иштирак етдиләр. Низами јубилеји өлкәдә
әдәбијјәт вә инчәсәнәт бајрамына чеврилди. Бу бајрам-
да Шаигин дә пајы чох иди.

«ГАРАЧА ГЫЗ»

Шаиг Сүлейман Сани илэ 40 илдэн артыг достлуг етмишди. 1949-чу илдэ С. Саннин өлүмүнүн 10 или, 1950-чи илдэ исэ анадан олмасынын 70 или тамам олурду. Шаиг «Әсримизин гәһрәманлары» романыны меһрибан гәләм достунун тә'киди илэ тамамладығыны, 7-чи шәһәр мәктәбиндә биркә мүәллимлик илләрини мәһәббәтлә хатырлајырды. С. Саннин «Горхулу нағыллар»ыны да әдиб о заманлар охумуш вә һәтта она чаваб олараг «Күлмәли нағыллар» да јазыб чап етдирмишди. Ушаг нәсримизин инчиләриндән сајылан «Гарача гыз»ы даһа чох бәјәнирди. Хүсусилә һекајәдәки мүасирлик руһу, хејирхаһлыг, инсанпәрвәрлик мотивләри, лиризм вә садәлик ону валәһ етмишди. О, бир педагог вә ушаг јазычысы кими јахшы билирди ки, «Гарача гыз» һекајәсиндән көзәл пјес чыхар. Кәнч Тамашачылар Театрынын әмәкдашы кими бу шәрәфли вәзифәни өз өһдәсинә көтүрдү вә елә 1948-чи илин әввәлиндән пјес үзәриндә ишә башлады.

Москвадан, Али Советин нөвбәти сессиясында Бақыја гајытдыгда февралын 9-у иди. Бир нечә күн кечди. Әдиб көһнә јазы масасы үчүн јаман дарыхмышды. Кечиб масанын архасында отурду. Кәлән мәктублары нәзәрдән кечирдикдә М. Арифин мәктубу диггәтини чәлб етди, көтүрүб зәрфи ачды. М. Ариф бу ил мартын ахырларында М. Горкинин анадан олмасынын 80 иллији илэ әлагәдар кечириләчәк елми сессияда «М. Горки вә Азәрбајчан» мөвзусунда мә'рузә едәчәкди вә Шаигдән бөјүк рус јазычысы барәдә өз тәәсүратыны јазмағы хаһиш едирди. Шаиг бир сәнәткар кими М. Горкинин јазычы тәбиәтини, онун садә адамларын һәјатыны реалистчәсинә тәсвир тәрзини, романтика аләмни чох севирди. «Фыртына гушу», «Шаһин нәғмәси» һекајәләрини мәһәббәтлә тәрчүмә етмишди. «Көч», «Мәктуб јетишмәди», «Анабачы» әсәрләриндә дә М. Горкидән фајдаланмағыны билдирди. О, Горки барәдә тәәсүратыны ики сәһифәдә јазды вә М. Арифә көндәрди. М. Арифин Горки илэ әлагәдар сонракы мә'рузә вә мәгаләләриндә дә Шаигин вердији фактлар өз әксини тапды.

Мартын орталары иди. Торпагдан баһар әтри кәлир, новруз бајрамы јахынлашырды. Тәбиәт ојаныр, башга рәнк алырды. Шаиг сәһәр тездән пәнчәрәни ачды. Дағүстү күчәдән шәһәри, көј Хәзәри сејр етди; кәнчлик илләрини, Дилчан, Гочор вә Дашлагар јајлагларында ке-

чирдији күнләри хатырлады, үрәји долду, баһар һаггында јени бир ше'р јаранды. Ше'рин сонунда јенә шаир вәтәнин чичәкләнмәсиндән, көзәллијиндән сөз ачырды:

Сәни чох севирәм, анчаг еј баһар,
Сәндән дә севимли бир севкилим вар.
О да өз елимдир, бир дә Вәтәним,
Гәлбимин өзәји бунлардыр мәним.

Сәтирләр нәғмәјә дөндү, вараға көчдү. Күнорта Москвадан мәктуб алды, «Учительская газета»дан. Мәктубда дејилди: «Сиз мүәллим олубсунуз. Мүәллимләрин мә'нәви вә ичтимаи һәјатында әмәлә кәлән дөнүшүн мә'насы Сизә ајдындыр. Хаһиш едирик ки, гәзетимиздә Азәрбајчан мүәллимләринин һәјатындан вә ишләриндән кениш сөһбәт ачасыныз вә бунунла бизим халг маарифи ишинә манеәчилик төрәдәнләрлә фәал мүбаризәјә башлајасыныз. Истәјирик ки, бөјүк јазычы кими Сиз чыхышынызда әсл инсан гәлбинин мүһәндици — мүәллим-тәрбијәчиләрин хејирхаһ симасыны көс-тәрәсиниз»

«Мүәллим» адлы тәәсүрат — мәгалә дә беләчә јазылды. Мүәллимлији, «нәчиб вә мүгәддәс вәзифә» һесаб едән әдиб вәтәнимиздә мәктәб вә маариф ишинин дүнәнинә, бу күнүнә нәзәр салыр, совет һакимијјәти илләриндә мүәллимләрин әлдә етдији наилијјәтләрдән данышыр вә фәхрлә јазырды: «Мән һәр заман јазычылығымдан артыг мүәллимлијимлә фәхр етмишәм» Мәгаләдә көркәмли педагог ана дили вә әдәбијјат дәрсләринин илк плана кечирилмәси, һүснхәт, рәсм, мусиги фәнләринә диггәт јетирилмәси, педагожи мәктәбләрдә програмларын мүасир руһда тәртиби кими тәклифләр дә ирәли сүрүрдү.

Шаиг 1948-чи илдә депутат кими дә фәалијјәт көс-тәрир, зәһмәткешләрин арзу вә тәклифләрини динләјир, онларын ичрасына чалышырды. О, зәһмәткешләрин әри-зәләри илэ әлагәдар мүхтәлиф тәшкилатлара мүрачиәт едирди. Онун сә'ји нәтичәсиндә Шамаһы рајонунун Чардан кәндинә ишыг вә су чәкилмишдир.

Ијун аји чатды. Јенә Шаиг Железноводскаја јола дүшдү. Лакин фикри-зикри Бақыда иди. Тез-тез евә, достлара мәктуб јазыр, һал-әһвал тутурду. Бир дә она көрә нараһат иди ки, кичик оғлу Илдырым орта мәктәбдә бурахылыш, университетдә гәбул имтаһанлары вер-мәли иди. Тибб институтунда охујан гызы Күлбәниз 18

ијун тарихли мектубунда билдирди ки, Илдырым им-
таһанлара башлајыб, мән дә Шәкијә тәчрүбәјә кедәчәм.
Бир һәфтәдән сонра о, анасы Шаһзадә ханымла Шәкијә
кетдиләр. Күнләр кечди...

Һәр шеј өз гајдасында иди. Илдырым да бурахылыш
имтаһанларыны уғурла гуртармышды. 3 ијул тарихли
мектубунда Шаиг јазырды: «Ијул ајынын 22-дә бурадан
Бакыја јола дүшәчәм, чох дарыхырам, ушаглары вә
Дәрбәнд гызыны үрәјим истәјир». О, һәјат јолдашы илә
зарафатдан да галмырды. «Дәрбәнд гызы, һәр ил сәнә
бир ше'р борчлујам» дејә она ше'р дә көндәрди: Шаи-
рин архивиндән:

Һәр јадыма дүшәндә гәлбимин башы титрәр,
Кирпийимин учунда көзүмүн јашы титрәр.
О күн олсун бир јерә топлансын аиләмиз,
Сән, мән, Камал, Илдырым, бир дә Күлбәниз.

Ијулун 22-дә Шаиг Бакыја чатды, аиләси илә бағда
истираһәт етди, «Гарача гыз» пјеси үзәриндә чалышды.
Сентјабрда артыг пјес һазыр иди...

Даһи бәстәкар Үзејир бәј һачыбәјов Мәрдәкан хәстә-
ханасында јатырды. Онун көрүшүнә кетди. Кечән күнлә-
ри хатырладылар. Бәстәкарын һәјат јолдашынын мүәл-
лими олмушду. Үзејир бәј јени јазмагда олдуғу «Фүру-
зә» операсындан да данышды вә тәәссүф етди ки, хәстә-
лик әсәри тамамламаға аман вермәјәчәкдир...

Бу көрүш онларын сон көрүшү олду. Нојабрын 23-дә
Ү. һачыбәјов вәфат етди. Шаиг «Бөјүк сәнәткар өл-
мәз!» мәгаләсини јазды. Мәгаләдә даһи бәстәкара үмум-
халг мәнәббәти сәмимийәтлә ифадә олунурду: «Харүгә-
ләр јарадан сәнәткарларын өлүмү дә харүгәләр јара-
дырмыш... Мүкафатыны халгдан вә тәмиз вичдандан ал-
мыш сәнәткарлар өлмәз!».

1949-чу илин јанварында «Гарача гыз» тамашаја го-
јулду. Әсас ролларда А. Д. Гурбанов (Пири баба), С.
Мәчидова (Гарача гыз), Ә. Ағајев (Һүсејнәли бәј) ојна-
јырдылар. Тамашаја Ч. Чаһанкиров мусиги бәстәләмиш-
ди. Шаигин Гарача гызын дилиндән јаздығы нәғмәләр
көзәл сәсләнирди. Шаиг пјесә тәзә образлар артырмыш,
садә әмәк адамларыны даһа да габарыг вермишди. Чан-
лы вә мараглы тамаша барәдә «Коммунист» гәзети 30
јанвар нөмрәсиндә мүсбәт рә'ј дә јазмышды.

1949-чу илдә Шаигин иш јери дәјишилди. О, Азәрбај-
чанын Мәдәни Әлағәләр Чәмијјәтиндә баш референт
олду. Чәмијјәтин сәдри С. Вурғун иди. О, Шаиги фарс

дилини мүкәммәл билдији үчүн бураја кәтирмишди.
Шаиг әдәби мүһитлә сых бағлы иди. Низами адына Әдә-
бијјат вә Дил Институту илә дә әлағә сахлајырды. Инс-
титут «Азәрбајчан дилинин изаһлы лүғәтинин план-прос-
пектини Шаигә көндәрмишди, онун фикрини билмәк ис-
тәјирди. Шаиг дә өз тәклифләрини јазды, Институтун
тәшәббүсүнү јүксәк гијмәтләндирди, бу мүһүм иши ба-
ша чатдырмаға көмәк көстәрди.

Әдәбијјатымызын мүһүм мөвзуларындан олан Чәнуби
би Азәрбајчан мөвзусу Шаиги даима дүшүндүрүрдү. О,
әввәлки илләрдә гәләмә алдығы «Мәктуб јетишмәди»,
«Дашгын»да вә хатирәләриндә Чәнуби Азәрбајчандан
кәлмиш фәһләләрин ағыр һәјатындан үрәк ағрысы илә да-
нышмышды. Бөјүк Вәтән мүһарибәси илләриндә Чәнуби
Азәрбајчанда ингилаби һәрәкатын күчләnmәси, јени халг
һакимијјәтинин јаранмасы ону да руһландырмышды. Һа-
кимийәтин узун сүрмәмәси вә шаһ монархијасынын ин-
гилабчылара диван тутмасы гочаман сәнәткара јаман
тә'сир етмишди. М. С. Ордубади, С. Вурғун, С. Рүстәм,
Р. Рза, М. Раһим, П. Макули вә башга сәнәткарлар һә-
мин мөвзуда јени-јени әсәрләр јаздылар. Шаиг дә «Тәб-
риз» ше'рини јазды. «Мән чохдан һәсрәтәм вүсалә, Тәб-
риз» мисрасы илә башланан ше'рдә вәтәнпәрвәр шаирин
үрәк чырпынтылары дујулурду. Шаир Тәбризин «кеч
ачыб, тез солан чичәкләриндән», «һәр јаны зүлмүн ало-
ву бүрүмәсиндән», «чошгун шәләләләрин гурумасындан»
кәдәрлә сөз ачыр, Тегһран чәлладларыны лә'нәтләјирди.
Лакин үмидини дә итирмир вә инанырды ки, бир күн
Тәбриздә дә «азадлыг вә сәадәт» күнәши парлајачаг:

Диләјин азадлыг вә сәадәтдир,
Үзүнү тут азад шимала, Тәбриз.

«ГОШГАР»

Ч. Чаббарлынын анадан олмасынын 50 иллији вә
өлүмүнүн 15-чи илдөнүмү тамам олурду. 1950-чи ил јан-
варын 10-да Елмләр Академијасынын бөјүк салонунда
тәнтәнәли кечә кечирилди. С. Вурғун, М. Ариф, Ч. Чә-
фәров чыхыш етдиләр. Шаиг дә севимли тәләбәси һаг-
гында өз хатирәсини данышды. «Бөјүк сәнәткар» адлы
мәгаләси исә «Пионер» журналынын биринчи нөмрәсин-

дә чыхды. Мәгаләдә мұәллиф Ч. Чаббарлы драматур-кијасынын өзүнәмәхсуслуғуну, онун «һәјата бағлылыг, никбинлик вә вәтәнпәрвәрлик иши» хүсуси нәзәрә чатдырырды. Елә Шаиги јашадан вә халга севдирән дә һәммин хүсусијјәтләрин өз јарадычылығында тәзаһүрү иди. Феврал, март ајларында гәләмә алынан «Јени аиләләрә», «Сүлһ вә азадлыг дүшмәнләринә», «Чалышан газанар», «Бир мај» ше'рләриндә дә вәтәнпәрвәрлик идејалары күчлү иди:

Јашадығы ев-ешик бир парчадыр вәтәндән!
Вәтәнин севәммәз, өз евнин севмәјән!

1950-чи илдә Корейада азадлыг мұбаризәси кедирди. Өз вәтәнинин көзәллијиндән вәчдә кәлән шаир «Сүлһ вә азадлыг дүшмәнләринә» ше'риндә башга халгларын азадлыг мұбаризәсини дә алгышлајыр вә империализмин мұстәмләкә сијасәтини лә'нәтләјирди:

Дүшмән, кәл чәк атыны, бу сән кирән кол дејил!
Өзүнә чох күвәнмә, кетдијин дүз јол дејил!
Чәк о ганлы әлини Корейанын үстүндән!
Азадлығын ешгилә азад олур һәр Вәтән!
Сүлһү јаймыш дүнјаја Вәтәнимин бајрағы,
Сәнин күчүн сөндүрмәз бу ишыглы чырағы!

Шаиг «Пионер» журналынын редаксия һеј'әти үзвү иди. Бир чох мәсәләләрдә редаксия ондан мәсләһәтләр алырды. О, ушаг јазычыларынын әсәрләрини охујур, онлара мәсләһәт верирди. Өзү дә журналда мүнтәзәм чыхыш едирди. О, нечә ај иди ки, журналла әрәб зәһмәткешләринин һәјатындан бир һекајә јазмаг фикринә дүшмүшдү. Бир чох китаб вә енциклопедијалары да бу мәгсәдлә вәрәгләмиш, чохлу материал топламышды. «Тимсаһ ову» һекајәси белә бир һазырлыгдан сонра гәләмә алынды. Мараглы һадисәләрлә зәнкин олан һекајәнин сүжети овчу Сәидин аиләсиндә чәрәјан едир. Шаиг садә әмәк адамларынын мәишәтини реалист һәјат лөвһәләри илә чанландырырды. Оғлу Наиллә тимсаһ овуна кедән Сәидин башына кәлән әһвалатларын лирик-эпик тәсвири һекајәнин мараглы јерләриндәндир. «Тимсаһ ову» 50-чи илләрин ән көзәл ушаг һекајәләриндән иди. Һекајә һәммин илдә «Пионер» журналынын 9-чу нөмрәсиндә чап олунду.

1951-чи илин февралында Шаигин анадан олмасынын 70 иллији гејд едилди, мұәссисә вә мәктәпләрдә јығын-

чаглар, көрүшләр кечирилди. Әдибин узун мүддәт чалышдығы Кәнч Тамашачылар Театры бөјүк јарадычылыг кечәси кечирди. Јазычы Гылман Мусајев мә'рузә етди. Сонра «Гарача гыз» тамашасы көстәрилди.

Ијул ајы кәлди. Јенә Железноводск, јенә мұәличә... Шаиг Железноводскдан бир дә августун ахырларында гајытды. Јазычыларын «Азәрбајчан совет әдәбијјатынын вәзифәләри»нә һәср олунмуш XIV пленумунда вә Москвада кечириләчәк Азәрбајчан әдәбијјаты вә инчәсәнәти онкүнлүјү илә әлагәдар тәдбирләрдә о да иштирак етди. Хәстә олмасына бахмајараг 1951-чи илдә дә әдәби мұһитлә әлагәсини кәсмирди, ичтимаи һәјатда фәал чалышырды.

1951-чи илдә Азәрбајчан КП Мәркәзи Комитәси «Ушагларын бәдии тәрбијәсинин вәзијјәти вә ону јахшылашдырмаг тәдбирләри һаггында» гәрар гәбул етди. ССРИ Јазычылар Иттифагынын XIII пленумунда да бу мәсәлә чидди гојулду. Азәрбајчан јазычыларынын нојабрда кечирилән ичласы гәрара алды ки, декабр ајында «Азәрбајчан ушаг әдәбијјатынын вәзијјәти», «Азәрбајчан ушаг әдәбијјатында әмәк мөвзусу» вә башга мөвзуларда мұзакирәләр кечирилсин. Шаигин ушаг әдәбијјаты саһәсиндәки сәмәрәли фәалијјәтини тәгдир едән јығынчаг Азәрбајчан јазычыларыны гочаман сәнәткардан өјрәнмәјә чағырды. М. Сејидзадә, М. Дилбази, М. Рзагулузадә, Ә. Аббасов, Һ. Аббасзадә мәнз Шаиг ән'әнәләринин јетирмәләри идиләр. М. Сејидзадә фәхрлә дејирди: «Мәним ушаг јазычысы кими јетишмәјимдә онун бөјүк мұсбәт тә'сири олмушду». Јығынчагда Шаиг «Кичик вәтәндашлар тәрбијә едәк» мөвзусунда мә'рузә етди. Республикада ушаг әдәбијјатынын вәзијјәти, кәләчәк инкишафы, кәнч ушаг јазычыларынын вә Кәнч Тамашачылар Театрынын вәзифәләри барәдә о гијмәтли фикир сөјләди.* О, бурада өз јарадычылығындан да сөз ачды вә бу ил ушаглар үчүн «Гошгар» адлы бир пјес дә јаздығыны билдирди. Пјесдә мұәллиф ушагларын тәрбијәсиндә аилә вә мәктәбин гаршылыглы ролуну көстәрмәк истәјирди. Гошгар кичик мәктәбли, атасы Маһмуд Минкәчевирдә мұһәндисдир. Һәрдәнбир Бакыја, аиләсини көрмәјә кәлир. Ата даима Гошгары фәрди һиссләрдән узаглашдырмаға чалышыр. Бир күн «Әмәк гәһрәманы»

* Мә'рузә илк дәфә А. Шаигин беш чилдлийин 4-чү чилдинә салынмышдыр.

ордени алан Маһмуд Минкәчевирдән оғлуна јазыр: «Мән «Әмәк гәһрәманы» нишаны илә Бақыја кәләндә көрүм сән мәни нә илә вә нечә гаршылајачагсан». Аилә вә мәктәбин биркә сәји нәтичәсиндә Гошгар нүмунәви шакирд олур. Тәнтәнәли ичласда мәктәб мүдири Гошгары гызыл медал алмасы мүнәсибәтилә тәбрик едәркән атасы да кәлиб чыхыр. Намы әмәк гәһрәманы илә билик гәһрәманыны бирликдә алгышлајыр.

«Гошгар» пјеси мүасир мәсәләјә тохунурду. Јазычы ағыр хәстәләндијиндән пјеси тамамлаја билмәди. О, кечән илдән кениш «Хатират» јазмаға башламышды. Әсәрләринин чапына мә'нәви еһтијач дујурду. Гочаман јазычы кими буна һаггы да варды. Бүтүн бунлары нәзәрә алыб, 5 феврал 1952-чи илдә Азәрбајчан КП-нин Мәркәзи Қомитәсинә әризә илә мүрачиәт етди; «Гочалыг, хәстәлик әввәлки кими мәһсулдар ишләмәјә имкан вермир. Амма мән истәјирәм ки, өмрүмүн галан һиссәсини дә халгыма, партијамызын бөјүк ишләринә вә вәзифәләринә һәср едим. Дөвләт мүкафаты лауреаты Сәдрәддин Ајнинин «Бухара» романы кими јени бир әсәр үзәриндә ишләјирәм. Бурада хатирәләримдән, һәјат тәчрүбәләримдән кениш истифадә етмәклә, көркәмли хадимләрин мүбаризә јолуну ишыгландырмаг истәјирәм... Әхлаги-тәрбијәви маһијјәт дашыјан хатирәләри өзүмлә апармаг истәмирәм. Биринчи фәсли артыг гуртармышам, амма һәлә габагда чох иш вар... Хаһиш едирәм ки, мемуарымы республикамыза һәдијјә кими тамамламаг үчүн бу гоча јазычыја имкан јарадасыңыз».

Шаиг хәстә олса да, ишкүзар вә никбин иди. Хәстәлији илә аиләсини дә никаран гојмаг истәмир, һәмишә зарафатјана ше'рләрлә онлары шәнләндирмәјә чалышырды.

Өзүн доғру, сөзүн доғру, элин доғру, дилин доғру,
Чаванлыгдан јол алдын сән сәадәт мүлкүнә доғру,
Өзүн кетдинсә, јурдунда јенилмәз, күчлү ордун вар
Советләр өлкәсиндә һәр заман шан-шөһрәтин вар.

СҮЛЕЈМАН РҮСТӘМ

«ХАТИРӘЛӘР»

Шаиг 1953-чү илдән башлајараг «Көһнә дүнја» адлы хатирәләрини јазмаға башлады. Бу ади хатирә дејил, кәшмәкәшли һәјат јолларыны, көркәмли елм, маариф, әдәбијјат вә сәнәт хадимләринин фәалијјәтини, мүнәсибәтләрини, јарадычылыг әлагәләрини, азадлыг уғрунда арзу вә әмәлләрини, мүбаризәләрини дөврүн зиддијјәтләрини әкс етдирән көзәл сәнәт әсәридир. «Хатирә» һәм дә әдәбијјатымызда камил мемуарлардандыр. Руссонун «Е'тираф»ы, Сен-Симонун «Мемуарлар»ы, Кертсенин «Олмушлар вә дүшүнчәләр»и, М. Горкинин «Ушаглыг», «Өзкә гапыларында» вә «Мәним университетләрим» трилокијасы да бәдии мемуар әсәрләридир. Тәсадүфи дејил ки, Авропада XVII—XVIII әсрләрдән мемуара дөврүн тарихи абидәси вә бәдии әсәр кими бахмышлар. А. Шаигин «Хатирәләр»и Л. Толстој, М. Горки, С. Ајни хатирәләри илә сәсләширди. Бурада әдәби-бәдии вә тарихи һадисәләр, әдибин һәјаты, јарадычылыг јолу илә бәрабәр изләнилир, енишли-јохушлу јоллар маһир сәнәткар гәләми илә ишыгландырылырды. Реал һәјат һадисәләри, тарихи һадисәләр, шәхсијјәтләр һаггында гијмәтли мә'луматлар бурада чанлы шәкилдә өз әксини тапырды. Тарихи һадисәләрә мүасир бахыш, объектив вә субъектив мүнәсибәтләр, диалоглар, елми-күтләви вә бәдии тәсвир үсуллары, лирик рич'әтләр «Хатирәләр»ин ән јахшы мәзијјәтләриндәнди.

1953-чү ил мартын 9-у иди. Баһар кәлирди. Шаиг «Хатирәләр»ин «Тифлис» адлы биринчи һиссәсиндән

«Новруз бајрамы» адлы парчаны жазырды. Тифлис һәјаты, ушаглыг илләри көзләри гаршысында чанланды. О заман Новруз бајрамында һамынын тәзә палтар кејмәсини, сәлигәли сүфрәләри, шамлы ахшамлары, «гулаг фалы»ны, гапы пусгусуну, тәбиәтин чанланмасыны, халгын јени арзу вә әмәлини хатырлады. Бајрамларда варлы-касыб мүнәсибәтләринин даһа ачыг шәкилдә һиссә олундуғуну јадына салды. Әкбәр әмиләрин, Қилас нәнәләрин, Сәфи дајыларын тәләјинә ачыды. Дајылары Исмајыл вә Аббасын мүнәсибәтләри, бибисинин тәләји јадына дүшдү.

Тифлисә, кичик дајысы Аббасын гызы Нүшафәринә чаваб мәктубу јазды, оғлу Дашдәмирин евләнмәси мүнәсибәтилә ону тәбрик етди. Сонра өз аиләси һаггында мәлумат верди: *«Камал баш елми ишчидир. Күлбәниз бурун, гулаг вә боғаз һәкимидир. Илдырым тарих факултәсини гуртарыб, Москвада тарих институтунда аспирантдыр. Шаһзадә дә өз ев ишләри илә мәшғулдур».*

Шаиг ијуна гәдәр «Хатирәләр»ин «Тифлис» һиссәсини тамамлајыб, Железноводска кетди. Јенә ајрылыг, мүәличә, интизар вә зарафат долу мәктублар...

Шаиг аиләдә дә чох тәмкинли иди. Тәчрүбәли мүәллим вә педагог кими ушаглара сәмими вә мейрибан иди. О, чох вахт зарафатјана јаздығы ше'рләрлә дә өјүд-нәсиһәт верирди:

Һәр үзүнә күлән гыза
Олма кирифта, Илдырым.
Лазым кәрәк һамы илә
Алим тәк рәфта, Илдырым.

Железноводскдан гајытдыгдан сонра јенә «Хатирәләр»лә мәшғул олду. «Хорасан» һәјаты башламышды. Көрдүјү һадисәләр моллахана мәктәби, дин һөкмранлығынын фәләкәтли нәтичәләри, имамларын, һачыларын, јерли феодалларын халга етдији зүлм вә ишкәнчәләри кағызда чанланырды...

Декабрын сонлары иди. «Хатирәләр»инин «Вәтәнә гајыдырам» һиссәсини ишләјирди. «Азәрбајчан кәнчләри» гәзетиндән зәнк вурдулар. Редаксија һәмишә чаван гәлбли гочаман јазычыдан јени ил гаршысында кәнчлијә өз арзу вә мәсләһәтләрини јазмасыны хаһиш едирди. Шаиг «Кәләчәк сизиндир!» мәгаләсини гәләмә алды. Мәгалә 1954-чү ил январын үчүндә гәзетдә чыхды. Мүәллиф кәнчләри мүәсир елми-техники наилијјәтләри

јахшы мәнимсәмәјә, јахшы охумаға, чалышмаға чағырыр вә јазырды, «Вәтәнимиздә 1954-чү илин даһа ишыглы күнләри башламышдыр. Јени фикирләр, бөјүк арзулар үчүн сизин гаршынызда кениш јоллар ачылмышдыр!»

25 јашы тамам олан Кәнч Тамашачылар Театрынын тәнтәнәли јубилеј кечәси февралын 17-дә олду. Кечәдә Шаиг дә чыхыш етди. О, кәнч нәслин тәрбијәсиндә театрын ролундан, Л. Толстој кими нәнәнк сәнәткарларын ушаг әсәрләри јазмасындан данышды вә Азәрбајчан јазычыларына театр үчүн көзәл ушаг пјесләри јазмағы мәсләһәт көрдү. Кечәдә чыхыш едәнләр театрын вә актјорларын инкишафында Шаигин «Хасај», «Елоғлу», «Вәтән», «Ана», «Фитнә» вә «Гарача гыз» пјесләринин әһәмијјәтиндән хүсуси бәһс етдиләр. Театрын јубилеји Шаигә дә бөјүк севинч вә фәрәһ кәтирди.

Шаиг јенә дә кәнчләрин јахын мәсләһәтчиси иди. О, мәктәблиләрлә көрүшүр, онларын һәјаты, тәһсили илә марагланырды. Шушадан, Борчалыдан, Губадан, Мәрәзәдән, Гусардан, Бакыдан вә башга јерләрдән алдығы охучу мәктублары да чавабсыз галмырды.

1954-чү ил октябрын 25-дә Азәрбајчан инчәсәнәтинә ағыр итки үз верди. ССРИ халг артисти, бөјүк сәнәткар Мирзаға Әлијев вәфат етди. Онунла Шаигин достлуғунун 50 иллик тарихи вар иди. Шаиг ону Искәндәр («Өлүләр», һачы Гара («Һачы Гара») ролларында дәфәләрлә көрмүшдү. Сон дәфә мүәличә комиссијасы хәстәханасында көрүшмүшдүләр. Онун һаггында Шаигин хош хатирәләри вар иди. Сәһәриси күн хатирәләри гәләмә алды: «Һәгиги сәнәткар өлмәздир». Хатирәләр октябрын 30-да «Әдәбијјат вә инчәсәнәт» гәзетиндә чыхды. Нечә күн сонра јенә дә Железноводска кетди. Бурадакы һәкимләр вә тибб бачылары ону таныјыр, гајгыкеш инсан кими севирдиләр.

Шаиг «Хатирәләр»ин сон «Бакы» һиссәсини илин ахырында тамамлады. Көһнә Бакы һәјаты, чаризмин вә буржуа синфинин фитнә-фәсадлары, ингилаб далғалары, «Молла Нәсрәддин» вә «Фјүзат», М. һади, Һ. Чавид, Н. Нәриманов кими хадимләрлә көрүшләри, совет һакимијјәтинин гәләбәси вә мөһкәмләnmәси өзүнәмәхсус сәнәткар гәләми илә ишыгландырылырды. Шаиг кечмишлә јени һәјаты тәзадлы шәкилдә вермәклә јени гурулушу үрәкдән севмәјә, онун гәдрини билмәјә чағырырды. «Ха-

тирэләр»дәки эпиграф да онун мәна вә әһәмијјәтинә ишарәдир: «Кечмишин ағыр, изтираблы күнләрини көр-мәјән азад вә хошбәхт кәнчлијимизә итһаф едирәм».

«Азәрбајчан» журналы «Хатирәләр»ин бир һиссәсини елә 1954-чү илин 11-нөмрәсиндә, икинчи һиссәсини исә ики илдән сонра 1956-чы илин феврал нөмрәсиндә бурахды.

«Хатирәләр» китаб кими илк дәфә 1961-чи илдә чыхды. Бу бөјүк вә гијмәтли әсәрә олан мараг вә еһтијач кет-кедә артды, 1973-чү илдә јенидән нәшр олунду. Ән мүкәммәл нәшри исә әдибин әсәрләринин бешинчи чилдиндә кетмишдир. Шаигин «Хатирәләр»и бу күн дә кәнчлијимизи кәләчәјә, хош амаллара сәсләјән көзәл сәнәт нүмунәсидир.

1955-чи ил дә уғурлу кәлди. «Коммунист» гәзети илк нөмрәсиндә јени ил мүнәсибәтилә Шаигин «Мәним арзум» мәгаләсини бурахды. Шаиг мәгаләдә бир нөв кечән илин јарадычылыг һесабатыны верир, кәләчәк ишләрдән данышырды: «1954-чү илдә мән дә аз-чох јарадычылыг иши илә мәшғул олмуш, үч фәсилдән ибарәт «Көһнә дүнја» адлы хатирәләримизә јазыб гуртармышам... сечилмиш әсәрләримин јени нәшрини чапа һазырламышам. Ингилабдан әввәл јаздығым ше’р вә һекајәләримин үзәриндә јенидән, әсаслы сурәтдә ишләмишәм. 1955-чи илдә исә мәктәб һәјатындан бәһс едән «Вәзифә» пјесини јазыб гуртармағ фикриндәјәм».

Шаиг јазычы һәмкарларыны партијанын гәрарларыны ләјагәтлә јеринә јетирмәјә, мөһкәм әмәкдашлыг, сәмимијјәт вә мөһәббәт әлағәләри јаратмаға чағырыр, Сабирлә Сәһһәтин, Сабирлә Мирзә Чәлилин достлуғуну нүмунә көстәрди.

Һәмин илдә Үмумдүнја Сүлһ Шурасынын мүрачиәти илә сүлһ бәјаннамәси имзаланды. Мүрачиәтә үрәкдән сәс верән милјонларла совет адамлары арасында Шаигин дә сәси учалды. О, өз ше’рләриндә, мәгаләләриндә бөјүк тәдбирин әһәмијјәтиндән данышды. «Мән дә сүлһә сәс верирәм» мәгаләси «Әдәбијјат вә инчәсәнәт» гәзетинин 9 апрел нөмрәсиндә дәрч олунду. Көзү илә көрдүјү үч бөјүк мүһарибәнин дәһшәтләриндән, вәтәнимизин мүһарибәдән сонракы чичәкләнмәсиндән сөз ачды, халгы наилијјәтләри, әмин-аманлығы горумаға чағырды.

Халгымыз Азәрбајчанда совет һакимијјәти гурулма-

сынын 35 иллијинә һазырлашырды. Апрель 25-дә гәләмә алдығы «Азадлыг бајрамы» ше’рини дә әләмәтдар һадисәјә һәср етди. О, ше’рдә «Чох јарышда биринчи, халгымызын севинчи, ән гијмәтли бир инчи» олан Азәрбајчаны чәннәтә чевирән чох ишләк вә хошбәхт халгыны үрәкдән алгышлајырды.

Баһарын кәлиши, бајрамын бајрама гарышмасы, зәһмәткешләрлә, мәктәблиләрлә көрүшләр Шаигә руһ верирди, хәстәлик дә унудулурду. «Пионер дүшәркәсиндә» һекајәсини јазды. 1955-чи илин нојабрында «Коммунист» гәзетинин он мининчи нөмрәсинин чыхмасы мүнәсибәтилә «10000» мәгаләси чапдан чыхды. Гәзетин «Һәјатымыза сијаси бир истигамәт вермәси», «әдәбијјатымызын кешијиндә дурмасы» хүсусилә тәгдир едилди.

Шаиг «Коммунист» гәзетиндә фәал иштирак едән јазычылардан иди. Бу әмәкдашлыг һәлә 1921-чи илдән башланмышды: «Коммунист» гәзети мәним үчүн бир дә она көрә әзиздир ки, о, әсәрләримизә вә онлар һаггында јазылмлы мәгаләләри чап етмәкдә дә хејли иш көрмүшдүр. Мән бу гәзетин сәһифәләриндән јазычыја лазым олан чох шеј өјрәнмишәм».

ЈУБИЛЕЈ

1956-чы ил А. Шаигин һәјатында унудулмаз из бурахды. Февралын 25-дә 75 јашы тамам олду. Јенидән ССРИ Али Советинә депутат сечилди, Гырмызы Әмәк Бајрағы ордени илә тәлтиф едилди. Феврал-март ајлары әдәби мүһитдә, бир чох мүәссисәләрдә Шаигин јубилејинә һәср едилмиш әдәби-бәдии кечәләр, јығынчаглар вә гочаман сәнәткарла көрүшләр кечирилди. Февралын 27-дә М. Ф. Ахундов адына Мәркәзи Дөвләт китабханасында кечирилән кениш әдәби-бәдии кечәдә әдәбијјатшүнас Ә. Мирәһмәдов мә’рузә етди. Шаирләрдән М. Раһим, М. Дилбази, Н. Рәфибәјли, Б. Ваһабзадә, Ә. Тәл’әт, Һ. Һүсәјнзадә хош сөзләр сөјләдиләр. Шаигә һәср етдикләри ше’рләр охудулар. Мартын 3-дә исә С. М. Киров адына АДУ-да кечирилән әдәби кечәдә М. Һүсәјн, А. Заманов чыхыш едиләр. Јубилјар өз ше’рләрини оху-ду. Шаирләр ону ше’рләрлә саламладылар. Јубилејин јекун кечәси исә М. Әзизбәјов адына Азәрбајчан Академик Дөвләт Драм театрында олду. М. Ибраһимов Ша-

игин һәјат вә фәалијјәтинә даир нитг сөјләди. Әдәбијјат, инчәсәнәт вә маариф хадимләри хатирә вә тәбрикләрлә чыхыш етдиләр. Сурков, Леонов, Симонов, Смирнов, Тихонов, Фадеев вә Фединин ССРИ Язычылары Иттифагы идарә һејәти адындан көндәрдикләри тәбрик телеграммында дејилрди: *«Әзиз Абдулла Шаиг, анадан олманызын 75 иллији мүнәсибәтилә Сизи үрәкдән тәбрик едир вә Азәрбајчанын ән һөрмәтли гочаман јазычысына мөһкәм чан сағлығы вә јарадычылыг наилијјәтләри арзулајырыг»*

Гардаш республикалардан, өлкәмизин мүхтәлиф шәһәрләриндән кәлән тәбрикләр дә хош арзуларла долу иди. Москвадан ССРИ Халглары әдәбијјаты комиссиясы үзвләри Јевкенјев, Һүсејнов, Ленинграддан Прокофјев, Гранин, Панова, Сајанов, Орлов, Әләскәров, Кијевдән Бажан, Гончар, Новиченко, Смолич, Склјаренко, Ригадан Вентелева, Балтушис, Гузјавичус, Корсакас, Межеләјтис, Слутскио, Тилвитис, Ишкус, Маһачгаладан Р. Һәмзәтов, Газандан Салех Әбдүлһәмид вә башгалары ағсачлы сәнәткары үрәкдән тәбрик едирдиләр. Бөјүк совет шаири, әдибин истәкли досту С. Вурғунун тәбрикиндә охујуруг: «Әзиз вә һөрмәтли әдибимиз Абдулла Шаиг! Сизин адыныз һәр бир азәрбајчанлы үчүн доғма вә әзиздир. Чүнки Сиз, бүтүн өмрүнүз боју халгымызын ән нәчиб дүјғуларыны, јүксәк вә һуманист әмәлләрини тәрәннүм едән көзәл бир сәнәткар, бөјүк бир инсан олмусунуз! Тарихин фыртыналары гојнунда јаратдығымыз бөјүк социализм мәдәнијјәтинин илк дастанларында Сизин дә имзаныз вардыр!»

Кәнч Тамашачылар Театры, Низами адына Әдәбијјат вә Дил Институту, «Азәрбајчанфилм» киностудиясы, еләчә дә бир чох әдәбијјат вә сәнәт адамларындан кәлән тәбрикләр дә һәрарәтли иди. Ушаг јазычысы М. Сејидзадәнин ше'риндә дејилрди:

Чошур синәмдәки бөјүк дүјғулар,
Шаирим, гочалыг сәндән узагдыр.
Санма ки, сачларың гар кими ағдыр,
Һәлә көзләриндә охунур баһар.

75 јашлы хошбәхт сәнәткар үчүн хошбәхт өвлад арзуларыны ешитмәк ширин иди: «Әзиз атамыз, биз хошбәхтик ки, бүтүн һәјаты боју халга хидмәт едиб, өз вәтәндашларынын дәрин мәһәббәтини газанмыш, 50 илдән јухары вәтән үчүн әлиндән кәләни әсиркәмәјән бир адам

бизим атамыздыр. Бүкүнкү хошбәхтлијимиз үчүн биз һамыдан чох сәнә борчлујуг» (Камал).

Мартын 20-дә, јубилеј кечәсиндә Шаиг өзү дә чыхыш етди. Оун фәалијјәтинә, ишинә верилән јүксәк гијмәт үчүн гәдирбилән халгына, вәтәнә вә һөкүмәтә өз тәшәккүрүнү билдирди. Ахырда бөјүк концерт олду. Театрын артистләри Шаигин ше'рләрини охудулар, пјесләрдән сәһнәләр көстәрдиләр. Илк дәфә олараг Шаиг һаггында китаб да чыхды. Әдәбијјатшүнас Ә. Мирәһмәдовун «Абдулла Шаиг» китабы севимли сәнәткарын јубилејинә көзәл һәдијјә олду. Инди о, совет сәнәткары кими танынырды. Әсәрләри рус, күрчү, ермәни, тачик, түркмән, литва, калмык вә башга халгларын дилинә тәрчүмә олунмушду, өлкәмизин һәр јериндә һамы ону көркәмли сәнәткар, тәчрүбәли педагог, ичтимаи хадим кими таныјырды.

1956-чы илин баһары кәдәрсиз кечмәди. Үрәкләрдә кизли бир сызылты, интизар вар иди. С. Вурғун ағыр хәстәлијә дүчар олмушду. Әслиндә бүтүн Азәрбајчанын гәлби Вурғунла иди. Јанварын 23-дә «Азәрбајчан халг шаири» ады тә'сис едилди вә бу ад илк дәфә С. Вурғуна верилди. Мартын 24-дә бөјүк сәнәткар анадан олмасынын 50 иллији илә әлагәдар олараг Ленин ордени илә тәлтиф олунду. Јубилеј тәнтәнәси јубадылырды. Һамы бу үмиддә иди ки, С. Вурғун сағалачаг, јенә дә шәнликләрин башында әјләшәчәк... С. Вурғуну ағыр вәзијјәтдә хәстәханаја кәтирдиләр. Шаиг дә бурада мүәличә олунурду. Һеч кәси јанына бурахмырдылар. Тәкчә Шаиг һәр күн С. Вурғуна баш чәкирди.

Апрелин 28-дә гоча јазычынын фикри пәжмүрдә иди. С. Вурғунла 25 иллик достлуғуну, гоһумлуғуну хатырлады, вәтән вә халг үчүн мисилсиз хидмәтләрини дүшүндү, индијә гәдәр бөјүк сәнәткар, бөјүк инсан һаггында елә бир шеј јазмадығына тәәссүф етди. С. Вурғунун 50 иллији илә әлагәдар олараг онун һаггында хатирә јазды, әдәби кечәләрдә, мәчлисләрдә охуду. Шаиг бөјүк шаирин инсани кејфијјәтләриндән, сәнәткарлыг вүс'әтиндән фәхрлә данышды. О, С. Вурғуну һуманизми вә бөјүк идејалары илә М. Ф. Ахундов, Һ. Зәрдаби, Мирзә Чәлил, М. Ә. Сабир, Н. Нәриманов «ән'әнәләринин ән јахшы вариси» һесаб едирди. Әслиндә С. Вурғун Азәрбајчан поезијасында бајрагдар, бөјүк бир шаирләр ордусуна сәркәрдә иди. Шаирин 50 иллик јубилеји мајын

12-дә тәнтәнәли шәкилдә гејд олунду. Халг шаири өз јубилеј шәнлијини јатагда, радио васитәсилә динләди, доґма Азәрбајчанын алгыш вә диләјини ешитди. Шаигин «Елләр шаири» хатирә-мәгаләси дә «Әдәбијјат вә инчәсэнәт» гәзетинин јубилеј нөмрәсиндә чыхды. М. Ф. Ахундов адына Опера вә Балет Театрында кечирилән јубилеј кечәсиндә Шаиг дә ширин хатирә сөјләди. Бундан јарым ај сонра, мајын 27-дә елләр шаиринин гәлби һәмишәлик дајанды. Өлкә матәмә бүрүндү. Дәфн мәрәсиминдә һүзнлә чыхыш едәнләр арасында көврәк гәлбли Шаиг даһа чох ағлады. С. Вурғунун мөзары башында сөјләдији чыхышында дејилирди: «Әзиз оғлум Сәмәд!.. Еј бөјүк сәнәткар! Намуслу оғулар сәнин арзу вә истәкләрини јеринә јетирәчәк. Архајын ол, Сәмәд чан, сәнин даим ешг вә мәнәббәтлә чарпан бөјүк гәлбини бу күн сојуг мөзар бағрына басмышса, сәнин өлмәз әсәрләрин, севимли адын һәмишә халгымызын дилиндә вә одлу гәлбиндә јашајачагдыр».

Үч-дөрд ај ичәрисиндә сонсуз севинч вә дәрин кәдәр Шаиги чох сарсытды. Хәстәханадан да јарымчыг чыхды. Ијун ајында јенә дә Железноводска, мүаличәјә кетди.

Һашијә:... Шаигдән отуз ил сонра Железноводска биз олдуғ. Шаиг изи илә, Шаиг сорағы илә... Будур, Кисловодск, Железноводск, Бештау, мәшһур Лермонтов јерләри. Шаиг бураларда кәздикчә «Зәмәнәмизин гәһрәманлар»ыны — көзәл Беланы, икид Печорини, Әзәмәти хатырлајыб. Будур, 4-чү санаторија, 5-чи отаг... Бурада сағ тәрәфдә пәнчәрәнин гаршысындакы чарпајы Шаигин олмушдур. О, бурадан вурғуну олдуғу доґма тәбиәти сејр едиб.

Санаторија әмәкдашларындан сораглашырыг, 1954-чү илдә Шаигин таныш олдуғу Л. Николојева кимдир? Сән демә о, 1954-чү илдә 7-чи синифдә охујурду. 9-чу санаторијада галырды. Инди исә отуз беш јашы вар. О заман Шаиг бу мәктәбли гыз һаггында кичик бир ше'р дә јазмышды. Л. Николајева ше'рин ики бәндини әзбәрдән деди. Шаирин архивиндән:

Я одну девушку знаю,
9-ом санатории живет.
Ее умницей считаю
Ее Ляличкой зовут.
Ученица 7-го класса
Ляля отличница во всем.
Хотя имеет одну четверку
Это не считаю грехом.

4-чү санаторијада чалышан јашлы бир гадын исә Шаигин онун һаггында дедији мисралары хатырлады:

В грязелечебнице есть сестра,
Она очень мила и добра.

Железноводскдан гајытдыгдан сонра Шаиг баға көчдү. Ики ил әввәл тамамладығы «Хатирәләр»ин үзәринә јенидән гајытды. Б. Талыблы, Т. Шаһбази вә Р. Ахундов һаггындакы хатирәләринә тәзәдән бахды.

Әдәби ичтимаијјәт С. Рүстәмин анадан олмасынын 50 иллик јубилејинә һазырлашырды. Шаиг ону 20-чи илләрдән таныјырды. Ә. Назим вә С. Рүстәмә һ. Маһмудбәјовун мәктәбиндә дәрс демишди, аиләси илә дә јахынлығы вар иди. Көркәмли шаир һаггында хош тәәсүраты вар иди. «Шаирлији илә ифтихар етдијим тәләбәм» хатирә мәгаләсини гәләмә алды вә о, јубилеј күнләриндә «Әдәбијјат вә инчәсэнәт» гәзетинин 25 нојабр нөмрәсиндә чап олунду.

Шаиг үчүн ишин бөјүјү, кичији јох иди. О, халг ишинә хејир верән һәр бир тәдбир вә һадисәдә өз сөзүнү демәјә чалышырды.

50-чи илләрдә телевизија јеничә мәдәни һәјата дахил олмушду. Тәбиидир ки, онун фәалијјәтиндә мүәјјән гүсурлар да јох дејилди. Бунлар һаггында Паласенко адлы бир тамашачынын декабрын 18-дә «Бакински работчи» гәзетиндә гејри-објектив мәгаләси дә чыхмышды. Бу, әдәби-мәдәни һәјаты, дөври мәтбуаты мүнтәзәм изләјән Шаигин нәзәриндән гачмады. Елә сәһәрисе күн Радио вә Телевизија Верилишләри Комитәсинин сәдри Ә. Әлибәјлијә ачыг мәктуб јазды. Әдиб мәгаләдә көстәрилән субјектив, шиширдилмиш ирадларла разылашмыр, халгымызын наилијјәтләринин тәблигиндә телевизија әмәкдашларыны әзмлә ишләмәјә һәвәсләндирди. Шаиг кими нүфузлу бир шәхсијјәтин мәктубу телевизија рәһбәрлијини руһландырды. Сонралар шаир Ә. Әлибәјли гочаман јазычынын гајғыкешлијини вә хејирхаһлығыны һөрмәтлә хатырлајырды...

Кет-кедә хәстәлик күч кәлирди. Шаиг артыг ири һәчмли әсәрләр үзәриндә ишләјә билмирди. Амма јарадычылыг һәвәси ону динч гојмурду. Чохдан иди ки, фикриндә бир нечә тәмсил сүжети доланырды, онлары гәләмә алмаг гәраына кәлмишди.

Тәмсил јазмагда Шаигин сәриштәси вар иди. О, 1957-чи илин јанварындан силсилә тәмсилләр үзәриндә ишләмәјә башлады. «Түлкү вә хоруз», «Түлкү вә довшан», «Түлкү вә дәлә», «Дәвә, түлкү вә гурд», «Ары вә кәпәнәк» кими тәмсилләри нәслә ишләди. И. Крыловун тәдгигатчысы Н. Степанов доғру дејир ки, тәмсилдә әсас мәсәлә сүжетдән фајдаланма вә игтибас дејил, ону мүасир әхлага, зәманәјә ујғунлашдырмагдыр. А. Шаиг ајры-ајры сүжетләр әсасында јаздығы тәмсилләрдә мәһз ејни гајәни изләјирди. Онун тәмсилләри сүжетли иди, кичик һәчмли комедија тәсири бағышлајырды.

Шаигин узун фасиләдән сонра бир дә тәмсил јазмаға гајытмасында бир рәмзи мәна да вар иди. Тәмсилләрдә шәхсијјәтә нәрәстишин зәрәрли нәтичәләринә тәнгиди мүнасибәт дә күчлү иди. «Дәвә вә сичан» тәмсилиндә күчлү дәвәјә ағалыг иддиасына дүшән ловға сичан ону чәкиб апармаг истәјир. Лакин сичан чајы дәвәнин гујруғунда кечир. Дәвәнин чавабы чох ибрәтамиздир: «Аға сичан, сән ки, мәним топуғумдан олан бир чајы кечә билмирсән, мәнә ағалыг етмәк истәјирсән? Кет, өз тајыны тап!» Башга тәмсилләр дә ибрәтамиз нәтичә илә битир: «Мән түлкүлүјүмү исбат единчә дәрими боғазымдан чыхарарлар». («Түлкү вә довшан»). «Ганмаз өзүнә дә зијан верәр, өзкәсинә дә» («Ары вә ешшәк») вә с.

Шаиг јерсиз төрәнән фачиәләрдән дә көврәлирди. «Ким итирмиш мәним итирдијими?» — дејән шаир билирди ки, бир күн «буланыг сулар дурулачаг», «милләтә, халга хор баханлар» өз одунда јаныб күл олачаглар, онлара да мәһкәмә гурулачаг («Милләт дүшмәнинә»), Шаиг башга бир шериндә башыбош рәһбәри «сәрхош сүрүчү» адландырырды.

Шаиг сөзүн әсл мәнасында ел ағсаггалы, мүдриг гоҗа иди. Јашлы мүасирләри, һәмкарлары она «мирзә», «Шаиг мүәллим», кәнчләр, пионерләр «Шаиг баба» дејирдиләр. Бу, 60 ил халгына, вәтәнинә бөјүк, тәмәннасыз хидмәтин тәчәссүмү иди, үмумхалг мәһәббәтинин

әләмәти иди. 1906-чы илдә Н. Нәриманов мәшһур тәмсилчи И. А. Крылов һаггында јазырды: «Крылов баба» һамы мәдәни милләтләрдә мәшһурдур. Буна «баба» гоҗалыгына көрә демирләр, бәлкә дүнјакөрмүш бир нәсиһәтчи олдуғуна көрә дејирләр. Шаиг дә шөһрәтә чатмышды. Кичик охучулар әзиз «Шаиг баба»ларына мәһз хидмәтләринә көрә чохла тәшәккүр мәктублары кәндәрир, онун кәнч гәһрәманларына бәнзәјәчәкләрини хатырладырдылар.

Кәнч Тамашачылар Театрындан ајрылмајан гоҗа әдибин театрла әлагәси мөһкәм иди. О, јени тамашаларда, мүзакирә вә бахышларда фәал иштирак едирди. Мајын 14-дә Азәрбајҗан ССР-нин әмәкдар артисти Мәхфурә ханым Јермакованын сәһнә фәалијјәтинин 40 иллијиндә иштирак едә билмәјән әдиб кечәјә сәмими тәбрик мәктубу кәндәрди. О, мәктубда Мәхфурә ханумын 40 иллик сәһнә фәалијјәтинин чанлы шаһиди олдуғуну, Азәрбајҗан гадынынын сәһнәјә чыхдығы илк вахт онун да фәалијјәтә башламасыны гејд едир, сонра да өз әсәрләриндә мараглы гадын сурәтләри јаратмасыны алгышлајыр, көркәмли актрисаја узун өмүр вә јарадычылыг уғурлары арзулајырды.

Үрәк, мәдә вә јел хәстәлији бир-биринә гарышмышды. Мајда јенә Железноводска јола дүшдү. Јенә көһнә јерләр, көһнә вә јени достлар, јенә мүаличә, интизар... үрәји евдә галмышды. 2 ијун тарихли мәктубунда јазырды: «Сәмәдин или верилдијини јазмышдыныз. Бура кәлән хәстәләр дә мәнә сөјләдиләр. Өзүмү сахлаја билмәјиб гапыны бағлајыб ағладым. Әлимдән нә кәлир. Мәһәмәд Јусиф ағанын* Бақыја кәлдијини вә Бақыда галачагыны јазмышды. Сәмәдимин јурдунда аллаһ ону гајымгәдим вә хошбәхт еләсин». Ијунун 29-да бөјүк оғлу Камала јаздығы мәктуб да һәрарәтли иди: «Мәндән һеч никаран галмајын... Шаһзадәнин үрәји инди нечәдир? Јаз. Хавәрдән вә ушаглардан јаз... Мәндән хүсуси салам: Әзизә, Камрана, Нуруја, Тофигә, Фаигә**...»

Шаиг Железноводскдан кәләндә ону муштулуғлады-

* Јусиф С. Вурғунун бөјүк оғлудур. Зарафатла ону бабасынын ады илә Јусиф аға чағырырдылар.

** Әзиз Мирәһмәдов вә Камран Мәммәдов инди көркәмли әдәбијјатшүнасырлар. О вахтдан Камалла биркә Низами адына Әдәбијјат Институтунда чалышырлар. Шаиг онларын хәтрини чох истәјирди. Нуру, Тофиг, Фаиг гоншуларыдыр.

лар. Ијулун 1-дә нәвәси олмушду. Бүтүн Азәрбајчан она «баба» дедији һалда, 77 јашлы сәнәткар аилдә тәзәчә баба олурду. Севинчи бирә беш артды. Көрпәјә Үлкәр ады верди. Үлкәр, дан улдузу, ишыг, сәһәр. О, чохдан ики үлкәрин һәсрәтиндә иди. Азадлыг үлкәри вә көзәл нәвә. Инди арзусуна чатмышды.

Бахдым гызын үзүнә, Үлкәр гојдум адыны,
Јердә, көјдә доғулмушду ики сәһәр Үлкәрим.

Инди хошбәхт баба иди, «Шаиг баба» иди.

Јенә дә о, зијалылардан, кәнд зәһмәткешләриндән мәктублар алыр вә онларын арзу вә тәклифләринин һәјата кечмәсинә чалышырды.

Октјабрын 4-дә илк дәфә олараг ССРИ-дә јерин сүн'и пејки бурахылды. Шаиг бу мүнәсибәтлә јаздығы «Арзулар һәгигәтә чеврилир» мәгаләсиндә Совет елминин наилијјәтләриндән инсанын каинат үзәриндәки гәләбәсиндән фәхрлә сөһбәт ачырды. Сүн'и пејкин бурахылмасы октјабрын 40 иллик јубилејинә көзәл һәдијјә иди. Шаиг өзү дә бу бајрамы ағ үзлә гаршылады. «Күнәшли күнләр» адлы мәгаләсиндә Октјабр шәфәгләриндән халгын, вәтәнин әмәк наилијјәтләриндән, дүнәниндән, бу күнүндән данышыр вә ифтихарла јазырды: «Халгын һәмишә ирәли кедән зәкасыны, онун әмәјини, сајсыз-һесабыз бәһрәләрини көрүб јашамаг нә бөјүк бәхтијарлыг имиш».

Шаиг маариф хадими кими кәндләрдә мәдәни-маариф очагларынын инкишафында да ардычыл чалышырды. Губа рајонунун Губчал кәнд зәһмәткешләри мәктубла ондан мәктәб тикилмәсинә көмәк көстәрмәји хаһиш едирдиләр. Сәһәри күн әдиб «Азәрбајчан мүәллими» гәзетинин редаксиясына кетди, Губчал кәндиндә мәдәни-маарифин, ағыр вәзијјәти һаггында мәгалә чап етдирди, сонра мәдәнијјәт вә маариф назирликләри гаршысында мәсәлә галдырды.

О да башга халг елчиләри кими һәр илин ахырында депутатлыг фәалијјәти барәдә ССРИ Али Советинин Рәјасәт һәјәтинә мәлүмат верирди. 1957-чи илин декабрында јаздығы мәлүматдан өјрәнирик ки, 1956—1957-чи илләрдә о, тәкчә Губа сечки даирәси сечичиләриндән хејли мәктуб алмыш, Бала Гусар кәндинин Низами адына колхоз зәһмәткешләринин кәнддә орта мәктәб ачылмасы, кәндә електрик чәкилмәси тәклифләринин һәјата

кечмәсинә јардым етмиш, Јаламадан, Гусардан, Губадан зәһмәткешләрин һаггы шикајәтләрини ајдынлашдырмыш, онлара әлиндән кәлән көмәји әсиркәмәмишдир.

Шаиг Н. Чавид, Ә. Чавад, Ә. Мүзниб, Ј. Вәзир кими гәләм достларынын бәраәт алмасына, әдәбијјатымызда лајигли јерләрини тутмасына үрәкдән севинирди. Әдәби кечәләрдә, мәчлисләрдә онлар һаггында үрәк долусу данышырды.

Үч чилдлик әсәрләринин биринчи чилди дә чапдан чыхды. Бураја әдибин һекајәләри, повестләри вә «Араз» романы дахил едилмишди.

1958-чи илдә шаир М. Сејидзадәнин 50 јашы тамам олду. Шаиглә онун достлуғу 30-чу илләрдән башламышды. Шаиг онун бир шаир вә драматург кими јетишмәсиндә бөјүк рол ојнамышды. Кәнч Тамашачылар Театрында көһнә гәләм достунун «Нәркиз», «Араз» пјесләринин тамашаја гојулмасыны тәшкил етмишди. Шаигин январын 28-дә «Әдәбијјат вә инчәсәнәт» гәзетиндә «Ушагларын досту» мәгаләси чыхды. Сәмимијјәтлә јазылмыш хәтирә-мәгалә көзәл арзуларла битирди:

«Јаша, истәкли шаиримиз! Јаша көһнә достум, јаша, мин јаша!»

Сон илләрдә хәстәлијинин шиддәтләндијинә бахмајараг јазыб-јаратмаг ешги Шаиги динч бурахмырды. Мөвзусуну «Мин бир кечә»дән алдығы «Бир саат хәлифәлик» үзәриндә јарадычылыг иши апарды вә һәлә 1911-чи илдә јаздығы, 20-чи илләрдә «Тәнгид-тәблиғ театры»нда ојнанылан пјеси там һала кәтирди. Мүндәричәси әрәб фолклорундан алынан пјесдә «тәнбәллијин инсан тәбиәтинә көстәрдији мәнфи тә'сир вә зәһмәтин гүдрәти» орижинал сүжет вә образларла ифадә олунурду. Мүәллиф сүжети јени чаларларла, образ вә характерләрлә зәнкинләшдирмиш кәнчләрин билик сәвијјәсинә, зөвгүнә, театрын тәләбләринә ујғун шәкилдә тәзәдән ишләмишди. Комедијада Бәһлул Данәндә, Наилә кими чанлы образлар јарадылмыш, Малик вә анасы Сәкинә сурәтләри јенидән ишләнмишдир. Маликин јолдашлары Јусиф, Фахир, Халид сурәтләри дә јенидир. Хүсусилә Бәһлул Данәндә кими мәналы бир образ әсәрин бәдии тә'сир күчүнү артырмышдыр. Комедијада үч груп адамларла гаршылашырыг: Хәлифә Һарунәррәшид вә Сарај адамлары, Бәһлул Данәндә вә садә әмәк адамлары, бир дә түфәјли кәнчләр, Һарунәррәшидин әјләнчә үчүн тәнбәл Мәлијин «Бир саатлыг хәлифәлик» арзусуну јеринә

жетирмәси она чох баһа баша кәлир. Бәһлул Данәндәнин тәшәббүсү илә өлкәдә мәктәб вә маариф очаглары тикилмәси, абадлыг тәдбирләри һәјата кечирмәк гәрара алыныр. Тахт-тачыннан горхуја дүшән хәлифә тәнбәл Мәлији өлдүрмәк гәрарына кәлир. Јалныз Бәһлул Данәндәнин ағыллы тәдбири сәјәсиндә о өлүмдән гуртарыр.

Пјесдә Шаиг кәнчләрин образларына хүсуси фикир вермишдир. Наилә, Мәлик, Јусиф, Фахир, Халид кими сурәтләр јаратмышдыр. Истисмар дүнјасында түфејли һәјат кечирәнләрин тәрбијәсинә чалышан бирчә нәфәр вар. О да Бәһлул Данәндәдир. О, «аллаһдан бујруг, ағзыма гујруг» әгидәси илә јашајан түфејлиләри һалал әмәјә чәкмәк үчүн әлиндән кәләни әсиркәмир: «Ишләмәјән дишләмәз. Јемәк үчүн ишләмәк, јашамаг үчүн зәһмәт чәкмәк лазымдыр. Инсан зәһмәт үчүн јараныб... Тәнбәллик, әталәт инсанын башына һәр ојун кәтирәр». Бәһлул Данәндәнин сөзләри бүтүн кәнчлик үчүн нәсиһәт кими сәсләнир.

Шаиг «Бир саат хәлифәлик» комедијасыны февралда театра тәгдим етди. Мүзакирә вә мәшг заманы мүәјјән дәјишикликләр апарды.

Ијулун 7-дә комедијанын илк тамашасы мүвәффәгијәтлә кечди. Тамашачылар ағсачлы «Шаиг баба»ны алгышларла гаршыладылар. Ијулун 19-да «Әдәбијјат вә инчәсәнәт» гәзети М. Ибраһимовун тамаша һаггында мәгаләсини бурахды. «Бир саат хәлифәлик» тамашасы театрын репертуарында әсас јер тутду.

Ијулун 1-дә нәвәси Үлкәрин бир јашы тамам олурду. Мајын 30-да бу мүнәсибәтлә «Истәкли нәвәм Үлкәр» адлы бир ше'р дә јазмышды. Амма һеч кимә охумамышды. Ад күнү ше'ри үзә чыхартды:

Ијулун әввәлијди, ағарырды дан јери,
Бахдым көјә, көрүндү, верди хәбәр Үлкәрим:
— Көзүн ајдын, бир нәвән олду мәнә бәрабәр.
Бу хәбәрлә гәлбимдән силди кәдәр Үлкәрим.

Ахырда һәлә кечән ил бәдаһәтән дедији мисралары да әлавә етди:

Бахдым гызын үзүнә, Үлкәр гојдум адыны,
Јердә, көјдә доғмушду ики сәһәр Үлкәрим.

Һәр ил мүәличәдән гајытдыгдан сонра Шаиг баға көчүрдү. Бу ил дә белә етди. Бағлары Шүвәланда иди.

Гоһум-әграба, дост-танышлар да чох олурду, күнләри шән кечирди...

Шаиг бағдан пајызда гајытды. Әдәби ичтиманјјәтдә чанланма һөкм сүрүрдү. Јанвардан Јазычылар Иттифагына М. һүсејн сәдр сечилмишди. Фүзулинин өлүмүнүн 400 иллији кечирилди. Јазычыларын үчүнчү үмумиттифаг гурултајына чидди һазырлыг иши кедирди. Гочаман јазычы да охучулар гаршысында өзүнү борчлу билдириди. «Сизи унутмамышам, кәнч достлар!» мәгаләсиндә Азәрбајчан јазычыларынын гурултајы гаршысында јарадычылыг гәләбәләриндән сөһбәт ачырды. О, хүсусилә сон илләрдә әдәбијјата кәлән И. һүсејнов, Б. Ваһабзадә, И. Шыхлы, Н. һүсејнзадә, Б. Адил, Ә. Кәрим кими истәдадлы шаир вә јазычыларын мүвәффәгијәтини алгышлајырды.

Үччилдлийин сонунчу чилдини әдиб һазырлајыб чапа тәгдим етди.

Декабр ајында Азәрбајчан КП Мәркәзи Комитәси «Бакы» гәзетинин вә ушаглара мәхсус «Көјәрчин» журналынын нәшри барәдә гәрар гәбул етди. Бу хәбәр һамыдан чох «Шаиг бабаны» севиндирди. Ахы, ингилабдан әввәл «Дәбистан» вә «Мәктәб» журналларынын нәшри, онларын мадди бөһранлары, маариф хадимләринин ағыр иши јадында иди. Өз севинчини «Мәним әзиз балаларым» адлы тәбрик мәктубунда билдирди. Мүәллиф тәзә «Көјәрчин» журналынын чыхмасыны балалара јени ил һәдијјәси кими гијмәтләндириди. «Бакы» гәзетинин нәшринә тәбрикиндә дејилди: «Азәрбајчан күндән-күнә чичәкләнән бир лаләзардыр. Бакы бу лаләзарын рәнкбәрәнк, ән әтирли күлләриндән һөрүлмүш чәләнкә бәнзәјир. Гој јени «Бакы» гәзети бу әзәмәтли чәләнкин-мәним әзиз вәтәнимин бөјүк наилијјәтләрини көстәрән һәгиги халг гәзети олсун». Әдиб бөјүк зијалы орду-сунун арзусуну ифадә едирди. «Көјәрчин» журналынын нәшри мүнәсибәтилә Шаиг ејни адлы бир ше'р дә јазды. Бу онун сон ше'ри иди*.

1959-чу илдә мартын 26-да Шаиг Литва совет енциклопедијасынын баш редактор мүавини, академик И. Матсјавичусдан мәктуб алды. О, енциклопедија үчүн Шаигин тәрчүмеји-һалыны истәјирди. Әдиб һәјат вә јарадычылығы һаггында ики сәһифәлик мәлумат јазды вә

* Ше'р шаирин өлүмүндән сонра редаксияја тәгдим едилмиш вә 1960-чы илин 2-чи нөмрәсиндә чыхмышдыр.

апрелин 5-дә Вилнүса көндәрди. Һәммин мә'лумат Литва Совет энциклопедијасында чап олунду. Бу тәрчүмеји-һал да онун сон дэфә јаздығы тәрчүмеји-һалы иди. Хәстәлији шиддәтләнди. Мајда Москвада кечирилән үчүнчү јазычылар гурултајына вә Азәрбајчан әдәбијјаты, инчәсәнәти онкүнлүјүнә дә кедә билмәди. Амма алдығы хош хәбәр она тәсәлли верди. Әдибин «Сечилмиш әсәрләри»нин II чилди, «Ше'рләр вә һекајәләр» китабы да әдәбијјат вә инчәсәнәт бајрамы мүнәсибәтилә чап олунмушду. Һәлә дә гочаман әдиб арзу вә үмидлә јашајырды.

ӨМРҮН СОНУ

Шаиг 78 гыш, 78 баһар јола салмышды, севинч дә көрмүшдү, кәдәр дә. Сабир, Һади, Сәһһәт, Чавид, Мирзә Чәлил, Н. Б. Вәзиров, Ә. Һагвердијев, С. Сани, Ү. Һачыбәјов, М. Әлијев, М. С. Ордубади кими гәләм достлары, сәнәт хадимләри итирмишди. Гочаман нәслин јекәнә көркәмли нүмајәндәси иди. Хатирәләри вәрәгләдикчә, албомдакы галаг-галаг шәкилләрә бахдыгча көврәлирди. Нә јахшы ки, гочаман нәслин ләјагәтли давамчылары варды. Шаигә тәсәлли верән, ону севиндирән дә бу иди. Хәстә вахты јаздығы «Өлүмә һәчв» адлы ше'рдә дә һәјат ешги, јашамаг һәвәси гүввәтли иди:

Демә ки, о гочадыр, мән кәнчәм,
Шаһлара «мат» охујан шәтрәнчәм.
Гоча олсам да ирадәм вардыр,
Мәнә гәлбимдәки иман јардыр.

О, 40 илдән артыг хәстәликлә мөһкәм ирадә илә мүбаризә апарырды. Лакин јаш да өз ишини көрүрдү. Истәдији кими ишләјә билмирди. Илк дэфә иди ки, үрәк дә сөзә бахмырды.

Шаиг хәстәханада хејли мүаличә олунду. Сәһһәти батлашды. Мајын ахырларында евә кәлди. Бир нечә күндән сонра хәстәлик шиддәтләнди, јатаға дүшдү.

Ијулун орталары иди. Онун чарпајысы гојулан отағын пәнчәрәси Һүсү Һачыјев күчәсинә ачылырды. Һәрдән о, пәнчәрәдән күчәни сејр едирди. Бурадан кет-кедә көзәлләшән шәһәр, һүдудсуз көјләр ајдынча көрүнүрдү. Елә бил нәсә үрәјинә даммышды. Јенә әввәлки кими меһрибан вә нурани көрүнүрдү. Һәјатын ән ширин не'мәтләрини дадымышды, хошбәхт ата иди, оғланлары Камал вә

Илдырым алимлик дәрәчәси алмышды, гызы Күлбәниз дә һәким иди. Һамысы да аилә гурмушду, хошбәхт јашајырды. Нәсилләр далынча нәсилләр кәлирди. Һамысы да вәтәнин, халгын ләјагәтли өвладлары.

Тәмкинли вә сакит гоча артыг инанмышды ки, узаг сәфәрә һазырлашыр. Чох вахт динмәз-сөјләмәз үзү дивара сары узаныб, санки сон аны көзләјирди. «Никаран олмасынлар, елә билсинләр јатмышам».

Бир күн јенә Камал сакитчә онун чарпајысына јахынлашды. Атанын көзү ачыг иди. Камал әлиндәки кағызы узадыб: «Гол чәк ата, — деди. «Һекајәләр вә ше'рләр» китабынын гонорарыдыр». Шаиг јаваш-јаваш дирсәкләниб гол чәкди вә үзүнү оғлуна тутду:

— Аллаһ әлимдән һәр шеји алды, амма көзләримин ишығыны ала билмәди.

Шаиг көзләрини Камалын үзүнә дикиб аһәстә-аһәстә әлавә етди:

— Оғлум, индијә кими кәлинимә лајигли бир һәдијјә ала билмәмишәм. Бу пулла она бир брилјант сырға аларсан.

Камал кери дөнәндә көврәк бир пычылты да ешитди:

— Сағлығымда оғлан нәвә көрмәдим. Аллаһ сәнә бир оғул гисмәт етсин, оғлум.

Гоһум-әгрәба, дост, танышлар тез-тез онун јанына кәлирдиләр. Ахыр вахтлар көһнә достлары, севимли тәләбәләри даһа чох јада дүшүр, онлары арзулајырды. Бир ахшам вахтилә ону дәрсдә мүдафиә едән тәләбәләриндән Абдулла вә Тағы Шаһбази гардашларыны хатырлады. Сәһәриси онларын кичик гардашлары Әләскәр вә Тејмур јанына кәлдиләр. Бир дост, бир таныш кәләндә елә бил көзләринә ишыг кәлирди. Буна мәнәви еһтијач дүјурду. Јенә дә белә олду. Онлар кечән күнләрдән данышдылар. Шаиг чох мәмнун һалда көрүнүрдү.

Ијулун 23-дә ахшамдан хәстәнин вәзијјәти лап ағырлашды. Кечәни јата билмәди. Гарышыг јухулар көрдү: Күр дашырды. Бир аилә суда өлүмлә әлләширди, гара кәлағажылы Көзәлдосту бармағыны Шаигин боғазына салмышды. Хорасанда бир нәфәри асырдылар. Һади күчәләрдә өз әсәрини сатырды. Разија аһ-налә чәкирди. Шаиг јухуда ону сәсләди. Өз сәсинә ајылды. Вәфалы өмүр јолдашы Шаһзадә ханым башынын үстә дајаныб тәрини силирди. Шаиг бу һалда да она әзијјәт вермәк истәмирди; онун да үрәји хәстә иди. Әлини меһрибанча-

сына она узадыб «јахшыјам» —деди — «кет јат». Намынын јухусу әршә чәкилмишди. Дан јери ағарырды, шәфәг сөкүлүр, ишыг гаранлығын бағрыны дәлирди. Амма бу евдә өмрү боју дүнјаја ишыг сачан бир инсанын көзләринә гаранлыг чөкүрдү. Көзләр она дикилмишди. Санки күнәш јаваш-јаваш сөнүр, нәһәнк бир дағ чөкүр, голлу-будаглы палыд дибиндән гопурду. Ијулун 24-ү сәһәр саат сәккиз иди. Шаиг јенә дә сакит көрүнүрдү. Елә бир интизары, сирли сөзү јох иди. Бачардығыны етмишди, етдикләринин барыны да көрмүшдү. Саат доггузун јарысында хәстәнин һалы дәјишди. Сон дәфә зорла өзүнү јығышдырыб нәсә демәк истәди. Сөз ағзында јарымчыг галды. Бәлкә оғланларына Шаһзадә ханымдан көз олмағы тапшырачагды, бәлкә кәләчәк нәвәсинин адыны демәк истәјирди. Бәлкә дә...

Радио вә телевизия гәзетләр гара хәбәри дәрин һүзүнлә билдирди. Көркәмли јазычы, шаир, драматург, гочаман мүәллим, Азәрбајчан ССР Әмәкдар инчәсәнәт хадими Абдулла Шаиг Талыбзадәнин узун сүрән хәстәликдән сонра вәфат етдијини билдирди. Азәрбајчан Јазычылар Иттифагы, Театр, Чәмијјәти, Ушаг вә Кәнчләр Әдәбијјаты Нәшријјаты, Кәнч Тамашачылар Театры, бир чох мүәссисә вә тәшкилатлар мәрһумун аиләсинә башсағлығы вердиләр...

А. Шаигин дәфнини тәшкил етмәк үчүн хүсуси һөкүмәт комиссиясы јарадылды. Мәрһумун чәназәси ијулун 25-дә саат 11-дән М. Магомајев адына Азәрбајчан Дөвләт Филармонијасында гојулду. Салон, һәјәт, һәр тәрәф адамла долу иди, видалашмаға кәләнләрин ардырасы кәсилмирди. Һөкүмәт рәһбәрләри, гәләм достлары, зәһмәткешләр вә мәктәблиләр голларына гара бағлајыб фәхри нөвбәдә дајанырдылар. Саат 16-да чәназәни әдәбијјат вә инчәсәнәт хадимләри, дөвләт рәһбәрләри галдырдылар. Издиһам Фәхри Хијабана тәрәф ирәлиләди. Намы Шаигдән, онун вәтән, халг үчүн мисилсиз хидмәтләриндән данышырды. Бир вахт Шаиглә ишләмиш гоча бир мүәллим көзүнү силәрәк јанындакылара дејирди:

— Шаиг мүәллим әсл инсан иди, инсан олмағын көзәл тимсалы иди. Намы ону беләчә таныјырды.

Фәхри Хијабанда матәм митинги кечирилди. Митингдә јазычы-академик М. Ибраһимов, Шаигин көһнә досту, гочаман коммунист Ә. Тағызадә, гардаш республикалардан кәлән нүмајәндәләр вә башга јолдашлар чыхыш

етдиләр. Москвадан, Ленинграддан, гардаш республикалардан дәфидә иштирак едә билмәјән елм, әдәбијјат вә мәдәнијјәт хадимләриндән, дост-танышлардан, гоһум-әгрәбадан кәлән телеграмлар охунду. Бу заман М. Һүсејн Москвада ССРИ Јазычылар Иттифагынын сәдрини әвәз едирди. Дәфнә кәлә билмәмишди. Көндәрдији башсағлығында дејилирди: «Әзиз мүәллимимизин вәфаты мүнасибәтилә үрәкдән кәдәрләндим. Онун парлаг хатирәси өнүндә баш әјирәм. Тәәссүф едирәм ки, дәфнә кәлә билмәдим. Хаһиш едирәм ки, Шаһзадә ханыма дәрин башсағлығымы билдирәсиниз».

Табут јаваш-јаваш мәзара ендирилди. Өмрү боју варлығы илә бағландығы, үрәкдән тәрәннүм етдији ана торпаг ону өз гојнуна алды, она бешик олду. Ана тәбиәт дә елә бил пычылдады: «Јухун ширин олсун, Шаиг баба!»

25 ијул тарихли гәзетләрин һамысы Шаигин шәклини вә онун һаггында материаллар дәрч етди. «Коммунист», «Бакински рабочи» гәзетләри шаирин кениш тәрчүмеји-һалыны, маариф вә мәдәнијјәт тарихимиздәки, әдәбијјатымызын инкишафындакы бөјүк ролуну ишыгландыран мәгаләләр, еләчә дә некролог вердиләр.

«Әдәбијјат вә инчәсәнәт» гәзети 1 август нөмрәсиндә Азәрбајчан ССР Елмләр Академијасынын президенти Ј. Һ. Мәммәдәлијевин «Унудулмаз инсан, һөрмәтли мүәллим» мәгаләсини вә «Әдиблә видалашаркән» адлы јазы верди, шаир вә маариф хадимләринин, мүәллимләрин Шаиг һаггында ше'р вә хатирәләрини дәрч етди. С. Рүстәмин «Әзиз Шаигә» ше'ри бурда чыхмышды. Б. Ваһабзадәнин «Һәмишә јаз олар» ше'рләриндә дејилирди:

Сәнәт јолларында дајандын мәтин,
Өлүмү ше'ринлә өлдүрдүн, нә гәм.
Нечә сәнәткарын, нечә алимин
Көзүнә нур вердин, әлинә гәләм.

Шаир М. Сејидзадә «Нәчиб инсан» мәгаләсиндә фикрини белә ифадә едирди: «Азәрбајчан јазычылары, алимләри, педагоглары арасында аз адам тапылар ки, Абдулла Шаигин тәләбәси олмасын». Маариф хадимләри М. Әфәндијев, Ч. Чәбрајылбәјли, Ә. Сејидов, Ә. Гарабәғлы, Ф. Рзәбәјли, М. Чавадов, Ј. Зејналов вә бир чох башгалары Шаиги «мүәллимләр мүәллими» адландырырды. Онлардан бири, дәфн күнү узаг Азәрбајчан кәндләриндән бириндә олан Ч. Чәбрајылбәјли үрәк сөз-

ләрини белә ифадә едирди. «Мәрһум Шаиг бизим һамымызы өзүнүн көлкәсиндә сахлајан гочаман бир дағ иди. Мәһрибан, сәмими вә үрәји мәнз јумшаглыгла долу һәгиги ата вә мүәллим иди. Әвәзедилмәз дост вә јолдаш өмрүнүн сон дәгигәләринә гәдәр халгына хидмәтдән әл көтүрмәди. Унудулмаз бир инсан, мүәллим вә шаир Шаигин һејкәли даима көзүмүз гаршысындадыр... Халгымызын она олан мәнһәббәти бөјүк рәһмәтдир»

О вахтдан чох илләр кечиб. Фәхри хијабанда Ч. Мәмәдгулузадә, Ү. Һачыбәјов, Бүлбүл, Ч. Чаббарлы, С. Вурғун, М. Һүсејнин гәбирләри илә јанашы бир мәзар давар. Орада Азәрбајчан халгынын севимли оғлу Шаиг ујујур. Мәзарын әтрафы күл-чичәклә долудур. Күл-чичәк ичиндәки мәзар үстүндә бир һејкәл учалыр. Шаиг һејкәли... Шаигин ән бөјүк һејкәли исә онун өз әли илә јарадылмышдыр: халгынын үрәјиндәки һејкәл...

1981

АБДУЛЛА ШАИГИН ҺӘЈАТ ВӘ ЈАРАДЫЧЫЛЫҒЫНА ДАИР ӘСАС ТАРИХЛӘР.

- 1881, 12 феврал (јени тарихдә 25 феврал) — Абдулла Шаиг Талыбзадә Тифлиسدә руһани анләсиндә анадан олмушдур.
- 1889—1893 — Тифлиسدә алты синифли шәһәр мүсәлман мәктәбиндә охујур.
- 1893 мај — А. Шаиг анасы Мәһри ханымла Хорасана кедир.
- 1894—1899 — Хорасанда јени үсулла ачылмыш Јусиф Зија мәктәбиндә охујур.
- 1900 — Хорасандан Тифлисә гајыдыр.
- 1901, 22 апрел — Бақыда үчүнчү кимназијада Н. Нәримановун иштирак етдији комиссия гаршысында имтаһан верир, ана дили мүәллими һүгугу алыр.
- 1901, 5 нојабр — рус татар мәктәбиндә ана дилиндән дәрс дејир, II, III, вә IV мәктәбләрдә еһтијат мүәллим олур.
- 1902, сентјабр — алты синифли шәһәр мәктәбиндә ана дили мүәллими ишләјир.
- 1903 — Тифлиسدә атасы 63 јашында вәфат едир.
- 1903, ијул-август — Гаракилсә јајлағында динчәлир.
- 1903—1906 — 6 синифли Сабунчи мәктәбиндә элавә дәрс дејир.
- 1905 — М. Ә. Сабир, А. Сәһһәт, М. Һади. Һ. Чавидлә таныш олур. III киши прокимназијасында ана дили мүәллими ишләјир.
- 1906—1907 — илк мәтбу ше'ри «Лајлај», «Дәбистан» журналында чыхыр. «Молла Нәсрәддин» она пародија јазыр. Силсилә ушаг ше'рләри јазыр. Мүәллимләр гурултајында програм комиссијасына сечилир. «Молла Нәсрәддин»ин бағланмасы мүнәсибәтилә Ставрополдан етираз телеграмы кендәрир.
- 1908 — Тифлиسدә «Икинчи ил» дәрслији чыхыр. «Мәктуб јетишмәди», «Һүрријјәт пәрсинә», «Јад ет» вә с. әсәрләрини јазыр.

197

- 1909 — Р. Ботшалын «Гафгаз чичэји» пјесини тәбдил едир. Реални мәктәбдә В. Мискевичус илә таныш олур.
- 1910 — «Көч», «Дашгын», «Интиһармы, јашамагмы?», «Көзәл баһар», «Намымыз бир күнәшин зәррәсијик» әсәрләрини јазыр. «Гафгаз чичэји» «Ничат» труппасы тәрәфиндән тамашаја гојулур.
- 1911 — Нәјат јолдашы Разијә вәфат едир. «Дәфтәри-һичран», «Шаир вә гадын», «Бәдбәхт аилә» әсәрләрини гәләмә алыр. Әсәән реални мәктәбдә чалышыр.
- 1912 — «Күлзәр» дәрслији чапдан чыхыр. «Ничат» гәзетиндә Сабирә һәср олунмуш мәгалә вә ше'ри чыхыр.
- 1913 — «Гафгаз чичэји» пјеси Азәрбајчанда вә Дағыстанда тамашаја гојулур. Н. Вәзировун әдәби фәалијјәтинин 40 иллији мүнәсибәтилә ше'р, «Әкинчи вә хан» вә с. әсәрләрини јазыр. «Шәләгујруг» вә «Мурад» китабчалары чыхыр.
- 1914 — «Дан улдузу» ше'рини јазыр. Н. Нәримановла бирликдә бу адда гәзет чыхармаг фикринә дүшүр. Мәнкилисдә «Симург гушу», ше'рини гәләмә алыр. Биринчи дүнја мұһарибәси илә әлагәдар олараг «Әсримизә хитаб» вә «Иблисин һүзурунда» әсәрләрини тамамлајыр.
- 1915 — Јенә реални мәктәбдә чалышыр. Русчадан «Данышан кукла» ушаг пјесини тәбдил едир.
- 1916 — Дағыстанда «Ушаг бағчасы» ачмаға чалышыр. Сураמידә Ф. Көчәрли илә көрүшүр. Налчикдә габагчыл рус јазычылары илә таныш олур.
- 1917 — «Ачыг сөз» гәзетинин 8 апрел нөмрәсиндә чаризмин деврилмәси, мәчлиси-мүәссисанын чағырылмасы мүнәсибәтилә јаздыгы «Ханым әфәндиләр!» мәгаләси чыхыр.
- 1918 — Илк дәфә олараг Шаиг реални мәктәбин нәздиндә милли синифләр јарадыр. «Әсримизин гәһрәманлары» романыны тамамлајыр.
- 1919 — «Үлкәр», «О сән идин», «Нәјат севмәкдир» вә с. ше'рләрини јазыр. «Милли гираәт», «Мүнтәхәбат», «Түрк чәләнки», «Әдәбијјат дәрсләри» дәрсликләри бурахылыр.

- 1920, мај — Шаһзадә ханым Мирзәбәјова илә евләнир. Алтыајлыг курсларда вә бириллик Шәрг факүлтәләриндә дәрсә башлајыр. «Түрк әдәбијјаты» дәрслији чыхыр.
- 1921 — Рајонларда мәдәни-маариф ишләринин тәшкилинә көмәк үчүн Көјчаја, Гарамәрјәм, Инчә, Дијаллы кәндләринә кедир. Али Педагожи Институтун јарадылмасында фәал иштирак едир. Бурада Шәрг әдәбијјатындан дәрс апарыр. «Кәнчлик маршы», «Үсјан ет», «Шәрг көзәлинә» ше'рләрини, «Нәгигәтә даир», «Јазыја позу јохдур», тәблиги пјесләрини јазыр. Бу әсәрләр «Тәнгид-тәблиг» театрында ојнанылыр. «Икинчи ил» дәрслији чыхыр.
- 1922 — Гызы Алтунсач вәфат едир. «Гызым Алтунсача», «Бизимләдир» ше'рләрини гәләмә алыр. «Милли гираәт» китабы чап едилир.
- 1923, декабр — Шаигин әдәби-педагожи фәалијјәтинин 20 иллик јубилеји кечирилир. Педагожи Институтун нәздиндәки мәктәбә «Шаиг нүмунә мәктәби» ады верилир. Бурада, еләчә дә 18 нөмрәли педмәктәбдә дәрс дејир.
- 1924 — Али Педагожи Институтун үчиллији мүнәсибәтилә «Институт вә Азәрбајчан» мәгаләсини, «Азадлыг пәрисинә», «Әмәк пәрисинә», «Бир аз да атәш гат» вә с. әсәрләрини јазыр. «Гираәт китабы», «Икинчи ил» тәкмилләшмиш шәкилдә чап олунур.
- 1925 — Јени түрк әлифбасы комиссијасы «Гираәт китабы»ны бурахыр. «Маариф вә мәдәнијјәт» журналында М. Ф. Ахундовун «Алданмыш кәвакиб», Н. Чавидин «Иблис» әсәрләри һаггында мәгаләләри чыхыр.
- 1926 — Н. Зәјналлы, И. Никмәт, А. Мусаханлы вә Мустафазадә илә бирликдә «Түрк дили вә әдәбијјаты програмы»ны һазырлајыр. «Сәнәт нәғмәси», «Көзләр», «Әмәкчи гадынлара» ше'рләрини јазыр. «Әдәби парчалар мәчмуәси»ндә «Молла Пәнаһ Вагиф» мәгаләси чыхыр.
- 1927 — «Гаракилис хатирәси»ни јазыр. «Маариф ишчиси» журналында «1905-чи ил ингилабындан сонра јетишмиш әдәбијјатымыза бир нәзәр» адлы мәгаләси чыхыр. «Илдырым» пјеси китаб һалында чап олунур.

- 1928 — «Әсәби адам», «Әзим дајы», һекајәләрини, силсилә ушаг ше'рләрини јазыр. Н. Зејналлы, А. Мусаханлы, Ч. Әфәндизадә илә һазырладығы «Әдәбијјатдан иш китабы»нын I һиссәси чап олунур.
- 1929 — Загафгазија јазычыларынын достлуг сәфәриндә иштирак едир. Педагожи техникумун 10 иллији мүнәсибәтилә «Кәнч мүүллимләрә», «Үч лөвһә», «Кәнчләрә» ше'рләрини јазыр.
- 1930—1927-чи илдә Бүнјадов, Шамилов, Вејсовла бурахдығы «Дөрдүнчү ил»ин дөрдүнчү нәшри чап олунур.
- 1931—1932-чи ил Маариф Назирлијинин мәсләһәти илә Шуша Педагожи техникумунда мүүллим ишләјир. «Октјабр», «Илһам гајнағым», «О бахышлар», «мән дә гајаларын јалчын башында» вә с. әсәрләрини јазыр. Анасы вәфат едир. С. Вурғунла гоһум олур.
- 1933 — Хәстәлијинә көрә Бақыја гајыдыр. Фирдовсинин «Шаһнамәси»ндән «Мәздәк вә Губад» һиссәсини тәрчүмәјә башлајыр. «Ешшәк үстә сәјаһәт» китабчасы чыхыр.
- 1934 — Ики ил ишләдикдән сонра Азәрбајчан Сәнајә Институтундакы дәрсләри бурахыр. «Чочуг ше'рләри» вә «Ојунчу бағалар» китаблары чап олунур. Хәстәлијинә көрә педагожи фәалијјәтдән узағлашыр. Шекспирин «Магбет» әсәрини тәрчүмә едир.
- 1934—1939 — Азәрнәшрин ушаг әдәбијјаты ше'бәсиндә чалышыр.
- 1935 — Күрчүстанда поезија һәфтәсиндә иштирак едир. «Правда» гәзетинин чағырышына чаваб олараг јазылан «Хасаж» повести Азәрбајчанда совет һакимијјәти гурулмасынын 15 иллији илә әлагәдар кечирилән мүнәсибәгәдә мұкафат алыр.
- 1936 — АПИ-дә Шәрг әдәбијјатындан саат һесабы илә дәрсләрини давам етдирир. Низаминин «Искәндәрнамә»синин тәрчүмәси илә мәшғул олур. «Тапдыг дәдә» поемасыны јазыр. Илк дәфә «Сечилмиш әсәрләри» чапдан чыхыр. Рус дилиндә «һекајәләр» китабы чап олунур.
- 1937 — «Араз» романыны тамамлајыр. «Хасаж» пјеси КТТ-да ојнанылыр. «Гочполад» поемасыны јазыр.

- 1938 — «Овчу мәстан» поемасыны јазыр. Низаминин јубилеј комиссијасына үзв сечилир.
- 1939 — Кәнч Тамашачылар Театрынын 10 иллији мүнәсибәтилә кечирилән мүнәсибәгәдә «Хасаж» пјеси илин ән јахшы тамашасы һесаб едилир. Шаиг театра әдәби һиссә мүдири дә'вәт едилир. Театрла бәрабәр Москваја гастрол сәфәринә кедир. «Елоғлу» пјесини битирир.
- 1940 — Јени әлифба комиссијасына үзв сечилир. Москваја, Азәрбајчан Әдәбијјаты вә инчәсәнәти онкүнлүјүнә кедир. Чайковски адына Дөвләт консерваторијасында, Јазычылар Иттифагында көрүшләрдә олур. «Елоғлу»нун тамашасы кечирилир. «Араз» романы чапдан чыхыр. Әмәкдар Инчәсәнәт хадими ады алыр.
- 1941—1943 — «Вәтән» пјесини јазыр вә тамашаја гојулур. «Ана јүрдүм», «Зәфәр бизимләдир», «Вәтән нәғмәси» вә с. ше'рләрини гәләмә алыр.
- 1944 — И. А. Крыловун анадан олмасынын 100 иллик јубилеји мүнәсибәтилә шаир силсилә тәрчүмәләр едир. «Јарпағлар вә көкләр», «Чырчырама вә гарышга», тәмсилләринин тәрчүмәси мұкафата лајиг көрүлүр.
- 1945 — «Зәфәр нәғмәси», «Зәфәр мүждәси», «Ата өјүдү», ше'рләрини јазыр. «Ана» пјеси Кәнч Тамашачылар Театрында сәһнәјә гојулур.
- 1946 — ССРИ Али Советинин депутаты сечилир. Анадан олмасынын 65 иллији мүнәсибәтилә Ленин ордени илә тәлтиф олунур. «Литературная газета»да гөчәман депутатын тәәсүраты дәрч олунур. «Нүшабә» драмы М. Әзизбәјов адына Азәрбајчан Дөвләт Драм Театрында тамашаја гојулур.
- 1947 — Низаминин 800 иллик јубилејиндә комиссија үзвү вә тәрчүмәчи кими иштирак едир. Јубилеј мүнәсибәтилә Кәнч Тамашачылар театрында «Фитнә» ојнанылыр. Железноводска мұаличәјә кедир.
- 1948 — С. Сани илә достлуғунун 40 иллији мүнәсибәтилә «Гарача гыз»ы сәһнәләшдирир. Москвада ССРИ Али Советинин сессијасында олур. Железноводска кедир. «Сечилмиш әсәрләри» вә «Гочполад» чапдан чыхыр.

1949—1950 — Азербайжан Мэдэни Элагэлэр Чэмијјетиндэ баш референт ишлэјир. «Тэбриз», «Сүлһ вэ азадлыг дүшмэн-лэринэ», «Тимсаһ ову» эсэрлэрини јазыр.

1951—1952 — Анадан олмасынын 70 иллији гејд олунур. «Гошгар» поемасы вэ јенидэн «Араз» романы үзэриндэ ишлэјир. Железноводскда олур.

1953 — «Көһнэ дүнја» хатирэлэрини јазыр. Көнч Тамашачылар Театрынын 25 иллик јубилејиндэ иштирак едир.

1954 — «Хатирэлэр» «Азербайжан» журналында һиссэ-һиссэ бура-хылыр. ССРИ халг артисти М. Әлијевин өлүмү мүнәсибәтилә «Һәгиги сәнәткар өлмәздир» хатирәсини јазыр.

1955 — Үмумдүнја Сүлһ Шурасынын мүрачһетинә чаваб олараг «Мән сүлһә сәс верирәм», «Коммунист» гәзетинин 10000-чи нөмрәси мүнәсибәти илә «10000» мөгаләсини јазыр. «Вәзифә» адлы пјес үзэриндэ ишлэјир.

1956 — ССРИ Али Советинин депутаты сечилир. Анадан олмасынын 75 иллији илә элагәдар олараг Гырмызы Әмәк Бајрагы ордени илә тәлтиф едилир. «Габагчыл маариф хадими» ады верилир. С. Вургунун 50 иллик јубилеји вэ вәфаты мүнәсибәтилә хатирэләр јазыр.

1957 — Москвада ССРИ Али Советинин сессијасында иштирак едир. Үч чилддән ибарәт «Сечилмиш эсэрлэри»нин I чилди чапдан чыхыр. Нәслә силсилә тәмсилләр үзэриндэ ишлэјир.

1958 — Көһнә мүәллим досту, сонралар Литва ССР Елмләр Академијасынын президенти вэ Литва ССРИ Али Совети Рәјасәт һејәтинин сәдри В. Мискевичус һаггында хатирәлэрини јазыр. «Бир саат хәлифәлик» комедијасы тамашаја гојулур.

1959. 24 ијул — Абдулла Шаиг вәфат едир.

1960 — үччилдлийин II, III, чилдлэри чапдан чыхыр.

1966—1978 — Шаигин беш чилддән ибарәт күллијјаты нәшр олунур.

1981 — Шаигин анадан олмасынын 100 иллик јубилеји кечирилир.

ГЫСА ӘДӘБИЈАТ

АБДУЛЛА ШАИГИН ӘСАС НӘШРЛӘРИ

Абдулла Шаиг. «Икинчи ил». — Тифлис, 1908.

Абдулла Шаиг. «Ушаг көзлүјү», 1910.

Абдулла Шаиг. «Бәдбәхт аилә». — Бакы, 1912.

Абдулла Шаиг. «Күлзар». — Бакы, 1912.

Абдулла Шаиг. «Түрк чөләнки». — Бакы, 1919.

Абдулла Шаиг. «Түрк әдәбијјаты», — Бакы, 1920.

Абдулла Шаиг. «Милли гираәт», китабы. — Бакы, 1922.

Абдулла Шаиг. «Чочуг ше'рлэри». — Бакы, 1934.

Абдулла Шаиг. Сечилмиш эсэрлэри. — Бакы, 1936.

Абдулла Шаиг. «Араз». — Бакы, Азәрнәшр, 1940.

Абдулла Шаиг. Сечилмиш эсэрлэри. — Бакы, Азәрнәшр, 1948.

Абдулла Шаиг. Ше'рләр вэ һекајәләр. — Бакы, Ушагкәнчнәшр, 1950.

Абдулла Шаиг. Сечилмиш эсэрлэри. — Бакы, Азәрнәшр, 1955.

Абдулла Шаиг. Сечилмиш эсэрлэри (үч чилдә). — Бакы, Азәрнәшр, 1957—1960.

Абдулла Шаиг. Ше'рләр вэ һекајәләр. — Бакы, Ушагкәнчнәшр, 1959.

Абдулла Шаиг. Хатирәләрим. — Бакы, Ушагкәнчнәшр, 1961—1973.

Абдулла Шаиг. Эсэрлэри күллијјаты. — I чилд, 1966, II чилд, 1968, III чилд, 1972, IV чилд, 1977. V чилд, 1978.

АБДУЛЛА ШАИГ ҺАГГЫНДА ӘСАС МӘНБӘЛӘР.

Абдулла Шаиг Талыбзадә (мәчмуә). — Бакы, 1923.

Азербайжан әдәбијјаты тарихи. — Бакы, 1960.

Али Педагожи Институтун салнамәси. — Бакы, 1924.

- Алмәммәдов А. Шаиг вә рус әдәбијјаты ән'әнәләри, «Азәрбајчан мәктәби», 1973, № 9.
- «Бакы фәһлә конфрансларынын әхбары», — Бакы, 1919, № 8. ✓
- Гарајев Ј. Шаиг мәктәби, — «Улдуз», 1971 № 2.
- Ерадзе Л. Абдулла Шаиг вә Күрчүстан. — «Әдәбијјат вә инчәсэнәт» гәзети, 1971, 8 мај.
- Әлиоглу М. Шаигин романтик дүнјасы. — «Әдәбијјат вә инчәсэнәт» 1966, 13 август.
- Әфәндијев А. Унудулмаз мүүллим. — «Улдуз», 1971 № 2.
- Заманов. А. Абдулла Шаиг. — Бакы, 1956.
- Заманов А. Гочаман јазычы вә мүүллим. — «Литературный Азербайджан», 1956, № 2: ✓
- Ибраһимов М. «Сечилмиш әсәрләри»нә мүгәддимә. — Бакы, 1956.
- Ибраһимов М. Гочаман јазычы вә ичтимаи хадим. — Азәрб. ССР ЕА-нын «Хәбәрләри» 1956 № 8. ✓
- Ибраһимов М. «Бир саат хәлифәлик» тамашасы һаггында, — Әдәбијјат вә инчәсэнәт», 1958, 19 ијун.
- Ибадоғлу Ә. А. Шаигин һуманизми һаггында бә'зи гејдләр, — Азәрб. ССР ЕА-нын «Хәбәрләри», 1974. № 2. ✓
- «Илләрин төһфәси» («А. Шаигин тәрчүмә вә игтибаслары). — Бакы, 1976.
- Исмајылов Ј. Ингилаби кечмишимизи әкс етдирән роман. — Низами адына Әдәбијјат вә Дил Институтунун Әсәрләри, Бакы, 1960. ✓
- Исмајылов. Ј. Абдулла Шаиг (һәјаты вә бәдни јарадычылығы). — Бакы, 1962. ✓
- Јүзбашов Р. Абдулла Шаигин ушаг әсәрләринин тәрбијәви маһијјәти. — «Азәрбајчан мәктәби», 1948. № 4.
- Казым Зија. Кәнч Тамашачылар Театрынын хүсусијјәтләри вә төләбләри. — «Әдәбијјат вә инчәсэнәт», 1946, 31 јанвар.

- Кәримов И. А. Шаиг вә М. Горки адына Кәнч Тамашачылар Театры. — «Азәрбајчан», 1960, № 8.
- Мәһди һүсејн. «Абдулла Шаиг», «Правда» гәзети, 1946, 23 јанвар.
- Мәһди һүсејн. Мүүллим вә јазычы. — «Әдәбијјат вә инчәсэнәт», 1960, 19 нојабр.
- Мәммәд Ариф. Шаиг мүүллим. — «Азәрбајчан», 1971, № 2.
- Мәммәд Чәфәр. «Араз» романы. — «Әдәбијјат вә инчәсэнәт», 1940, 8 декабр.
- Мәммәд Чәфәр. «Вәтән» М. Горки адына КТТ-да «Коммунист», 1943, 9 мај.
- Мәммәд Чәфәр. Бир һәфтәнин хатираты. — «Әдәбијјат вә инчәсэнәт», 1961, 2 феврал.
- Мирәһмәдов Ә. Абдулла Шаиг. — Бакы, 1956. ✓
- Мирәһмәдов Ә. Шаигин молланәсрәддинчиләрлә идеја-јарадычылыг алагәси. — «Хәбәрләр», 1971, № 3—4.
- Мирәһмәдов Ә. «Взор устремленный вперед». — «Литературный Азербайджан», 1971. № 4. ✓
- Мәммәдәлијев Ј. Унудулмаз инсан, һөрмәтли мүүллим. — «Әдәбијјат вә инчәсэнәт», 1959, 1 Август. ✓
- Мәммәдов Ә. Абдулла Шаигин «Сечилмиш әсәрләри», — «Азәрбајчан» 1955, № 11.
- Мәммәдов Ә. «Илләрин төһфәси», «Коммунист», 1977, 18 јанвар.
- Мәммәдов Ә. Шаиг ирсинин јени нәшри, — «Коммунист», 1978, 22 сентјабр.
- Мәммәдов Ә. Азәрбајчан ушаг әдәбијјаты. — Бакы, 1977. ✓
- Мәммәдов Ә. А. Шаигин әдәби-тәнгиди көрүшләри. — «Хәбәрләр», 1978, № 2.
- Мәммәдов Ә. Мәһәммәд һади вә Абдулла Шаиг. — «Хәбәрләр», 1980, № 4.

Мәммәдов К. Шаигин «Хатирәләр»инә мүгәддимә. — Бакы, 1961. ✓

Мәммәдов Ч. Абдулла Шаиг. — Литературный Азербайджан» 1961. № 2. ✓

Мустафајева Д. А. Шаигин педагожи фәалијјәти вә әдәбијјатымызда тәрбијәјә даир фикирләри, — АДУ-нун китабханасы, 1949. ✓

Рзагулузадә М. Чанлы хатирәләр, Шаигин «Хатирәләр» китабына сон сөз, — Бакы, 1973. ✓

Сејидзадә М. Нәчиб инсан. — «Әдәбијјат вә инчәсэнәт», 1959, 25 ијул. ✓

Сејидзадә М. Абдулла Шаиг. Унудулмаз хатирәләр. — Бакы, 1975. ✓

Султанлы Ә. Абдулла Шаиг, Низами адына Әдәбијјат вә Дил Институтунун әсәрләри, V чилд, — Бакы, 1949. ✓

Сүлејман Рүстәм. «Абдулла Шаиг». — «Азәрбајчан мүәллими», 1956, 22 март.

Сүлејман Рүстәм. Көркәмли әдәбијјат вә мәдәнијјәт хадими. — «Азәрбајчан», 1961, № 2. ✓

Талыбзадә К. Ф. Көчәрлинин А Шаигә мәктублары, «Сәнәткарын шәхсијјәти», — Бакы, 1978, сәһ. 271—276. ✓

Худијев А. А. Шаигин нәср әсәрләринин дилинин фразеоложи тәһлил, В. И. Ленин адына АПИ-нин «Елми Әсәрләри», 1973, № 6. ✓

Хәлилов Г. «Араз» романы һаггында. — «Әдәбијјат вә инчәсэнәт», 1954, 4 сентјабр. ✓

Хәлилова Т. «Крылов баба вә Шаиг», «Елм вә һәјат; 1971, № 3.

Хәлилова Т. Абдулла Шаиг вә рус әдәбијјаты (нам. диссертасијасы) ✓
Бакы, 1976.

Чәбрајылбәјли Ч. Көркәмли маариф хадими. — «Коммунист», 1956, ✓
20 март.

Чәфәр Хәндан, «Нүшабә». — «Коммунист», 1946, 30 нојабр.

Чәфәр Хәндан. Гочаман әдиб. — «Азәрбајчан», 1956, № 2.

Чәфәрзадә Ә. Сүбһүн шәфәгләринә гәдәр. — «Азәрбајчан», 1968, № 4.

Чәфәров. Ч. Нағыл-ијесләр һаггында. — «Әдәбијјат вә инчәсэнәт», 1947, 25 феврал.

Шаһбази Т. Ата мәһәббәти. — «Әдәбијјат вә инчәсэнәт», 1959, 25 ијул.

ӘСАС АРХИВ МАТЕРИАЛЛАРЫ

Азәрбајчан ССР Мәркәзи Дөвләт архиви. Фонд Попечителя Кавказского учебного округа, № 311.

Азәрбајчан ССР Мәркәзи Дөвләт Әдәбијјат вә Инчәсэнәт архиви. Абдулла Шаигин фонду, һәјаты вә фәалијјәтинә даир материаллар (сәнәдләр, мәктублар, әмрләр вә с.) фонд 126, 345.

Азәрбајчан ССР Мәркәзи Дөвләт тарих архиви. А. Шаигин мүәллимлик фәалијјәти һаггында сәнәдләр, фонд, 389, 794.

Азәрбајчан ССР Халг Маарифи музеји. А. Шаигин фәалијјәтинә даир сәнәдләр. Говлуг.

Азәрбајчан ССР ЕА Республика Әлјазмалары фонду, А. Шаигин Г. Зәрдаби, Н. Нәриманов, Н. Вәзиров, С. С. Ахундов. Г. Чавид вә башгалары илә мүнасибәтләринә даир сәнәдләр, архив 11, 16 39 инв. 34. 5679.

Шаигин ев архиви.

Шаигин мүасирләри, тәләбәләри илә шәхси сөһбәтләримиз.

МҮНДЭРИЧАТ

Мүэллифдэн 3

I Тифлис

«Ахунд эми» 4
 Абдулла 7
 Ушаглыг... Ушаглыг... 9
 Гаранлыгла үз-үзэ 12
 Гоншулар 15
 Анлэ зиддијјэтлэри 17

II. Хорасанда

Јусиф Зија мэктеби 21
 Ата һэсрэти 24
 Фарссан, ја азэрбајчанлы? 27
 «Гафгазлы алимин оғлу» 29

III. Илк сынаг, илк мэхэббэт

Ајрылыг 32
 Ана дили мүэллими 35
 Ата борчу 39
 «Аһу бахышлы гыз» 41
 Ахтарыш 44
 Дөнүш 46

IV. Достлар арасында

Достлар 49
 Ајрылан јоллар 52
 «Јад ет!» 56

V. Ингилаб вэ иртича

«Һамымыз бир күнэшин зэррэсијик» 60
 «Нишанлы гыз» вэ «Молла Нэсрэддин» 63
 «Һэјат вэ идиллија» 66

IV. Сэдагэт

«Бэдбэхт аилэ» 69
 «Бала шаир» 72
 «Мэн, сэн — икимиз дэ бир чаныг» 75

VII. Вэтэндаш-мүэллим

«Көзэл баһар» 78
 «Эсримизин гэһрэманлары» 81
 «Гејрэтли гоча» 83
 Адлы вэ адсыз гэһрэманлар 86
 «Күлзар» 88
 Мүэллим гајғысы, тэлэбэ тэшэккүрү 90

VIII. Агыр күнлэр

«Симург гушу» 96
 «Дэјэрли бир хатирэ» 98
 «Идеал вэ инсанлыг» 101
 Тэбэддүлат 103
 «Һэјат севмэкдир» 107

IX. Тэзэ һэјат

Арзулар, эмэллэр 111
 «Көз јашы ичиндэ севинч» 115
 «Әкэр Шаиг олмасадјды» 117
 Иллэр өтдүкчэ... 121
 Көрүшлэр, элагэлэр 124
 Алим — әдәбијјатшүнас 129

X. Зирвэ.

«Солмаз вэ сөнмэз» 134
 «Хасадј» 137
 «Сэмимијјэт јолчусу» 141
 «Араз» 145
 «Гочполад» вэ «Елоғлу» 147
 Москва көрүшлэри 150

XI. Бөјүк вэтэн мүһарибэси иллэриндэ

«Вэтэн» 153
 «Зэфэр мүждэси» 158

XII. Шөһрәт чәләнки

Депутат	162
Низами	165
«Гарача гыз»	170
«Гошгар»	173

XIII. Ағсаггал

«Хатирәләр»	177
Јубилеј	181
«Шаиг баба»	186
Өмрүн сону	192

Абдулла Шаигин һәјат

вә јарадычылығына даир әсас тарихләр 197

Гыса әдәбијјат

Абдулла Шаигин әсас нәшрләри	203
Абдулла Шаиг һаггында әсас мәнбәләр	203
Әсас архив материаллары	207

Нәшријјат редактору Тәнзилә Чәмилова.
Рәссамы Н. Рәһимов.
Бәдии редактору И. Гулијев.
Техники редактору Н. Сүләјманов.
Корректорлары В. Һәсәнов, Н. Гасымова.
ИБ № 1246.

Јығылмаға верилмиш 30. 06. 83. Чапа имзаланмыш 10. 12. 83.
ФГ 12695. Кағыз форматы 84×108^{1/32}. Мәтбәә кағызы № 1.
Јүксәк чап үсулу. Гар. литературнаја. Шәрти ч/в. 11,13+
0,42 Рәнкли шәрти ч/в. 12,18. Учот нәшр. в. 10,1. Тиражы
10 000. Сифариш № 783. Гијмәти 90 гәп.

Азәрбајчан ССР Дөвләт Нәшријјат, Полиграфија вә
Китаб Тичарәти Ишләри Комитәси.

«Кәңчлик» нәшријјаты, Бакы, Һүсү Һачыјев күчәси, 4.
26 Бакы комиссары адына мәтбәә, Бакы, Әли Бајрамов
күчәси, 3.

Орта вә јухары јашлы мәктәблиләр үчүн

Мамедов Афлатун Юнус оглы

(Сарачлы)

АБДУЛЛА ШАИК

(На азербайджанском языке)

Гянджлик

Баку — 1983

Абдулла Шаиг Талыбзаде һәм ингилабдан эввәл, һәм дә совет дөврүндә јазыб јарадан көркәмли Азербайчан сәнәткарларындандыр. О, ичтимаи фикир тарихимизә мәшһур јазычы, драматург, шаир, тәрчүмәчи, педагог, маариф вә мәдәнијјәт хадими кими дахил олмушдур.

А. Шаигин милли ушаг әдәбијјатынын, хүсусилә ушаг поезијасынын вә ушаг театрынын јаранмасы вә инкишафындакы хидмәтләри дә әвәзсиздир. Онун ушаг вә кәнчләр үчүн мүхтәлиф жанрларда јаздыгы әсәрләри бу күн дә балаларын дилүндә әзбәрдир.

А. Шаиг бир тәдгигатчы, әдәбијјатшүнас — алим, халг мүәллими вә ичтимаи хадим кими дә сәмәрәли фәалијјәт көстәрмишдир. Әдибин классик вә мүасир әдәбијјатымызын, маариф вә мәдәнијјәтимизин ајры-ајры проблемләринә аид фикирләри инди дә өз әһәмијјәтини сахлајыр.